


# શ્રી હિંગબર

(સચિત્ર)



શ્રી હિંગબર ફેન સ્વાધ્યાયમંહિર ટ્રસ્ટ  
સોનગઢ (સૌરાષ્ટ્ર)

ભગવાનશ્રીકુંદકુંદ-કહાનજૈનશાખમાળા, પુણ્ય-૪

કવિવર અધ્યાત્મપ્રેમી પંડિત  
શ્રી દૌલતરામજી હૃત

ફ

# જ ટોપા

ફ

[ ટીકા સહિત ]

ફ

: પ્રકાશક :

શ્રી દિગંબર જૈન સ્વાધ્યાયમંદિર ટ્રસ્ટ,  
સોનગઢ-૩૬૪ ૨૫૦ (સૌરાષ્ટ્ર)

અત્યાર સુધી છપાયેલ કુલ પ્રત : ૧૮,૮૦૦  
બારમી આવૃત્તિ પ્રત : ૩,૦૦૦ \* વિ. સં. ૨૦૫૮

શ્રી છ ઢાળા(ગુજરાતી)ના  
✿ સ્થાચી પ્રકાશન-પુરસ્કર્તા િ✿  
શ્રીમતી લતાબેન અનંતરાય શાહ, જલગાંવ  
અ.સૌ. રશ્મિ સુધેશ, અ.સૌ. રૂપલ હિતેશ, મોક્ષા, આગામ.

આ આવૃત્તિની પડતર કિંમત રૂ. ૨૦=૦૦ થાય છે.  
અનેક મુમુક્ષુઓની આર્થિક સહાયથી તેની કિંમત  
રૂ. ૧૮=૦૦ થાય છે. તેમાંથી ૫૦% સ્વં શ્રી શાંતિલાલ  
રતિલાલ શાહ તરફથી કિંમત ઘટાડવામાં આવતાં આ  
આવૃત્તિની વેચાણ-કિંમત રૂ. ૬=૦૦ રાખવામાં આવી છે.


કિંમત રૂ. ૬=૦૦

: મુદ્રક :

કહાન મુદ્રણાલય

જૈન વિદ્યાર્થીગૃહ, સોનગઢ-૩૬૪૨૫૦

ફોન : (૦૨૮૪૬) ૪૪૦૮૧



परम पूज्य अद्यात्ममूर्ति सद्गुरुदेव श्री कान्चिस्वामी

## પ્રસ્તાવના

કવિવર પંડિત દૌલતરામજી કૃત ‘ઇ ઢાળા’ જૈનસમાજમાં સારી રીતે પ્રચાલિત છે. ધાળા ભાઈ-બહેનો તેનો નિત્ય પાઠ કરે છે; જૈન પાઠશાળાઓનું તે એક પાઠ્યપુસ્તક છે. સંવત ૧૮૮૧ના વૈશાખ સુદ ઉ (અક્ષય ત્રીજ)ના રોજ ગ્રંથકારે તેની રચના પૂરી કરી હતી. આ ગ્રંથમાં ધર્મનું સ્વરૂપ ટૂંકમાં સારી રીતે બતાવવામાં આવ્યું છે, અને તે બાળકથી માંડી વૃદ્ધ સુધી સર્વે જીવો તરત સમજી શકે તેવી સરળ ભાષામાં આપવામાં આવ્યું છે.

આ ગ્રંથમાં ઇ-ઢાળ (ઇ પ્રકરણો) છે; તેમાં આવતાં વિષયો ટૂંકમાં આપવામાં આવે છે :—

### જીવને અનાદિથી સાત તત્ત્વ વિષે ભૂલો

આ ગ્રંથની બીજી ઢાળમાં જીવને અનાદિથી ચાલી આવતી સાત તત્ત્વ વિષે ભૂલોનું સ્વરૂપ આપવામાં આવ્યું છે, તે ટૂંકમાં નીચે મુજબ છે :—

૧. ‘શરીર તે હું છું’ એમ જીવ અનાદિથી માની રહ્યો છે, તેથી હું તેને હલાવી—ચલાવી શરું, શરીરનાં કાર્યો હું કરી શરું, શરીર સારું હોય તો મને લાભ થાય—એ વગેરે પ્રકારે તે શરીરને પોતાનું માને છે, આ મહા ભ્રમ છે. આ જીવતત્ત્વની ભૂલ છે એટલે કે જીવને તે અજીવ માને છે.

૨. શરીરની ઉત્પત્તિથી જીવનો જન્મ અને શરીરના વિયોગથી જીવનું ભરણ તે માને છે, તેમાં અજીવને જીવ માને

છે, આ અજ્ઞવતત્ત્વની ભૂલ છે.

૩. મિથ્યાત્વ, રાગાદિ પ્રગટ હુઃખ દેનારાં છે, છતાં તેનું સેવન કરવામાં સુખ માને છે. આ આજ્ઞવતત્ત્વની ભૂલ છે.

૪. શુભને લાભદાયક અને અશુભને નુકસાનકારક તે માને છે, પણ તત્ત્વદસ્તિએ તે બન્ને નુકસાનકારક છે એમ તે માનતો નથી—આ બંધતત્ત્વની ભૂલ છે.

૫. સભ્યજ્ઞાન તથા તે પૂર્વકનો વૈરાગ્ય જીવને સુખરૂપ છે, છતાં તે પોતાને કષ્ટ આપનાર અને ન સમજાય એવાં છે—એમ જીવ માને છે—તે સંવરતત્ત્વની ભૂલ છે.

૬. શુભાશુભ ઈચ્છાઓને નહિ રોકતાં, ઈન્દ્રિયોના વિષયો પ્રયે ઈચ્છા કર્યા કરે છે તે નિર્જરાતત્ત્વની ભૂલ છે.

૭. સભ્યદર્શનપૂર્વક જ પૂર્ણ નિરાકૃષ્ણતા પ્રગટ થાય છે, અને તે જ ખરું સુખ છે—એમ ન માનતાં, બાધ્ય વસ્તુઓની સગવડોથી સુખ મળી શકે એમ જીવ માને છે તે મોક્ષતત્ત્વની ભૂલ છે.

## ઉપરની ભૂલોનું ફળ

આ ગ્રંથની પહેલી ઢાળમાં આ ભૂલોનું ફળ બતાવ્યું છે. આ ભૂલોનું ફળ જીવને સમયે સમયે અનંત હુઃખનો ભોગવટો છે; એટલે કે ચારે ગતિઓમાં—મનુષ્ય, દેવ, તિર્યચ કે નારક તરીકે જન્મી—મરી હુઃખ ભોગવે છે. લોકો દેવગતિમાં સુખ માને છે પણ તે બ્રમજા છે—ખોટું છે. ગાથા

૧૫—૧૬માં તે સ્પષ્ટ બતાવવામાં આવ્યું છે.

આ ગતિઓમાં મુખ્ય ગતિ નિગોદ-એકેન્દ્રિયની છે, સંસારદશામાં વધારેમાં વધારે કાળ જીવ તેમાં કાઢે છે. તે અવસ્થા ટાળી બેદન્દ્રિયથી પંચેન્દ્રિય ભાગ્યે જ થાય છે; અને તેમાં પણ મનુષ્યપણું પ્રાપ્ત કરવું તો અતિ-અતિ દીર્ઘકાળે બને છે, એટલે કે જીવ મનુષ્યભવ ‘લગભગ નહિવત્તુ’ પામે છે.

### ધર્મ પામવાનો સમય

જીવને ધર્મ પામવાનો મુખ્ય સમય મનુષ્યપણું છે; તેથી જો જીવ ધર્મ સમજવાની શરૂઆત કરે તો તે કાયમને માટે દુઃખ ટાળી શકે. પરંતુ મનુષ્યભવમાં પણ કાં તો ધર્મનો યથાર્થ વિચાર કરતો નથી, અગર તો ધર્મને નામે ચાલતી અનેક મિથ્યા માન્યતાઓમાંથી કોઈ ને કોઈ ખોટી માન્યતાને ગ્રહણ કરે છે અને કુટેવ, કુગુરુ તથા કુશાખમાં તે ફસાઈ જાય છે; અથવા તો ‘બધા ધર્મો એક છે’ એમ ઉપલક દેણ્ણાં માની લઈને બધાનો સમન્વય કરવા લાગે છે અને પોતાની એ ભ્રમણાવાળી બુદ્ધિને, વિશાળબુદ્ધિ માનીને અભિમાન સેવે છે; કદી તે જીવ સુદેવ, સુગુરુ અને સુશાખનું બાધ્ય સ્વરૂપ સમજે તોપણ પોતાનું ખરું સ્વરૂપ સમજવા જીવ યથાર્થ પ્રયાસ કરતો નથી; તેથી તે ફરીને સંસારચકમાં રખડી પોતાનો મોટામાં મોટો કાળ નિગોદ-એકેન્દ્રિયપણામાં કાઢે છે.

## મિથ્યાત્વનું મહાપાપ

ઉપર કહ્યું તે બધાનું મૂળ કારણ પોતાના સ્વરૂપની જીવને ખ્રમણા છે. પરનું હું કરી શકું, પર મારું કરી શકે, પરથી મને લાભ થાય, પરથી મને નુકશાન થાય—એવી મિથ્યા માન્યતાનું નિત્ય અપરિમિત મહાપાપ દરેક ક્ષણે જીવ સેવા કરે છે; તે મહાપાપને શાસ્ત્રીય પરિભાષામાં મિથ્યાદર્શન કહેવામાં આવે છે. તેના ફળ તરીકે કોધ, માન, માયા, લોભ જે પરિમિત પાપ છે તેને તીવ્ર કે મંદપણે સેવે છે. જીવો કોધાદિકને પાપ ગણે છે, પણ તેનું મૂળિયું મિથ્યાદર્શનરૂપ મહાપાપ છે તેને તેઓ ઓળખતા નથી, તો પછી તેને ટાળે ક્યાંથી?

## વસ્તુનું સ્વરૂપ

વસ્તુસ્વરૂપ કહો કે જૈનધર્મ કહો, તે બંને એક જ છે. તેનો વિધિ એવો છે કે—પહેલાં મોટું પાપ છોડાવી પછી નાનું પાપ છોડાવે છે, માટે મહાપાપ શું અને નાનું પાપ શું તે પ્રથમ સમજવાની ખાસ જરૂર છે.

૧—જુગાર, ૨—માંસભક્ષણ, ૩—મદિરાપાન, ૪—વેશ્યા-ગમન, ૫—શિકાર, ૬—પરનારીનો સંગ અને ૭—ચોરી.—એ સાત જગતમાં મોટા વ્યસનો ગણાય છે, પણ એ સાતે વ્યસનો કરતાં મિથ્યાત્વ તે મહાપાપ છે, તેથી તેને પ્રથમ છોડાવવાનો જૈનધર્મનો ઉપદેશ છે; છતાં ઉપદેશકો, પ્રચારકો અને અગ્રેસરોનો મોટો ભાગ મિથ્યાત્વના યથાર્થ સ્વરૂપથી અજાગ છે;

આ સ્થિતિમાં મહાપાપરૂપ મિથ્યાત્વ ટાળવાનો ઉપદેશ તેઓ ક્યાંથી આપી શકે? તેઓ ‘પુષ્ય’ને ધર્મમાં સહાયક માની તેના ઉપદેશની મુખ્યતા કરે છે; એ પ્રમાણે ધર્મને નામે મહા મિથ્યાત્વરૂપી પાપને અવ્યક્ત રીતે પોષે છે. આ ભૂલ જીવ ટાળી શકે તે માટે સમ્યગદર્શન અને મિથ્યાદર્શન તથા સમ્યગજ્ઞાન અને મિથ્યાજ્ઞાનનું સ્વરૂપ આ ગ્રંથની ત્રીજી અને ચોથી ટાળમાં આપેલ છે. આનો અર્થ એવો નથી કે શુભને બદલે અશુભભાવ જીવે કરવા; પણ શુભ ભાવને ધર્મ કે ધર્મમાં સહાયક માનવો નહીં, નીચલી અવસ્થામાં શુભ ભાવ થયા વિના રહે નહીં, પણ તેને ધર્મ માનવો તે મિથ્યાત્વરૂપ મહાપાપ છે.

### સમ્યગદર્શિની ભાવના

પાંચમી ટાળમાં બાર ભાવનાનું સ્વરૂપ આપ્યું છે; સમ્યગદર્શિ જીવને જ આ ખરી ભાવના હોય છે.

સમ્યગદર્શનથી જ ધર્મની શરૂઆત થાય છે, તેથી સમ્યગદર્શિ જીવને જ આ બાર પ્રકારની ભાવના હોય છે; તેમાં જે શુભ ભાવ થાય છે તેને તે ધર્મ માનતા નથી પણ બંધનું કારણ માને છે, જેટલો રાગ ટણે છે તથા સમ્યગદર્શન—જ્ઞાનની જે દેઢતા થાય છે તેને તે ધર્મ માને છે, તેથી તેને સંવર—નિર્જરા થાય છે. અજ્ઞાનીઓ તો શુભ ભાવને ધર્મ અથવા ધર્મમાં સહાયક માને છે તેથી તેમને આ ખરી ભાવના હોતી નથી.

### સમ્યક્યારિત તથા મહાક્રત

સમ્યગદર્શિ જીવ પોતાના સ્વરૂપમાં સ્થિર રહે તેને

સમ્યક્યારિત્ર કહેવામાં આવે છે, અને તેમાં સ્થિર રહી શકે નહિ ત્યારે તેને શુભભાવરૂપ અશુગ્રત કે મહાગ્રત હોય છે, પણ તેમાં થતા શુભ ભાવને તે ધર્મ માનતા નથી; તે વગેરેનું સ્વરૂપ છઠી ઢાળમાં કર્યું છે.

## દ્રવ્યાર્થિકનયે નિશ્ચયનું સ્વરૂપ અને તેના આશ્ર્યે થતો શુદ્ધપર્યાય

આત્માનો સ્વભાવ ત્રિકાળી શુદ્ધ અખંડ ચૈતન્યમય છે —એ સમ્યગ્દર્શનનો તથા નિશ્ચયનયનો વિષય હોવાથી દ્રવ્યાર્થિકનયે આ ત્રિકાળી શુદ્ધ અખંડ ચૈતન્યસ્વરૂપ આત્માને ‘નિશ્ચય’ કહેવામાં આવે છે, આત્માનો તે ત્રિકાળી સામાન્ય સ્વભાવ દ્રવ્યાર્થિકનયે આત્માનું સ્વરૂપ છે, ત્રિકાળી શુદ્ધતા તરફના વલણથી જીવનો જે શુદ્ધ પર્યાય પ્રગટે છે તે શુદ્ધ પર્યાયને ‘વ્યવહાર’ કહેવામાં આવે છે, તે સદ્બૂત વ્યવહાર છે. અને અવસ્થામાં જે વિકાર કે રાગનો અંશ રહે છે તે પર્યાય જીવનો અસદ્બૂત વ્યવહાર છે; અસદ્બૂત વ્યવહાર જીવનું પરમાર્થ સ્વરૂપ નહિ હોવાથી ટળી શકે છે, અને તેથી નિશ્ચયનયે તે જીવનું સ્વરૂપ નથી એમ સમજવું.

## પર્યાર્થિકનયે નિશ્ચય અને વ્યવહારનું સ્વરૂપ

—અથવા—

## નિશ્ચય અને વ્યવહાર પર્યાયનું સ્વરૂપ

ઉપર કહેલ સ્વરૂપ નહિ જાણનાર જીવો શુભ કરતાં કરતાં

ધર્મ (શુદ્ધતા) થાય એમ માને છે અને તેઓ શુભને વ્યવહાર માને છે તથા તે કરતાં કરતાં ભવિષ્યમાં નિશ્ચય (શુદ્ધભાવ—ધર્મ) થશે એમ તેઓ માને છે—આ એક મહાન ભૂલ છે; તેથી તેનું સાચું સ્વરૂપ અહીં ટૂંકમાં આપવામાં આવે છે :—

સમ્યગદિષ્ટ જીવને નિશ્ચય (શુદ્ધ) અને વ્યવહાર (શુભ) એવા ચારિત્રના મિશ્ર પર્યાય નીચલી અવસ્થામાં એકી વખતે હોય છે. કોઈ વખતે નિશ્ચય (શુદ્ધ ભાવ) મુખ્યપણે હોય છે કોઈ વખતે વ્યવહાર (શુભભાવ) મુખ્યપણે હોય છે. આનો અર્થ એવો છે કે સમ્યગદિષ્ટ જીવ પોતાના સ્વરૂપમાં સ્થિર રહે તેનું નામ નિશ્ચયપર્યાય (શુદ્ધતા) છે, અને તેમાં સ્થિર રહી શકે નહિ ત્યારે સ્વલ્પને અશુભભાવ ટળી શુભમાં રહે અને તે શુભને ધર્મ માને નહીં, તેને વ્યવહારપર્યાય (શુભપર્યાય) કહેવામાં આવે છે; કેમકે તે જીવને શુભપર્યાય થોડા વખતમાં ટળી શુદ્ધપર્યાય પ્રગટે છે; આ અપેક્ષા લક્ષમાં રાખી વ્યવહાર સાધક અને નિશ્ચય સાધ્ય—એમ પર્યાયાર્થિકનયે કહેવામાં આવે છે; તેનો અર્થ એવો છે કે સમ્યગદિષ્ટનો શુભ પર્યાય ટળી કર્મે કર્મે શુદ્ધ પર્યાય થતો જાય. આ બન્ને પર્યાયો હોવાથી તે પર્યાયાર્થિકનયનો વિષય છે. આ ગ્રંથમાં કેટલેક ઠેકાણો નિશ્ચય અને વ્યવહાર એવા શબ્દો વાપરવામાં આવ્યા છે, ત્યાં તેનો આ અર્થ સમજવો. વ્યવહાર (શુભભાવ)નો વ્યય તે સાધક અને નિશ્ચય (શુદ્ધભાવ)નો ઉત્પાદ તે સાધ્ય એવો તેનો અર્થ થાય છે; તેને ટૂંકમાં ‘વ્યવહાર સાધક, નિશ્ચય સાધ્ય’ એમ પર્યાયાર્થિકનયે કહેવામાં આવે છે.

## બીજા વિષયો

આ પુસ્તકમાં બહિરાત્મા, અંતરાત્મા, પરમાત્મા વગેરે વિષયોનું સ્વરૂપ આપવામાં આવ્યું છે. બહિરાત્મા તે મિથ્યાદસ્તિનું બીજું નામ છે, કેમ કે બહારના સંયોગ—વિયોગ, શરીર, રાગ, દેવ—શાખા—ગુરુ આદિથી ખરેખર (પરમાર્થ) પોતાને લાભ થાય એમ તે માને છે. અંતરૂઆત્મા તે સમ્યગદસ્તિનું બીજું નામ છે; કેમકે પોતાના અંતરથી જ એટલે કે મારા ત્રિકણી શુદ્ધ ચૈતન્યસ્વરૂપના લક્ષે જ મને લાભ થઈ શકે એમ તે માને છે. પરમાત્મા તે આત્માની સંપૂર્ણ શુદ્ધ અવસ્થા છે. આ સિવાય બીજા અનેક વિષયો આ ગ્રંથમાં લેવામાં આવ્યા છે; તે બધા કાળજીપૂર્વક સમજવાની જરૂર છે.

### પાઠકોને વિનંતી

પાઠકોએ આ પુસ્તકનો સૂક્ષ્મ દસ્તિથી અભ્યાસ કરવો; કેમ કે સત્થાસ્ત્રનો ધર્મબુદ્ધિ વડે અભ્યાસ તે સમ્યગદર્શનનું કારણ છે; આ ઉપરાંત શાખાભ્યાસમાં નીચેની બાબતો ખાસ જ્યાલમાં રાખવી :—

૧. સમ્યગદર્શનથી જ ધર્મની શરૂઆત થાય છે.
૨. સમ્યગદર્શન પામ્યા સિવાય કોઈ પણ જીવને સાચાં ક્રત, સામાયિક, પ્રતિક્રમણ, તપ, પ્રત્યાખ્યાન વગેરે હોય નહીં. કેમકે તે ક્રિયા પ્રથમ પાંચમે ગુણસ્થાને શુભભાવરૂપે હોય છે.
૩. શુભભાવ જ્ઞાની અને અજ્ઞાની એ બંનેને થાય છે.

પણ અજ્ઞાની તેનાથી ધર્મ થશે એમ માને છે અને જ્ઞાનીને બુદ્ધિમાં તે હેય હોવાથી તેનાથી કદ્દી ધર્મ ન થાય એમ તે માને છે.

૪. આ ઉપરથી ધર્મને શુભ ભાવ હોતો જ નથી એમ સમજવું નહીં, પણ શુભ ભાવને ધર્મ કે તેથી કુમે કુમે ધર્મ થશે એમ તે માનતો નથી—કેમ કે અનંત વીતરાગોએ તેને અંધનું કારણ કહ્યું છે.

૫. એક દ્રવ્ય બીજા દ્રવ્યનું કાંઈ કરી શકે નહીં, પરિણમાવી શકે નહીં, પ્રેરણા કરી શકે નહીં, લાભ—નુકસાન કરી શકે નહીં, પ્રભાવ પારી શકે નહીં, અસર, મદદ કે ઉપકાર કરી શકે નહીં, મારી—જીવાડી શકે નહીં. એવી દરેક દ્રવ્ય—ગુણ—પર્યાયની સંપૂર્ણ સ્વતંત્રતા અનંત જ્ઞાનીઓએ પોકારી—પોકારીને કહી છે.

૬. જિનમતમાં તો એવી પરિપાટી છે કે પહેલાં સમ્યકૃત્વ હોય પછી પ્રત હોય; હવે સમ્યકૃત્વ તો સ્વ-પરનું શ્રદ્ધાન થતાં થાય છે, તથા તે શ્રદ્ધાન દ્રવ્યાનુયોગનો અભ્યાસ કરતાં થાય છે; માટે પહેલાં દ્રવ્યાનુયોગ અનુસાર શ્રદ્ધાન કરી સમ્યંદર્શિ થવું.

૭. પહેલે ગુણસ્થાને જિજ્ઞાસુ જીવોને શાખનો અભ્યાસ, વાંચન—મનન, જ્ઞાની પુરુષનો ધર્મોપદેશ સાંભળવો, નિરંતર તેમના સમાગમમાં રહેવું, દેવદર્શન, પૂજા, ભક્તિ, દાન વગેરે શુભ ભાવો હોય છે; પરંતુ પહેલે ગુણસ્થાને સાચાં પ્રત, તપ વગેરે હોતાં નથી.

ઉપલક દસ્તિએ જોનારને નીચેની બે શંકા થવાનો સંભવ  
છે :—

૧. આવા કથન સાંભળવાથી કે વાંચવાથી લોકોને ઘણું  
નુકસાન થવા સંભવે છે (૨) હાલ લોકો જે કાંઈ પ્રત, પચખાણ,  
પ્રતિકમજાદિ કિયા કરે છે તે છોડી દેશે.

તેનો ખુલાસો નીચે પ્રમાણે છે :—

સત્યથી કોઈ પણ જીવને નુકસાન થાય એમ કહેવું તે  
ભૂલભરેલું છે અર્થાતું અસત્તું કથનથી લોકોને લાભ થાય એમ  
માનવા બરાબર થાય છે. સત્તું સાંભળવાથી કે વાંચવાથી જીવોને  
કદી નુકસાન થાય જ નહિ અને પ્રત—પચખાણ કરનારાઓ જ્ઞાની  
છે કે અજ્ઞાની છે તે જાણવાની જરૂર છે. જો તેઓ અજ્ઞાની હોય  
તો તેને સાચાં પ્રતાદિ હોતાં જ નથી તેથી તે છોડવાનો પ્રશ્ન  
જ નથી. જો પ્રત કરનાર જ્ઞાની હશે તો છભસ્થ દશામાં તે પ્રત  
છોડી અશુભમાં જશે તેમ માનવું ન્યાયવિરુદ્ધ છે. પરંતુ એમ બને  
કુટે કંબે કંબે શુભભાવને ટાળી શુદ્ધને વધારે. પણ તે તો લાભનું  
કારણ છે, નુકસાનનું કારણ નથી. માટે સત્ય કથનથી કોઈને  
નુકસાન થાય નહિ. આ કથનનું મનન કરવાની ખાસ જરૂર છે.

જિજ્ઞાસુઓ કંઈ વિશેષ સ્પષ્ટ ખુલાસાથી સમજ શકે તે વાત  
લક્ષમાં રાખીને બ્રહ્મચારી ભાઈશ્રી ગુલાબચંદજીએ યથાશક્ય  
શુદ્ધિ—વૃદ્ધિ કરી છે.

કાર્તિક સુદ ૧૫, સં. ૨૦૧૮      રામજી માણેકચંદ દોશી (પ્રમુખ)  
સોનગઢ (સૌરાષ્ટ્ર)      શ્રી દિ. જૈન સ્વાઠ મંદિર ટ્રસ્ટ

## પ્રકાશકીય નિવેદન

આ ગુજરાતી ‘ઇ ટાળા’ ગ્રંથની અગયારમી આવૃત્તિ ખપી જવાથી તેની બારમી આવૃત્તિ ફરી છપાવવામાં આવેલ છે. આગળની આવૃત્તિમાં જે મુદ્રણ-અશુદ્ધિઓ હતી તે બ્ર. શ્રી ચંદુભાઈ જોબાળિયાનાં માર્ગદર્શન નીચે આ આવૃત્તિ મુદ્રિત કરવામાં આવી છે.

મુદ્રણકાર્ય ‘કહાન મુદ્રણાલય’ના માલિક શ્રી જ્ઞાનયંદજી જૈને કણજ્ઞપૂર્વક સારું કરી આપ્યું છે, તે બદલ તેમનો ટ્રસ્ટ આભાર માને છે.

આ ગ્રંથના પઠન-પાઠનથી મુમુક્ષુ જીવ આત્મલક્ષી તત્ત્વજ્ઞાન પ્રાપ્ત કરી આત્માર્થને વિશેષ પુષ્ટ કરે એ જ ભાવના.

વૈશાખ સુદિ ૨  
વિ. સં. ૨૦૫૮  
ઇ. સ. ૨૦૦૨

સાહિત્ય-પ્રકાશનસમિતિ  
શ્રી દિ. જૈન સ્વાધ્યાયમંદિર ટ્રસ્ટ,  
સોનગઢ (સૌરાષ્ટ્ર)



### ત્રત-સંયમ ક્યારે?

શંકા :—દ્રવ્યાનુયોગરૂપ અધ્યાત્મ-ઉપદેશ છે તે ઉત્કૃષ્ટ છે, અને તે ઉચ્ચ દશાને પ્રાપ્ત હોય તેને જ કાર્યકારી છે પણ નીચલી દશાવાળાઓને તો ત્રત-સંયમ આદિનો જ ઉપદેશ આપવો યોગ્ય છે.

**સમાધાન :**—જિનમતમાં તો એવી પરિપાઠી છે કે પહેલાં સમ્યકૃત્વ હોય પછી વ્રત હોય; હવે સમ્યકૃત્વ તો સ્વ-પરસું શ્રદ્ધાન થતાં થાય છે તથા તે શ્રદ્ધાન દ્રવ્યાનુયોગનો અભ્યાસ કરતાં થાય છે; માટે પહેલાં દ્રવ્યાનુયોગ અનુસાર શ્રદ્ધાન કરી સમ્યગદાસ્થિ થાય અને ત્યારપણી ચરણાનુયોગ અનુસાર વ્રતાદિક ધારણ કરી વ્રતી થાય. એ પ્રમાણે મુખ્યપણે તો નીચલી દશામાં જ દ્રવ્યાનુયોગ કાર્યકારી છે, તથા ગૌણપણે જેને મોક્ષમાર્ગની પ્રાપ્તિ થતી ન જણાય તેને, પહેલાં કોઈ વ્રતાદિકનો ઉપદેશ આપવામાં આવે છે. માટે ઉચ્ચ દશાવાળાઓને અધ્યાત્મ-ઉપદેશ કરવા યોગ્ય છે એમ જાણી નીચલી દશાવાળાઓએ પરાઇમુખ થવું યોગ્ય નથી. (શ્રી મોક્ષમાર્ગપ્રકાશક પૃ. ૨૮૫)

### જૈન શાસ્ત્રોના અર્થ કરવાની પદ્ધતિ

જિનમાર્ગમાં કોઈ ઠેકાણે તો નિશ્ચયનયની મુખ્યતા સહિત વ્યાખ્યાન છે તેનો તો “સત્યાર્થ એમ જ છે” એમ જાણવું; તથા કોઈ ઠેકાણે વ્યવહારનયની મુખ્યતા સહિત વ્યાખ્યાન છે તેને “એમ નથી પણ નિમિત્તાદિની અપેક્ષાએ ઉપયાર કર્યો છે” એમ જાણવું; અને એ પ્રમાણે જાણવાનું નામ જ બન્ને નયોનું ગ્રહણ છે. પણ બન્ને નયોનાં વ્યાખ્યાનને સમાન સત્યાર્થ જાણી “આ પ્રમાણે પણ છે તથા આ પ્રમાણે પણ છે” એવા બ્રમર્દ્ય પ્રવર્તવાથી તો બન્ને નયો ગ્રહણ કરવા કહ્યા નથી.

(શ્રી મોક્ષમાર્ગપ્રકાશક પૃ. ૨૫૬)



# વિષયાનુક્રમણિકા

વિષય	પૃષ્ઠ
(પહેલી ઢાળ પૂ. ૧ થી ૩૦)	
મંગલાચરણ ...	૧
ગ્રંથરચનાનો ઉદેશ અને જીવની ચાહના ...	૩
ગુરુશિક્ષા અને સંસારનું કારણ ...	૪
ગ્રંથની પ્રામાણિકતા અને નિગોદનું હુઃખ ...	૫
નિગોદનાં હુઃખોનું વર્ણન ...	૫
તિર્યંગતિનાં હુઃખોનું વર્ણન ...	૭
નરકગતિનાં હુઃખોનું વર્ણન ....	૧૧
મજુષ્યગતિનાં હુઃખોનું વર્ણન ...	૧૭
દેવગતિનાં હુઃખોનું વર્ણન ...	૧૮
પહેલી ઢાળનો સારાંશ, ભેદ-સંગ્રહ, લક્ષણ-સંગ્રહ, અંતર-પ્રદર્શન અને પ્રશ્નાવલી ...	૨૧—૩૦

## [બીજી ઢાળ પૂ. ૩૧ થી ૫૪]

સંસારપરિભ્રમણનું કારણ ...	૩૧
અગૃહીત ભિથાદર્શન અને જીવતત્ત્વનું લક્ષણ ...	૩૨
જીવતત્ત્વના વિષયમાં વિપરીત શ્રદ્ધા ...	૩૩
ભિથાદસ્થિનો શરીર ને પર વસ્તુઓ ઉપર વિચાર અને જીવતત્ત્વની ભૂલ ...	૩૪
અજીવ અને આસ્ત્રવતત્ત્વનું વિપરીત શ્રદ્ધાન ...	૩૫
આસ્ત્રવતત્ત્વની ભૂલ ...	૩૭

અંધ અને સંવરતત્ત્વની વિપરીત શ્રદ્ધા ...	૩૭
નિર્જરા અને મોક્ષની વિપરીત શ્રદ્ધા અને અગૃહીત મિથ્યાજ્ઞાન ...	૩૮
નિર્જરાતત્ત્વની ભૂલ ...	૩૮
મોક્ષતત્ત્વની ભૂલ ...	૪૦
અગૃહીત મિથ્યાચારિત્રનું લક્ષણ	૪૦
ગૃહીત મિથ્યાદર્શન અને કુગુરુનાં લક્ષણ ...	૪૧
કુટેવ(મિથ્યાદેવ)નું સ્વરૂપ ...	૪૩
કુધર્મ અને ગૃહીત મિથ્યાદર્શનનું સંક્ષિપ્ત લક્ષણ ...	૪૪
ગૃહીત મિથ્યાજ્ઞાનનું લક્ષણ ...	૪૫
ગૃહીત મિથ્યાચારિત્રનું લક્ષણ ...	૪૭
મિથ્યાચારિત્રના ત્યાગનો અને આત્મહિતમાં લાગવાનો ઉપદેશ ...	૪૭
બીજી ઢાળનો સારાંશ, ભેદ-સંગ્રહ, લક્ષણ-સંગ્રહ, અંતર-પ્રદર્શન અને પ્રશ્નાવલી ...	૪૮-૫૪

[ત્રીજી ઢાળ પૃ. ૫૫ થી ૮૮]

સાચું સુખ; બે પ્રકારે મોક્ષમાર્ગનું કથન ...	૫૫
નિશ્ચય સમ્યગ્દર્શન-જ્ઞાન-ચારિત્રનું સ્વરૂપ ...	૫૮
વ્યવહાર સમ્યકૃત્વનું સ્વરૂપ ...	૫૮
બહિરાત્મા તથા ઉત્તમ અંતરાત્માનું લક્ષણ ...	૬૧
મધ્યમ અને જીવન્ય અંતરાત્મા તથા સક્કલ પરમાત્મા ...	૬૩
નિકલ પરમાત્માનાં લક્ષણ અને પરમાત્માના ધ્યાનનો ઉપદેશ... અજીવ—પુરૂષાલ, ધર્મ, અધર્મ દ્વયનાં લક્ષણ અને ભેદ...	૬૫
	૬૬

આકાશ, કાળ અને આસ્વવનાં લક્ષણ અથવા બેદ ...	૬૮
આસ્વવત્યાગનો ઉપદેશ, બંધ, સંવર અને નિર્જરાનું લક્ષણ...	૭૦
મોક્ષનું લક્ષણ, વ્યવહાર સમ્યકૃતવનું લક્ષણ અને તેનાં કારણ... સમ્યકૃતવના ૨૫ દોષ તથા ૮ ગુણોનું વર્ણન ...	૭૪ ૭૬
સમ્યકૃતવના આઠ ગુણ અને શંકાદિ આઠ દોષ ...	૭૮
મદ નામક આઠ દોષ ...	૮૧
૭ અનાયતન અને ત્રાણ મૂઢ્ટા દોષ ...	૮૪
અવતી સમ્યગદિષ્ટિની ઈન્દ્ર વગેરેથી પૂજા અને ...	૮૫
સમ્યકૃતવનો મહિમા, તેના અનુત્પત્તિ સ્થાન, સર્વોત્તમ સુખ... સમ્યગર્દશન વિના જ્ઞાન અને ચારિત્રનું મિથ્યાપણું ...	૮૬ ૮૮
ગ્રીજી ઢાળનો સારાંશ, બેદ-સંગ્રહ, લક્ષણ-સંગ્રહ, અંતર-પ્રદર્શન અને પ્રશ્નાવલી ...	૮૦-૮૮

[ચોથી ઢાળ પૃ. ૮૮ થી ૧૩૬]

સમ્યગજ્ઞાનનું લક્ષણ અને સમય ...	૮૮
સમ્યગર્દશન અને સમ્યગજ્ઞાનમાં તર્ફાવત ...	૧૦૦
સમ્યગજ્ઞાનના બેદ, પરોક્ષ અને દેશપ્રત્યક્ષ ...	૧૦૨
સકલપ્રત્યક્ષ જ્ઞાનનું લક્ષણ અને મહિમા ...	૧૦૪
જ્ઞાની અને અજ્ઞાનીના કર્મનાશમાં તર્ફાવત ...	૧૦૪
જ્ઞાનના દોષ અને મનુષ્યપર્યાય વગેરેની દુર્લભતા ...	૧૦૭
સમ્યગજ્ઞાનનો મહિમા અને કારણ ...	૧૦૮
સમ્યગજ્ઞાનનો મહિમા અને વિષયોની ઈચ્છા રોકવાનો ઉપાય ...	૧૧૦
પુષ્ય-પાપમાં હર્ષ-શોકનો નિર્ધેદ્ધ, સાર-સાર વાતો... પુષ્ય-પાપમાં હર્ષ-શોકનો નિર્ધેદ્ધ, સાર-સાર વાતો...	૧૧૨

સમ્યક્યારિત્રનો સમય અને ભેદ તથા અહિસા

અને સત્ય-આશુવ્રત ...	૧૧૪
શ્રાવકનાં બાર પ્રતોનાં લક્ષ્ણ ...	૧૧૭-૧૨૩
નિરતિચાર શ્રાવક-પ્રત પાળવાનું ફળ ...	૧૨૪
ચોથી ઢાળનો સારાંશ, ભેદ-સંગ્રહ, લક્ષ્ણ-સંગ્રહ, અંતર-પ્રદર્શન અને પ્રશ્નાવલી ....	૧૨૫-૧૩૬

[પાંચમી ઢાળ પૃ. ૧૩૭ થી ૧૬૧]

ભાવનાઓના ચિંતવનનું કારણ, તેના અધિકારી અને તેનું ફળ...	૧૩૭
ભાવનાઓનું ફળ અને મોક્ષસુખ પ્રાપ્તિનો સમય	૧૩૮
અનિત્યાદિ બાર ભાવનાઓનું સ્વરૂપ....	૧૩૯-૧૪૬
આત્માના અનુભવપૂર્વક ભાવલિંગી મુનિનું સ્વરૂપ....	૧૪૫
પાંચમી ઢાળનો સારાંશ, ભેદ-સંગ્રહ, લક્ષ્ણ-સંગ્રહ, અંતર-પ્રદર્શન અને પ્રશ્નાવલી ...	૧૪૫-૧૬૧

[છ્યારી ઢાળ પૃ. ૧૬૨ થી ૨૦૨]

અહિસા, સત્ય, અર્યોર્થ, બ્રહ્મયર્થ મહાપ્રતનાં લક્ષ્ણો	૧૬૨
પરિગ્રહત્યાગ મહાપ્રત, ઈર્યાસમિતિ, ભાષાસમિતિ	૧૬૪
એષણા, આદાન-નિક્ષેપણ અને પ્રતિષ્ઠાપન સમિતિ	૧૬૬
મુનિઓને ત્રણ ગુપ્તિ અને પંચેન્દ્રિય પર વિજય	૧૬૮
મુનિઓના છ આવશ્યક, અને બાકીના સાત મૂળગુણ	૧૭૧
મુનિઓના બાકીના ગુણો તથા રાગ-દ્વેષનો અભાવ	૧૭૩
મુનિઓનાં તપ, ધર્મ, વિહાર તથા સ્વરૂપાચરણચારિત્ર; સ્વરૂપાચરણચારિત(શુદ્ધોપયોગ)નું વર્ણન	૧૭૬
	૧૮૦

સ્વરૂપાચરણચારિત્રનું લક્ષ્ણ અને નિર્વિકલ્પ ધ્યાન	૧૮૩
સ્વરૂપાચરણચારિત્ર અને અરિહંત અવસ્થા ...	૧૮૪
સિદ્ધ અવસ્થા(સિદ્ધ પરમાત્મા)નું વર્ણન ...	૧૮૭
મોક્ષ-અવસ્થાનું વર્ણન ...	૧૮૯
રત્નત્રયનું ફળ, આત્મહિતમાં પ્રવૃત્તિનો ઉપદેશ	૧૯૧
છેલ્લી ભલામણ ...	૧૯૨
ગ્રંથ-રચનાનો કાળ અને તેમાં આધાર ...	૧૯૪
ઇટ્ટી ઢાળનો સારાંશ, ભેદ-સંગ્રહ, લક્ષ્ણા-સંગ્રહ	
અંતર-પ્રદર્શન અને પ્રશ્નાવલી ...	૧૯૫-૨૦૪



દેવ, મનુષ્ય, તર્યારી અને નરક—એ ચારેય ગતિ સદાય છે, જીવોના પરિણામનું ફળ છે, કલ્પિત નથી. જેને, પોતાની સગવડતા સાધવામાં વચ્ચે અગવડતા કરનારા કેટલા જીવોને મારી નાખવા અને કેટલા કાળ સુધી એવી ઝૂરતા કરવી એની કોઈ હદ નથી તેને તે અતિશય ઝૂર પરિણામોના ફળરૂપે જ્યાં બેહદ દુઃખ ભોગવવાનું હોય છે એવું સ્થાન તે નરક છે. લાખો ખૂન કરનારને લાખ વાર ફાંસી મળે એવું તો આ લોકમાં બનતું નથી. તેને તેના ઝૂર ભાવોનું જ્યાં પૂરું ફળ મળે છે તે અનંત દુઃખ ભોગવવાના ક્ષેત્રને નરક કહેવાય છે. તે નરકગતિનાં સ્થાન મધ્યલોકની નીચે છે અને શાશ્વત છે. તેની સાબિતી યુક્તિ અને ન્યાયથી બરાબર કરી શકાય છે.

—યુરુદેવશ્રીના વચનામૃત બોલ-૭૮

ॐ

શ્રી સદ્ગુરુદેવાય નમઃ

અધ્યાત્મપ્રેમી કવિવર પંડિત દૌલતરામજીકૃત

## ૭ ટાળા

(સુબોધ ટીકા)

મંગલાચરણ


(સોરઠા)

તીન ભુવનમેં સાર, વીતરાગ-વિજ્ઞાનતા;  
શિવસ્વરૂપ શિવકાર, નમહું ત્રિયોગ સમ્હારિદે.

અન્વયાર્થ :—(વીતરાગ) રાગદ્રેષ રહિત, (વિજ્ઞાનતા) કેવળજ્ઞાન (તીન ભુવનમેં) ત્રણ લોકમાં (સાર) ઉત્તમ વસ્તુ (શિવસ્વરૂપ) આનંદ-સ્વરૂપ [અને] (શિવકાર) મોક્ષની પ્રાપ્તિ કરાવનાર છે તેને હું (ત્રિયોગ) ત્રણ યોગની (સમ્હારિદે) સાવધાનીથી (નમહું) નમસ્કાર કરું દું.

ભાવાર્થ :—રાગ-દ્રેષરહિત ‘કેવળજ્ઞાન’ ઊર્ધ્વ, મધ્ય અને પાતાળ એ ત્રણ લોકમાં (ઉત્તમ, આનંદસ્વરૂપ અને મોક્ષ દેનારું

નોટ :—આ ગ્રંથમાં સર્વત્ર ( ) એવું ચિક્ક મૂળ ગ્રંથના પદનું જાણવું અને [ ] એવું ચિક્ક ઉપરથી સંધિ મેળવવા માટેનું જાણવું.



હે તેથી હું (દૌલતરામ) મારા ત્રિયોગ અર્થાત્ મન-વચન અને કાય્યોગ દ્વારા સાવધાનીથી તે વીતરાગ (૧૮ દોષરહિત) સ્વરૂપ કેવળજ્ઞાનને નમસ્કાર કરું છું.

# -પહેલી ટાળ-

સંસારનાં દુઃખોનું વર્ણન

ગ્રન્થ-રચનાનો ઉદ્દેશ અને જીવની ચાહનાઃ—

જે ત્રિભુવનમેં જીવ અનંત, સુખ ચાહેં દુખતેં ભયવન્ત;  
તાતેં દુખહારી સુખકાર, કહેં સીખ ગુરુ કરુણા ધાર. ૧.



**અન્વયાર્થ:**—(ત્રિભુવનમેં) ત્રણ લોકમાં (જે) જે (અનંત) અનંત (જીવ) પ્રાણી [છે તે] (સુખ) સુખને (ચાહેં) ઈચ્છે છે અને (દુખતેં) દુઃખથી (ભયવન્ત) ડરે છે (તાતેં) તેથી (ગુરુ) આચાર્ય (કરુણા) દ્યા (ધાર) કરીને (દુખહારી) દુઃખનો નાશ કરવાવાળી અને (સુખકાર) સુખને આપવાવાળી (સીખ) શિક્ષા-શિખામણ (કહેં) આપે છે.

**ભાવાર્થ:**—ત્રણ લોકમાં જે અનંત જીવ (પ્રાણી) છે તે દુઃખથી ડરે છે અને સુખને ચાહે છે તેથી આચાર્ય દુઃખનો નાશ કરવાવાળી અને સુખને આપવાવાળી શિખામણ આપે છે. ૧.

**ગુરુ શિક્ષા સાંભળવાનો આદેશ અને  
સંસાર-પરિભ્રમણનું કારણ**

તાહિ સુનો ભવિ મન થિર આન, જો ચાહો અપનો કલ્યાન;  
મોહ-મહામદ પિયો અનાદિ, ભૂલ આપકો ભરમત વાદિ. ૨.



**અન્વયાર્થ:**—(ભવિ) હે ભવ્ય જીવો! (જો) જો (અપનો) પોતાનું (કલ્યાન) હિત (ચાહો) ચાહતા હો [તો] (તાહિ) ગુરુની તે શિક્ષા (મન) મનને (થિર) સ્થિર (આન) કરીને (સુનો) સાંભળો [કે આ સંસારમાં દરેક પ્રાણી] (અનાદિ) અનાદિ કાળથી (મોહ-મહામદ) મોહરૂપી જલદ દારૂ (પિયો) પીને, (આપકો) પોતાના આત્માને (ભૂલ) ભૂલી (વાદિ) વર્ધ (ભરમત) ભટકે છે.

**ભાવાર્થ:**—હે ભદ્ર પ્રાણીઓ! જો પોતાનું હિત ચાહતા હો તો, પોતાનું મન સ્થિર કરીને આ શિક્ષા સાંભળો. જેવી રીતે કોઈ દારૂદિયો દારૂ પીને, નશામાં ચક્કયૂર થઈને, જ્યાં ત્યાં ગોથાં ખાઈ પડે છે તેવી જ રીતે જીવ અનાદિકાળથી મોહમાં ફસી, પોતાના આત્માના સ્વરૂપને ભૂલી ચારે ગતિઓમાં

જન્મ-મરણ ધારણ કરીને ભટકે છે. ૨.

આ ગ્રંથની પ્રમાણિકતા અને નિગોદનું દુઃખ  
તાસ ભમનકી હે બહુ કથા, પૈ કશુ કષું કહી મુનિ યથા;  
કાલ અનંત નિગોદ મંજાર, બીત્યો એકેન્દ્રી તન ધાર. ૩.

**અન્વયાર્થ:**—(તાસ) આ સંસારમાં (ભમનકી) ભટકવાની  
(કથા) કથા (બહુ) મોટી (હૈ) છે (પૈ) તોપણ (યથા) જેવી  
(મુનિ) પૂર્વચાર્યોએ (કહી) કહી છે (યથા) તે પ્રમાણે હું પણ  
(કશુ) થોડી (કષું) કષું છું [કે આ જીવનો] (નિગોદ મંજાર)  
નિગોદમાં (એકેન્દ્રી) એકેન્દ્રિય જીવના (તન) શરીર (ધાર)  
ધારણ કરી (અનંત) અનંત (કાલ) કાળ (બીત્યો) વીત્યો છે—  
પસાર થયો છે.

**ભાવાર્થ:**—સંસારમાં જન્મ-મરણ ધારણ કરવાની કથા  
બહુ મોટી છે. તોપણ જે પ્રકારે પૂર્વચાર્યોએ પોતાના બીજા  
ગ્રંથોમાં કહી છે, તે પ્રકારે હું (દૌલતરામ) પણ આ ગ્રંથમાં  
થોડીક કષું છું. આ જીવે, નરકથી પણ નિકૃષ્ટ નિગોદમાં એક  
ઈન્દ્રિય જીવના શરીર ધારણ કર્યા અર્થત્તું સાધારણ-  
વનસ્પતિકાયમાં ઉપજી ત્યાં અનંત કાળ પસાર કર્યો છે. ૩.

નિગોદનું દુઃખ અને ત્યાંથી નીકળી પ્રાપ્ત કરેલ પર્યાયો  
એક શાસમેં અઠદસ બાર, જન્મ્યો ભર્યો ભર્યો દુખભાર;  
નિકસિ ભૂમિ જલ પાવક ભયો, પવન પ્રત્યેક વનસ્પતિ થયો. ૪.

**અન્વયાર્થ:**—[નિગોદમાં આ જીવ] (એક શાસમેં) એક



શાસમાં (અઠદસ બાર) અઢાર વાર (જન્મયો) જન્મયો અને (મર્યો) મર્યો [અને] (હુખભાર) દુઃખોના સમૂહ (મર્યો) સહન કર્યા. [અને ત્યાંથી] (નિકલીને (ભૂમિ) પૃથ્વીકાયિક જીવ, (જલ) જલકાયિક જીવ, (પાવક) અજિનકાયિક જીવ (મર્યો) થયો, વળી (પવન) વાયુકાયિક જીવ [અને] (પ્રત્યેક વનસ્પતિ) પ્રત્યેક વનસ્પતિકાયિક જીવ (થયો) થયો.

**ભાવાર્થ:**—નિગોદ [સાધારણ વનસ્પતિ]માં આ જીવે એકશાસમાત્ર (જેટલા) સમયમાં ૧૮ વાર <sup>૧</sup>જન્મ અને <sup>૨</sup>મરણ કરીને ભયકર દુઃખ સહન કર્યું છે. અને ત્યાંથી નીકળી પૃથ્વીકાયિક, જલકાયિક, અજિનકાયિક, વાયુકાયિક અને પ્રત્યેક વનસ્પતિકાયિક <sup>૩</sup>જીવ તરીકે ઉત્પન્ન થયો. ૪.

- ૧ નવીન શરીરનું ધારણ.
- ૨ વર્તમાન શરીરનો ત્યાગ.
- ૩ નિગોદમાંથી નીકળીને આ પ્રમાણે પર્યાયો પ્રાપ્ત કરવાનો નિશ્ચિત કમ નથી, નિગોદમાંથી એકદમ મનુષ્યપર્યાય પણ પ્રાપ્ત થઈ શકે છે. જેમ કે:—ભરતના બગ્રતિસ હજાર પુત્રો નિગોદમાંથી એકદમ મનુષ્યપર્યાય પામી મોક્ષ પણ ગયા છે.

તિર્યં ગતિમાં ત્રસ પર્યાયની દુર્લભતા અને તેનું દુઃખ

દુર્લભ લહિ જ્યો ચિન્તામણિ, ત્યો પર્યાય લહી ત્રસતાણી;  
લટ પિપીલ અલિ આદિ શરીર, ધર ધર મર્યો સહી બહુ પીર.




અન્વયાર્થ :— (જ્યો) જેમ (ચિન્તામણિ) ચિન્તામણિ રતન  
(દુર્લભ) મુશ્કેલીથી (લહિ) પ્રાપ્ત થાય છે (ત્યો) તેમ જ (ત્રસતાણી) ત્રસનો (પર્યાય) પર્યાય (દુર્લભ) મુશ્કેલીથી (લહી)  
પ્રાપ્ત થાય છે. [ત્યાં પણ] (લટ) ઈયળ (પિપીલ) ક્રીડી (અલિ)  
ભમરો (આદિ) વગેરેના (શરીર) શરીરો (ધર ધર) વારંવાર  
ધારણ કરીને, (મર્યો) મરણ પાસ્યો [અને] (બહુ પીર) ઘણી પીડા  
(સહી) સહન કરી.

ભાવાર્થ :— જેવી રીતે ચિન્તામણિ રતન બહુ મુશ્કેલીથી પ્રાપ્ત  
થાય છે તેવી રીતે આ જીવે ત્રસ પર્યાય પણ ઘણી મુશ્કેલીથી  
પ્રાપ્ત કર્યો છે. આ ત્રસ પર્યાયમાં પણ ઈયળ વગેરે બે ઈન્દ્રિય  
જીવ, ક્રીડી વગેરે ત્રણ ઈન્દ્રિય જીવ અને ભમરો વગેરે ચાર  
ઈન્દ્રિય જીવના શરીર ધારણ કરી મર્યો અને ઘણાં દુઃખો સહન  
કર્યો. ૫.

તિર્યચ ગતિમાં અસંજી અને સંજીનાં દુઃખો

કબહું પંચેન્દ્રિય પશુ ભયો, મન બિન નિપટ અજ્ઞાની થયો;  
સિંહાદિક સૈની હૈ કૂર, નિબલ પશુ હતિ ખાયે ભૂર. દ.




**અન્વયાર્થ :**—[આ જીવ] (કબહું) ક્યારેક (પંચેન્દ્રિય) પંચેન્દ્રિય (પશુ) તિર્યચ (ભયો) થયો [તો] (મન બિન) મન વગર (નિપટ) અત્યંત (અજ્ઞાની) મૂર્ખ (થયો) થયો [અને] (સૈની) સંજી [પણ] (હૈ) થયો [તો] (સિંહાદિક) સિંહ વગેરે (કૂર) કૂર જીવ (હૈ) થઈને (નિબલ) પોતાથી નબળાં, (ભૂર) ઘણાં (પશુ) તિર્યચો (હતિ) હણી-હણી ખાધાં.

**ભાવાર્થ :**—આ જીવ ક્યારેક પંચેન્દ્રિય અસંજી પશુ પણ થયો તો મન વિનાનો હોવાથી અત્યંત અજ્ઞાની રહ્યો; અને કોઈક વખત સંજી થયો તો સિંહ વગેરે કૂર-નિર્દ્ય થઈ, પોતાનાથી નિબલ અનેક જીવો મારી નાખીને ખાધાં અને ઘોર-અજ્ઞાની થયો. દ.

## તિર્યં ગતિમાં નિર્બળતા તથા દુઃખ

કુબણું આપ ભયો બલહીન, સબલનિ કરિ ખાયો અતિદીન;  
છેદન ભેદન ભૂખ પિયાસ, ભાર-વહન હિમ આતપ ત્રાસ. ૭.




અન્વયાર્થ :—[આ જીવ તિર્યં ગતિમાં] (કુબણું) ક્યારેક (આપ) પોતે (બલહીન) કમજોર (ભયો) [તો] (અતિદીન) અસર્મર્થ થવાથી (સબલનિ કરિ) પોતાનાથી બળવાન પ્રાણીઓ વડે (ખાયો) ખવાયો [અને] (છેદન) છેદાવું, (ભેદન) ભેદાવું, (ભૂખ) ભૂખ, (પિયાસ) તરસ, (ભારવહન) બોજો ઉપાડવો, (હિમ) ઠંડી, (આતપ) ગરમી [વગેરેના] (ત્રાસ) દુઃખો સહન કર્યો.

**ભાવાર્થ :**—જ્યારે આ જીવ તિર્યંગતિમાં કોઈ વખત સ્વયં નિર્બલ પશુ થયો તો પોતે અસમર્થ હોવાથી પોતાનાથી બળવાન પ્રાણીઓ દ્વારા ખવાઈ ગયો અને તે તિર્યંગતિમાં છેદાવું, ભેદાવું, ભૂખ, તરસ, ભારવહન કરવો, ઠંડી, ગરમી વગેરેના દુઃખો પણ સહન કર્યા. ૭.

### તિર્યંગનાં દુઃખની અધિકતા અને નરકગતિ પ્રાપ્તિનું કારણ

વધ બંધન આદિક દુખ ઘને, કોટિ જીભતોં જાત ન ભને;  
અતિ સંકલેશ ભાવતોં મર્યાદ, ધોર શ્વભસાગરમે પર્યો. ૮.



**અન્વયાર્થ :**—[આ તિર્યંગતિમાં જીવે બીજાં પણ] (વધ) હણાવું, (બંધન) બંધાવવું (આદિક) વગેરે (ઘને) ઘણાં (દુખ) દુઃખો સહન કર્યા; [તે] (કોટિ) કરોડે (જીભતોં) જીભથી (ભને ન જાત) કદી શકતાં નથી. [આથી કરીને] (અતિ સંકલેશ) ઘણા માઠાં (ભાવતોં) પરિણામોથી (મર્યાદ) મરણ પામીને (ધોર) ભયાનક (શ્વભસાગરમે) નરકરૂપી સમુદ્રમાં (પર્યો) જઈ પડ્યો.

**ભાવાર્થ :**—આ જીવે આ તિર્યંગ ગતિમાં છણાવું, બંધાવું વગેરે ઘણાં દુઃખો સહન કર્યો જે કરોડો જીભોથી પણ કહી શકાય તેમ નથી. અને અંતે એવાં અત્યંત માઠાં પરિણામો (આર્તધ્યાન)થી મર્યાદ કે મહામુશ્કેલીથી પાર કરી શકાય તેવા સમુદ્રસમાન દુસ્તર નરકમાં જઈ પહોંચ્યો. ૮.

### નરકભૂમિ અને નદીનું દુઃખ

તહાં ભૂમિ પરસત દુખ ઈસો, બિચ્છૂ સહસ ડસે નહિં તિસો;  
તહાં રાધ-શ્રોણિતવાહિની, કૃમિકુલકલિત દેહદાહિની. ૯.



**અન્વયાર્થ :**—(તહાં) એ નરકમાં (ભૂમિ) જમીન (પરસત) સ્પર્શવાથી (ઇસો) એવું (દુખ) દુઃખ [થાય છે કે] (સહસ) હજારો (બિચ્છૂ) વીંઠીઓ (ડસે) ઉખ મારે તોપણ (નહિં તિસો) એના જેવું દુખ થતું નથી. [વળી] (તહાં) ત્યાં [નરકમાં] (રાધ-શ્રોણિતવાહિની) લોહી અને પરુ વહેવડાવનારી [એક વૈતરણી નામની નદી છે] જે (કૃમિકુલકલિત) નાના નાના ક્ષુદ્ર ક્રીડાઓથી ભરેલી છે અને (દેહદાહિની) શરીરમાં દાઢ ઉત્પન્ન કરવાવાળી છે.

**ભાવાર્થ :**—એ નરકની જમીનનો સ્પર્શ માત્ર કરવાથી નારકીઓને એટલું હુઃખ થાય છે કે, હજારો વીંછીઓ એકી સાથે ઉંખ મારે તોપણ તેટલું હુઃખ થતું નથી. વળી એ નરકમાં પરુ, લોહી અને નાના નાના ક્રિડાઓથી ભરેલી અને શરીરમાં દાહ ઉત્પન્ન કરવાવાળી એક વૈતરણી નદી છે; જેમાં શાંતિલાભની દૃષ્ટાથી નારકી જીવ પ્રવેશ કરે છે પણ ત્યાં તો તેની પીડા વધારે ભયંકર થઈ પડે છે.

(જીવોને હુઃખ થવાનું ભૂળ કારણ તો તેની શરીર સાથેની ભમતા અને એકત્વબુદ્ધિ જ છે. જમીનનો સ્પર્શ વગેરે તો માત્ર નિમિત્ત-કારણ છે.)

**નરકનાં સેમરવૃક્ષ, શરદી અને ગરમીનાં દુઃખ**  
સેમર તરુ દલજુત અસિપત્ર, અસિ જ્યોં દેહ વિદારેં તત્ર;  
મેરુ સમાન લોહ ગલિ જાય, ઔસી શીત ઉષ્ણતા થાય. ૧૦.



**અન્વયાર્થ :**—(તત્ર) તે નરકમાં (અસિપત્ર જ્યોં) તરવારની ધાર માફક તીક્ષણ (દલજુત) પાંદડાવાળા (સેમર તરુ) સેમરના જાડ [છે, જે] (દેહ) શરીરને (અસિ જ્યોં) તરવારની

માઝક (વિદારે) ફારી નાખે છે. [અને] (તત્ત્વ) ત્યાં [એ નરકમાં] (ઔસી) એવા પ્રકારની (શીત) ઠંડી (અને) (ઉષણતા) ગરમી (થાય) થાય છે [કે] (મેરુ સમાન) મેરુ જેવા પર્વતની બરાબર (લોહ) લોઢાનો ગોળો પણ (ગલિ) ગળી જઈ (જાય) શકે છે.

**ભાવાર્થ :**—એ નરકમાં ઘણાંય સેમરનાં જાડો છે, તેના પાંદડાં તરવારની ધાર જેવાં તીક્ષ્ણ છે. જ્યારે હુઃખી નારકી છાયા મળવાની ઈચ્છાથી તે જાડ નીચે જાય છે, ત્યારે તે જાડના પાંદડાંઓ તેની ઉપર પડી, તે નારકીઓના શરીરને ચીરી નાખે છે. અને એ નરકોમાં એટલી ગરમી થાય છે કે એક લાખ જોજનની ઊંચાઈવાળા સુમેરુ પર્વતની બરોબર લોઢાનો પિંડ પણ <sup>૧</sup>ઓગળી જાય છે, તથા એટલી ઠંડી પડે છે કે સુમેરુ સમાન લોઢાનો ગોળો પણ ગળી<sup>૨</sup> જાય છે. જેવી રીતે લોકોમાં કહેવાય

૧ મેરુસમ લોહપિંડ, સીદં ઉહે વિલમ્બિ પક્ષિખતં ।

ણ લહદિ તલાપ્પદેશં, વિલીયદે મયણખંડ વા ॥

**અર્થ :**—જેવી રીતે ગરમીમાં ભીંધ પીગળી જાય છે, (પાણીની માઝક ચાલવા લાગે છે) તેવી રીતે સુમેરુ બરાબર લોઢાનો ગોળો ગરમ બિલની અંદર ફેંકવામાં આવે તો વચમાં જ ઓગળવા માંડે છે.

૨ મેરુસમ લોહપિંડ, ઉહું સીદે વિલમ્બિ પક્ષિખતં ।

ણ લહદિ તલં પદેશં, વિલીયદે લવણખણ્ડ વા ॥

(ત્રિલોકપ્રજાપ્તિ દ્વિતીય મહાધિકાર)

અને જેવી રીતે ઠંડ-વરસાદમાં મીઠું ઓગળી જાય છે—પાણી થઈ જાય છે તેવી રીતે સુમેરુ સમાન લોઢાનો ગોળો ઠડા બિલોમાં ફેંકવામાં આવે તો વચમાં જ ઓગળવા લાગે છે. પહેલી બીજી ત્રીજી અને ચોથી નરકની ભૂમિઓ ગરમ છે. પાંચમી નરકમાં ઉપરની ભૂમિ ગરમ તથા નીચે ત્રીજો ભાગ ઠંડી અને છઢી તથા સાતમીની ભૂમિ ઠંડી છે.

છે કે ઠંડીથી હાથ હુંઠવાઈ ગયા. હીમથી જાડ અથવા અનાજ બળી ગયું વગેરે; એટલે કે લોઢાની અંદર એકદમ ઉત્ત્ર ઠંડીના કારણે ચીકણાઈ ઓછી થવાથી તેનો સ્કંધ વીખરાઈ જાય છે. ૧૦.

**નરકમાં અન્ય નારકીઓ, અસુરકુમાર તથા  
પ્યાસનાં દુઃખો**

તિલ-તિલ કરેં દેહકે ખંડ, અસુર ભિડાવેં દુષ્ટ પ્રચારઃ;  
સિન્ધુનીરતેં પ્યાસ ન જાય, તોપણ એક ન બૂંદ લહાય. ૧૧.



**અન્વયાર્થ :**—[એ નરકમાં નારકી જીવ એકબીજાના] (દેહકે) શરીરના (તિલ-તિલ) તલના દાણા જેવડાં (ખંડ) ટુકડાં (કરેં) કરી નાંબે છે. અને (પ્રચાર) અત્યંત (દુષ્ટ) કૂર (અસુર) અસુરકુમાર જાતિના દેવ, [એકબીજા સાથે] (ભિડાવેં) લડાવે છે; [તથા એટલી] (પ્યાસ) તરસ [લાગે છે કે] (સિન્ધુનીર તેં) સમુદ્રભરના પાણી પીવાથી પણ (ન જાય) છીપી શકતી નથી (તો પણ) છતાં (એક બૂંદ) એક ટીપું પણ (ન લહાય) મળી શકતું નથી.

**ભાવાર્થ :**—તે નરકોમાં નારકી એકબીજાને દુઃખ આપ્યાં

કરે છે, અર્થાત્ કૂતરાની માફક હંમેશાં અંદરોઅંદર લડે છે અને ઝઘડા કર્યા કરે છે. તે એકબીજાના શરીરના ટુકડે-ટુકડા કરી નાંબે છે છતાં પણ તેના શરીર પાછા મળી જવાથી \*પારાની માફક ફરીને જેવું ને તેવું થઈ જાય છે. સંકિલણ પરિણામવાળા અભ્ય અને અભિરીષ વગેરે જાતિના અસુરકુમાર દેવ પહેલી, બીજી અને ત્રીજી નરક સુધી જઈને ત્યાંના તિવ્ર દુઃખી નારકીઓને, પોતાના અવધિજ્ઞાનથી વેર બતાવીને અથવા કૂરતા અને કુતૂહલથી અંદરોઅંદર લડાવી મારે છે અને પોતે આનંદિત થાય છે. તે નારકી જીવોને એટલી બધી તરસ લાગે છે કે જો મળે તો એક મહાસાગરનું પાણી પણ પી જાય તોપણ તરસ છીપી શકતી નથી; પરંતુ પીવાને પાણીનું એક ટીપું પણ મળતું નથી. ૧૧.

### નરકની ભૂખ, નરકનું આચુ અને મનુષ્યગતિ પ્રાપ્તિનું વર્ણન

તીન લોક કો નાજ જુ ખાય, મિટૈ ન ભૂખ કણા ન લહાય;  
યે દુખ બહુ સાગર લોં સહે, કરમ-જોગતેં નરગતિ લહે. ૧૨.

**અન્વયાર્થ :**—[એ નરકોમાં એટલી ભૂખ લાગે છે કે] (તીન લોકકો) ગ્રાણ લોકનું (નાજ) અનાજ (જુ ખાય) ખાઈ જાય તોપણ (ભૂખ) ભૂખ (ન મિટૈ) મટી શકે નહિ, [પરંતુ ખાવાને] (કણા) એક દાણો પણ (ન લહાય) મળતો નથી. (યે દુખ) એવું દુઃખ (બહુ સાગર લોં) ઘણા સાગરોપમ કાળ સુધી (સહે) સહન

---

★ પારો એક ધાતુના રસ જેવો હોય છે. જમીન ઉપર ફેંકવાથી અમુક અંશે છૂટો છૂટો વીભરાઈ જાય છે. ફરી એકઠો કરી દેવાથી પોતે સ્વયં એક પિંડ થઈ જાય છે.



કરે છે, (કરમજોગતેં) કોઈ વિશેષ શુભકર્મના યોગથી (નરગતિ) મનુષ્યગતિ (લહે) પામે છે.

**ભાવાર્થ :**—એ નરકોમાં એટલી તીવ્ર ભૂખ લાગે છે કે જો મળે તો એકસાથે ત્રણે લોકનું અનાજ ખાઈ જાય તો પણ ભૂખ ભટે નહિ, છતાં ત્યાં ખાવાને એક દાણો પણ મળી શકતો નથી. એ નરકોમાં એ જીવ ઘણાં તીવ્ર દુઃખો ઘણા સમય (ઓછામાં ઓછા દસ હજાર વર્ષ અને વધારેમાં વધારે તેનીસ સાગરોપમ કાળ) સુધી ભોગવે છે. કોઈ શુભકર્મના ઉદ્યથી એ પ્રાણી મનુષ્યગતિને પામે છે. ૧૨.

### મનુષ્યગતિમાં ગર્ભવાસ અને પ્રસવકાળનાં દુઃખો

જનની-ઉદર વસ્યો નવ માસ, અંગ સફુચતેં પાયો ત્રાસ;  
નિકસત જે દુખ પાયે ઘોર, તિનકો કહત ન આવે ઓર. ૧૩.

**અન્વયાર્થ :**—[મનુષ્યગતિમાં પણ આ જીવ] (નવ માસ) નવ મહિના સુધી (જનની) માતાના (ઉદરમાં) પેટમાં (વસ્યો) રહ્યો [ત્યારે તે ઠેકાડો] (અંગ) શરીર (સફુચતેં) સંકોચીને



રહેવાથી (ત્રાસ) દુઃખ (પાયો) પાય્યો [અને] (નિકસત) નીકળતી વખતે (જે) જે (ધોર) ભયંકર (દુખ) દુઃખ (પાયો) પાય્યો (તિનકો) તે દુઃખને (કહ્યત) કહેતાં (ઓર) અન્ત (ન આવે) આવી શકતો નથી.

**ભાવાર્થ :**—મનુષ્યગતિમાં પણ આ જીવ નવ મહિના સુધી તો માતાના પેટમાં જ રહ્યો, ત્યાં પણ શરીર સંકોચીને રહેવાનું હોવાથી ઘણું દુઃખ પાય્યો, જેનું વર્ણન પણ થઈ શકતું નથી. કોઈ કોઈ વખતે માતાના પેટમાંથી નીકળતી વખતે, માતાનું અથવા પુત્રનું અથવા બન્નેનું મરણ પણ થઈ જાય છે. ૧૩.

**મનુષ્યગતિમાં બાલ્ય, ચુવા, વૃદ્ધાવસ્થાનાં દુઃખો**  
બાલપનેમં જ્ઞાન ન લઈયો, તરણ સમય તરણી-રત રહ્યો;  
અર્ધમૃતકસમ બૂધાપનોં, કેસે રૂપ લાખે આપનો. ૧૪.

**અન્વયાર્થ :**—[મનુષ્યગતિમાં જીવ] (બાલપનેમં) બાળપણામાં (જ્ઞાન) જ્ઞાન (ન લઈયો) પાય્યો નહિ [અને] (તરણ સમય) જુવાનીમાં (તરણીરત) જુવાન સ્વીમાં લીન (રહ્યો) રહ્યો [અને] (બૂધાપનોં) ઘડપણ (અર્ધમૃતકસમ) અધમૂંં જેવું [રહ્યું; આવી



હાલતમાં] (કેસે) કેવી રીતે [જીવ] (આપનો) પોતાનું (રૂપ) સ્વરૂપ (લખે) વિચારે-દેખે.

**ભાવાર્થ :**—મનુષ્યગતિમાં પણ આ જીવ બાલ્યાવસ્થામાં વિશેષ જ્ઞાન પણ ન પાય્યો, જુવાનીમાં જ્ઞાન તો પાય્યો પણ સીના મોછ (વિષયભોગ)માં ભૂલી ગયો અને ઘડપણમાં ઈન્દ્રિયોની શક્તિ ઘટી ગઈ અથવા મરણપર્યત પહોંચે તેવો રોગ લાગુ પડ્યો કે જેથી અધમુઆ જેવો પડ્યો રહ્યો. આવી હાલતમાં આ પ્રાણી ત્રણે અવસ્થામાં આત્મસ્વરૂપનું દર્શન (પિછાણ) ન કરી શક્યો. ૧૪.

### દેવગતિમાં ભવનત્રિકનું દુઃખ

કભી અકામનિર્જરા કરૈ, ભવનત્રિકમેં સુર-તન ધરૈ;  
વિષય-ચાહ-દાવાનલ દહ્યો, મરત વિલાપ કરત દુખ સહ્યો. ૧૫.

**અન્વયાર્થ :**—[આ જીવે] (કભી) કોઈ વખત (અકામ-  
નિર્જરા) અકામનિર્જરા (કરૈ) કરી [તો મયાં પછી] (ભવનત્રિક)  
ભવનવાસી વ્યન્તર અને જ્યોતિષીમાં (સુર-તન) દેવપર્યાય (ધરૈ)  
ધારણ કર્યા, [પરંતુ ત્યાં પણ] (વિષયચાહ) પાંચે ઈન્દ્રિયોના




વિષયોની ઈચ્છારૂપ (દાવાનલ) ભયંકર અનિમાં (દર્શા) બળી રહ્યો [અને] (મરત) મરતી વખતે (વિલાપ કરત) રડી રડી (દુખ) દુઃખો (સદ્ગ્રામ) સહન કર્યું.

**ભાવાર્થ :**—જ્યારે કોઈ વખત આ પ્રાણીએ અકામ-નિર્જરા કરી ત્યારે મરીને તે નિર્જરાના પ્રભાવથી (ભવનત્રિક) ભવનવાસી, વન્તર અને જ્યોતિષી દેવોમાંથી કોઈ એકનું શરીર ધારણ કર્યું. ત્યાં પણ અન્ય દેવોના વૈભવો દેખી પાંચે ઈન્દ્રિઓના વિષયોની ઈચ્છારૂપ અનિમાં બળી રહ્યો. તથા મંદારમાલા કરમાઈ જતી દેખીને અને શરીર તથા આભૂષણોની કાન્તિ ક્ષીણ થતી દેખીને પોતાનું મરણ નજીક છે એમ અવધિજ્ઞાન દ્વારા જાણતાં “હાય! હવે આ ભોગ મને ભોગવવાને નહિ મળે!” એવા વિચારથી રો-રો કરીને ઘણાં દુઃખો સહન કર્યું. ૧૫.

અકામ નિર્જરા એમ સાબિત કરે છે કે કર્મના ઉદ્દ્ય પ્રમાણે  
જ જીવ વિકાર કરતો નથી પણ ગમે તેવા કર્મોદ્દ્ય હોવા છતાં  
જીવ સ્વયં પુરુષાર્થ કરી શકે છે.

### દેવ ગતિમાં વૈમાનિક દેવોનું દુઃખ

જો વિમાનવાસી હુ થાય, સમ્યગદર્શન બિન દુખ પાય;  
તંહતેં ચય થાવર તન ધરૈં, યોં પરિવર્તન પૂરે કરૈં. ૧૬.



**અન્વયાર્થ :**—(જો) જો (વિમાનવાસી) વૈમાનિકદેવ (હુ)  
પણ (થાય) થયો [તો ત્યાં] (સમ્યગદર્શન) સમ્યગદર્શન (વિના)  
વિના (દુખ) દુઃખ (પાય) પાય્યો [અને] (તંહતેં) ત્યાંથી (ચય)  
મરીને (થાવર તન) સ્થાવરનું શરીર (ધરૈ) ધારણ કરે છે, (યોં)  
આવી રીતે [આ જીવ] (પરિવર્તન) પાંચે પરાવર્તન (પૂરે કરે)  
પૂરાં કર્યા કરે છે.

**ભાવાર્થ :**—આ જીવ વૈમાનિક દેવોમાં પણ ઉત્પન્ન થયો  
તોપણ ત્યાં તેણે સમ્યગદર્શન વિના દુઃખો ઉઠાવ્યાં અને ત્યાંથી

પણ મરીને પૃથ્વીકાયિક વગેરે સ્થાવરોના ★શરીર ધારણ કર્યા,  
એટલે કે ફરીને તિર્યંગ ગતિમાં જઈ પડ્યો. આ રીતે આ જીવ  
સંસારમાં અનાદિ કાળથી રખડ્યા કરે છે, અને પાંચ પરાવર્તન  
કરી રહ્યો છે.

## સાર

સંસારની કોઈ ગતિ સુખદાયક નથી. નિશ્ચયસમ્યગ્દર્શનથી  
જ પંચ પરાવર્તનરૂપ સંસાર પરિત થાય છે. બીજા કોઈ  
કારણથી—દયા, દાનાદિના શુભરાગથી સંસાર તૂટે નહિ.  
સંયોગો સુખ-દુઃખના કારણ નથી પણ મિથ્યાત્વ (પર સાથે  
એકતાબુદ્ધિ-કર્તાબુદ્ધિ, શુભરાગથી ધર્મ થાય એવી માન્યતા) તે  
જ દુઃખનું કારણ છે. સમ્યગ્દર્શન સુખનું કારણ છે.

## પહેલી ટાળનો સારાંશ

ત્રણ લોકમાં જે અનંત જીવો છે તે સર્વ સુખ ચાહે છે અને  
દુઃખથી ડરે છે. પણ પોતાનું અસલી સ્વરૂપ સમજે તો જ સુખી  
થાય. ચાર ગતિના સંયોગ તે દુઃખનું કારણ નથી છતાં પરમાં  
એકત્વબુદ્ધિ વડે ઈષ્ટ-અનિષ્ટપણું માની માનીને જીવ એકલો  
દુઃખી થાય છે અને ત્યાં કેવા સંયોગના લક્ષે વિકાર કરે છે તે  
ટૂંકમાં કહેલ છે.

★ મિથ્યાદિષ્ટ દેવ મરીને એકેન્દ્રિય થાય છે, સમ્યગ્દાદિ નહિ.

તિર્યં ગતિનાં દુઃખોનું વર્ણન—આ જવ નિગોદમાં અનંતકાળ સુધી રહી ત્યાં એક શાસમાં ૧૮ વાર જન્મ ધારણ કરીને, જેનું કથન ન થઈ શકે એવું દુઃખ ઉઠાવે છે. ત્યાંથી નીકળીને બીજા સ્થાવર પર્યાયો પ્રાપ્ત કરે છે. ત્રસ પર્યાય તો ચિંતામણિરન સમાન ઘણી જ મુશ્કેલીથી પ્રાપ્ત થાય છે. ત્યાં પણ વિકલત્રયના શરીરો ધારણ કરી ઘણું દુઃખ પામે છે. કદાચિત્ત અસંજી પંચેન્દ્રિય થયો તો મન વગર દુઃખ પામે છે. સંજી થાય તોપણ ત્યાં કમજોર પ્રાણી બળવાન પ્રાણી દ્વારા સત્તાવાય છે. બળવાન બીજાને દુઃખ આપી ઘણાં પાપનો બંધ કરે છે; તથા છેદન, ભેદન, ભૂખ, તરસ, શીત, ગરમી વગેરે અકથ્ય દુઃખ પામે છે.

નરકગતિનું દુઃખ—જ્યારે કોઈ સમય ખોટા પરિણામથી મરણ પામે છે તો નરકમાં જઈ પડે છે; ત્યાંની માટીનો એક કણ પણ અહીં આવી જાય તો અહીંના અનેક ગાઉ સુધીના સંજી પંચેન્દ્રિય જીવો પણ એની દુર્ગધથી મરી જાય. ત્યાંની જમીનને અડવાથી જ અસહ્ય દુઃખ થવા લાગે છે. ત્યાં વૈતરણી નદી, સેમરળાડ, શરદી, ગરમી અને અન્ન-પાણીના અભાવથી સ્વત: મહાન દુઃખ થાય છે. જ્યારે બિલોમાં ઊંઘે માથે લટકે છે ત્યારે ઘોર દુઃખોનો અનુભવ કરે છે. પછી બીજા નારકી જવ તેને દેખતાં જ ઝૂતરંગની માફક મારપીટ વગેરે કરવા લાગી જાય છે. ત્રીજી નરક સુધી અમ્બ અને અમ્બરીષ વગેરે નામના સંકિલણ પરિણામી અસુરકુમાર દેવ જઈને અવિજ્ઞાન દ્વારા પૂર્વના વિરોધનું સ્મરણ કરાવી અંદરોઅંદર લડાવી મારે છે; ત્યારે

નારકીઓ દ્વારા ઘાડીમાં પીલાવું, અહિનમાં બળવું, કરવતથી ચીરાવું, કડાઈમાં ઉકળવું, ટુકડેટુકડા કરી નાંખવા વગેરેથી અનંત દુઃખો ઉઠાવે છે. તોપણ પળ માત્ર સાતા (શાન્તિ) મળતી નથી, કારણ કે શરીરના ટુકડેટુકડા થવા છતાં પણ પારાની માફક ફરીથી જેવું ને તેવું મળી જાય છે. આયુ પૂર્જ થયા વિના ભરણ થતું નથી. નરકમાં આવાં દુઃખો ઓછામાં ઓછા દશ હજાર વર્ષ સુધી તો સહન કરવાં જ પડે છે પણ જો ઉત્કૃષ્ટ આયુષ્યનો બંધ પડ્યો હોય તો તેત્રીસ સાગરોપમ વર્ષ સુધી શરીર છૂટતું નથી.

**મનુષ્યગતિનું દુઃખ :**—કોઈ વિશેષ પુષ્યકર્મના ઉદ્યથી આ જીવ ક્યારેક મનુષ્યપર્યાય પામે છે. ત્યારે નવ માસ તો માતાના પેટમાં જ કેદ રહે છે, ત્યાં શરીર સંકોચાઈને રહેવાથી ઘડી તકલીફ પામે છે. બાળપણમાં જ્ઞાન વગર, જીવાનીમાં વિષય-ભોગોમાં આસક્તિવશ અને ઘડપણમાં ઠંડિયોની શિથિલતા અથવા ભરણપર્યત ક્ષયરોગ (ટી.બી.) વગેરેના કારણે આત્મ-દર્શનથી વિમુખ રહે છે, અને આત્મોદ્ધારનો માર્ગ પામતો નથી.

**દેવગતિનું દુઃખ**—જો કોઈ શુભકર્મના ઉદ્યથી દેવ પણ થાય છે તો બીજા મોટા દેવોનાં વૈભવ અને સુખ જોઈ હૃદયમાં દુઃખી થતો રહે છે. કદાચિત્ત વૈમાનિક દેવ પણ થાય તો ત્યાં પણ જો સમકિત ન પામે તો આત્મિક શાંતિ પામતો નથી. તથા અંત સમયે મંદારમાળા કરમાઈ જતાં આભૂષણો અને શરીરની કાંતિ કીણ થતાં મૃત્યુ નજીક આવ્યું જાણીને ઘડ્યો દુઃખી થાય છે અને વલાખાં મારી મારીને ભરે છે. અને પછી એકેન્દ્રિય જીવ સુદ્ધાં થાય છે એટલે કે ફરીને તિર્યંગતિમાં જઈ પડે છે. આવી

રીતે ચારે ગતિઓમાં પ્રાણીને ક્યાંય પણ સુખ અને શાંતિ મળતાં નથી. આ રીતે પોતાના ભિથ્યાભાવોના કારણે નિરંતર સંસાર-યક્કમાં પરિભ્રમણ કર્યા જ કરે છે.

## પહેલી ટાળનો ભેદ-સંગ્રહ

- એકેન્દ્રિય**— પૃથ્વીકાળ્યિક જીવ, અપકાળ્યિક જીવ, અર્દિન્કાળ્યિક જીવ, વાયુકાળ્યિક જીવ અને વનસ્પતિકાળ્યિક જીવ.
- ગતિ**— મનુષ્યગતિ, તર્યારુંગતિ, દેવગતિ અને નરકગતિ.
- જીવ**— સંસારી અને મુક્ત
- ત્રસ**— દ્વીન્દ્રિય, ત્રીન્દ્રિય, ચતુરિન્દ્રિય અને પંચેન્દ્રિય.
- દેવ**— ભવનવાસી, વન્તર, જ્યોતિષી અને વૈમાનિક.
- પંચેન્દ્રિય**— સંશી અને અસંશી.
- યોગ**— મન, વચન અને કાયા; અથવા દ્રવ્ય અને ભાવ.
- લોક**— ઉર્ધ્વ, મધ્ય અને પાતાળ.
- વનસ્પતિ**— સાધારણ અને પ્રત્યેક.
- વૈમાનિક**— કલ્યોત્પન્ન, કલ્યાતીત એ બે ભેદ છે.
- સંસારી**— ત્રસ અને સ્થાવર અથવા એકેન્દ્રિય, દ્વીન્દ્રિય, ત્રીન્દ્રિય, ચતુરિન્દ્રિય, પંચેન્દ્રિય.

## પહેલી ટાળનો લક્ષણ-સંગ્રહ

- અકામનિર્જરા**— સહન કરવાની અનિયત છતાં રોગ, ક્ષુધાદિ

સહન કરે છે. કર્મના તીવ્ર ઉદ્યમાં ન જોડાતાં  
જીવ પુરુષાર્થ વડે મંદ કષાયરૂપ પરિણમે તે.

**અગ્નિકાયિક**— અગ્નિ જ જેનું શરીર હોય છે એવો જીવ.

**અસંજી**— શિક્ષા અને ઉપદેશ ગ્રહણ કરવાની શક્તિરહિત પ્રાણી  
અસંજી કહેવાય છે.

**ઈન્દ્રિય**— આત્માના ચિકને ઈન્દ્રિય કહે છે.

**એકેન્દ્રિય**— જેને એક સ્પર્શન ઈન્દ્રિય જ હોય છે એવો જીવ.

**ગતિ નામકર્મ**— જે કર્મ, જીવના આકાર નારકી, તિર્યચ, મનુષ્ય  
અને દેવ જેવા બનાવે.

**ગતિ**— જેના ઉદ્યથી જીવ બીજો પર્યાય (ભવ) પામે છે.

**ચિન્તામણિ**— ઈચ્છા કરવા માત્રથી ઈચ્છાનુસાર વસ્તુ દેવાવાણું  
એક ખાસ રત્ન.

**તિર્યચગતિ**— તિર્યચગતિ નામકર્મના ઉદ્યથી તિર્યચમાં જન્મ  
લેવો. (પેદા થવું).

**દેવગતિ**— દેવગતિ નામકર્મના ઉદ્યથી દેવમાં જન્મ લેવો.

**નરક**— પાપકર્મના ઉદ્યમાં જોડાવાથી જેમાં જન્મથી જ  
જીવ, અસંજી અને અપરિમિત વેદના પામવા લાગે  
છે, બીજા નારકીઓ મારફત સતાવું વગેરેથી  
દુઃખનો અનુભવ કરે છે તથા જ્યાં દેખથી ભરેલું  
જીવન વીતે છે તે સ્થાન.

**નરકગતિ**— નરકગતિ નામકર્મના ઉદ્યથી નરકમાં જન્મ લેવો.

**નિગોદ**— સાધારણ નામકર્મના ઉદ્યથી એક શરીરના આશ્રયે  
અનંતાનંત જીવો સમાનરૂપે જેમાં રહે છે, ભરે છે અને  
પેદા થાય છે, તે અવસ્થાવાળા જીવોને નિગોદ  
કહેવાય છે.

**નિત્યનિગોદ**— જ્યાંના જીવોએ અનાદિ કાળથી આજ સુધી  
ત્રસનો પર્યાય પ્રાપ્ત કર્યો નથી એવો જીવરાશિ.  
પણ ભવિષ્યમાં તે જીવ ત્રસનો પર્યાય પામી શકે  
છે.

**પરિવર્તન**— દ્રવ્ય, ક્ષેત્ર, કાળ, ભાવ અને ભવરૂપ સંસારચકમાં  
પરિબ્રમણ.

**પંચેન્દ્રિય**— જેને પાંચ ઈન્ડ્રિયો હોય છે એવા પ્રાણી.

**પૃથ્વીકાળિક**— પૃથ્વી જ જે જીવનું શરીર છે તે.

**પ્રત્યેક વનસ્પતિ**— જેમાં એક શરીરનો સ્વામી એક જીવ હોય છે  
એવાં વૃક્ષ ફળ વગેરે.

**ભવ્ય**— ત્રણ કાળમાં કોઈ પણ વખતે રત્નત્રયની પ્રાપ્તિની  
યોગ્યતા રાખવાવાળો જીવ ભવ્ય કહેવાય છે.

**મન**— હિત-અહિતનો વિચાર કરવાની તથા શિક્ષા અને ઉપદેશ  
ગ્રહણ કરવાની શક્તિ સહિત જ્ઞાન-વિશેષ તેને ભાવમન  
કહે છે; તથા હૃદયસ્થાનમાં રહેલ આઠ પાંખરીવાળા  
કમળના આકારે પુદ્ગલપિંડ, તેને જડમન અર્થત્  
દ્રવ્યમન કહે છે.

મનુષ્યગતિ— મનુષ્યગતિ નામકર્મના ઉદ્યથી મનુષ્યોમાં જન્મ લેવો અથવા પેદા થવું.

મેરુ— જમ્બુદ્વીપના વિદેહક્ષેત્રમાં સ્થિત એક લાખ જોજન ઊંચો એક પર્વત વિશેષ.

મોહ— પર સાથે એકત્વબુદ્ધિ તે મિથ્યાત્વમોહ. આ મોહ અપરિમિત છે; તથા અસ્થિરતારૂપ રાગાદિ તે ચારિત્રમોહ; આ મોહ પરિમિત છે.

લોક— જેમાં જીવાદિ છ દ્રવ્યો રહેલાં છે; તેને લોક અથવા લોકાકાશ કહે છે.

વિમાનવાસી— સ્વર્ગો અને ગ્રેવેયકો વગેરેના દેવો.

વીતરાગનું લક્ષણ—

૧	૨	૩	૪	૫	૬	૭
---	---	---	---	---	---	---

જન્મ,	જરા,	તૃધા,	કૃધા,	વિસ્મય,	આરત,	ખેદ;
-------	------	-------	-------	---------	------	------

૮	૯	૧૦	૧૧	૧૨	૧૩	૧૪	૧૫
---	---	----	----	----	----	----	----

રોગ,	શોક,	મદ,	મોહ,	ભય,	નિત્રા,	ચિન્તા,	સ્વેદ.
------	------	-----	------	-----	---------	---------	--------

૧૬	૧૭	૧૮
----	----	----

રાગ,	દ્રેષ,	અરુ	મરણ	જુત,	યે	અધારશ	દોષ,
------	--------	-----	-----	------	----	-------	------

નહિ	હોતે	જિસ	જવકે,	વીતરાગ	સો	હોય.
-----	------	-----	-------	--------	----	------

શાસ— લોહીની ગતિપ્રમાણ સમય; કે જે એક મિનિટમાં ૮૦ વખતથી થોડા અંશ ઓછી ચાલે છે.

સાગર— બે હજાર ગાઉ ઉંડો અને બે હજાર ગાઉ પહોળો એવા ગોળ ખાડામાં, કાતરથી જેના બે ટુકડા ન થઈ શકે એવા અને એક દિવસથી સાત દિવસ સુધીના જન્મેલા ઉત્તમ ભોગભૂમિના ઘેટાંના વાળથી તે ખાડો પૂરો ભરવો. તેમાંથી એક વાળને સો સો વરસે કાઢવો. જેટલા કાળમાં તે બધા વાળને પૂરા કાઢી નાખવામાં આવે તેટલા કાળને “વ્યવહાર પલ્ય” કહે છે, વ્યવહાર પલ્યથી અસંખ્યાતગુણા ઉદ્ધાર પલ્ય અને ઉદ્ધાર પલ્યથી અસંખ્યાતગુણા કાળને અદ્ધાપલ્ય કહે છે, દસ કોડકોડી (૧૦ કરોડ  $\times$  ૧૦ કરોડ) અદ્ધાપલ્યને એક સાગર કહે છે.

સંક્ષી— શિક્ષા અને ઉપદેશ ગ્રહણ કરવાની શક્તિવાળા મનસહિત પ્રાણી.

સ્થાવર— થાવર નામકર્મના ઉદ્ય સહિત પૃથ્વી-જળ-આરિન-વાયુ અને વનસ્પતિકાર્યિક જીવ.

## અન્તર-પ્રદર્શન

૧. ત્રસોને તો ત્રસ નામકર્મનો ઉદ્ય હોય છે પરન્તુ સ્થાવરોને સ્થાવર નામકર્મનો ઉદ્ય હોય છે. આ એ બેમાં અન્તર છે.

નોંધ :—ત્રસ અને સ્થાવરમાં, ચાલી શકે અને ન ચાલી શકે એ અપેક્ષાથી અંતર બતાવવું ઠીક નથી, કારણ કે એમ માનવાથી ગમન વિનાના અયોગી કેવલીમાં સ્થાવરનું લક્ષણ અને ગમન સહિત પવન વગેરે એકેન્દ્રિય જીવોમાં ત્રસનું લક્ષણ મળવાથી અતિવ્યાપ્તિ દોષ આવે છે.

૨. સાધારણને આશ્રયે અનંત જીવો રહે છે પણ પ્રત્યેકને આશ્રયે એક જ જીવ રહે છે.
૩. સંજી તો શિક્ષા અને ઉપદેશ ગ્રહણ કરી શકે છે, પણ અસંજી નહિ.

નોંધ:— કોઈનું પણ અંતર બતાવવા માટે બધે ઠેકાડો, આ શૈલીનું અનુકરણ કરવું જોઈએ; ફક્ત લક્ષણ બતાવવા માત્રથી અંતર નીકળતું નથી.

### પ્રથમ ઢાળની પ્રશ્નાવલી

૧. અસંજી, ઉર્ધ્વલોક, એકેન્દ્રિય, કર્મ, ગતિ, ચતુરિન્દ્રિય, ત્રસ, ગ્રીન્ડ્રિય, દ્વીન્દ્રિય, પાતાલલોક, પંચેન્દ્રિય, પ્રત્યેક, મધ્યલોક, વીતરાગ, વૈકિયક શરીર, સાધારણ અને સ્થાવરના લક્ષણ બતાવો.
૨. સાધારણ (નિગોદ) અને પ્રત્યેકમાં, ત્રસ અને સ્થાવરમાં, સંજી અને અસંજીમાં અંતર બતાવો.
૩. અસંજી તિર્યંચ, ત્રસ, દેવ, નિર્બલ, નિગોદ, પશુ, ભાત્યાવસ્થા, ભવનત્રિક, મનુષ્ય, ઘૌવન, વૃદ્ધાવસ્થા, વૈમાનિક, સબલ, સંજી, સ્થાવર, નરકગતિ, નરકની ભૂખ, ઘાસ, શરદી, ગરમી, ભૂમિસ્પર્શ અને અસુરકુમારના દુઃખો, અકામનિર્જરાનું ફળ, અસુરકુમારનું કામ અને ગમન, નારકીના શરીરની વિશેષતા અને અકાળ ભરણનો અભાવ, મંદારમાળા, વૈતરણી અને શીતથી લોઢાનો ગોળો ગળી જવો, તેનું સ્પષ્ટ વર્ણન કરો.

૪. અનાદિથી સંસારમાં પરિભ્રમણ, ભવનત્રિકમાં પેદા થવું અને સ્વર્ગોમાં દુઃખનું કારણ બતાવો.
૫. અસુરકુમારોનું ગમન, સંપૂર્ણ જીવરાશિ, ગર્ભનિવાસનો સમય, જીવાની, નરકનું આયુષ્ય, નિગોદવાસનો કાળ, નિગોદિયાને ઈન્દ્રિયો, નિગોદિયાનું આયુષ્ય, નિગોદમાં એક શાસમાં જન્મ-મરણ અને શાસનું પરિમાણ બતાવો.
૬. ત્રસપર્યાયની દુર્લભતા, ૧-૨-૩-૪-૫ ઈન્દ્રિય જીવો અને શીતથી ગોળો ગળી જવાનું દેખાંત બતાવો.
૭. ખોટાં પરિણામથી પ્રાપ્ત થવા યોગ્ય ગતિ, ગ્રંથનિર્માણકર્તા, જીવ-કર્મ સંબંધ, જીવોની ઈચ્છિત અને અનિચ્છિત વસ્તુ, નમસ્કૃત વસ્તુ, નરકની નદી, નરકમાં જવાવાળા અસુરકુમાર, નારકીનું શરીર, નિગોદિયાનું શરીર, નિગોદમાંથી નીકળીને પ્રાપ્ત થતા પર્યાયો, નવ માસથી ઓછો વખત ગર્ભમાં રહેવાવાળા, મિથ્યાત્વી વૈમાનિકના ભવિષ્યપર્યાય, માતા-પિતા વગરનાં જીવ, સર્વથી વધારે દુઃખનું સ્થાન, અને સંક્રલેશ પરિણામોસહિત મરણ થવાથી પ્રાપ્ત થવા યોગ્ય ગતિનું નામ કહો.
૮. અમુક શબ્દ, ચરણ અથવા છંદનો અર્થ અથવા ભાવાર્થ કહો. પહેલી ઢાળનો સારાંશ કહો. ગતિઓનાં દુઃખ ઉપર એક લેખ લખો અથવા કહી બતાવો.


\*

# બીજ ટાળ

સંસાર(ચતુર્ગાતિ)માં પરિભ્રમણનું કારણ

(પદ્ધરિ છંદ, ૧૫ માત્રા)

એસે મિથ્યા-દેગ-જ્ઞાન-ચર્ચા,-વશ ભ્રમત ભરત દુખ જન્મ-માર્ણ;  
તાતો ઈનકો તજિયે સુજ્ઞાન, સુન તિન સંક્ષેપ કહું બખાન. ૧.



અન્વયાર્થ :—[આ જીવ] (મિથ્યા-દેગ-જ્ઞાન-ચર્ચા,-વશ) મિથ્યાદર્શન, મિથ્યાજ્ઞાન અને મિથ્યાચાર્યિત્રને વશ થઈને (એસે) આ પ્રકારે (જન્મ-માર્ણ) જન્મ અને ભરણના (દુખ) દુઃખોને

(ભરત) બોગવતો થકો [ચારે ગતિઓમાં] (બ્રમત) ભટકતો ફરે છે. (તાતે) તેથી (ઇનકો) એ ત્રણને (સુજાન) સારી રીતે જાણીને (તજ્જિયે) છોડી દેવાં જોઈએ. [માટે] (તિન) એ ત્રણનું (સંક્ષેપ) સંક્ષેપથી (કહું બખાન) વર્ણન કહું છું તે (સુન) સાંભળો.

**ભાવાર્થ:**—આ ગાથા ઉપરથી એમ સમજવું કે મિથ્યા-દર્શન-જ્ઞાન-ચારિત્રથી જ જીવને દુઃખ થાય છે અથડી શુભાશુભ રાગાદિ વિકાર તથા પર સાથે એકપણાના શ્રદ્ધા-જ્ઞાન અને એવા મિથ્યા આચરણથી જ જીવ દુઃખી થાય છે. કેમ કે કોઈ સંયોગ સુખ-દુઃખનું કારણ થઈ શકતું નથી, એમ જાણીને સુખાર્થીએ એ મિથ્યાભાવોનો ત્યાગ કરવો જોઈએ. એટલા માટે જ હું અહીં સંક્ષેપથી એ ત્રણનું વર્ણન કરું છું. ૧.

**અગૃહીત-મિથ્યાદર્શન અને જીવતત્ત્વનું લક્ષણ**  
**જીવાદિ પ્રયોજનભૂત તત્ત્વ, સરધેં તિનમાંછિ વિપર્યયત્વ;**  
**ચેતનકો હૈ ઉપયોગ રૂપ, બિનમૂરત ચિન્મૂરત અનૂપ. ૨.**



**અન્વયાર્થ:**—(જીવાદિ) જીવ, અજીવ, આસ્તિવ, બંધ, સંવર, નિર્જરા, અને મોક્ષ, (પ્રયોજનભૂત) ભત્તલબના (તત્ત્વ) તત્ત્વ છે (તિનમાંહિ) તેમાં (વિપર્યયત્વ) ઊંઘી (સરધૈ) શ્રદ્ધા કરવી [તે અગૃહીત મિથ્યાદર્શન છે.] (ચેતનકો) આત્માનું (રૂપ) સ્વરૂપ (ઉપયોગ) દેખવું-જાણવું અથવા દર્શન-જ્ઞાન (હૈ) છે [અને તે] (બિનમૂરત) અમૂર્તિક (ચિનમૂરત) ચૈતન્યમય [અને] (અનૂપ) ઉપમારહિત છે.

**ભાવાર્થ:**—યથાર્થપણે શુદ્ધાત્મદટ્ઠિ દ્વારા જીવ, અજીવ, આસ્તિવ, બંધ, સંવર, નિર્જરા અને મોક્ષ એ સાત તત્ત્વની શ્રદ્ધા કરવાથી સમ્યગદર્શન થાય છે. એટલા માટે આ સાત તત્ત્વો જાણવા જરૂરના છે. સાતે તત્ત્વોનું વિપરીત શ્રદ્ધાન કરવું તેને અગૃહીત મિથ્યાદર્શન કહે છે. જીવ જ્ઞાન-દર્શન ઉપયોગસ્વરૂપ અર્થાત્ જ્ઞાતા-દષ્ટા છે, અમૂર્તિક, ચૈતન્યમય અને ઉપમારહિત છે.

### જીવતત્ત્વના વિષયમાં મિથ્યાત્વ (ઊંઘી શ્રદ્ધા)

પુદ્ગલ નભ ધર્મ અધર્મ કાલ, ઈનતેં ન્યારી હે જીવ ચાલ;  
તાકોં ન જાન વિપરીત માન, કરિ કરૈ દેહમેં નિજ પિછાન. ૩.



**અન્વયાર્થ:**—(પુદ્ગલ) પુદ્ગલ (નભ) આકાશ (ધર્મ) ધર્મ (અધર્મ) અધર્મ (કાળ) કાળ (ઈનતૌં) એનાથી (જીવ ચાલ) જીવનો સ્વભાવ અથવા પરિણામ (ન્યારી) લિન્ન (હે) છે [તોપણ મિથ્યાદેષિ જીવ] (તાકોં) તે આત્મસ્વભાવને (ન જાન) જાણતો નથી અને (વિપરીત) ઉલટું (માન કરિ) માનીને (દેહમે) શરીરમાં (નિજ) આત્માની (પિછાન) ઓળખાણ (કરૈ) કરે છે.

**ભાવાર્થ:**—પુદ્ગલ, ધર્મ, અધર્મ, આકાશ અને કાળ એ પાંચ અજીવ દ્રવ્ય છે. જીવ ત્રિકાળ જ્ઞાનસ્વરૂપ અને પુદ્ગલાદિ દ્રવ્યોથી જુદો છે; પણ મિથ્યાદેષિ જીવ આત્માના સ્વભાવની યથાર્થ શ્રદ્ધા નહિ કરતાં અજ્ઞાનવશ ઉલટું માનીને, શરીર છે તે જ હું છું, શરીરના કાર્ય હું કરી શકું છું, મારી ઈચ્છાનુસાર શરીરની અવસ્થા રાખી શકું છું એમ શરીરને જ આત્મા માને છે. [આ જીવતત્ત્વની વિપરીત શ્રદ્ધા છે.] ૩.

### મિથ્યાદિનો શરીર અને પરવસ્તુઓ ઉપર વિચાર

મૈં સુખી દુખી, મૈં રંક રાવ, મેરે ધન ગૃહ ગોધન પ્રભાવ;  
મેરે સુત તિય, મૈં સબલ દીન, બેરૂપ સુભગ મૂરખ પ્રવીન. ૪.




**અન્વયાર્થ:**—[મિથ્યાદેષિ જીવ મિથ્યાદર્શનના કારણથી માને છે કે] (મૈં) હું (સુખી) સુખી, (દુખી) દુઃખી, (રંક) ગરીબ, (રાવ) રાજી છું, (મેરે) મારાં (ધન) રૂપિયા-પૈસા વગેરે (ગૃહ) ઘર (ગોધન) ગાય, ભેંસ આદિ (પ્રભાવ) મોટાઈ [છે; વળી] (મેરે સુત) મારાં સંતાન તથા (તિય) મારી સ્ત્રી છે; (મૈં) હું (સબલ) બળવાન, (દીન) નિર્ભળ, (બેરૂપ) કુરૂપ, (સુભગ) સુંદર, (મૂરખ) મૂર્ખ અને (પ્રવીન) ચતુર છું.

**ભાવાર્થ:**—(૧) જીવ તત્ત્વની ભૂલ:—જીવ તો ત્રિકાળ જ્ઞાનસ્વરૂપ છે તેને અજ્ઞાની જીવ જાગતો નથી. અને જે શરીર છે તે હું જ છું, શરીરના કાર્ય હું કરી શકું છું, શરીર સ્વસ્થ હોય તો મને લાભ થાય, બાધ્ય અનુકૂળ સંયોગથી હું સુખી અને પ્રતિકૂળ સંયોગથી હું દુઃખી, હું નિર્ધન, હું ધનવાન, હું બળવાન, હું નિર્ભળ, હું મનુષ્ય, હું કુરૂપ, હું સુંદર—એમ માને છે, શરીર આશ્રિત ઉપદેશ અને ઉપવાસાદિ કિયાઓમાં પોતાપણું માને છે એ વગેરે\* મિથ્યા અભિપ્રાય વડે જે પોતાના પરિણામ નથી પણ બધાય પર પદાર્થના જ પરિણામ છે, તેને આત્માના પરિણામ માને છે તે જીવતત્ત્વની ભૂલ છે.

### અજીવ અને આત્મવ તત્ત્વનું વિપરીત શ્રદ્ધાન

તન ઉપજત અપની ઉપજ જાન, તન નશત આપકો નાશ માન;  
રાગાદિ પ્રગટ યે દુઃખ હેન, તિનહીકો સેવત ગિનત ચૈન. ૫.

\* શરીર વગેરે જે પદાર્થ દેખવામાં આવે છે તે આત્માથી ત્રિકાળ જુદાં છે, તે પદાર્થોના દીક રહેવાથી કે બગડવાથી આત્માનું તો કાંઈ દીક થતું નથી તેમ જ બગડતું નથી. પરંતુ મિથ્યાદેષિ એનાથી ઉલદું માને છે.



**અન્વયાર્થ:**—[મિથ્યાદષ્ટિ જીવ] (તન) શરીરના (ઉપજત) ઉત્પન્ન થવાની (અપની) પોતાનો આત્મા (ઉપજ) ઉત્પન્ન થયો (જાન) એમ માને છે અને (તન) શરીરનાં (નશત) નાશ થવાથી (આપકો) આત્માનો (નાશ) નાશ અથવા મરણ થયું એમ (માન) માને છે (રાગાદિ) રાગ, દ્વેષ, મોહ વગેરે (પ્રગટ) સ્પષ્ટરૂપે (દૃઃખદેન) દૃઃખ આપવાવાળા છે (તિનાંદી કો) તેઓની (સેવત) સેવા કરતો થકો (ચૈન) સુખ (ગિનત) માને છે.


**ભાવાર્થ:**—(૧) અજીવ તત્ત્વની ભૂલ:—મિથ્યાદષ્ટિ જીવ એમ માને છે કે શરીરની ઉત્પત્તિ (સંયોગ) થતાં હું જન્મ્યો અને શરીરનો નાશ (વિયોગ) થવાથી હું મરી જઈશ. (આત્માનું મરણ માને છે.) ધન, શરીરાદિ જડ પદાર્�માં પરિવર્તન થતાં પોતાનામાં ઈષ-અનિષ પરિવર્તન માનવું, શરીરની ઉષ્ણ અવસ્થા થતાં મને તાવ આવ્યો, શરીરમાં કુધા, તૃપ્તારૂપ અવસ્થા થતાં મને કુધા-તૃપ્તાદિ થાય છે, શરીર કપાતાં હું છેદાઈ ગયો ઈત્યાદિ જે અજીવની અવસ્થાઓ છે, તેને પોતાની માને છે એ અજીવ તત્ત્વની ભૂલ છે.\*

\* આત્મા અમર છે; તે વિષ, અર્જિન, શાસ્ત્ર, અસ્ત્ર કે બીજા કોઈથી મરતો નથી કે નવો ઉત્પન્ન થતો નથી. મરણ (વિયોગ) તો માત્ર શરીરનું જ થાય છે.

૨. આસ્તવ તત્ત્વની ભૂલ :—જીવ અથવા અજીવ કોઈ પણ પર પદાર્થ આત્માને કાંઈ પણ સુખ, હુઃખ બગાડ, સુધાર કરી શકતા નથી, છતાં અજ્ઞાની તેમ માનતો નથી. પરમાં કર્તૃત્વ, મહત્વરૂપ મિથ્યાત્વ અને રાગ-દ્વેષાદિ શુભાશુભ આસ્તવ ભાવ તે પ્રત્યક્ષ હુઃખ દેનારા છે, બંધના જ કારણ છે, છતાં તેને અજ્ઞાની જીવ સુખકર જાણીને સેવે છે. વળી શુભભાવ પણ બંધનનું કારણ છે, આસ્તવ છે, તેને હિતકર માને છે. પર દ્વય જીવને લાભ-નુકસાન કરી શકે નહિ, છતાં તેને ઈષ્ટ-અનિષ્ટ માની તેમાં પ્રીતિ-અપ્રીતિ કરે છે; મિથ્યાત્વ, રાગ-દ્વેષનું સ્વરૂપ ઓળખતો નથી, પર પદાર્થ મને સુખ-હુઃખ આપે છે અથવા રાગ-દ્વેષ-મોહ કરાવે છે, એમ માને છે, આ આસ્તવ તત્ત્વની ભૂલ છે.

### બંધ અને સંવર તત્ત્વની વિપરીત શક્યા

શુભ-અશુભ બંધકે ફલ મેંજાર, રતિ-અરતિ કરૈ નિજપદ વિસાર; આતમહિતહેતુ વિરાગ-જ્ઞાન, તે લખેં આપકું કષ્ટદાન. ૬.



અન્વયાર્થ :—[મિથ્યાદિ જીવ] (નિજપદ) આત્માના સ્વરૂપને (વિસાર) ભૂલી જઈને (બંધકે) કર્મબંધના (શુભ) સારાં (ફલમેંજાર) ફળમાં (રતિ) પ્રેમ (કરૈ) કરે છે, [અને કર્મબંધના]

(અશુભ) ખરાબ ફળમાં (અરતિ) દ્વેષ કરે છે; તથા જે (વિરાગ) રાગદ્વેષનો અભાવ [એટલે કે પોતાના અસલી સ્વભાવમાં\* સ્થિરતારૂપ સમ્યક્યારિત્ર] અને (જ્ઞાન) સમ્યગ્જ્ઞાન [અને સમ્યગ્દર્શન] તે (આત્મહિત) આત્માના હિતના (હેતુ) કારણ છે (તે) તેને (આપકું) આત્માને (કષ્ટદાન) દુઃખના આપનાર (લઈએ) માને છે.


**ભાવાર્થ:**—(૧) બંધ તત્ત્વની ભૂલઃ—અધાતિ કર્મના ફળ અનુસાર પદાર્થોની સંયોગ-વિયોગરૂપ અવસ્થાઓ થાય છે. મિથ્યાદેષિ જીવ તેને અનુકૂળ-પ્રતિકૂળ માનીને તેનાથી હું સુખી-દુઃખી છું એવી કલ્પના વડે રાગ-દ્વેષ, આકૃષણતા કરે છે. ધન, યોગ્ય સ્વી, પુત્રાદિના સંયોગ થતાં રતિ કરે છે; રોગ, નિદ્રા, નિર્ધનતા, પુત્રવિયોગ વગેરે થતાં અરતિ કરે છે; પુષ્ય-પાપ બન્ને બંધનકર્તા છે, પણ તેમ નહિ માનીને પુષ્યને હિતકર માને છે; તત્ત્વદેષિથી તો પુષ્ય-પાપ બને અહિતકર જ છે, પરંતુ અજ્ઞાની એવું નિર્ધારરૂપ માનતો નથી તે બંધતત્ત્વની ઊંઘી શ્રદ્ધા છે.

૨. સંવર તત્ત્વની ભૂલઃ—નિશ્ચય સમ્યગ્દર્શન-જ્ઞાન-ચારિત્ર તે જ જીવને હિતકારી છે, સ્વરૂપમાં સ્થિરતા વડે રાગનો જેટલો અભાવ તે વૈરાગ્ય છે, અને તે સુખના કારણરૂપ છે, છતાં અજ્ઞાની જીવ તેને કષ્ટદાતા માને છે. આ સંવરતત્ત્વની વિપરીત શ્રદ્ધા છે.

\* અનંતદર્શન, અનંતજ્ઞાન, અનંતસુખ અને અનંતવીર્ય જ આત્માનું ખરું સ્વરૂપ છે.

**નિર્જરા અને મોક્ષની વિપરીત શ્રદ્ધા અને  
અગૃહીત મિથ્યાજ્ઞાન**

રોકે ન ચાહ નિજશક્તિ ખોય, શિવરૂપ નિરાકુલતા ન જોય;  
યાહી પ્રતીતિજૃત કણ્ઠુક જ્ઞાન, સો દુઃખદાયક અજ્ઞાન જાન. ૭.



**અન્વયાર્થ :**—[મિથ્યાદેષિ પ્રાણી] (નિજશક્તિ) પોતાના આત્માની શક્તિ (ખોય) ખોઈને (ચાહ) ઈચ્છાને (ન રોકે) રોકતો નથી, અને (નિરાકુલતા) આકુલતાના અભાવને (શિવરૂપ) મોક્ષનું સ્વરૂપ (ન જોય) માનતો નથી. (યાહી) આ (પ્રતીતિજૃત) ખોટી માન્યતા સહિત (કણ્ઠુક જ્ઞાન) જે કાંઈ જ્ઞાન છે (સો) તે (દુઃખદાયક) કષ્ટને આપનારું (અજ્ઞાન) અગૃહીત મિથ્યાજ્ઞાન છે; એમ (જાન) સમજવું.

**ભાવાર્થ :**—(૧) નિર્જરા તત્ત્વમાં ભૂલ :—આત્મામાં આંશિક શુદ્ધિની વૃદ્ધિ અને અશુદ્ધિની હાનિ થવી તેને સંવરપૂર્વક નિર્જરા કહેવામાં આવે છે. તે નિશ્ચય સમ્યગ્દર્શનપૂર્વક જ હોઈ શકે છે. જ્ઞાનાનંદ સ્વરૂપમાં સ્થિર થવાથી શુભ-અશુભ ઈચ્છાનો નિરોધ થાય તે તપ છે. તપ બે પ્રકારના છે : (૧) બાળતપ, (૨) સમ્યક્કૃતપ. અજ્ઞાનદશામાં જે તપ કરવામાં આવે છે તે

આળતપ છે, તેનાથી કદ્દી સાચી નિર્જરા થતી નથી, પણ આત્મસ્વરૂપમાં સમ્યક્ પ્રકારે સ્થિરતા અનુસાર જેટલો શુભ-અશુભ ઈચ્છાનો અભાવ થાય છે તે સાચી નિર્જરા છે—સમ્યક્તપ છે. પણ મિથ્યાદૃષ્ટિ જીવ એમ માનતો નથી. પોતાની અનંત જ્ઞાનાદિ શક્તિને ભૂલે છે, પરાશ્રયમાં સુખ માને છે, શુભાશુભ ઈચ્છા અને પાંચ ઈન્દ્રિયોના વિષયોની ચાહને રોકતો નથી. આ નિર્જરાતત્ત્વની વિપરીત શ્રદ્ધા છે.

**૨. મોક્ષ તત્ત્વની ભૂલ:**—પૂર્ણ નિરાકૃત આત્મિક સુખની પ્રાપ્તિ અર્થત્તુ જીવની સંપૂર્ણ શુદ્ધતા તે મોક્ષનું સ્વરૂપ છે, અને તે જ ખરું સુખ છે, પણ અજ્ઞાની તેમ માનતો નથી.

મોક્ષ થતાં તેજમાં તેજ મળી જાય અથવા ત્યાં શરીર, ઈન્દ્રિયો અને તેનાં વિષયો વિના સુખ કેમ હોઈ શકે? ત્યાંથી ફરી અવતાર લેવો પડે વગેરે. એમ મોક્ષદશામાં નિરાકૃતપણું માનતો નથી તે મોક્ષતત્ત્વની વિપરીત શ્રદ્ધા છે.

**૩. અજ્ઞાન :**—અગૃહીત મિથ્યાદર્શન હોય ત્યાં જે કંઈ જ્ઞાન હોય તેને અગૃહીત મિથ્યાજ્ઞાન કહે છે, તે મહાન હુઃખદાતા છે. તે ઉપદેશાદિ બાધ્ય નિમિત્તોના આલંબન વડે નવું ગ્રહ્યું નથી અનાદિનું છે, તેથી તેને અગૃહીત (સ્વાભાવિક-નિસર્જ) મિથ્યાજ્ઞાન કહે છે. ૭.

### અગૃહીત મિથ્યાચારિત્ર(કુચારિત્ર)નું લક્ષણ

ઇન જુત વિષયનિમિં જો પ્રવૃત્ત, તાકો જાનો મિથ્યાચરિત; યોં મિથ્યાત્ત્વાદિ નિસર્જ જેહ, અબ જે ગૃહીત સુનિયે સુ તેહ. ૮.

**અન્વયાર્થ:**—(જો) જે (વિષયનિમે) પાંચ ઈન્ડ્રિયોના વિષયોમાં (ઈન જુત) અગૃહીત મિથ્યાદર્શન અને અગૃહીત મિથ્યાજ્ઞાન સહિત (પ્રવૃત્ત) પ્રવૃત્તિ કરે છે (તાકો) તેને (મિથ્યાચારિત) અગૃહીત મિથ્યાચારિત (જાનો) સમજો. (યો) આ પ્રમાણે (નિસર્જ) અગૃહીત (મિથ્યાત્વાદિ) મિથ્યાદર્શન, મિથ્યાજ્ઞાન અને મિથ્યાચારિતનું [વર્ણન કરવામાં આવ્યું.] (અબુ) હવે (જે) જે (ગૃહીત) ગૃહીત [મિથ્યાદર્શન-જ્ઞાન-ચારિત] છે (તેણું) તેને (સુનિયે) સાંભળો.

**ભાવાર્થ:**—અગૃહીત મિથ્યાદર્શન અને અગૃહીત મિથ્યા-જ્ઞાન સહિત પાંચ ઈન્ડ્રિયોના વિષયો પ્રત્યે પ્રવૃત્તિ કરવી તેને અગૃહીત મિથ્યાચારિત કહેવામાં આવે છે. આ ગ્રણોયને દુઃખના કારણ જાણી તત્ત્વજ્ઞાન વડે તેનો ત્યાગ કરવો જોઈએ. ૮.

### ગૃહીત-મિથ્યાદર્શન અને કુગુરુનાં લક્ષણ

જો કુગુરુ કુદેવ કુધર્મ સેવ, પોષે ચિર દર્શનમોહ એવ;  
અંતર રાગાદિક ધરેં જેહ, બાહર ધન-અંબરતેં સનેહ. ૯.

### ગાથા ૧૦ (પૂર્વાદી)

ધારેં કુલિંગ લહિ મહતભાવ, તે કુગુરુ જન્મજલ-ઉપલનાવ;

**અન્વયાર્થ:**—(જો) જે (કુગુરુ) ખોટા ગુરુની (કુદેવ) ખોટા દેવની અને (કુધર્મ) ખોટા ધર્મની (સેવ) સેવા કરે છે તે (ચિર) ઘણાં લાંબા સમય સુધી (દર્શનમોહ) મિથ્યાદર્શન (એવ) જ (પોષે) પોષે છે. (જેહ) જે (અંતર) અંતરમાં (રાગાદિક) મિથ્યાત્વ-રાગ-દ્વૈષ આદિ (ધરેં) ધારણ કરે છે અને (બાહર) બહારથી (ધન

અંબરતેં) ધન અને કપડાં વગેરે ઉપર (સનેહ) પ્રેમ રાખે છે, અને (મહત્વાવ) મહાત્માપણાનો ભાવ (લહિ) ગ્રહણ કરીને (કુલિંગ) ખોટા વેષોને (ધારેં) ધારણ કરે છે તે (કુગુરુ) કુગુરુ [કહેવાય છે અને તે કુગુરુ] (જન્મજલ) સંસારરૂપી સમુદ્રમાં (ઉપલનાવ) પથરની નૌકા સમાન છે.

**ભાવાર્થ:**—કુગુરુ, કુદેવ અને કુધર્મની સેવા કરવાથી ઘણાં કાળ સુધી મિથ્યાત્વનું જ પોષણ થાય છે એટલે કે કુગુરુ, કુદેવ અને કુધર્મનું સેવન જ ગૃહીત મિથ્યાદર્શન કહેવાય છે.

પરિગ્રહ બે પ્રકારના છે, એક અંતરંગ અને બીજો બહિરંગ; મિથ્યાત્વ, રાગ, દ્વેષ વગેરે અંતરંગ પરિગ્રહ છે અને વખ્ત, પાત્ર, ધન, મકાન વગેરે બહિરંગ પરિગ્રહ છે. વખ્તાદિ સહિત હોવા છતાં પોતાને જિનલિંગધારક માને છે તે કુગુરુ છે. “જિનમાર્ગમાં ત્રણ લિંગ તો શ્રદ્ધાપૂર્વક છે. એક તો જિનસ્વરૂપ-નિર્ગ્રથ દિગંબર મુનિલિંગ, બીજું ઉત્કૃષ્ટ શ્રાવકરૂપ ૧૦ મી-૧૧ મી પ્રતિમાધારક શ્રાવકલિંગ અને ત્રીજું આર્થિકાઓનું રૂપ એ થીઓનું લિંગ,— એ ગણ સિવાય કોઈ ચોથું લિંગ સમ્યગદર્શનસ્વરૂપ નથી. માટે એ ત્રણ લિંગ વિના અન્ય લિંગને જે માને છે તેને જિનમતની શ્રદ્ધા નથી પણ મિથ્યાદર્શિ છે.” (દર્શનપાહૃત ગાથા ૧૮) માટે જે કુલિંગના ધારક છે, મિથ્યાત્વાદિ અંતરંગ તથા વખ્તાદિ બહિરંગ પરિગ્રહ સહિત છે, પોતાને મુનિ માને છે, મનાવે છે તે કુગુરુ છે. જેવી રીતે પથરની નાવ પોતે ઝૂબે છે તથા તેમાં બેસનારા પણ ઝૂબે છે; એ રીતે કુગુરુ પણ પોતે સંસારસમુદ્રમાં ઝૂબે છે અને તેને વંદન, સેવા, ભક્તિ કરનારાઓ પણ અનંત સંસારમાં ઝૂબે

છે અર્થात् કુગુરુની શક્તા, ભક્તિ, પૂજા, વિનય તથા અનુમોદના કરવાથી ગૃહીત મિથ્યાત્વનું સેવન થાય છે અને તેથી જીવ અનંતકાળ ભવભ્રમણ કરે છે. ૮.

### ગાથા ૧૦ (ઉત્તરાર્દ્ધ)

#### કુદેવ(મિથ્યાદેવ)નું સ્વરૂપ

જો રાગદ્રેષ મલકરિ મલીન, વનિતા ગદાદિજુત ચિન્હ ચીન. ૧૦.

### ગાથા ૧૧ (પૂર્વાર્દ્ધ)

તે હૈં કુદેવ તિનકી જુ સેવ, શઠ કરત ન તિન ભવભ્રમણ છેવ;

**અન્વયાર્થ:**—(જે) જે (રાગદ્રેષ) રાગ અને દ્રેષ્ટુપી (મલકરિ) મેલથી (મલીન) મલિન છે અને (વનિતા) સ્વી તથા (ગદાદિજુત) ગદા વગેરે (ચિન્હ) ચિન્હોથી (ચીન) ઓળખાય છે (તે) તે (કુદેવ) ખોટા દેવ છે; (તિનકી) તે કુદેવની (જુ) જે (શઠ) મૂર્ખ (સેવ) સેવા (કરત) કરે છે, (તિન) તેનું (ભવભ્રમણ) સંસારમાં ભટકવું (ન છેવ) ભટટું નથી.

**ભાવાર્થ:**—જે રાગ અને દ્રેષ્ટુપી મેલથી મેલાં (રાગદ્રેષી) છે અને સ્વી, ગદા, આભૂષણ વગેરેથી જેને ઓળખી શકાય છે તે ‘કુદેવ’\* કહેવાય છે. જે અજ્ઞાની આવા કુદેવોની સેવા, (પૂજા,

\* સુદેવ=અરિહંત પરમેષ્ઠા; દેવ-ભવનવાસી વગેરે દેવ.

કુદેવ=હરિ, હર આદિ; અદેવ-પીપળો, તુલસી, લકડબાબા વગેરે કલિપત દેવ, જે કોઈ સરાગી દેવ અથવા દેવ છે તે વંદન-પૂજનને યોગ્ય નથી.

ભક્તિ અને વિનય) કરે છે તે આ સંસારનો અંત કરી શકતા નથી એટલે કે તેને અનંતકાળ સુધી ભવબ્રમણ મટટું નથી.

### ગાથા ૧૧ (ઉત્તરાધી)

**કુધર્મ અને ગૃહીત-મિથ્યાદર્શનનું સંક્ષિપ્ત લક્ષણ**

રાગાદિ ભાવહિંસા સમેત, દર્વિત ત્રસ થાવર મરણ ખેત. ૧૧.

જે કિયા તિન્હેં જાનહુ કુધર્મ, તિન સરધૈ જીવ લહે અશર્મ;  
યાંકું ગૃહીત મિથ્યાત્વ જાન, અબ સુન ગૃહીત જો હે અજ્ઞાન. ૧૨.



**અન્વયાર્થ :—**(રાગાદિ) રાગ અને દ્રેષ વગેરે (ભાવહિંસા)  
ભાવહિંસા (સમેત) સાથે [તથા] (ત્રસ) ત્રસ અને (થાવર)  
થાવરના (મરણ) ઘાતનું (ખેત) સ્થાન (દર્વિત) દ્રવ્યહિંસા  
(સમેત) સહિત (જે) જે (કિયા) કિયાઓ [છે] (તિન્હેં) તેને  
(કુધર્મ) મિથ્યાધર્મ (જાનહુ) જાણવો જોઈએ. (તિન) તેને (સરધૈ)  
શ્રદ્ધવાથી (જીવ) પ્રાણી (અશર્મ) દુઃખ (લહે) પામે છે. (યાંકું)  
આ કુળુરુ, કુદેવ અને કુધર્મને શ્રદ્ધવા તેને (ગૃહીત મિથ્યાત્વ)  
ગૃહીતમિથ્યાદર્શન જાણવું. (અબ) હવે (ગૃહીત) ગૃહીત (અજ્ઞાન)

મિથ્યાજ્ઞાન (જો હે) જેને કહેવામાં આવે છે તેનું વર્ણન (સુન) સાંભળો.

**ભાવાર્થ:**—જે ધર્મમાં મિથ્યાત્વ તથા રાગાદિરૂપ ભાવહિંસા તથા ત્રસ અને સ્થાવર જીવોના ધાતરૂપ દ્વયહિસાને ધર્મ માનવામાં આવે છે તેને કુધર્મ કહેવામાં આવે છે. જે પ્રાણી આ કુધર્મની શ્રદ્ધા કરે છે તે હુઃખ પામે છે. આ ખોટા ગુરુ, દેવ અને ધર્મની શ્રદ્ધા કરવી તેને “ગૃહીત મિથ્યાદર્શન” કહે છે. આ પરોપદેશ વગેરે બાધ્ય કારણના આશ્રયથી ગ્રહણ કરવામાં આવે છે તેથી “ગૃહીત” કહેવાય છે. હવે ગૃહીત મિથ્યાજ્ઞાનનું વર્ણન કરવામાં આવે છે.

### ગૃહીત મિથ્યાજ્ઞાનનું લક્ષણ

એકાન્તવાદ-દૂષિત સમસ્ત, વિષયાદિક પોષક અપ્રશસ્ત; કપિલાદિ-રચિત શ્રુતકો અભ્યાસ, સોહે કુબોધ બહુ દેન ત્રાસ. ૧૩



**અન્વયાર્થ:**—(એકાન્તવાદ) એકાન્તરૂપ કથનથી (દૂષિત) ખોટાં (અને) (વિષયાદિક) પાંચ ઈન્દ્રિયોના વિષય વગેરેની (પોષક) પુષ્ટિ કરવાવાળાં (કપિલાદિ-રચિત) કપિલાદિ દ્વારા રચિત (અપ્રશસ્ત) ખોટાં (સમસ્ત) બધાં (શ્રુતકો) શાસ્ત્રોને

(અભ્યાસ) ભણવાં, ભણાવવાં, સાંભળવાં અને સંભળાવવાં (સો) તે (કુબોધ) મિથ્યાજ્ઞાન [છે; તે] (બહુ) ઘણાં (ત્રાસ) હુઃખને (દન) આપવાવાળું છે.

**ભાવાર્થ:**—૧. વસ્તુ અનેકધર્માત્મક છે; તેમાંથી કોઈ પણ એક જ ધર્મને આખી વસ્તુ કહેવાના કારણથી દૂષિત (મિથ્યા) તથા વિષય-કથાય આદિને પુષ્ટ કરવાવાળાં કુગુરુઓનાં બનાવેલાં સર્વ પ્રકારનાં ખોટાં શાખોને ધર્મબુદ્ધિથી લખવાં-લખાવવાં, ભણવાં-ભણાવવાં, સાંભળવાં અને સંભળાવવાં તેને ગૃહીત મિથ્યાજ્ઞાન કહે છે.

૨. જે શાસ્ત્ર જગતમાં સર્વથા નિત્ય, એક અદ્વૈત અને સર્વવ્યાપક બ્રહ્મમાત્ર વસ્તુ છે, અન્ય કોઈ પદાર્થ નથી, એમ વર્ણન કરે છે તે શાસ્ત્ર એકાન્તવાદથી દૂષિત હોવાથી કુશાસ્ત્ર છે.

૩. વસ્તુને સર્વથા ક્ષણિક-અનિત્ય, અથવા (૪) ગુણ-ગુણી સર્વથા જુદા છે, કોઈ ગુણના સંયોગથી વસ્તુ છે એમ કથન કરે, અથવા (૫) જગતનો કોઈ કર્તા, હર્તા અને નિયંતા છે એમ વર્ણન કરે, અથવા (૬) દયા, દાન, મહાવત્તાદિના શુભભાવ જે પુણ્યાસ્વ છે પરાશ્રયરૂપ છે તેનાથી તથા મુનિને આહાર દેવાના શુભભાવથી સંસાર પરિત (ટૂંકો, મર્યાદિત) થવો; તથા ઉપદેશ દેવાના શુભ ભાવથી પરમાર્થે ધર્મ થાય વગેરે અન્ય ધર્મયોના ગ્રન્થોમાં જે વિપરીત કથન છે, તે એકાન્ત અને અપ્રશસ્ત હોવાથી કુશાસ્ત્ર છે. કેમકે તેમાં પ્રયોજનભૂત સાત તત્ત્વનું યથાર્થપણું નથી. જ્યાં એક તત્ત્વની ભૂલ હોય ત્યાં સાતે તત્ત્વોની ભૂલ હોય જ, એમ સમજવું.

## ગૃહીત મિથ્યાચારિત્રનું લક્ષણ

જો ઘ્યાતિ લાભ પૂજાદિ ચાહ, ધરિ કરન વિવિધ વિધ દેહદાહ;  
આતમ-અનાત્મકે જ્ઞાનહીન, જે જે કરની તન કરન છીન. ૧૪.

**અન્વયાર્થ:**—(જો) જે (ઘ્યાતિ) પ્રસિદ્ધતા (લાભ) ફાયદો અને (પૂજાદિ) માન્યતા અને આદર વગેરેની (ચાહ ધરિ) ઈચ્છા કરીને (દેહદાહ કરન) શરીરને પીડા કરવાવાળાં (આતમ અનાત્મ કે) આત્મા અને પરવસ્તુઓના (જ્ઞાનહીન) બેદજ્ઞાનથી રહિત (તન) શરીરને (છીન) ક્ષીણ (કરન) કરવાવાળી (વિવિધ વિધિ) અનેક પ્રકારની (જે જે કરની) જે જે કિયાઓ છે તે બધી (મિથ્યાચારિત્ર) મિથ્યાચારિત્ર કહેવાય છે.

**ભાવાર્થ:**—શરીર અને આત્માનું બેદવિજ્ઞાન નહિ હોવાથી યશ, ધન, દોલત, આદર-સત્કાર વગેરેની ઈચ્છાથી માન આદિ ક્ષાયને વશીભૂત થઈને શરીરને ક્ષીણ કરવાવાળી અનેક પ્રકારની કિયા કરે છે તેને ‘ગૃહીત મિથ્યાચારિત્ર’ કહે છે.

**મિથ્યાચારિત્રના ત્યાગનો અને આત્મહિતમાં લાગવાનો  
ઉપદેશ—**

તે સબ મિથ્યાચારિત્ર ત્યાગ, અબ આતમ કે હિતપંથ લાગ; જગજાલ-ભ્રમણકો દેહુ ત્યાગ, અબ દૌલત ! નિજ આતમ સુપાગ.

**અન્વયાર્થ:**—(તે) તે (સબ) બધાં (મિથ્યાચારિત્ર) મિથ્યા-ચારિત્રને (ત્યાગ) છોડીને (અબ) હવે (આતમકે) આત્માના (હિત) કલ્યાણના (પંથ) માર્ગ (લાગ) લાગી જાઓ, (જગજાલ) સંસારની જાળમાં (ભ્રમણકો) ભટકવાનો (ત્યાગ દેહુ) ત્યાગ કરો.



(દૌલત) હે દૌલતરામ ! (નિજઆતમ) પોતાના આત્મામાં (અબ) હવે (સુપાગ) સારી રીતે લીન થાઓ.

**ભાવાર્થ:**—આત્મહિતેષી જીવે નિશ્ચય સમ્યદર્શન-જ્ઞાન-ચારિત્ર ગ્રહણ કરીને, ગૃહીત મિથ્યાદર્શન-જ્ઞાન-ચારિત્ર તથા અગૃહીત મિથ્યાદર્શન-મિથ્યાજ્ઞાન-મિથ્યાચારિત્રનો ત્યાગ કરીને, આત્મકલ્યાણના માર્ગમાં લાગવું જોઈએ. પંડિત શ્રી દૌલતરામજી પોતાના આત્માને સંબોધી કહે છે કે, હે આત્મન્ ! પરાશ્રયરૂપ સંસાર અર્થાત્ પુણ્ય-પાપમાં ભટકવું છોડી દઈને સાવધાનીથી આત્મસ્વરૂપમાં લીન થા.

## બીજુ ટાળનો સારાંશ

(૧) આ જીવ મિથ્યાદર્શન, મિથ્યાજ્ઞાન અને મિથ્યાચારિત્રને વશ થઈને ચાર ગતિમાં વારંવાર પરિભ્રમણ કરીને પ્રત્યેક સમયે અનંત દુઃખો ભોગવી રહ્યો છે. જ્યાં સુધી દેહાદિથી ત્બિન્ન પોતાના આત્માની સાચી સમજણ અને રાગાદિનો અભાવ ન કરે ત્યાં સુધી સુખ, શાંતિ અને આત્માનો ઉદ્ધાર થઈ શકતો નથી.

(૨) આત્મહિત માટે (સુખી થવા માટે) પ્રથમ (૧) સાચા દેવ, ગુરુ અને ધર્મની યથાર્થ પ્રતીતિ, (૨) જીવાદિ સાત તત્ત્વની યથાર્થ પ્રતીતિ, (૩) સ્વ-પરના સ્વરૂપની શ્રદ્ધા, (૪) નિજ શુદ્ધાત્માના પ્રતિભાસરૂપ આત્માની શ્રદ્ધા,—આ ચાર લક્ષણોના અવિનાભાવ સહિતની સત્ય શ્રદ્ધા (નિશ્ચય-સમ્યગ્દર્શન) જ્યાં સુધી જીવ પ્રગટ ન કરે ત્યાં સુધી જીવ (આત્મા)નો ઉદ્ધાર થઈ શકે નહિ અર્થાત્ ધર્મની શરૂઆત પણ થઈ શકે નહિ, અને ત્યાં સુધી આત્માને અંશમાત્ર સુખ પ્રગટે નહિ.

(૩) સાત તત્ત્વની ખોટી શ્રદ્ધા કરવી તેને મિથ્યાદર્શન અને તેના કારણે આત્માના સ્વરૂપ વિષે વિપરીત શ્રદ્ધા કરીને જ્ઞાનાવરણીય આદિ દ્રવ્યકર્મ, શરીરાદિ નોકર્મ તથા પુણ્યપાપ-રાગાદિ ભલિનભાવમાં એકતાબુદ્ધિ-કર્તાબુદ્ધિ છે; અને તેથી શુભ રાગ અને પુણ્ય હિતકર છે, શરીરાદિ પરપરાર્થની અવસ્થા (કિયા) હું કરી શકું છું, પર મને લાભ-નુકસાન કરી શકે છે, અને હું પરનું કંઈ કરી શકું છું, આમ માનતો હોવાથી તેને સત્ત-અસત્તનો યથાર્થ વિવેક હોતો જ નથી. સાચું સુખ તથા હિતરૂપ

શ્રદ્ધા-જ્ઞાન-ચારિત્ર પોતાના આત્માના જ આશ્રયે હોય છે તેની તેને ખબર હોતી નથી.

(૪) વળી કુદેવ-કુગુરુ-કુશાંક અને કુધર્મની શ્રદ્ધા, પૂજા, સેવા અને વિનય કરવાની જે જે પ્રવૃત્તિ છે તે પોતાના મિથ્યાત્વાદિના મહાન દોષોની પોષણ કરનારી હોવાથી હુઃખદાયક છે, અનંત સંસારભમડાનું કારણ છે. જે જીવ તેનું સેવન કરે છે, કર્તવ્ય સમજે છે તે દુર્લભ મનુષ્યજીવનને નાના કરે છે.

(૫) અગૃહીત મિથ્યાદર્શન-જ્ઞાન-ચારિત્ર જીવને અનાદિ કાળથી હોય છે, વળી તે મનુષ્ય થયા પછી કુશાંકનો અભ્યાસ કરી, અથવા કુગુરુનો ઉપદેશ સ્વીકારી, ગૃહીત મિથ્યાજ્ઞાન-મિથ્યાશ્રદ્ધા ધારણ કરે છે. તથા તે કુમતને અનુસરી મિથ્યાક્રિયા કરે છે તે ગૃહીત મિથ્યાચારિત્ર છે. માટે જીવે સારી રીતે સાવધાન થઈને ગૃહીત અને અગૃહીત બંને પ્રકારના મિથ્યાભાવો છોડવા યોગ્ય છે અને એનો યથાર્થ નિર્ણય કરી, નિશ્ચયસમ્યગદર્શન પ્રગટ કરવું જોઈએ. મિથ્યાભાવોનું સેવન કરી કરીને, સંસારમાં ભટકી, અનંત જન્મ ધારણ કરી અનંતકાળ ગુમાવ્યો, હવે તો સાવધાન થઈને આત્મોદ્ધાર કરવો જોઈએ.

## બીજુ ટાળનો ભેદ-સંગ્રહ

ઇન્દ્રિયવિષય :—સ્પર્શ, રસ, ગંધ, વર્ણ અને શાઢ.

તત્ત્વ :—જીવ, અજીવ, આસ્તવ, બંધ, સંવર, નિર્જરા, મોક્ષ.

દ્રવ્ય :—જીવ, પુરુષ, ધર્મ, અધર્મ, આકાશ અને કાળ.

મિથ્યાદર્શન :—ગૃહીત, અગૃહીત.

મિથ્યાજ્ઞાન :—ગૃહીત (બાધ્ય કારણ પ્રાપ્ત); અગૃહીત (નિસર્જણ).

મિથ્યાચારિત્ર :—ગૃહીત અને અગૃહીત (નિસર્જણ).

મહાદુઃખ :—સ્વરૂપની અણસમજણ; મિથ્યાત્વ.

વિમાનવાસી :—કલ્પોપપન્ન અને કલ્પાતીત.

### બીજુ ટાળનો લક્ષણ-સંગ્રહ

અનેકાન્તા :—પ્રયેક વસ્તુમાં વસ્તુપણાની સિદ્ધિ (સાબિતી) કરવાવાળી અસ્તિત્વ, નાસ્તિત્વ આદિ પરસ્પર વિરુદ્ધ બે શક્તિઓનું એકસાથે પ્રકાશિત થવું તે (આત્મા સદાય સ્વરૂપે છે-પરરૂપે નથી એવી જે દસ્તિ તે અનેકાન્તાદસ્તિ છે.)

અમૂર્તિક :— રૂપ, રસ, ગંધ અને સ્પર્શ વિનાની વસ્તુ.

આત્મા :— જાણવું અને દેખવું અથવા જ્ઞાન-દર્શન શક્તિવાળી વસ્તુને આત્મા કહેવામાં આવે છે; જે સદાય જાણે અને જાણવારૂપે પરિણમે તેને જીવ અથવા આત્મા કહે છે.

ઉપયોગ :—જીવની જ્ઞાન-દર્શન અથવા જાણવા-દેખવાની શક્તિનો વ્યાપાર.

એકાન્તવાદ :—અનેક ધર્મોની સત્તાની અપેક્ષા નહિ કરતાં, વસ્તુને એક જ રૂપથી નિરૂપણ કરવી.

દર્શનમોહ :— આત્માના સ્વરૂપની વિપરીત શ્રદ્ધા.

દ્રવ્યહિસા :— ત્રસ અને સ્થાવર પ્રાણીઓનો ઘાત કરવો.

ભાવહિસા\* :— મિથ્યાત્વ, રાગ અને દ્વેષ વગેરે વિકારોની ઉત્પત્તિ.

મિથ્યાદર્શન :— જીવાદિ તત્ત્વની વિપરીત શ્રદ્ધા.

મૂર્તિક :— રૂપ, રસ, ગંધ અને સ્પર્શ સહિત વસ્તુ.

### આન્તર-પ્રદર્શન

- (૧) આત્મા અને જીવમાં કાંઈ અન્તર નથી, પર્યાયવાચક શબ્દ છે.
- (૨) અગૃહીત (નિસર્ગજ) તો ઉપદેશાદિના નિમિત્ત વિના થાય છે, પરંતુ ગૃહીતમાં ઉપદેશાદિ નિમિત્ત હોય છે.
- (૩) મિથ્યાત્વ અને મિથ્યાદર્શનમાં કાંઈ તફાવત નથી, માત્ર બન્ને પર્યાયવાચક શબ્દો છે.
- (૪) સુગુરુમાં મિથ્યાત્વાદિ દોષ હોતા નથી પરંતુ કુગુરુમાં હોય છે. વિદ્યાગુરુ તે સુગુરુ અને કુગુરુથી જુદ્દી વ્યક્તિ છે. મોક્ષમાર્ગના પ્રસંગમાં મુક્તિમાર્ગના પ્રદર્શક સુગુરુથી તાત્પર્ય છે.

\* અપ્રાદુર્ભાવઃ ખલુ રાગાદીનાં ભવત્વાહિસેતિ ।

તેષામેવોત્તત્ત્વહિસેતિ જિનાગમસ્ય સંક્ષેપઃ ॥૪૪॥ (પુઠિંદી)

અર્થ :— ખરેખર રાગાદિ ભાવોનું પ્રગટ ન થવું તે અહિસા છે અને તે રાગાદિ ભાવોની ઉત્પત્તિ થવી તે હિસા છે---એવું જૈનશાસ્ત્રનું ટૂંકું રહસ્ય છે.

## બીજુ ટાળની પ્રચનાવતી

- (૧) અગૃહીત મિથ્યાચારિત્ર, અગૃહીત મિથ્યાજ્ઞાન, અગૃહીત મિથ્યાદર્શન, કુગુરુ, કુધર્મ, ગૃહીત મિથ્યાદર્શન, ગૃહીત મિથ્યાજ્ઞાન, ગૃહીત મિથ્યાચારિત્ર, છ દ્વયો અને મિથ્યાદસ્તિની અપેક્ષાએ જીવાદિ એ બધાંનું લક્ષણ બતાવો.
- (૨) મિથ્યાત્વ અને મિથ્યાદર્શનમાં, અગૃહીત (નિસર્જ) અને ગૃહીત (બાધ્ય કારણોથી નવું ગ્રહેલ) તેમાં, આત્મા અને જીવમાં; સુગુરુ, કુગુરુ અને વિદ્યાગુરુમાં શો તફાવત છે તે દર્શાવો.
- (૩) અગૃહીતનું નામાન્તર, આત્મહિતનો માર્ગ, એકેન્દ્રિયને જ્ઞાન ન માનવાથી નુકશાન, કુદેવ વગેરેની સેવાથી હાનિ, બીજુ ઢાળમાં કહેવાયેલી હકીકત, મરણ વખતે જીવને નીકળતા નહીં દેખવાનું કારણ, મિથ્યાદસ્તિની રૂચિ, મિથ્યાદસ્તિની અરૂચિ, મિથ્યાદર્શન-જ્ઞાન-ચારિત્રની સત્તાનો કણ, મિથ્યાદસ્તિને દુઃખ આપનારી વસ્તુ, મિથ્યા-ધાર્મિક કર્યો કરવાથી હાનિ, અને સાત તત્ત્વોની વિપરીત શ્રદ્ધાના પ્રકાર વગેરેનું સ્પષ્ટ વર્ણન કરો.
- (૪) આત્મહિત, આત્મશક્તિનું વિસમરણ, ગૃહીતમિથ્યાત્વ, જીવતત્ત્વની ઓળખાણ ન થવામાં કોનો દોષ, તત્ત્વનું પ્રયોજન, દુઃખ, મોકષસુખની અપ્રાપ્તિ અને સંસારપરિભ્રમણના કારણો દર્શાવો.
- (૫) મિથ્યાદસ્તિનો આત્મા, જન્મ અને મરણ, કષ્ટદાયક વસ્તુ

વગેરેના વિચાર દેખાડો.

- (૬) કુગુરુ, કુદેવ અને મિથ્યાચારિત્ર વગેરેના દેખાંત આપો. ધર્મ માટે પ્રથમ વ્યવહાર કે નિશ્ચય ?
- (૭) કુગુરુ-સેવન, કુધર્મ-સેવન અને રાગાદિક ભાવો વગેરેનું ફળ બતાવો, મિથ્યાત્વ ઉપર એક લેખ લખો. અનેકાન્ત શું છે ? રાગ તો બાધક જ છે છતાં વ્યવહારમોક્ષમાર્ગને (શુભરાગને) નિશ્ચયનો હેતુ કેમ કહ્યો ?
- (૮) અમુક શબ્દ, ચરણ અથવા છન્દના અર્થ અને ભાવાથી બતાવો. બીજી ઢાળનો સારાંશ કહો.





# ગ્રીજા ટાળ

સાચું સુખ, બે પ્રકારે મોક્ષમાર્ગનું કથન  
અને સમ્યગ્દર્શનનો મહિમા

(નરેન્દ્ર છંદ : જોગીરાસા)

આતમકો હિત હે સુખ, સો સુખ આકુલતા-બિન કહિયે,  
આકુલતા શિવમાંહિ ન તાતે, શિવમગ લાગ્યો ચહિયે;  
સમ્યગ્દર્શન-જ્ઞાન-ચરન શિવ,-મગ સો દ્વિવિધ વિચારો,  
જો સત્યારથરૂપ સો નિશ્ચય, કારણ સો વ્યવહારો. ૧.



**અન્વયાર્થ:**—(આતમકો) આત્માનું (હિત) કલ્યાણ (હૈ) છે (સુખ) સુખની પ્રાપ્તિ, (સો સુખ) તે સુખ (આકૃલતા બિન) આકૃળતા વગરનું (કહિયે) કહેવાય છે. (આકૃલતા) આકૃળતા (શિવમાં) મોક્ષમાં (ન) નથી (તાતો) તેથી (શિવમગ) મોક્ષમાર્ગમાં (લાગ્યો) લાગવું (ચહિયે) જોઈએ. (સમ્યગ્દર્શન-જ્ઞાન-ચરન) સમ્યગ્દર્શન-જ્ઞાન-ચારિત્ર એ ત્રાણેની એકતા તે (શિવમગ) મોક્ષનો માર્ગ છે, (સો) તે મોક્ષમાર્ગનો (દ્વિવિધ) બે પ્રકારથી (વિચારો) વિચાર કરવો કે, (જો) જે (સત્યારથરૂપ) વાસ્તવિક સ્વરૂપ છે (સો) તે (નિશ્ચય) નિશ્ચય મોક્ષમાર્ગ છે અને (કારણ) જે નિશ્ચય મોક્ષમાર્ગનું નિમિત્ત કારણ છે (સો) તેને (વ્યવહારો) વ્યવહાર મોક્ષમાર્ગ કહે છે.

**ભાવાર્થ:**—૧. સમ્યક્યારિત્ર, નિશ્ચય સમ્યગ્દર્શન-જ્ઞાન-પૂર્વક જ હોય છે. જીવને નિશ્ચય સમ્યગ્દર્શન સાથે જ સમ્યગ્ર-ભાવશુટજ્ઞાન થાય છે. અને નિશ્ચયનય તથા વ્યવહારનય એ બન્ને સમ્યક્ શુટજ્ઞાનના અવયવો (અંશો) છે, તેથી મિથ્યાદિને નિશ્ચય કે વ્યવહારનય હોઈ શકે જ નહીં, માટે ‘વ્યવહારનય પ્રથમ હોય અને નિશ્ચયનય પછી પ્રગટે’ એમ માનનારને નયોના સ્વરૂપનું યથાર્થ જ્ઞાન નથી.

૨. વળી નય નિરપેક્ષ હોતા નથી, નિશ્ચય સમ્યગ્દર્શન પ્રગટ થયા પહેલાં જો વ્યવહારનય હોય તો નિશ્ચયનયની અપેક્ષા વિનાનો નિરપેક્ષનય થયો; વળી પ્રથમ એકલો વ્યવહારનય હોય તો અજ્ઞાનદશામાં સમ્યગ્નય માનવો પડે, પણ “નિરપેક્ષા નયા: મિથ્યા સાપેક્ષા વસ્તુ તેર્થકૃત્” (આપ્તમીમાંસા શ્લોક ૧૦૮) એવું

આગમનું વચન છે. માટે અજ્ઞાનદશામાં કોઈ જીવને વ્યવહારનાય હોઈ શકે નહિ, પણ વ્યવહારાભાસ કે નિશ્ચયાભાસરૂપ મિથ્યાનાય હોઈ શકે.

૩. જીવ નિજ જ્ઞાયક સ્વભાવના આશ્રય વડે નિશ્ચયરત્નત્રય (મોક્ષમાર્ગ) પ્રગટ કરે ત્યારે સર્વજ્ઞ કથિત નવ તત્ત્વો, સાચા દેવ-ગુરુ-શાસ્ત્રની શ્રદ્ધા સંબંધી રાગમિશ્રિત વિચારો અને મંદ કૃષાયરૂપ શુભ ભાવ તે જીવને જે પૂર્વે હતો તેને ભૂતનૈગમનયથી વ્યવહારકારણ કહેવામાં આવે છે, (પરમાત્મપ્રકાશ અ. ૨, ગાથા ૧૪ની ટીકા). વળી તે જ જીવને નિશ્ચય સમ્યગદર્શનની ભૂમિકામાં શુભરાગ અને નિમિત્તો કેવા પ્રકારના હોય, તેનું સહયરપણું બતાવવા વર્તમાન શુભ રાગને વ્યવહારમોક્ષમાર્ગ કહ્યો; તેમ કહેવાનું કારણ એ છે કે તેથી જુદા પ્રકારના (વિરુદ્ધ) નિમિત્તો તે દશામાં કોઈને હોઈ શકે નહિ; એ પ્રકારે નિમિત્ત-વ્યવહાર હોય છે તો પણ તે ખરું કારણ નથી.

૪. આત્મા પોતે જ સુખસ્વરૂપ છે તેથી આત્માના આશ્રયે જ સુખ પ્રગટ થઈ શકે છે, પણ કોઈ નિમિત્ત કે વ્યવહારના આશ્રયે સુખ પ્રગટ થઈ શકે નહિ.

૫. મોક્ષમાર્ગ તો એક જ છે. તે નિશ્ચય સમ્યગદર્શન-જ્ઞાન-ચારિત્રની એકતારૂપે છે. (પ્રવચનસાર ગાથા ૮૨-૧૮૮ તથા મોક્ષમાર્ગ પ્રકાશક પૃષ્ઠ ૩૧૫).

૬. “હવે મોક્ષમાર્ગ તો કાંઈ બે નથી પણ મોક્ષમાર્ગનું નિરૂપણ બે પ્રકારથી છે. જ્યાં સાચા મોક્ષમાર્ગને મોક્ષમાર્ગ નિરૂપણ કર્યો છે તે નિશ્ચયમોક્ષમાર્ગ છે; તથા જ્યાં જે

મોક્ષમાર્ગ તો નથી પરંતુ મોક્ષમાર્ગનું નિમિત્ત છે વા સહચારી છે ત્યાં તેને ઉપચારથી મોક્ષમાર્ગ કહીએ તે વ્યવહાર મોક્ષમાર્ગ છે; કારણ કે નિશ્ચય-વ્યવહારનું સર્વત્ર એવું જ લક્ષણ છે અર્થાત્ સાચું નિરૂપણ તે નિશ્ચય તથા ઉપચાર નિરૂપણ તે વ્યવહાર. માટે નિરૂપણની અપેક્ષાએ બે પ્રકારે મોક્ષમાર્ગ જાણવો. પણ એક નિશ્ચયમોક્ષમાર્ગ છે તથા એક વ્યવહાર-મોક્ષમાર્ગ છે—એમ બે મોક્ષમાર્ગ માનવા મિથ્યા છે. (મોક્ષમાર્ગ પ્રકાશક ગુ. પા. ૨૫૩-૨૫૪)

### નિશ્ચય સમ્યગ્દર્શન-જ્ઞાન-ચારિત્રનું સ્વરૂપ

પરદ્રવ્યનતૌં બિન્ન આપમેં રૂચિ, સમ્યકૃત્વ ભલા હૈ,  
આપરૂપકો જાનપનોં સો, સમ્યગ્જ્ઞાન કલા હૈ;  
આપરૂપમેં લીન રહે થિર, સમ્યક્રયારિત સોઈ,  
અબ વ્યવહાર મોખમગ સુનિયે, હેતુ નિયતકો હોઈ. ૨.



**અન્વયાર્થ :—**(આપમેં) આત્મામાં (પરદ્રવ્યનતૌં) પર-વસ્તુઓથી (બિન્ન) બિન્નપણાની (રૂચિ) શ્રદ્ધા કરવી તે (ભલા) નિશ્ચય (સમ્યકૃત્વ) સમ્યગ્દર્શન છે; (આપરૂપ કો) આત્માના સ્વરૂપને (પરદ્રવ્યનતૌં બિન્ન) પરથી જુદું (જાનપનોં) જાણવું


(સો) તે (સમ્યગજ્ઞાન) નિશ્ચય સમ્યગજ્ઞાન (કલા) પ્રકાશ (હૈ) છે. (પરદ્રવ્યનતેં ભિન્ન) પરદ્રવ્યોથી ભિન્ન એવા (આપરૂપ મેં) આત્મસ્વરૂપમાં (થિર) સ્થિરતાપૂર્વક (લીન રહે) લીન થવું તે (સમ્યક્યારિત) નિશ્ચય સમ્યક્યારિત્ર (સોઈ) છે. (અબ) હવે (વ્યવહાર મોખમગ) વ્યવહાર મોક્ષમાર્ગ (સુનિયે) સાંભળો [કે વ્યવહાર મોક્ષમાર્ગ] (નિયતકો) નિશ્ચય મોક્ષમાર્ગનું (હેતુ) નિમિત્તકારણ (હોઈ) છે.

**ભાવાર્થ:**—પર પદાર્થોથી ત્રિકાળ જુદા એવા નિજ આત્માનો અટલ વિશ્વાસ કરવો તે નિશ્ચય સમ્યગદર્શન કહેવાય છે. આત્માને પર વસ્તુઓથી જુદો જાણવો (જ્ઞાન કરવું) તે નિશ્ચય સમ્યગજ્ઞાન કહેવાય છે. તથા પરદ્રવ્યોનું આલંબન છોડીને આત્મસ્વરૂપમાં એકાગ્રતાથી મળન થવું તે નિશ્ચય સમ્યક્યારિત્ર (યથાર્થ આચરણ) કહેવાય છે. હવે આગળ વ્યવહારમોક્ષમાર્ગનું કથન કહેવામાં આવે છે. કેમ કે નિશ્ચયમોક્ષમાર્ગ હોય ત્યારે વ્યવહારમોક્ષમાર્ગ નિમિત્તમાં કેવો હોય તે જાણાનું જોઈએ.

### વ્યવહાર સમ્યક્ત્વ (સમ્યગદર્શન)નું સ્વરૂપ

જીવ અજીવ તત્ત્વ અરુ આસ્તિવ, બંધ રૂ સંવર જાનો,  
નિર્જર મોક્ષ કહે જિન તિનકો, જ્યોં કા ત્યોં સરધાનો;  
હે સોઈ સમકિત વ્યવહારી, અબ ઈન રૂપ બખાનો,  
તિનકો સુન સામાન્ય-વિશેષેં, દિઠ પ્રતીત ઉર આનો. ૩.

**અન્વયાર્થ:**—(જિન) જિનેન્દ્રદેવે (જીવ) જીવ, (અજીવ)



અજ્ઞવ, (આખવ) આખવ, (બંધ) બંધ, (સંવર) સંવર, (નિર્જરા) નિર્જરા, (અરુ) અને (મોક્ષ) મોક્ષ, (તત્ત્વ) એ સાત તત્ત્વો, (કહે) કહ્યાં છે; (તિનિકોં) તે બધાને (જ્યોતિશ્વરાં કા ત્યોં) જેમ કહ્યાં છે તેમ યથાર્થ (સરધાનો) શ્રદ્ધા કરો. (સોઈ) એવી રીતે શ્રદ્ધા કરવી તે (વ્યવહારી) વ્યવહારથી સમ્યગ્દર્શન છે. હવે (ઇન રૂપ) એ સાત તત્ત્વોને (સામાન્ય વિશેષેં) સંક્ષેપથી અને વિસ્તારથી (સુન) સાંભળીને (ઉર) મનમાં-ચિત્તમાં (દિલ) અટલ (પ્રતીતા) શ્રદ્ધા (આનો) કરવી જોઈએ.

**ભાવાર્થ:**—૧. નિશ્ચયસમ્યગ્દર્શન હોય ત્યારે તેની સાથે વ્યવહારસમ્યગ્દર્શન કેવું હોય તેનું અહીં વર્ણન છે. જેને નિશ્ચયસમ્યગ્દર્શન ન હોય તેને વ્યવહારસમ્યગ્દર્શન પણ હોઈ શકે નહિ, નિશ્ચય શ્રદ્ધાસહિત સાત તત્ત્વની વિકલ્પ-રાગ સહિતની શ્રદ્ધાને વ્યવહારસમ્યગ્દર્શન કહેવામાં આવે છે.

૨. તત્ત્વાર્થ સૂત્રમાં “તત્ત્વાર્થશ્રદ્ધાનં સમ્યગ્દર્શનમ्” કહ્યું છે, તે નિશ્ચય સમ્યગ્દર્શન છે. (જુઓ, મોક્ષમાર્ગ પ્રકાશક, પૃ. ૪૭૭, પુરુષાર્થસિદ્ધુપાય ગા. ૨૨) અહીં જે સાત તત્ત્વની શ્રદ્ધા કહી


હે તે બેદરૂપ છે—રાગસહિત છે; તેથી તે વ્યવહારસમ્યગ્દર્શન છે. નિશ્ચયમોક્ષમાર્ગમાં કેવું નિમિત્ત હોય તે બતાવવા અહીં ત્રીજ ગાથા કહી છે. પણ તેનો એવો અર્થ નથી કે નિશ્ચયસમક્ષિત વિના કોઈને પણ વ્યવહારસમક્ષિત હોઈ શકે.

### જીવના બેદ, બહિરાત્મા અને ઉત્તમ અંતરાત્માનું લક્ષણ

બહિરાત્મ, અંતર-આત્મ, પરમાત્મ, જીવ ત્રિધા હૈ,  
દેહ-જીવકો એક ગિનેં બહિરાત્મ તત્ત્વમુખા હૈ;  
ઉત્તમ મધ્યમ જીવન ત્રિવિધકે અન્તર-આત્મ શાની,  
દ્વિવિધ સંગ બિન શુદ્ધ-ઉપયોગી, મુનિ ઉત્તમ નિજધ્યાની. ૪.

**અન્વયાર્થ:**—(બહિરાત્મ) બહિરાત્મા, (અન્તર-આત્મ)  
અન્તરાત્મા [અને] (પરમાત્મ) પરમાત્મા [એ પ્રકારે] (જીવ)  
જીવ (ત્રિધા) ત્રણ પ્રકારના (હૈ) છે, (તેમાં) (દેહ જીવકો) શરીર  
અને આત્માને (એક ગિનૈ) એક માને છે (સો) તે (બહિરાત્મ)  
બહિરાત્મા છે [અને તે બહિરાત્મા] (તત્ત્વમુખા) સાચાં તત્ત્વોનો  
અજ્ઞાણ અર્થાત્ ભિથ્યાદેષ્ટિ છે. (આત્મજ્ઞાની) આત્માને  
પરવસ્તુઓથી જુદો જાણી યથાર્થ નિશ્ચય કરવાવાળો (અન્તર-  
આત્મ) અન્તરાત્મા [કહેવાય છે, તે] (ઉત્તમ) ઉત્તમ (મધ્યમ)  
મધ્યમ અને (જીવન) જીવન્ય એમ (ત્રિવિધ) ત્રણ પ્રકારના છે,  
[તેમાં] (દ્વિવિધ) અંતરંગ અને બહિરંગ એ બે પ્રકારનાં  
(સંગ બિન) પરિગ્રહ રહિત (શુદ્ધ-ઉપયોગી) શુદ્ધ-ઉપયોગી  
(નિજધ્યાની) આત્મધ્યાની (મુનિ) દિગ્બિર મુનિ (ઉત્તમ) ઉત્તમ  
અન્તરાત્મા છે.

## જીવના ભેદ-ઉપભેદ



**ભાવાર્થ:**—જીવ (આત્મા) ત્રણ પ્રકારના છે—  
 (૧) બહિરાત્મા, (૨) અન્તરાત્મા, (૩) પરમાત્મા. તેમાં શરીરને અને આત્માને એક માને તેને બહિરાત્મા કહે છે, તેને અવિવેકી અથવા મિથ્યાદિષ્ટ પણ કહે છે. જે શરીર અને આત્માને પોતાના ભેદવિજ્ઞાનથી જુદા જુદા માને છે તે અંતરાત્મા અર્થાતું સમ્યગદિષ્ટ છે. અંતરાત્માના ત્રણ ભેદ છે: ઉત્તમ-મધ્યમ-જઘન્ય. તેમાં અંતરંગ અને બહિરંગ એ બન્ને પ્રકારના પરિગ્રહથી રહિત સાતમાથી બારમા ગુણસ્થાનમાં વર્તતા શુદ્ધઉપયોગી અને આત્મધ્યાની દિગ્ભર મુનિ ઉત્તમ અંતરાત્મા છે.

## મધ્યમ અને જગ્ઘન્ય અંતરાત્મા તથા સકલ પરમાત્મા

મધ્યમ અન્તર-આતમ છે જે, દેશવતી, અનગારી,  
જગ્ઘન કહે અવિરત સમદદ્ધિ, તીનોં શિવમગચારી;  
સકલ નિકલ પરમાત્મ દૈવિધ, તિનમેં ધાતિનિવારી,  
શ્રી અરિહંત સકલ પરમાત્મ, લોકાલોક નિહારી. ૫.

**અન્વયાર્થ:**—(અનગારી) છઢા ગુણસ્થાન વખતે અંતરંગ  
અને બહિરંગ પરિગ્રહ રહિત યથાજાતરૂપધર ભાવલિંગી મુનિ  
મધ્યમ અંતરાત્મા છે તથા (દેશવતી) બે કષાયના અભાવ સહિત  
એવા પંચમ ગુણસ્થાનવર્તી સમ્યગદદ્ધિ શ્રાવક (મધ્યમ) મધ્યમ  
(અંતર-આતમ) અંતરાત્મા (હૈ) છે અને (અવિરત) વ્રત રહિત  
(સમદદ્ધિ) સમ્યગદદ્ધિ જીવ (જગ્ઘન) જગ્ઘન્ય અંતરાત્મા (કહે)  
કહેવાય છે. (તીનોં) એ ત્રણે (શિવમગચારી) મોક્ષમાર્ગ પર  
ચાલવાવાળા છે. (સકલ નિકલ) સકલ અને નિકલના બેદથી  
(પરમાત્મ) પરમાત્મા (દૈવિધ) બે પ્રકારના છે, (તિનમેં) તેમાં  
(ધાતિ) ચાર ધાતિકર્મોને (નિવારી) નાશ કરવાવાળા (લોકાલોક)  
લોક અને અલોકને (નિહારી) જાણવા-દેખવાવાળા (શ્રી અરિહંત)  
અરિહંત પરમેષ્ઠી (સકલ) શરીરસહિત (પરમાત્મા) પરમાત્મા છે.

**ભાવાર્થ:**—૧. જે નિશ્ચયસમ્યગદર્શનાદિ સહિત છે, ત્રણ  
કષાયરહિત, શુદ્ધોપયોગરૂપ મુનિધર્મને અંગીકાર કરી અંતરંગમાં  
તો એ શુદ્ધોપયોગ વડે પોતે પોતાને અનુભવે છે, કોઈને ઈષ્ટ-  
અનિષ્ટ માની રાગ-દ્વેષ કરતા નથી, હિંસાદિરૂપ અશુભોપયોગનું  
તો અસ્તિત્વ જ જેને રહ્યું નથી એવી અંતરંગદશા સહિત બાધ્ય

દિગમ્ભર સૌખ્યમુદ્રાધારી થયા છે, અને છડા પ્રમત્તસંયત ગુણસ્થાનકના કાળે ૨૮ મૂળગુણને અખંડિત પાળે છે, તેઓ તથા જે અનંતાનુંધી તથા અપત્યાખ્યાનીય બે કષાયના અભાવ સહિત સમૃદ્ધિ શ્રાવક છે તે મધ્યમઅંતરાત્મા છે. અર્થાત્ છડા અને પાંચમા ગુણસ્થાનવર્તી જીવ મધ્યમ અંતરાત્મા છે.\*

૨. સમૃદ્ધશર્ણ વિના કદી ધર્મની શરૂઆત થતી નથી. જેને નિશ્ચયસમૃદ્ધશર્ણ નથી તે જીવ બહિરાત્મા છે. ૩. પરમાત્મા બે પ્રકારે છે : ૧સ્કલ અને ૨નિકલ (૧) શ્રી અરિહંત પરમાત્મા સકલ (શરીર સહિત) પરમાત્મા છે. (૨) સિદ્ધ પરમાત્મા તે નિકલ (અશરીરી) પરમાત્મા છે. તેઓ બન્ને સર્વજ્ઞ હોવાથી લોક અને અલોક સહિત સર્વ પદાર્થોનું ત્રિકાળવર્તી સંપૂર્ણ સ્વરૂપ એક સમયમાં યુગપત્ર (એકસાથે) જ્ઞાનનારા-દેખનારા સર્વના જ્ઞાતા-દેઈ છે, તે ઉપરથી નક્કી થાય છે કે—જેમ સર્વજ્ઞનું જ્ઞાન વ્યવસ્થિત છે તેમ તેના જ્ઞાનના જ્ઞેયો-સર્વ દ્રવ્યો-દુઃખે દ્રવ્યોની ત્રણ કાળની કમબદ્ધ પર્યાયો નિશ્ચિત-વ્યવસ્થિત છે, અને કોઈ પર્યાય આડીઅવળી થતી નથી, એમ સમૃદ્ધિ જીવ માને છે, તથા એવી માન્યતા

\* સાવયગુણેહિં જુત્તા, પ્રમત્તવિરદા ય મજ્જિમા હોંતિ ।

શ્રાવકગુણૈસ્તુ યુક્તાઃ પ્રમત્તવિરતાશ્ચ મથ્માઃ ભવન્તિ ।

અર્થ:—શ્રાવકના ગુણોથી યુક્ત અને પ્રમત્તવિરત મુનિ મધ્યમ અન્તરાત્મા છે. [સ્વામી કાર્તિક્યાનુપ્રેક્ષા ગાથા ૧૮૬]

૧. સ=સહિત, કલ=શરીર, સકલ એટલે શરીર સહિત.

૨. નિ=રહિત, કલ=શરીર, નિકલ એટલે શરીર રહિત.

(નિષ્ઠય) જેને ન હોય તેને સ્વપર પદાર્થનો નિશ્ચય ન હોવાથી શુભાશુભ વિકાર અને પરદ્રવ્ય સાથે કર્તાબુદ્ધિ, એકતાબુદ્ધિ, હોય જ છે તેથી તે જીવ બહિરાત્મા જ હોય છે.

### નિકલ પરમાત્માનું લક્ષણ અને પરમાત્માના ધ્યાનનો ઉપદેશ

જ્ઞાનશરીરી ત્રિવિધ કર્મમલ,-વર્જિત સિદ્ધ મહંતા,  
તે હૈને નિકલ અમલ પરમાત્મમ, ભોગેં શર્મ અનંતા;  
બહિરાત્મતા હેય જાનિ તજિ, અન્તર-આત્મ હૂજૈ,  
પરમાત્મકો ધ્યાય નિરંતર, જો નિત આનંદ પૂજૈ. ૬.


**અન્વયાર્થ:**—(જ્ઞાનશરીરી) જ્ઞાનમાત્ર જેનું શરીર છે એવા, (ત્રિવિધ) જ્ઞાનાવરણાદિ દ્રવ્યકર્મ, રાગાદિ ભાવકર્મ અને ઔદારિક શરીર વળે નોકર્મ, એ ગ્રણ પ્રકારના (કર્મમલ) કર્મરૂપી મૈલથી (વર્જિત) રહિત, (અમલ) નિર્મળ અને (મહંતા) મહાન (સિદ્ધ) સિદ્ધ પરમેષ્ઠી (નિકલ) નિકલ (પરમાત્મ) પરમાત્મા છે, તે (અનંતા) અપરિમિત (શર્મ) સુખને (ભોગેં) ભોગવે છે. આ ત્રણમાં (બહિરાત્મતા) બહિરાત્મપણાને (હેય) છોડવાયોગ્ય (જાનિ) જાણીને અને (તજી) તેને તજીને (અન્તર-આત્મ) અન્તરાત્મા (હૂજૈ) થવું જોઈએ અને (નિરંતર) સદા (પરમાત્મકો) [નિજ] પરમાત્મપદનું (ધ્યાય) ધ્યાન કરવું જોઈએ. (જો) જે વડે (નિત) નિત્ય અર્થાત્ અનંત (આનંદ) આનંદ (પૂજૈ) પ્રાપ્ત કરાય છે.

**ભાવાર્થ:**—ઔદારિક આદિ શરીર રહિત શુદ્ધજ્ઞાનમય,

દ્રવ્ય-ભાવ-નોકર્મ રહિત, નિર્દીષ અને પૂજ્ય સિદ્ધ પરમેષ્ઠી ‘નિકલ’ પરમાત્મા કહેવાય છે. તે અક્ષય અનંત કાલ સુધી અનંત સુખનો અનુભવ કર્યા કરે છે. આ ગ્રાણમાં બહિરાત્માપણું મિથ્યાત્વ સહિત હોવાથી હેય (છોડવા લાયક) છે, તેથી આત્મહિતેથુએ તેને છોડીને અન્તરાત્મા (સમ્યગદિષ્ટ) બનીને પરમાત્માપણું પ્રાપ્ત કરવું જોઈએ, કારણ કે તેથી હંમેશાં સંપૂર્ણ અને અનંત આનંદ (મોક્ષ)ની પ્રાપ્તિ થાય છે.

**અજ્ઞવ, પુદ્ગલ, ધર્મ, અધર્મ દ્રવ્યનું લક્ષણ અને બેદ ચેતના બિન સો અજ્ઞવ હૈ, પંચ ભેદ તાકે હૈનું, પુદ્ગલ પંચ વરન-રસ, ગંધ-દો, ફરસ વસુ જાકે હૈનું; જિય-પુદ્ગલકો ચલન-સહાઈ, ધર્મદ્રવ્ય અનરૂપી, તિષ્ઠત હોય અધર્મ સહાઈ, જિન બિન-મૂર્તિ નિરૂપી. ૭.**

**અન્વયાર્થ:**—જે (ચેતના બિન) ચેતના રહિત છે (સો) તે (અજ્ઞવ) અજ્ઞવ છે; (તાકે) તે અજ્ઞવના (પંચભેદ) પાંચ ભેદ છે (જાકે પંચ વરન-રસ) જેના પાંચ વર્ણ અને પાંચ રસ, (ગંધ-દો) બે ગંધ અને (વસુ) આઠ (ફરસ) સ્પર્શ (હૈનું) હોય છે તે પુદ્ગલ દ્રવ્ય છે. જીવને [અને] (પુદ્ગલકો) પુદ્ગલને (ચલન સહાઈ) ચાલવામાં નિમિત્ત [અને] (અનરૂપી) અમૂર્તિક છે તે (ધર્મ) ધર્મ દ્રવ્ય છે તથા (તિષ્ઠત) ગતિપૂર્વક સ્થિતિ પરિણામને પ્રાપ્ત [જીવ અને પુદ્ગલને] (સહાઈ) નિમિત્ત (હોય) હોય છે તે (અધર્મ) અધર્મ દ્રવ્ય છે. (જિન) જિનેન્દ્ર ભગવાને આ અધર્મ દ્રવ્યને (બિન-મૂર્તિ)



અમૂર્તિક, (નિરૂપી) અરૂપી કહ્યું છે.

**ભાવાર્થ:**—જેમાં ચેતના (જ્ઞાન-દર્શન અથવા જ્ઞાણવા-દેખવાની શક્તિ) નથી હોતી તેને અજીવ કહે છે. આ અજીવના પાંચ બેદ છે—પુરુષ, ધર્મ, \*અધર્મ, આકાશ અને કાળ. જેમાં રૂપ, રસ, ગંધ, વર્ણ અને સ્પર્શ હોય છે તેને પુરુષગલદ્વય કહે છે. જે સ્વયં ચાલે છે એવા જીવ અને પુરુષગલને ચાલવામાં નિમિત્તકારણ હોય છે તે ધર્મદ્વય છે અને સ્વયં (પોતાની મેળે) ગતિપૂર્વક સ્થિર રહેલાં જીવ અને પુરુષગલને સ્થિર રહેવામાં જે નિમિત્તકારણ છે તે અધર્મદ્વય છે. જિનેન્દ્ર ભગવાને આ ધર્મ, અધર્મ દ્વયને તથા હવે પછી કહેવામાં આવશે તે આકાશ અને કાળ દ્વયને અમૂર્તિક (ઈન્દ્રિય અગોચર) કહ્યાં છે. ૭.

**આકાશ, કાળ અને આસ્ત્રવનું લક્ષણ અને બેદ  
સકલ દ્વયકો વાસ જાસમેં, સો આકાશ પિછાનો,  
નિયત વર્તના, નિશિ-દિન સો, વ્યવહારકાલ પરિમાનો;  
યોં અજીવ, અબ આસ્ત્રવ સુનિયે, મન-વચ-કાય ત્રિયોગા,  
મિથ્યા અવિરત અરુ કષાય, પરમાદ સહિત ઉપયોગા. ૮.**

**અન્વયાર્થ:**—(જાસમેં) જેમાં (સકલ) સર્વે (દ્વયકો) દ્વયનો (વાસ) નિવાસ છે (સો) તે (આકાશ) આકાશ દ્વય (પિછાનો)

---

\* ધર્મ અને અધર્મથી અહીં પુરુષ અને પાપ એમ ન સમજવું, પણ છ દ્વયોમાં આવતા તે ધર્મસ્તિકાય અને અધર્મસ્તિકાય નામનાં બે અજીવ દ્વયો જ્ઞાણવાં.



જાણવું. (વર્તના) પોતે પલટે અને બીજાને પલટવામાં નિમિત્ત થાય તે (નિયત) નિશ્ચયકાળ દ્વય છે અને (નિશિ-દિન) રાત્રિ-દિવસ વગેરે વ્યવહારકાળ (પરિમાનો) જાણો. (યો) આ પ્રકારે (અજીવ) અજીવ તત્ત્વનું વર્ણન થયું. (અબ) હવે (આસ્તવ) આસ્તવ તત્ત્વ (સુનિયે) સાંભળો. (મન-વચ-કાય) મન, વચન, અને કાયાના આલંબનથી આત્માના પ્રદેશો ચ્યાળ થવારૂપ (ત્રિયોગા) ત્રણ પ્રકારના યોગ તથા મિથ્યાત્વ, અવિરત, કખાય (અરુ) અને (પરમાદ) પ્રમાદ (સહિત) સહિત (ઉપયોગા) આત્માની પ્રવૃત્તિ તે (આસ્તવ) આસ્તવ તત્ત્વ કહેવાય છે.

**ભાવાર્થ:**—જેમાં છ દ્વયોનો નિવાસ છે તે સ્થાનને આકાશ\* કહે છે, જે પોતાની મેળે પલટે છે તથા પોતાની મેળે પલટતાં બીજા દ્વયોને પલટવામાં નિમિત્ત છે તેને

\* જેવી રીતે કોઈ વાસણમાં પાણી ભરીને તેમાં ભસ્મ (રાખ) નાખવામાં આવે તો તે સમાઈ જાય છે, પછી તેમાં ખાંડ નાખવામાં આવે તો તે પણ સમાઈ જાય છે; પછી તેમાં સોયો નાખવામાં આવે તો તે પણ સમાઈ જાય છે; એવી રીતે આકાશમાં પણ ખાસ અવગાહનશક્તિ છે. તેથી તેમાં સર્વ દ્વયો એકી સાથે રહી શકે છે. એક દ્વય બીજા દ્વયને રોકતું નથી.

‘નિશ્ચયકાળ’<sup>+</sup> કહે છે. રાત, દિવસ, ઘરી, કલાક વગેરેને ‘યવહારકાળ’ કહેવાય છે. આવી રીતે અજીવ તત્ત્વનું વર્ણન થયું. હવે આખ્યવ તત્ત્વનું વર્ણન કરે છે. તેના મિથ્યાત્વ, અવિરતિ, પ્રમાદ, કષાય અને યોગ એ પાંચ ભેદ છે. [આખ્યવ અને બંધ બન્નેમાં ભેદ :—જીવના મિથ્યાત્વમોહ-રાગ-દ્વેષરૂપ પરિણામ તે ભાવઆખ્યવ છે અને તે મહિન ભાવોમાં સ્થિરધત્તા તે ભાવબંધ છે.]

આખ્યવત્યાગનો ઉપદેશ અને બંધ, સંવર,


### નિર્જરાનું લક્ષણ

યે હી આત્મકો દુખ કારણ, તાતેં ઈનકો તજિયે,  
જીવ પ્રદેશ બંધે વિધિસોં સો, બંધન કબું ન સજિયે;  
શમ-દમતેં જો કર્મ ન આવે, સો સંવર આદરિયે,  
તપ-બલતેં વિધિ-જરન નિરજરા, તાહિ સદા આચરિયે. ૮.




---

+ પોતે પોતાની અવસ્થારૂપે સ્વયં પરિણામતા જીવાદિક દ્રવ્યોના પરિણામનમાં જે નિભિત હોય, તેને કાળ દ્રવ્ય કહે છે. કેમ કુંભારના ચાકને ફરવામાં લોઢાની ખીલી, કાળ દ્રવ્યને નિશ્ચયકાળ કહે છે. લોકાકાશના જેટલા પ્રદેશ છે તેટલા જ કાળદ્રવ્ય (કાલાણુઓ) છે, દિવસ, ઘરી, કલાક, મહિના તેને યવહારકાળ કહે છે. (જૈન સિ. પ્ર.)



**અન્વયાર્થ:**—(યે હી) આ મિથ્યાત્વાદિ જ (આત્મકે) આત્માને (હુખ કારણ) હુઃખનું કારણ છે. (તાતેં) તેથી (ઈનકો) આ મિથ્યાત્વાદિને (તજ્જિયે) છોડી દેવું જોઈએ. (જીવપ્રદેશ) આત્માના પ્રદેશનું (વિધિસૌં) કર્માથી (બંધૈ) બંધાવું તે (બંધન) બંધ [કહેવાય છે,] (સો) આ [બંધ] (કબહું) ક્યારે પણ (ન સજ્જિયે) ન કરવો જોઈએ (શમ) કખાયોનો અભાવ [અને] (દમતેં) ઇન્દ્રિયો તથા મનને જીતવાથી (કર્મ) કર્મ (ન આવે) ન આવે તે (સંવર) સંવર તત્ત્વ છે; (તાહિ) તે સંવરને (આદરિયે) ગ્રહણ કરવો જોઈએ. (તપ-બલતેં) તપની શક્તિથી (વિધિ) કર્મનું (ઝરન) એકદેશ ખરી જવું તે (નિરજરા) નિરજરા કહેવાય છે. (તાહિ) તે નિરજરાને (સદા) હુંમેશા (આચરિયે) પ્રાપ્ત કરવી જોઈએ.

**ભાવાર્થ:**—(૧) આ મિથ્યાત્વાદિ જ આત્માને હુઃખનું કારણ છે; પણ પર પદાર્થ હુઃખનું કારણ નથી; તેથી પોતાના દોષરૂપ મિથ્યાભાવોનો અભાવ કરવો જોઈએ. સ્પર્શો સાથે પુદ્ગલોનો બંધ, રાગાદિક સાથે જીવનો બંધ અને અન્યોન્ય-અવગાહ તે પુદ્ગલ-જીવાત્મક બંધ કહેલ છે. (પ્રવચનસાર ગાથા ૧૭૭). રાગ-પરિણામભાત્ર એવો જે ભાવબંધ તે દ્રવ્યબંધનો હેતુ

હોવાથી તે જ નિશ્ચયબંધ છે, જે છોડવાયોગ્ય છે.

૨. મિથ્યાત્વ અને કોધાદિરૂપ ભાવ તે સર્વને સામાન્યપણે કષાય કહેવાય છે. (મોક્ષમાર્ગ પ્ર૦ પા. ૩૧.) એવા કષાયનો અભાવ તેને શમ કહેવાય છે. અને દમ એટલે જે જૈય જ્ઞાયક સંકર દોષ ટાળી ઈન્દ્રિયોને જીતીને જ્ઞાનસ્વભાવ વડે અન્ય દ્રવ્યથી અધિક (જુદો, પરિપૂર્ણ) આત્માને જાણો છે તેને—જે નિશ્ચયનયમાં સ્થિત સાધુઓ છે તેઓ—ખરેખર જિતેન્દ્રિય કહે છે. (સમયસાર ગાથા ૩૧)

સ્વભાવ-પરભાવના બેદજ્ઞાનના બળવડે દ્રવ્યેન્દ્રિય, ભાવેન્દ્રિય અને તેના વિષયોથી આત્માનું સ્વરૂપ જુદું છે એમ જાણવું તેનું નામ ઈન્દ્રિયોનું દમન કહેવામાં આવે છે. પરંતુ આહારાદિ તથા પાંચ ઈન્દ્રિયોના વિષયરૂપ બાબ્ય વસ્તુના ત્યાગરૂપ જે મંદ કષાય છે તેનાથી ખરેખર ઈન્દ્રિયદમન થતું નથી, કેમ કે તે તો શુભરાગ છે, પુણ્ય છે, માટે બંધનું કારણ છે એમ સમજવું.

૩. શુદ્ધાત્માને આશ્રિત સમ્યગ્દર્શન-જ્ઞાન-ચારિતરૂપ શુદ્ધભાવ તે જ સંવર છે. પ્રથમ નિશ્ચયસમ્યગ્દર્શન થતાં સ્વદ્રવ્યના આલંબન અનુસાર સંવર-નિર્જરા શરૂ થાય છે. કેમ કેટલા અંશે રાગનો અભાવ, તેટલે અંશો સંવર-નિર્જરારૂપ ધર્મ થાય છે. સ્વસન્મુખતાના બળથી શુભાશુભ ઈચ્છાનો નિરોધ તે તપ છે. તે તપથી નિર્જરા થાય છે.

૪. સંવર—પુણ્ય-પાપરૂપ અશુદ્ધભાવ (આસ્વા) આત્માના

શુદ્ધ ભાવ દ્વારા રોકવા તે ભાવ-સંવર છે અને તે અનુસાર નવા કર્માનું આવવું સ્વયં-સ્વત: રોકાઈ જાય તે દ્રવ્ય-સંવર છે.

૫. નિર્જરા:—અખંડાનંદ નિજશુદ્ધાત્માના લક્ષ્યના બળથી અંશે શુદ્ધિની વૃદ્ધિ અને અશુદ્ધિની અંશે હાનિ કરવી તે ભાવ-નિર્જરા છે અને તે સમયે ખરવાયોગ્ય કર્માનું અંશે છૂટી જવું તે દ્રવ્ય-નિર્જરા છે. (લઘુ જૈન સિ. પ્ર. પા. ૬૮-૬૯ પ્રક્રિયા ૧૨૧)


૬. જીવ-અજીવને તેના સ્વરૂપ સહિત ઓળખી પોતાને વા પરને જેમ છે તેમ માનવા, આસ્વને ઓળખી તેને હેયરૂપ માનવો, બંધને ઓળખી તેને અહિતરૂપ માનવો, સંવરને ઓળખી તેને ઉપાદેયરૂપ માનવો, નિર્જરાને ઓળખી તેને હિતનું કારણ માનવું.\* (મોક્ષમાર્ગ પ્રકાશક પા. ૩૧૮)

### \* આસ્ત્રવ આદિના દષ્ટાંત

૧. આસ્ત્રવ-જેવી રીતે કોઈ વહાણમાં છિદ્ર પડવાથી તેમાં પાણી આવવા લાગે છે તેવી રીતે મિથ્યાત્વાદિ આસ્ત્રવ મારફત આત્મામાં કર્મ આવવા લાગે છે તે.
૨. બંધ-જેવી રીતે છિદ્ર દ્વારા પાણી આવીને નૌકામાં ભરાઈ જાય છે તેવી રીતે કર્મપરમાણુ આત્માના પ્રદેશોમાં જાય છે. (એક ક્ષેત્રે ભેગા રહે છે) તે.
૩. સંવર-જેવી રીતે છિદ્ર બંધ કરવાથી નૌકામાં પાણી આવવું રોકાઈ

**મોકાનું લક્ષણ, વ્યવહારસમ્યકૃત્વનું લક્ષણ તથા  
કારણ**

સકલ કર્મતોં રહિત અવસ્થા, સો શિવ, શિર સુખકારી,  
ઇહિવિધ જો સરધા તત્ત્વનકી, સો સમકિત વ્યવહારી;  
દેવ જિનેન્દ્ર, ગુરુ પરિશ્રાહ બિન, ધર્મ દ્યાજુત સારો,  
યેહુ માન સમકિતકો કારણ, અષ્ટ-અંગ-જુત ધારો. ૧૦.



**અન્વયાર્થ:**—(સકલ કર્મતોં) બધા કર્મથી (રહિત) રહિત

જાય છે તેવી રીતે શુદ્ધ ભાવરૂપ ગુણિ વગેરે માર્કશ્ત આત્મામાં  
કર્મનું આવવું રોકાઈ જાય છે તે.


- ૪. નિર્જરા-જેવી રીતે વહાણમાં આવેલા પાણીમાંથી થોડું (કોઈ  
વાસણમાં ભરી) ફેંકી દેવામાં આવે છે તેવી રીતે નિર્જરા દ્વારા થોડાં  
કર્મ આત્માથી અલગ થઈ જાય છે તે.
- ૫. મોકા-જેવી રીતે વહાણમાં આવેલું બધું પાણી કાઢી નાંખવાથી  
વહાણ એકદમ પાણી વિનાનું થઈ જાય છે તેમ આત્મામાંથી બધાં  
કર્મ જુદાં પડી જવાથી આત્માની પૂરેપૂરી શુદ્ધ હાલત (મોકાદશા)  
પ્રગટ થાય છે એટલે કે તે આત્મા મુક્ત થઈ જાય છે. ૮.

(થિર) સ્થિર-અટલ (સુખકારી) અનંત સુખદાયક (અવસ્થા) હાલત-પર્યાય તે (શિવ) મોક્ષ કહેવાય છે, (ઈહિવિધ) આ પ્રકારે (જો) જે (તત્ત્વનકી) સાત તત્ત્વોના બેદ સહિત (સરધા) શ્રદ્ધા કરવી તે (વ્યવહારી) વ્યવહાર (સમક્રિત) સમ્યગ્દર્શન છે. (જિનેન્દ્ર) વીતરાગ, સર્વજ્ઞ અને હિતોપદેશી (દેવ) સાચા દેવ (પરિગ્રહ બિન) ૨૪ પરિગ્રહથી રહિત (ગુરુ) વીતરાગ ગુરુ [તથા] (સારો) સારભૂત (દ્યાજુત) અહિસામય (ધર્મ) જૈનધર્મ (યેહુ) આ બધાને (સમક્રિતકે) સમ્યગ્દર્શનનું (કારણ) નિમિત્ત-કારણ (માન) જાણવું જોઈએ. સમ્યગ્દર્શનને તેનાં (અષ્ટ) આઠ (અંગ-જુત) અંગો સહિત (ધારો) ધારણ કરવું જોઈએ.

**ભાવાર્થ:**—મોક્ષનું સ્વરૂપ ઓળખી તેને પોતાનું પરમહિત માનવું, આઠ કર્માનો સર્વથા નાશ થવા પૂર્વક આત્માની જે સંપૂર્ણ શુદ્ધ અવસ્થા (પર્યાય) પ્રગટ થાય છે તેને મોક્ષ કહે છે. આ અવસ્થા અવિનાશી અને અનંત સુખમય છે, આ પ્રકારે સામાન્ય અને વિશેષરૂપથી સાત તત્ત્વોની અચળ શ્રદ્ધા કરવી તેને વ્યવહાર-સમ્યકૃત્વ (સમ્યગ્દર્શન) કહે છે. જિનેન્દ્રદેવ, વીતરાગી (દિગમ્બર જૈન) ગુરુ અને જિનેન્દ્રપ્રાણીત અહિસામય ધર્મ પણ આ વ્યવહાર સમ્યગ્દર્શનના કારણ છે એટલે કે એ જણનું યથાર્થ શ્રદ્ધાન પણ વ્યવહારસમ્યગ્દર્શન કહેવાય છે. તેને નીચે જણાવેલા આઠ અંગો સહિત ધારણ કરવું જોઈએ. વ્યવહાર સમક્રિતનું સ્વરૂપ આગળ ગાથા ૨-ઉના ભાવાર્થમાં સમજાવું છે. નિશ્ચયસમક્રિત વિના એકલા વ્યવહારને વ્યવહારસમક્રિત કહેવાતું નથી. ૧૦.

## સમ્યકૃત્વના પરીસ દોષ

વસુ મદ ટારિ, નિવારિ ત્રિશઠ્ઠા, ષટ્ટ અનાયતન ત્યાગો,  
શંકાદિક વસુ દોષ વિના, સંવેગાદિક ચિત પાગો;  
અષ્ટ અંગ અરુ દોષ પરીસો, તિન સંક્ષેપૈ કહિયે,  
બિન જાનેતે દોષગુનન કો, કેસે તજિયે ગહિયે. ૧૧.



અન્વયાર્થ:—(વસુ) આઠ (મદ) મદનો (ટારિ) ત્યાગ કરીને, (ત્રિશઠતા) ત્રાણ પ્રકારની મૂઢતાને (નિવારિ) હઠાવીને, (ઘટ) છ (અનાયતન)★ અનાયતનોનો (ત્યાગો) ત્યાગ કરવો જોઈએ. (શંકાદિક) શંકા વગેરે (વસુ) આઠ (દોષ વિના) દોષથી રહિત થઈને (સંવેગાદિક) સંવેગ, અનુકૂળા, આસ્તિક્ય અને પ્રશમભાં (ચિત) મનને (પાગો) લગાવવું જોઈએ. હવે સમકિતના (અષ્ટ) આઠ (અંગ) અંગ (અરુ) અને (પચીસોં દોષ) પચીસ દોષોને (સંક્ષેપાં) સંક્ષેપમાં (કહિયે) કહેવામાં આવે છે, કારણ કે (બિન જાનેતોં) તે જાણ્યા વિના (દોષ) દોષોને (કેસે) કેવી રીતે (તજ્જિયે) છોડીએ, અને (ગુનનકો) ગુણોને કેવી રીતે (ગાહિયે) ગ્રહણ કરીએ?

ભાવાર્થ:—૮ મદ, ૩ મૂઢતા, ૬ અનાયતન (અધર્મ-સ્થાન) અને ૮ શંકાદિ દોષ—આ પ્રમાણે સમ્યકૃત્વના રૂપ દોષો છે. સંવેગ, અનુકૂળા, આસ્તિક્ય અને પ્રશમ સમ્યગદેણિને હોય છે. સમ્યકૃત્વના અભિલાષી જીવે આ સમકિતના પચીસ દોષોનો ત્યાગ કરીને, તે ભાવનાઓમાં મન લગાવવું જોઈએ. હવે સમ્યકૃત્વના આઠ ગુણો (અંગો) અને રૂપ દોષોનું સંક્ષેપમાં વર્ણન કરવામાં આવે છે; કારણ કે જાણ્યા વગર તથા સમજ્યા વગર દોષોને કેવી રીતે છોડી શકાય અને ગુણોને કેવી રીતે ગ્રહણ કરી શકાય? ૧૧.

★ અન્ન + આયતન = અનાયતન = ધર્મનું સ્થાન નહિ હોવું.

સમ્યકૃત્વના આઠ અંગો (ગુણો) અને શંકાદિ આઠ  
દોષોનું લક્ષણ

જિનવચ્ચમે શંકા ન ધાર વૃષ-ભવસુખ-વાંદ્ચા ભાનૈ,  
મુનિ-તન મહિન ન દેખ વિનાવૈ, તત્ત્વ-કુત્તા પિછાનેં;  
નિજ ગુણ અરુ પર ઓગુણ થાંકે, વા નિજધર્મ બઢાવૈ,  
કામાદિક કર વૃષ્ટતેં ચિગતે, નિજ-પરકો સુ દિદાવૈ. ૧૨.

ગાથા ૧૩ (પૂર્વાઈ)

ધર્મિસોં ગૌ-વચ્છ-પ્રીતિ સમ, કર જિનધર્મ દિપાવૈ,  
ઇન ગુણતેં વિપરીત દોષ વસુ, તિનકોં સતત ભિપાવૈ;



અન્વયાર્થ :—૧ (જિનવચ્ચમે) સર્વજ્ઞદેવે કહેલાં તત્ત્વોમાં

(શંકા) સંશય-સંદેહ (ન ધાર) ધારણા ન કરવો તે [નિ:શંકિત અંગ છે]. ૨-(વૃષ) ધર્મને (ધાર) ધારણા કરીને (ભવ-સુખ-વાંચા) સંસારના સુખની ઈચ્છા (ભાનૈ) કરે નહિ [તે નિ:કાંક્ષિત ગુણ છે]. ૩-(મુનિ-તન) મુનિઓનાં શરીર વગરે (મલિન) મલિન (દેખ) દેખીને (ન વિનાવૈ) ઘૂણા ન કરવી [તે નિર્વિચિકિત્સા અંગ છે.] ૪-(તત્ત્વ-કુત્તાત્વ) સાચાં અને જૂડાં તત્ત્વોની (પિછાનૈ) ઓળખાણ રાખે [તે અમૂઢદેણિ અંગ છે]. ૫-(નિજગુણ) પોતાના ગુણોને (અરુ) અને (પર ઔગુણ) બીજાના અવગુણોને (ઢાંકે) છુપાવે (વા) અને (નિજધર્મ) પોતાના આત્મધર્મને (બઢાવૈ) વધારે અર્થાત્ નિર્મળ બનાવે [તે ઉપગૂહન અંગ છે]. ૬-(કામાદિક કર) કામ-વિકાર આદિ કારણોથી (વૃષતૌં) ધર્મથી (ચિગતે) ડગી જતાં (નિજ-પરકો) પોતાને અને પરને (ચુ દિઠાવૈ) ફરીને એમાં દંદ કરે [તે સ્થિતિકરણ અંગ છે]. ૭-(ધર્મસોં) પોતાના સહધર્મી જનોથી (ગૌ-વચ્છ-પ્રીતિસમ) વાછરડાં ઉપરની ગાયની પ્રીતિની માફક (કર) પ્રેમ રાખવો [તે વાત્સલ્ય અંગ છે]; અને ૮-(જિનધર્મ) જૈનધર્મની (દિપાવૈ) શોભા વધારવી તે [પ્રભાવના અંગ છે]. (ઈન ગુણતૌં) આ [આઠ] ગુણથી (વિપરીત) ઊલટા (વસુ) આઠ (દોષ) દોષ છે, (તિનકો) તે દોષોને (સતત) હંમેશાં (ખિપાવૈ) દૂર કરવા જોઈએ.

**ભાવાર્થ:—** [૧] તત્ત્વ આ જ છે, આમ જ છે, બીજું નથી અને બીજા પ્રકારે પણ નથી, આ પ્રમાણે યથાર્થ તત્ત્વોમાં અટલ શ્રદ્ધા થવી તે નિ:શંકિત અંગ કહેવાય છે.

**નોંધ:**— અવતી સમ્યગદિષ્ટ જીવ ભોગોને ક્વારેય પણ આદરવા યોગ્ય માનતા નથી. પણ જેવી રીતે કોઈ કેદી, કેદખાનામાં ઈચ્છા વિના પણ હુઃખ સહન કરે છે, તેવી રીતે પોતાના પુરુષાર્થની નબળાઈથી ગૃહસ્થપદમાં રહે છે, પણ તેઓ રચિપૂર્વક ભોગોની ઈચ્છા કરતા નથી, એટલે તેને નિઃશાંકિત અને નિઃકાંકિત અંગ હોવામાં કાંઈ વાંધો આવતો નથી.

- [૨] ધર્મ સેવન કરી તેના બદલામાં સંસારના સુખોની ઈચ્છા ન કરવી, તેને નિઃકાંકિત અંગ કહેવાય છે.
- [૩] મુનિરાજ અથવા બીજા કોઈ ધર્મત્બાના શરીરને મેલાં દેખીને ઘૃણા ન કરવી તેને નિર્વિચિકિત્સા અંગ કહે છે.
- [૪] સાચા અને ખોટા તત્ત્વોની પરીક્ષા કરીને મૂઢતાઓ અને અનાયતનોમાં ફસાવું નહિ તે અમૂઢદિષ્ટ અંગ છે.
- [૫] પોતાની પ્રશંસા કરવાવાળા ગુણો અને બીજાની નિંદા કરવાવાળા દોષોને ઢાંકવા તથા આત્મધર્મને વધારવો (નિર્ભળ રાખવો-દૂષિત ન થવા દેવો) તે ઉપગૂહન અંગ છે.

**નોંધ:**— ઉપગૂહનનું બીજું નામ ‘ઉપબૂંહણ’ પણ જિનાગમમાં આવે છે, જેથી આત્મધર્મમાં વૃદ્ધિ કરવી તેને પણ ઉપગૂહન કહેવામાં આવે છે. તે જ શ્રી અમૃતચંદ્રસૂરિએ પોતાના રચેલા ‘‘પુરુષાર્થસિદ્ધ્યુપાય’’ના શ્લોક નં. ૨૭માં કહ્યું છે:—

धર્મોऽભિવર્દ્ધનીયः      સદાત્મનો      માર્વવાદિભાવનયા ।  
 પરદોષનિગૂહનમપિ      વિધેયમુપબૃંહણગુણાર્થમ् ॥૨૭॥

- [૬] કામ, કોધ, લોભ વગેરે કોઈ પણ કારણે (સમ્યકૃત્વ અને ચાચિત્રથી) ભષ થતી વખતે પોતાને અને બીજાને ફરીથી તેમાં સ્થિર કરવો તે સ્થિતિકરણ અંગ છે.
- [૭] પોતાના સહધર્મી પ્રાણી ઉપર, વાછરડાં ઉપર હેત રાખતી ગાયની માફક, નિરપેક્ષ પ્રેમ કરવો તે વાત્સલ્ય અંગ છે.
- [૮] અજ્ઞાન-અંધકારને હઠાવીને વિદ્યા, બળ વગેરેથી શાસ્ત્રોમાં કહેલ યથાયોગ્ય રીતિ પ્રમાણે, પોતાના સામર્થ્ય પ્રમાણે જૈનધર્મનો પ્રભાવ પ્રગટ કરવો તે પ્રભાવના અંગ કહેવાય છે.

આ ગુણો (અંગો)થી ઉલટા ૧-શંકા, ૨-કંશા,  
 ૩-વિચિત્રિત્સા, ૪-મૂઢદટિ, ૫-અનુપગૂહન, ૬-અસ્થિતિકરણ,  
 ૭-અવાત્સલ્ય, ૮-અપ્રભાવના—આ સમ્યકૃત્વના આઠ દોષ છે;  
 તેને હુંમેશાં દૂર કરવા જોઈએ. (૧૨-૧૩ પૂર્વિધ.)

### ગાથા ૧૩ (ઉત્તરાર્થ)

#### મદ નામના આઠ દોષ

પિતા ભૂપ વા માતુલ નૃપ જો, હોય ન તો મદ ઠાનૈ,  
 મદ ન રૂપકો, મદ ન શાનકો, ધન-બલકો મદ ભાનૈ. ૧૩.

## ગાથા ૧૪ (પૂર્વાર્દી)

તપકો મદ ન, મદ જુ પ્રભુતાકો કરે ન, સો નિજ જાનૈ,  
મદ ધારે તો યહી દોષ વસુ, સમકિતકો મલ ઠાનૈ;



અન્વયાર્થ :— [જે જીવ] (જો) જો (પિતા) પિતા વગેરે  
પિતૃપક્ષના માણસો (ભૂપ) રાજ વગેરે (હોય) હોય [તો] (મદ)  
અભિમાન (ન ઠાનૈ) કરતો નથી, [જો] (માતુલ) મામા વગેરે  
માતૃપક્ષના માણસો (નૃપ) રાજ વગેરે (હોય) હોય તો (મદ)  
અભિમાન (ન) કરતો નથી, (જ્ઞાનકો) વિદ્યાનો (મદ ન) ધમંડ  
કરતો નથી, (ધનકો) લક્ષ્મીનું (મદ ભાનૈ) અભિમાન કરતો નથી  
નથી, (બલકો) શક્તિનું (મદ ભાનૈ) અભિમાન કરતો નથી, (જુ) અને  
(તપકો) તપનું (મદ ન) અભિમાન કરતો નથી,

(પ્રભુતાકો) એશ્વર્ય-મોટાઈનો (મદ ન કરૈ) ધમંડ કરતો નથી (સો) તે (નિજ) પોતાના આત્માને (જાને) ઓળખે છે; [જો જીવ તેનું] (મદ) અભિમાન (ધારૈ) કરે છે તો (યહી) એ ઉપર કહેલ મદ (વસુ) આઠ (દોષ) દોષરૂપે થઈને, (સમકિતકો) સમ્યકૃત્વ-સમ્યગ્રદર્શનમાં (મલ) દોષ (ધાને) કરે છે.

**ભાવાર્થ:**—પિતાના ગોત્રને કુળ અને માતાના ગોત્રને જાતિ કહે છે. (૧) પિતા વગેરે પિતૃપક્ષના રાજા વગેરે પ્રતાપી પુરુષ હોવાથી, (હું રાજકુમાર હું વગેરે) અભિમાન કરવું તે કુળમદ છે. (૨) મામા વગેરે માતૃપક્ષના રાજા વગેરે પ્રતાપી વ્યક્તિ હોવાનું અભિમાન કરવું તે જાતિમદ છે. (૩) શરીરની સુંદરતાનો ગર્વ કરવો તે રૂપમદ છે. (૪) પોતાની વિદ્યા (કલા-કૌશલ્ય અથવા શાસ્ત્રજ્ઞાન)નું અભિમાન કરવું તે જ્ઞાન (વિદ્યા) મદ છે. (૫) પોતાના ધન-દૌલતનો ગર્વ કરવો તે ધન (ઋષિ)નો મદ છે. (૬) પોતાના શરીરની તાકાતનો ગર્વ કરવો તેને બલમદ કહે છે. (૭) પોતાના પ્રત, ઉપવાસ વગેરે તપનો ગર્વ કરવો તે તપમદ છે તથા (૮) પોતાની મોટાઈ અને આજ્ઞાનું અભિમાન કરવું તે પ્રભુતા (પૂજા) મદ કહેવાય છે. ૧-કુલ, ૨-જાતિ, ૩-રૂપ (શરીર), ૪-જ્ઞાન (વિદ્યા), ૫-ધન (ઋષિ), ૬-બલ, ૭-તપ, ૮-પ્રભુતા (પૂજા) આ આઠ મદદોષ કહેવાય છે. જે જીવ આ આઠનો ગર્વ કરતો નથી તે જ જીવ આત્માની પ્રતીતિ (શુદ્ધ સમ્યકૃત્વની પ્રાપ્તિ) કરી શકે છે. જો તેનો ગર્વ કરે છે તો એ મદ સમ્યગ્રદર્શનના આઠ દોષ થઈને તેને દૂષિત કરે છે. (૧૩ ઉત્તરાર્ધ તથા ૧૪ પૂર્વાર્ધ.)

### ગાથા ૧૪ (ઉત્તરાર્થ)

૭ અનાયતન દોષ અને ત્રણ મૂઢતા દોષ

કુગુરુ-કુદેવ-કુવૃષસેવકકી, નહિં પ્રશંસ ઉચ્ચરૈ હૈ,  
જિનમુનિ જિનશ્રુત વિન કુગુરાદિક, તિન્હેં ન નમન કરે હૈને. ૧૪.

**અન્વયાર્થ:**—[સમ્યગુદાષિ જીવ] (કુગુરુ-કુદેવ-કુવૃષસેવકકી) કુગુરુ, કુદેવ, કુધર્મ, કુગુરુસેવક, કુદેવસેવક અને કુધર્મસેવકની (પ્રશંસા) પ્રશંસા (નહિં ઉચ્ચરૈ હૈ) કરતો નથી. (જિન) જિનેન્દ્રદેવ (મુનિ) વીતરાગ મુનિ [અને] (જિનશ્રુત) જિનવાણી (વિન) સિવાય [જે] (કુગુરાદિક) કુગુરુ, કુદેવ, કુધર્મ (તિન્હેં) તેને (નમન) નમસ્કાર (ન કરે હૈ) કરતો નથી.

**ભાવાર્થ:**—૧-કુગુરુ, ૨-કુદેવ, ૩-કુધર્મ, ૪-કુગુરુસેવક, ૫-કુદેવસેવક, અને ૬-કુધર્મસેવક, એ છ અનાયતન (ધર્મના અસ્થાન) દોષ કહેવાય છે. તેની ભક્તિ, વિનય અને પૂજન વગેરે તો દૂર રહો પણ સમ્યગુદાષિ જીવ તેની પ્રશંસા પણ કરતા નથી, કારણ કે તેની પ્રશંસા કરવાથી પણ સમ્યકૃત્વમાં દોષ લાગે છે. સમ્યગુદાષિ જીવ જિનેન્દ્રદેવ, વીતરાગ મુનિ અને જિનવાણી સિવાય કુદેવ, કુગુરુ અને કુશાખ વગેરેને [ભય, આશા, લોભ અને સ્નેહ વગેરેથી પણ] નમસ્કાર કરતા નથી, કારણ કે તેને નમસ્કાર કરવામાત્રથી પણ સમ્યકૃત્વ દૂષિત થઈ જાય છે અર્થાત્ કુગુરુ-સેવા કુદેવ-સેવા અને કુધર્મ-સેવા એ ત્રણ સમ્યકૃત્વના મૂઢતા નામના દોષ છે. ૧૪.

અવતી સમ્યગ્દટિની ઈન્દ્ર વગેરેથી પૂજા અને  
ગૃહસ્થપણમાં અધીતિ

દોષરહિત ગુણસહિત સુધી જે, સમ્યગ્દરશ સજૈ હું,  
ચરિતમોહવશ લેશ ન સંજમ, પૈ સુરનાથ જજૈ હું;  
ગેહી પૈ ગૃહમેં ન રચેં, જ્યો જલતેં ભિન્ન કમલ હૈ,  
નગરનારિકો ઘાર યથા, કાદેમે હેમ અમલ હૈ. ૧૫.



**અન્વયાર્થ:**—(જે) જે (સુધી) બુદ્ધિમાન પુરુષ [ઉપર કહેલાં] (દોષરહિત) પચીશ દોષ રહિત [અને] (ગુણસહિત) નિઃશંકાદિ આઠ ગુણો સહિત (સમ્યગ્દરશ) સમ્યગ્દર્શનથી (સજૈ હું) ભૂષિત છે [તેને] (ચરિતમોહવશ) અપ્રત્યાખ્યાનાવરણીય ચારિત્રમોહનીય કર્મના ઉદ્યના વશે (લેશ) જરાપણ (સંજમ) સંયમ (ન) નથી (પૈ) તોપણ (સુરનાથ) દેવોના સ્વામી ઈન્દ્ર [તેની] (જજૈ હું) પૂજા કરે છે, [તે જોકે] (ગેહી) ગૃહસ્થ છે (પૈ) તોપણ (ગૃહમેં) ઘરમાં (ન રચેં) રાચતા નથી. (જ્યોં) જેવી રીતે (કમલ) કમળ (જલતેં) પાણીથી (ભિન્ન) અલગ [તથા] (યથા) જેમ (કાદેમે) કીચડમાં (હેમ) સુવર્ણ (અમલ) શુદ્ધ (હૈ) રહે છે; [તેમ તેનો ઘરમાં] (નગરનારિકો) વેશ્યાના (ઘાર યથા) પ્રેમની માફક (ઘાર) [હોય છે.]

**ભાવાર્થ:**—જે વિવેકી, ૨૫ દોષરહિત અને અંગરુપ ૮ ગુણસહિત સમ્યગ્દર્શન ધારણ કરે છે તેને અપ્રત્યાખ્યાનાવરણીય કણાયના તીવ્ર ઉદ્યમાં જોડાવાથી જોકે સંયમભાવ લેશમાત્ર પણ હોતો નથી તોપણ ઈન્દ્ર વગેરે તેની પૂજા (આદર) કરે છે. જેવી રીતે પાણીમાં રહેવા છતાં કમળ પાણીથી અલિપ્ત રહે છે તેવી રીતે સમ્યગ્દર્શિ ધરમાં રહે છે તોપણ ગૃહસ્થપણામાં લેપાઈ જતો નથી, નિર્માણ (ઉદાસી) રહે છે. જેવી રીતે વેશ્યાનો<sup>૧</sup> પ્રેમ ફક્ત પૈસામાં જ હોય છે, મનુષ્ય ઉપર હોતો નથી તેવી રીતે તે સમ્યગ્દર્શિનો પ્રેમ સમ્યકૃત્વમાં જ હોય છે પણ ગૃહસ્થપણામાં હોતો નથી. વળી જેવી રીતે સોનું કાદવમાં પડ્યું રહે છે છતાં નિર્મણ અને જુદું જ રહે છે તેવી રીતે સમ્યગ્દર્શિ જીવ જોકે ગૃહસ્થદશામાં રહે છે તોપણ તેમાં રાચતો નથી, કારણ કે તે એને ત્યાજ્ય<sup>૨</sup> (છોડવાયોગ્ય) માને છે.<sup>૩</sup>

**સમ્યકૃત્વનો મહિમા, સમ્યગદાનિના અનુત્પત્તિસ્થાન તથા  
સર્વોત્તમ સુખ અને સર્વધર્મનું મૂળ**

**પ્રથમ નરક વિન ષટ્ટ ભૂ જ્યોતિષ વાન ભવન ષંઠ નારી,  
થાવર વિકલત્રય પશુમેં નહિ, ઉપજત સમ્યકૃધારી;**

૧ અહીં વેશ્યાના પ્રેમ સાથે ફક્ત અલિપ્તતા માત્રની સરખામણી છે.


૨ વિષયાસક્તઃ અપિ સદા સર્વારભેષુ વર્તમાનઃ અપિ।

મોહવિતાસઃ એષः ઇતિ સર્વ મન્યતે હેયં ॥૩૧૪॥

(સ્વામી કાર્તિકેયાનુપ્રેક્ષા)

૩ રોગીને ઔષધિસેવન અને કેદીને કારાગૃહ, એ પણ આના દેખાંત છે.

તીનલોક તિહુંકાલ માહિં નહિં, દર્શન-સો સુખકારી,  
સકલ ધરમકો મૂલ યહી, ઈસ બિન કરની દુખકારી. ૧૬.



**અન્વયાર્થ:**—(સમ્યક્ષુદ્ધારી) સમ્યગદષ્ટિ જીવ (પ્રથમ નરક વિન) પહેલી નરક સિવાય (ખૂબ ભૂ) બાકીની છ નરકો વિશે, (જ્યોતિષ) જ્યોતિષી દેવોમાં, (વાન) વ્યંતર દેવોમાં, (ભવન) ભવનવાસી દેવોમાં, (ઘંઠ) નપુંસકોમાં, (નારી) ખીઓમાં, (થાવર) પાંચ સ્થાવરોમાં, (વિકલત્રય) દ્વીનિદ્રય, ત્રીનિદ્રય અને ચતુરિનિદ્રય જીવોમાં તથા (પશુમે) કર્મભૂમિના પશુઓમાં (નહિ ઉપજત) ઉપજતાં નથી. (તીનલોક) ત્રણ લોક (તિહુંકાલ) ત્રણ કાળમાં (દર્શન સો) સમ્યગદર્શન જેવું (સુખકારી) સુખદાયક (નહિ) બીજું કાંઈ નથી, (યહી) આ સમ્યગદર્શન જ (સકલ ધરમકો) બધા ધર્માનું (મૂલ) મૂળ છે; (ઈસ બિન) આ સમ્યગદર્શન વિના (કરની) સમસ્ત કિયાઓ (દુખકારી) દુઃખદાયક છે.

**ભાવાર્થ :**—સમ્યગદિષ્ટ જીવ આયુ પૂર્ણ થતાં જ્યારે મરે છે ત્યારે બીજાથી સાતમી નરકના નારકી, જ્યોતિષી, વંતર, ભવનવાસી, નપુંસક, સર્વ પ્રકારની થી, એકેન્દ્રિય, બેઠન્દ્રિય, ત્રણાંદ્રિય, ચતુરિન્દ્રિય, અને કર્મભૂમિના પણ થતા નથી; (નીચ ફળવાળા, ઓછા અંગવાળા, અલ્પાયુવાળા અને દરિદ્રી થતા નથી;) વિમાનવાસી દેવ, ભોગભૂમિના મનુષ્ય અથવા તિર્યચ જ થાય છે. કર્મભૂમિના તિર્યચ પણ થતાં નથી. કદાચ નરકમાં\* જાય તો પહેલી નરકથી નીચે જતાં નથી. ત્રણ લોક અને ત્રણ કાળમાં સમ્યગદર્શન જેવી સુખદાયક બીજી કોઈ વસ્તુ નથી. આ સમ્યગદર્શન જ સર્વ ધર્મોનું મૂળ છે. આ વિના જેટલા કિયાકાંડ છે તે બધાં હુઃખદાયક હોય છે. ૧૬.

### સમ્યગદર્શન વિના જ્ઞાન અને ચારિત્રનું મિથ્યાપણું

મોક્ષમહલકી પરથમ સીઢી, યા વિન જ્ઞાન-ચરિત્રા,  
સમ્યકૃતા ન લહે, સો દર્શન ધારો ભવ્ય પવિત્રા;  
'દૌલ' સમજું સુન ચેત સયાને, કાલ વૃથા મત ખોવૈ,  
યહ નરભવ ફિર મિલન કઠિન હૈ, જો સમ્યકું નહિં હોવૈ. ૧૭.

\* આવી અવસ્થામાં સમ્યગદિષ્ટની પહેલી નરકના નપુંસકોમાં પણ ઉત્પત્તિ થાય છે; એનાથી જુદા બીજા નપુંસકોમાં તેની ઉત્પત્તિ થવાનો નિષેધ છે.

**નોંધ :**—જે જીવ સમ્યકૃત્વ પાચ્યા પહેલાં, આગામી પર્યાયની નરક ગતિ (આયુ) બાંધે છે તે જીવ આયુ પૂર્ણ થવાથી જ્યારે મરણ પામે છે ત્યારે નરકગતિમાં પણ ઉત્પન્ન થાય છે; પણ ત્યાં તેની સ્થિતિ (આયુષ્ય) અલ્પ થઈ જાય છે. જેવી રીતે શ્રેણિક રાજ સાતમી નરકનું આયુષ્ય



**અન્વયાર્થ :**—[આ સમ્યગદર્શન જ] (મોક્ષમહલકી) મોક્ષરૂપી મહેલનું (પરથમ) પહેલું (સીઢી) પગથિયું છે, (યા વિન) આ સમ્યગદર્શન વિના (જ્ઞાન-ચારિત્રા) જ્ઞાન અને ચારિત્ર (સમ્યકૃતા) સાચાપણું (ન લહે) પામતા નથી; તેથી (ભવ્ય) હે ભવ્ય જીવો ! (સો) આવા (પવિત્રા) પવિત્ર (દર્શન) સમ્યગદર્શનને (ધારો) ધારણ કરો, (સયાને દૌલ) હે સમજુ દૌલતરામ ! (સુન) સાંભળ, (સમજુ) જાણ અને (ચેત) સાવધાન રહે, (કાળ) તારો વખત (વૃથા) નકામો-બિનજરૂરી (મત ઓવૈ) ગુમાવ નહિએ; [કારણ કે] (જો) જો (સમ્યક્ર) સમ્યગદર્શન (નહિ હોવૈ) ન થયું તો (યહ) આ (નરભવ) મનુષ્ય પર્યાય (ફિર) ફરીને (મિલન) મળવી (કઠિન હૈ) મુશ્કેલ છે.

**ભાવાર્થ :**—આ ★સમ્યગદર્શન જ મોક્ષરૂપી મહેલમાં ચડવાને

બાંધ્યા પછી સમકિત પાખ્યા હતા તેથી, જોકે તેને નરકમાં તો જવું પડ્યું પણ આયુષ્ય સાતમી નરકથી ઓછું થઈને પહેલી નરકનું જ રહ્યું એ રીતે જે જીવ સમ્યગદર્શન પાખ્યા પહેલાં તિર્યથ વા મનુષ્ય આયુનો બંધ કરે છે તે ભોગભૂમિમાં જાય છે પરંતુ કર્મભૂમિમાં તિર્યથ અથવા મનુષ્યપણે ઉપજે નહિએ.

★      સમ્યગદર્શિ જીવ કી, નિશ્ચય કુગતિ ન હોય,  
        પૂર્વબંધ તેં હોય તો, સમ્યક્ર દોષ ન કોય.

માટે પહેલું પગથિયું છે. આ વિના જ્ઞાન અને ચારિત્ર સમ્યક્પણાને પામતાં નથી, એટલે કે જ્યાં સુધી સમ્યક્દર્શન ન થાય ત્યાં સુધી જ્ઞાન તે મિથ્યાજ્ઞાન અને ચારિત્ર તે મિથ્યાચારિત્ર કહેવાય છે, સમ્યજ્ઞાન અને સમ્યક્યારિત્ર કહેવાતાં નથી. માટે દરેક આત્મ-હિતેચુએ આવું પવિત્ર સમ્યગ્દર્શન અવશ્ય ધારણ કરવું જોઈએ. પંડિત દૌલતરામજી પોતાના આત્માને સંબોધીને કહે છે કે, હે વિવેકી આત્મા ! તું આવા પવિત્ર સમ્યગ્દર્શનના સ્વરૂપને જાતે સાંભળીને બીજા અનુભવી જ્ઞાની પાસેથી પ્રાપ્ત કરવામાં સાવધાન થા, તારા અમૃત્ય મનુષ્યજીવનને ફોગટ ન ગુમાવ. આ જન્મમાં જ જો સમ્યક્ત્વ ન પામી શક્યો તો પછી મનુષ્ય પર્યાય વગેરે સારા યોગ ફરીફરી પ્રાપ્ત થતા નથી. ૧૭.

### શ્રીજી ટાળનો સારાંશ

આત્માનું કલ્યાણ, સુખ પ્રાપ્ત કરવામાં છે. આકૃપતા (ચિંતા, કલેશ)નું મટી જવું તે સાચું સુખ છે. મોક્ષ જ સુખરૂપ છે; એટલા માટે દરેક આત્મહિતેચુએ મોક્ષમાર્ગમાં પ્રવૃત્તિ કરવી જોઈએ.

નિશ્ચયસમ્યગ્દર્શન-સમ્યજ્ઞાન-સમ્યક્યારિત્ર એ ત્રણેની એકતા મોક્ષમાર્ગ કહેવાય છે. તેનું કથન બે પ્રકારે છે. નિશ્ચય-સમ્યગ્દર્શન-જ્ઞાન-ચારિત્ર તો ‘ખરેખર’ મોક્ષમાર્ગ છે અને વ્યવહારસમ્યગ્દર્શન-જ્ઞાન-ચારિત્ર તે મોક્ષમાર્ગ નથી પણ ખરેખર બંધમાર્ગ છે; પણ નિશ્ચયમોક્ષમાર્ગમાં સહયર હોવાથી તેને વ્યવહારમોક્ષમાર્ગ કહેવાય છે.

આત્માનું પરદ્રવ્યોથી બિન્નપણાનું યથાર્થ શ્રદ્ધાન તે

નિશ્ચયસમ્યગદર્શન અને આત્માનું પરદવ્યોથી બિન્નપણાનું યથાર્થ જ્ઞાન તે નિશ્ચયસમ્યગજ્ઞાન છે. પરદવ્યોથાનું આલંબન હોડીને આત્મ-સ્વરૂપમાં લીન થવું તે નિશ્ચય સમ્યક્ક્યારિત્ર છે. તથા સાતે તત્ત્વોનું જેમ છે તેમ ભેદરૂપ અટળ શ્રદ્ધાન કરવું તે વ્યવહાર સમ્યગદર્શન કહેવાય છે. જોકે સાત તત્ત્વોના ભેદની અટળ શ્રદ્ધા શુભરાગ છે તેથી તે ખરેખર સમ્યગદર્શન નથી પણ નીચલી દશામાં ચોથા-પાંચમા-છઢા ગુણસ્થાનમાં નિશ્ચયસમક્રિતની સાથે સહયર હોવાથી તે વ્યવહારસમ્યગદર્શન કહેવાય છે.

૮ મદ, ૩ મૂઢ્ઠાા, ૬ અનાયતન અને શંકા વગેરે ૮;—એ ૨૫ સમ્યક્ક્યત્વના દોષ છે; તથા નિઃશંકિત વગેરે ૮, સમ્યક્ક્યત્વના અંગ (ગુણ) છે, અને સારી રીતે જાણીને દોષોનો ત્યાગ અને ગુણોનું ગ્રહણ કરવું જોઈએ.

જે વિવેકી જીવ નિશ્ચયસમ્યક્ક્યત્વને ધારણ કરે છે તેને કમજોરી છે ત્યાં સુધી પુરુષાર્થની મંદતાના કારણે જોકે જરા પણ સંયમ હોતો નથી, તોપણ તે ઈન્દ્રાદિક દ્વારા પૂજાય છે. ત્રણલોક અને ગ્રાણકાળમાં નિશ્ચયસમ્યક્ક્યત્વ સમાન સુખકારી બીજુ કોઈ વસ્તુ નથી. બધાં ધર્મોનું મૂળ, સાર અને મોકષમાર્ગનું પહેલું પગથિયું આ સમ્યક્ક્યત્વ જ છે, તેના વિના જ્ઞાન અને ચારિત્ર સમ્યક્ક્યપણું પામતાં નથી પણ મિથ્યા કહેવાય છે.

આયુષ્યનો બંધ થયા પહેલાં સમ્યક્ક્યત્વ ધારણ કરનાર જીવ મરણ પામ્યા પછી બીજા ભવમાં નારકી, જ્યોતિષી, વંતર, ભવનવાસી, નસુંસક, સ્વી, સ્થાવર, વિકલત્રય, પશુ, હીનાંગ, નીચકુળવાળો, અલ્પાયુ અને દરિદ્રી થતો નથી; મનુષ્ય અને

તિર્યં સમુંદરણિ મરીને વૈમાનિકદેવ થાય છે, દેવ અને નારકી સમુંદરણિ મરીને કર્મભૂમિમાં ઉત્તમ ક્ષેત્રે મનુષ્ય જ થાય છે. જો સમુંદરણ થયા પહેલાં ૧-દેવ, ૨-મનુષ્ય, ૩-તિર્યં, કે ૪-નરકનું આયુષ્ય બંધાઈ ગયું હોય તો, તે મરીને-વૈમાનિક દેવ, ૨-ભોગભૂમિમાં મનુષ્ય, ૩-ભોગભૂમિનો તિર્યં, કે ૩-પહેલી નરકનો નારકી થાય છે આથી અધિક નીચેના સ્થાનમાં જન્મતા નથી. આ પ્રમાણે નિશ્ચયસમુંદરણનાં મહિમા અપાર છે.

માટે દરેક આત્મહિતેયછુએ સત્તુશાખનો સ્વાધ્યાય, તત્ત્વચર્ચા, સત્ત્સમાગમ તથા યથાર્થ તત્ત્વવિચાર વડે નિશ્ચયસમુંદરણ પ્રાપ્ત કરવું જોઈએ, કેમકે જો આ મનુષ્ય પર્યાયમાં નિશ્ચયસમક્ષિત ન પામ્યો તો પછી ફરીને મનુષ્યપર્યાયપ્રાપ્તિ વગેરેનો સુયોગ મળવો કઠણ છે.

### ત્રીજી ટાળનો બેદ-સંગ્રહ

અચેતન દ્રવ્યો :—પુરુષાલ, ધર્મ, અધર્મ, આકાશ અને કાળ.

અંતરંગ પરિગ્રહ :—૪ કષાય, ૮ નોકખાય, ૧ મિથ્યાત્વ.

આસ્ત્ર :—૫ મિથ્યાત્વ, ૧૨ અવિરતિ, ૨૫ કષાય, ૧૫ યોગ.

કારણ :—ઉપાદાન અને નિમિત્ત.

દ્રવ્યકર્મ :—જ્ઞાનાવરણ વગેરે આઠ.

નોકર્મ :—ઔદારિક, વૈક્ષિકિક અને આહારકાદિ શરીર.

પરિગ્રહ :—અંતરંગ અને બહિરંગ.

પ્રમાણ :—૪ વિકથા, ૪ કષાય, ૫ ઈન્દ્રિય, ૧ નિત્રા, ૧ પ્રણય (સ્નેહ).

બહિરંગ પરિગ્રહ :—ક્ષેત્ર, મકાન, રૂપું, સોણું, ધન, ધાન્ય, દારી, દાસ, કપડાં અને વાસણી—એ દસ છે.

ભાવકર્મ :—મિથ્યાત્વ, રાગ, દ્વેષ, કોધ, વગેરે.

મદ :—આઠ પ્રકારના છે :—

જાતિ લાભ કુલ રૂપ તપ, બલ વિદ્યા અધિકાર;  
ઈનકો ગર્વ ન કીજિયે, એ મદ અષ્ટ પ્રકાર.

મિથ્યાત્વ :—વિપરીત, એકાંત, વિનય, સંશય અને અજ્ઞાન.

રસ :—ખાટો, મીઠો, કડવો, તીખો અને કષાયેલો.

રૂપ (રંગ) :—કાળો, પીળો, લીલો, લાલ અને સર્ફેન એ પાંચ.

સ્પર્શ :—હલકો, ભારે, લૂંખો, ચીકણો, કર્કશ, સુંવાળો, ઠંડો અને ગરમ—એ આઠ સ્પર્શ છે.

### ત્રીજી ટાળનો લક્ષણ-સંગ્રહ

અનાયતન :—સમ્યકૃતવનો નાશ કરનાર કુદેવાદિની પ્રશંસા કરવી તે.

અનુકૂળા :—પ્રાણી ભાત્ર ઉપર દ્યાનો ભાવ.

અરિહંત :—ચાર ધાતિકર્મો રહિત, અનંતચતુષ્યસહિત વીતરાગી અને કેવળજ્ઞાની પરમાત્મા.

અલોક :—જ્યાં આકાશ સિવાયના દ્વયો નથી એવી જ્યાં.

અવિરતિ :—પાપોમાં પ્રવૃત્તિ.

અવિરત સમ્યગદેષિ :—સમ્યગદર્શન સહિત, પરંતુ ત્રતરહિત એવા ચોથા ગુણસ્થાનવર્તી જીવ.

આસ્તિક્ય :—પુરુષ અને પાપ તથા પરમાત્મા પ્રત્યેનો વિશ્વાસ તે આસ્તિક્ય કહેવાય છે.

ક્ષાય :—જે આત્માને દુઃખ આપે, ગુણના વિકાસને રોકે તથા પરતંત્ર કરે તે.

ગુણસ્થાન :—મોહ અને યોગના સદ્ગ્ભાવ કે અભાવથી આત્માના ગુણ (સમ્યગ્દર્શન-જ્ઞાન-ચારિત્ર)ની હીનાધિકતા અનુસાર થવાવાળી અવસ્થાઓને ગુણસ્થાન કહેવાય છે. (વરાંગચારિત્ર પા. ૩૬૨)

ઘાતિયા :—અનંતચયતુષ્ટયને રોકવામાં નિમિત્તરૂપ કર્મને ઘાતિયા કહેવાય છે.

ચારિત્રમોહ :—આત્માના ચારિત્રને રોકવામાં નિમિત્ત મોહનીય કર્મો.

જિનેન્દ્ર :—ચાર ઘાતિયા કર્મોને જીતીને કેવળજ્ઞાનાદિ અનંત-ચયતુષ્ટય પ્રગટ કરનાર પરમાત્મા.

દેવમૂઢતા :—ભય, આશા, સ્નેહ, લોભવશ, રાગી-દ્વેષી દેવોની સેવા કરવી તે, વંદન-નમસ્કાર કરવા તે.

દેશબ્રતી :—શ્રાવકના પ્રતોને ધારણ કરનાર સમ્યગ્દર્શિ પાંચમા ગુણસ્થાને વર્તતા જીવ.

નિમિત્તકારણ :—જે પોતે કાર્યરૂપ ન થાય, પણ કાર્યની ઉત્પત્તિ વખતે અનુકૂલ હાજરરૂપ—ઉપસ્થિત કારણ.

નોકર્મ :—ઔદારિક વગેરે શરીર તથા છ પર્યાપ્તિઓને યોગ્ય પુદ્ગલપરમાણુઓ નોકર્મ કહેવાય છે.

પાખંડી મૂઢતા :—રાગી-દ્વેષી અને વખાદિ પરિગ્રહધારી, ખોટા અને કુલિંગી સાધુઓની સેવા કરવી, તથા વંદન નમસ્કાર કરવા તે.

પુદ્ગલ :—જે પુરાય અને ગળે અર્થાત્ પરમાણુઓ બંધ સ્વભાવી હોવાથી ભેગા થાય અને છૂટા પેડે છે તેથી તે પુદ્ગલ કહેવાય છે; અથવા રૂપ, રસ, ગંધ અને સ્પર્શ જેનામાં હોય તે પુદ્ગલ છે.

પ્રમાદ :—સ્વરૂપમાં અસાવધાનતાપૂર્વક પ્રવૃત્તિ અથવા ધાર્મિક-કાર્યોમાં અનુત્સાહ.

પ્રશમ :—અનંતાનુંબંધી કષાયના અંતપૂર્વક બાકીના કષાયોનું અંશરૂપે મંદ થવું તે. (પંચાધ્યાયી ગા. ૪૨૮)

ભાવકર્મ :—મિથ્યાત્વ, રાગ-દ્વેષ વગેરે જીવના મહિન ભાવ.

મંદ :—અહંકાર, ધમંડ.

મિથ્યાદિષ્ટિ :—તત્ત્વોની ઊંધી શ્રક્ષા કરવાવાળા.

લોકમૂઢતા :—ધર્મ સમજીને જળાશયોમાં સ્નાન કરવું તથા રૈતી પથ્થર વગેરેનો ઠગલો કરવો—એ વગેરે કાર્યો.

વિશેષ ધર્મ :—જે ધર્મ અમુક ખાસ દ્રવ્યમાં જ રહે તેને વિશેષ ધર્મ કહે છે.

શુદ્ધોપયોગ :—શુભ અને અશુભ રાગદ્વેષની પરિણાતિથી રહિત સમ્યગ્દર્શન-જ્ઞાનસહિત ચારિત્રની સ્થિરતા.

સામાન્ય :—અનેક દ્રવ્યોમાં સમાનતાથી રહેલા ધર્મને સામાન્ય કહે છે. અથવા દરેક વસ્તુમાં ત્રિકાળી દ્રવ્યગુણરૂપ, અભેદ

એકરૂપ ભાવને સામાન્ય કહે છે.

સિદ્ધ :—આઈ ગુણો સહિત તથા આઈ કર્મો અને શરીરરહિત પરમેષ્ઠી.

સંવેગ :—સંસારથી ભય થવો અને ધર્મ તથા ધર્મના ફળમાં પરમ ઉત્સાહ થવો, તથા સાધમી અને પંચપરમેષ્ઠીમાં પ્રીતિ, તેને પણ સંવેગ કહે છે.

નિર્વેદ :—સંસાર, શરીર અને ભોગમાં સમ્યક્ક્રપકારે ઉદાસીનપણું અર્થાત્ વૈરાગ્ય.

### અંતર-પ્રદર્શન

૧. અનાયતનમાં તો કુદેવ વગેરેની પ્રશંસા કરવામાં આવે છે; પણ મૂઢતામાં તો તેમની સેવા, પૂજા અને વિનય કરવામાં આવે છે.
૨. માતાના વંશને જાતિ કહેવામાં આવે છે અને પિતાના વંશને કુળ કહેવાય છે.
૩. ધર્મદ્રવ્ય તો છ દ્રવ્યમાનું એક દ્રવ્ય છે, અને ધર્મ તે વસ્તુનો સ્વભાવ અથવા ગુણ છે.
૪. નિશ્ચયનય વસ્તુના અસલી સ્વરૂપને બતાવે છે. વ્યવહારનય સ્વદ્રવ્ય-પરદ્રવ્ય વા તેના ભાવોને વા કારણ-કાર્યાદ્ધિકને કોઈના કોઈમાં મેળવી નિરૂપણ કરે છે. માટે એવા જ શ્રદ્ધાનથી મિથ્યાત્વ છે તેથી તેનો ત્યાગ કરવો.

(મોક્ષમાર્ગ પ્રકાશક ગુજરાતી પા. ૨૫૫)

૫. નિકલ પરમાત્મા આઈ કર્મોથી રહિત છે અને સકલ પરમાત્માને ચાર અધારી કર્મો હોય છે.

૬. સામાન્ય ધર્મ તો અનેક વસ્તુમાં રહે છે, પરંતુ વિશેષ ધર્મ તો ખાસ અમુક વસ્તુમાં જ રહે છે.
૭. સમ્યગ્દર્શન તો અંગી છે અને નિઃશાંકિત અંગ તેનું એક અંગ છે.

### ત્રીજી ટાળની પ્રશ્નાવલી

૧. અજ્ઞવ, અધર્મ, અનાયતન, અલોક, અંતરાત્મા, અરિહંત, આકાશ, આત્મા, આસ્તવ, આઠ અંગ, આઠ મદ, ઉત્તમ અંતરાત્મા, ઉપયોગ, કપાય, કાળ, કુળ, ગંધ, ચારિત્રમોહ જીવન્ય અંતરાત્મા, જાતિ, જીવ, મદ, દેવમૂઢ્ટા, દ્રવ્યકર્મ, નિકલ, નિશ્ચયકાળ, સમ્યગ્દર્શન-જ્ઞાન-ચારિત્ર-મોક્ષમાર્ગ, નિર્જરા, નોકર્મ, પરમાત્મા, પાખંડી મૂઢ્ટા, પુદ્ગલ, બહિરાત્મા, બંધ, મધ્યમ અંતરાત્મા, મૂઢ્ટા, મોક્ષ, મોક્ષમાર્ગ, રસ, રૂપ, લોકમૂઢ્ટા, વિશેષ, વિકલત્રય, વ્યવહારકાળ, સમ્યગ્દર્શન-મોક્ષમાર્ગ, શમ, સાચા દેવ-ગુરુ-શાસ્ત્ર, સુખ, સકલ પરમાત્મા, સંવર, સામાન્ય, સિદ્ધ અને સ્પર્શ વગેરેના લક્ષણ બતાવો.
૨. અનાયતન અને મૂઢ્ટામાં, જાતિ અને કુળમાં, ધર્મ અને ધર્મદ્રવ્યમાં, નિશ્ચય અને વ્યવહારમાં, સકલ અને નિકલમાં, સમ્યગ્દર્શન અને નિઃશાંકિત અંગમાં તથા સામાન્ય અને વિશેષ એ વગેરેમાં અંતર (તફાવત) બતાવો.
૩. આશ્વાસીનો આત્મા, આત્મહિત, ચેતન દ્રવ્ય, નિરાકુળ અવસ્થા અથવા સ્થાન, સાત તત્ત્વો બધાનો સાર, બધાનું મૂળ, સર્વોત્તમ ધર્મ, સમ્યગ્દાસ્તિ માટે નમસ્કારને અયોગ્ય

- અને હેય-ઉપાદેય તત્ત્વોનાં નામ કહો.
૪. અધાતિયા, અંગ, અજીવ, અનાયતન, અંતરાત્મા, અંતરંગ-પરિગ્રહ, અમૂર્તિક દ્રવ્ય, આકાશ, આત્મા, આસ્વા, અંગ, કર્મ, કષાય, કારણ, કાળ, કાળદ્રવ્ય, ગંધ, ઘાતિયા, જીવ, તત્ત્વ, દ્રવ્ય, હુઃખદાયક ભાવ, દ્રવ્યકર્મ, નોકર્મ, પરમાત્મા, પરિગ્રહ, પુદ્ગલના ગુણ, ભાવકર્મ, પ્રમાદ, બહિરંગ-પરિગ્રહ, મદ, મિથ્યાત્ત્વ, મૂઢતા, મોક્ષમાર્ગ, યોગ, રૂપી દ્રવ્ય, રસ, વર્ણ, સમ્યકૃત્વના દોષ અને સમ્યગ્દર્શન-જ્ઞાન-ચારિત્રના બેદ બતાવો.
  ૫. તત્ત્વજ્ઞાન હોવા છતાં પણ અસંયમ, અવતીની પૂજયતા, આત્માના હુઃખ, સમ્યગ્દર્શન, સમ્યજ્ઞાન, સમ્યક્યારિત્ર અને સમ્યગ્દદ્ધિ દ્વારા કુદેવ વગેરેને નમસ્કાર ન કરવા વગેરેના કારણ બતાવો.
  ૬. અમૂર્તિક દ્રવ્યો, પરમાત્માના ધ્યાનથી લાભ, મુનિનો આત્મા, મૂર્તિક દ્રવ્યો, મોક્ષનું સ્થાન અને ઉપાય, બહિરાત્માપણાના ત્યાગનું કારણ, સાચા સુખનો ઉપાય અને સમ્યગ્દદ્ધિના ન ઉપજવાનાં સ્થાનો—એ વગેરેનું સ્પષ્ટીકરણ કરો.
  ૭. અમુક પદ, ચરણ અથવા છંદનો અર્થ અને ભાવાર્થ બતાવો. ત્રીજી ઢાળનો સારાંશ કહો.
  ૮. આત્મા, મોક્ષમાર્ગ, જીવ, છ દ્રવ્ય, સમ્યગ્દર્શન અને સમ્યકૃત્વના દોષ—એ ઉપર લેખ લખો.

# યોથી ટાળ

સમ્યગ્જ્ઞાન-ચારિત્રણા બેદ, શ્રાવકનાં વ્રત, ધર્મની દુલ્ભભતા

(દોહા)

સમ્યક્ શ્રદ્ધા ધારિ પુનિ, સેવહુ સમ્યગ્જ્ઞાન;  
સ્વ-પર અર્થ બહુધર્મજૃત, જો પ્રગટાવન ભાન. ૧.



**અન્વયાર્થ:**—(સમ્યક્ શ્રદ્ધા) સમ્યગ્દર્શન (ધારણ કરીને (પુનિ) વળી (સમ્યગ્જ્ઞાન) સમ્યગ્જ્ઞાન (સેવહુ) સેવો [જે સમ્યગ્જ્ઞાન] (બહુ ધર્મજૃત) અનેક ધર્માત્મક (સ્વ-પર અર્થ) પોતાનું અને બીજા પદાર્થોનું (પ્રગટાવન) જ્ઞાન કરાવવામાં (ભાન) સૂર્ય સમાન છે.

**ભાવાર્થ:**—સમ્યગ્દર્શન સહિત સમ્યગ્જ્ઞાન દેઢ કરવું જોઈએ. જેવી રીતે સૂર્ય બધા પદાર્થોને અને પોતે પોતાને જેમ છે તેમ બતાવે છે તેવી રીતે જે અનેક ધર્મયુક્ત પોતેપોતાને (આત્માને) અને પદાર્થોને\* જેમ છે તેમ બતાવે છે—તે સમ્યગ્જ્ઞાન કહેવાય છે.

---

“ સ્વાપૂર્વાર્થવ્યવસાયાત્મકં જ્ઞાનं પ્રમાણમ् । (પ્રમેયરલ્ન. સૂત્ર-૧)

સમ્યગુર્દર્શન અને સમ્યગુજ્ઞાનમાં તફાવત  
(રોલા છંદ)

સમ્યક્ સાથે જ્ઞાન હોય, પૈ ભિન્ન અરાધૌ,  
લક્ષણ શ્રદ્ધા જ્ઞાન, દુહૂમેં બેદ અબાધૌ;  
સમ્યક્ કારણ જ્ઞાન, જ્ઞાન કારજ હૈ સોઈ,  
યુગપત્ર હોતે હું, પ્રકાશ દીપકતેં હોઈ. ૨.



**અન્વયાર્થ:**—(સમ્યક્ સાથે) સમ્યગુર્દર્શનની સાથે (જ્ઞાન) સમ્યગુજ્ઞાન (હોય) હોય છે (પૈ) તોપણ [તે બન્ને] (ભિન્ન) જુદાં (અરાધૌ) સમજવાં જોઈએ; કારણ કે (લક્ષણ) તે બન્નેનાં લક્ષણ [અનુક્રમે] (શ્રદ્ધા) શ્રદ્ધા કરવી અને (જ્ઞાન) જાણવું છે તથા (સમ્યક્) સમ્યગુર્દર્શન (કારણ) કારણ છે અને (જ્ઞાન) સમ્યગુજ્ઞાન (કારજ) કાર્ય છે. (સોઈ) આ પણ (દુહૂમેં) બન્નેમાં (બેદ) અંતર (અબાધૌ) નિર્બાધ છે. [જેમ] (યુગપત્ર) એક સાથે (હોતે હું) હોવા છતાં પણ (પ્રકાશ) અજવાણું (દીપકતેં) દીપકની જ્યોતિથી (હોઈ) થાય છે તેમ.

**ભાવાર્થ:**—સમ્યગદર્શન અને સમ્યજ્ઞાન જોકે એકસાથે પ્રગટે છે તોપણ તે બન્ને જુદા જુદા ગુણના પર્યાયો છે. સમ્યગદર્શન શ્રદ્ધાગુણનો શુદ્ધપર્યાય છે, અને સમ્યજ્ઞાન જ્ઞાનગુણનો શુદ્ધપર્યાય છે, વળી સમ્યગદર્શનનું લક્ષણ વિપરીત અભિપ્રાય રહિત તત્ત્વાર્થશ્રદ્ધાન છે અને સમ્યજ્ઞાનનું લક્ષણ સંશય આદિ દોષ રહિત સ્વ-પરનો યથાર્થપણો નિષય છે.—એ રીતે બેઉંાં લક્ષણ જુદાં જુદાં છે. વળી સમ્યગદર્શન નિમિત્તકારણ છે, અને સમ્યજ્ઞાન નૈમિત્તિક કાર્ય છે. આમ તે બંનેમાં કારણ-કાર્યભાવથી પણ તફાવત છે.

**પ્રશ્ન:**—જ્ઞાન-શ્રદ્ધાન તો યુગપત્ર (એકસાથે) હોય છે, તો તેમાં કારણ-કાર્યપણું કેમ કહો છો?

**ઉત્તર:**—‘એ હોય તો એ હોય’ એ અપેક્ષાએ કારણકાર્યપણું હોય છે. જેમ દીપક અને પ્રકાશ બંને યુગપત્ર હોય છે, તોપણ દીપક હોય તો પ્રકાશ હોય; તેથી દીપક કારણ છે અને પ્રકાશ કાર્ય છે. એ જ પ્રમાણે જ્ઞાન-શ્રદ્ધાન પણ છે.

(મોક્ષમાર્ગ પ્રકાશક પા. ૮૭)

જ્યાં સુધી સમ્યગદર્શન થતું નથી ત્યાં સુધીનું જ્ઞાન સમ્યજ્ઞાન કહેવાતું નથી. આમ હોવાથી સમ્યગદર્શન તે સમ્યજ્ઞાનનું કારણ છે.\*

સમ્યગ્જ્ઞાનના બેદ, પરોક્ષ અને દેશ-પ્રત્યક્ષનાં  
લક્ષણ

તાસ બેદ દો હું, પરોક્ષ પરતછ તિન માંહીં,  
મતિ-શૃત દોય પરોક્ષ, અક્ષ-મનતૌં ઉપજીહીં;  
અવધિજ્ઞાન મનપર્જ્ય દો હું દેશ-પ્રતચ્છા,  
દ્રવ્ય-ક્ષેત્ર-પરિમાણ લિયે જાને જિય સ્વચ્છા. ૩.


**અન્વયાર્થ:**—(તાસ) એ સમ્યગ્જ્ઞાનના (પરોક્ષ) પરોક્ષ  
અને (પરતછ) પ્રત્યક્ષ (દો) બે (બેદ હું) બેદો છે; (તિન માંહીં)  
તેમાં (મતિ-શૃત) મતિજ્ઞાન અને શૃતજ્ઞાન (દોય) એ બન્ને  
(પરોક્ષ) પરોક્ષજ્ઞાન છે. [કારણ કે તે] (અક્ષ મનતૌં) ઈન્દ્રિયો  
અને મનના નિભિતથી (ઉપજીહીં) ઉત્પન્ન થાય છે.  
(અવધિજ્ઞાન) અવધિજ્ઞાન અને (મનપર્જ્ય) મન:પર્યજ્ઞાન (દો)  
એ બન્ને જ્ઞાન (દેશ-પ્રતચ્છા) દેશપ્રત્યક્ષ (હું) છે, [કારણ કે તે  
જ્ઞાનથી] (જિય) જીવ (દ્રવ્ય-ક્ષેત્ર પરિમાણ) દ્રવ્ય અને ક્ષેત્રની  
મર્યાદા (લિયે) લઈને (સ્વચ્છા) સ્પષ્ટ (જાને) જાણે છે.

**ભાવાર્થ:**—આ સમ્યગ્જ્ઞાનના બે બેદ છે—(૧) પ્રત્યક્ષ

સમ્યગ્જ્ઞાનં કાર્ય સમ્યક્ત્વં કારણ વદન્તિ જિનાઃ।  
જ્ઞાનારાધનમિષ્ટ, સમ્યક્ત્વાનન્તરં તસ્માત् ॥૩૩॥

કારણકાર્ય વિધાનં, સમકાલં જાયમાનયોરપિ હિ।  
દીપ્પ્રકાશયોરિવ, સમ્યક્ત્વજ્ઞાનયો: સુઘટમ् ॥૩૪॥

(શ્રી અમૃતયંત્રાચાર્ય રચિત પુરુષાર્થસિદ્ધ-ઉપાય)



અને (૨) પરોક્ષ; તેમાં ભતીજ્ઞાન અને શુત્તજ્ઞાન પરોક્ષજ્ઞાન★ છે, કારણ કે તે બન્ને જ્ઞાન ઈન્ડ્રિયો અને મનના નિમિત્તથી વસ્તુને અસ્પષ્ટ જાણે છે. સમ્યગ્મતિ-શુત્તજ્ઞાન સ્વાનુભવકાળે પ્રત્યક્ષ હોય છે તેમાં ઈન્ડ્રિય અને મન નિમિત્ત નથી.

---

★ જે જ્ઞાન ઈન્ડ્રિયો અને મનના નિમિત્તથી વસ્તુને અસ્પષ્ટ જાણે છે તેને પરોક્ષજ્ઞાન કહેવાય છે.

અવધિજ્ઞાન અને મન:પર્યયજ્ઞાન દેશપ્રત્યક્ષ\* છે, કારણ કે જીવ આ બે જ્ઞાનથી રૂપી દ્રવ્યને દ્રવ્ય, ક્ષેત્ર, કાળ અને ભાવની મર્યાદાપૂર્વક જાણો છે.

### સકલપ્રત્યક્ષ જ્ઞાનનું લક્ષણ અને જ્ઞાનનો મહિમા

સકલ દ્રવ્યકે ગુન અનંત, પરજ્ઞાય અનંતા,  
જ્ઞાનૈ એકૈ કાલ, પ્રગટ કેવલિ ભગવન્તા;  
જ્ઞાન સમાન ન આન જગતમેં સુખકો કારન,  
ઈહિ પરમામૃત જન્મજરામૃતિરોગ-નિવારન. ૪.



**અન્વયાર્થ:**—[જે જ્ઞાનથી] (કેવલિ ભગવન્તા) કેવળજ્ઞાની ભગવાન (સકલ દ્રવ્યકે) છાએ દ્રવ્યોના (અનંત) અપરિમિત (ગુન) ચુણોને અને (અનંતા) અનંત (પરજ્ઞાય) પર્યાયોને (એકૈ કાલ) એક સાથે (પ્રગટ) સ્પષ્ટ (જ્ઞાનૈ) જાણો છે [તે જ્ઞાનને] (સકલ) સકલપ્રત્યક્ષ અથવા કેવળજ્ઞાન કહે છે. (જગતમેં) આ

---

\* જે જ્ઞાન રૂપી વસ્તુને દ્રવ્ય-ક્ષેત્ર-કાળ અને ભાવની મર્યાદાપૂર્વક સ્પષ્ટ જાણો છે તેને દેશપ્રત્યક્ષ કહે છે.

જગતમાં (જ્ઞાન સમાન) સમ્યગજ્ઞાનના જેવો (આન) બીજો કોઈ પદાર્થ (સુખકો) સુખનું (ન કારણ) કારણ નથી. (ઇહ) આ સમ્યગજ્ઞાન જ (જન્મજરામૃતિરોગ) જન્મ-જરા અને મરણના રોગોને (નિવારન) દૂર કરવાને માટે (પરમામૃત) ઉત્કૃષ્ટ અમૃત સમાન છે.

**ભાવાર્થ:**—૧. જે જ્ઞાન ગ્રાણકાળ અને ગ્રાણલોકવર્તી સર્વ પદાર્થોને (અનંતધર્મત્બક સર્વ દ્રવ્ય-ગુણ-પર્યાયોને) પ્રત્યેક સમયમાં યથાસ્થિત, પરિપૂર્ણરૂપથી સ્પષ્ટ અને એકસાથે જાણે છે તે જ્ઞાનને કેવળજ્ઞાન કહે છે. જે સકલપ્રત્યક્ષ છે.


૨. દ્રવ્ય, ગુણ અને પર્યાયોને કેવળી ભગવાન જાણે છે પણ તેના અપેક્ષિત ધર્મોને જાણી શકતા નથી—એવું માનવું તે અસત્ય છે. વળી તે અનંતને અથવા માત્ર પોતાના આત્માને જ જાણે છે, પરંતુ સર્વને ન જાણે—એવું માનવું તે પણ ન્યાય-વિરુદ્ધ છે. કેવળી ભગવાન સર્વજ્ઞ હોવાથી અનેકાન્તસ્વરૂપ પ્રત્યેક વસ્તુને પ્રત્યક્ષ જાણે છે. (લઘુ જૈ. સિ. પ્ર. પ્રશ્ન ૮૭)

૩. આ સંસારમાં સમ્યગજ્ઞાન જેવી સુખદાયક અન્ય કોઈ વસ્તુ નથી. આ સમ્યગજ્ઞાન જ જન્મ-જરા અને મૃત્યુરૂપી ત્રણ રોગોનો નાશ કરવા માટે ઉત્તમ અમૃત સમાન છે.

**જ્ઞાની અને અઝાનીના કર્મનાશના વિષયમાં તફાવત**

કોટિ જન્મ તપે, જ્ઞાન વિન કર્મ ઝરે જે,  
જ્ઞાનીકે છિનમે, ત્રિગુપ્તિતેં સહજ ટરેં તે;

મુનિવ્રત ધાર અનંત બાર શ્રીવક ઉપજાયૌ,  
પૈ નિજ આત્મજ્ઞાન વિના, સુખ લેશ ન પાયૌ. ૫.



**અન્વયાર્થ:**—[અજ્ઞાની જીવને] (જ્ઞાન વિન) સમ્યગ્જ્ઞાન વગર (કોટિ જન્મ) કરોડો જન્મો સુધી (તપ તપૈં) તપ તપવાથી (જે કર્મ) જેટલા કર્મા (ઝરે) નાશ થાય છે (તે) તેટલાં કર્મો (જ્ઞાનીકે) સમ્યગ્જ્ઞાની જીવને (ત્રિગુણિ તૈં) મન, વચન અને કાયા તરફની જીવની પ્રવૃત્તિને રોકવાથી [નિર્વિકલ્પ શુદ્ધ સ્વાનુભવથી] (છિનમેં) ક્ષણ માત્રમાં (સહજ) સહેલાઈથી (ટરેં) નાશ પામે છે. [આ જીવ] (મુનિવ્રત) મુનિઓનાં મહાપ્રતોને (ધાર) ધારણ કરીને (અનંત બાર) અનંત વાર (શ્રીવક) નવમી ગ્રૈવેયક સુધી (ઉપજાયૌ) ઉત્પન્ન થયો, (પૈ) પરંતુ (નિજ આત્મ) પોતાના આત્માના (જ્ઞાન વિના) જ્ઞાન વગર (લેશ) જરાપણ (સુખ) સુખ (ન પાયૌ) પામી શક્યો નહિ.

**ભાવાર્થ:**—મિથ્યાદસ્થ જીવ આત્મજ્ઞાન (સમ્યગ્જ્ઞાન) વિના કરોડો જન્મો-ભવો સુધી બાળતપરૂપ ઉદ્ઘમ કરીને જેટલાં કર્મોનો નાશ કરે છે તેટલાં કર્મોનો નાશ સમ્યગ્જ્ઞાની જીવ સ્વસન્મુખ

જ્ઞાતાપણાને લીધે સ્વરૂપગુપ્તિથી કાણમાત્રમાં સહેજે કરી નાંખે છે.  
આ જીવ, મુનિના (દ્રવ્યલિંગી મુનિના) મહાપ્રતોને ધારણ કરીને  
તેના પ્રભાવથી નવમી ગ્રૈવેયક સુધીના વિમાનોમાં અનંતવાર  
ઉત્પન્ન થયો, પરંતુ આત્માના ભેદવિજ્ઞાન (સમૃજ્જ્ઞાન અથવા  
સ્વાનુભવ) વિના તે જીવને ત્યાં પણ લેશમાત્ર સુખ મળ્યું નહિ.

### જ્ઞાનના દોષ અને મનુષ્યપર્યાય વર્ગેરની દુર્બિતા

તાતેં જિનવર-કથિત તત્ત્વ અભ્યાસ કરીજે,  
સંશય-વિભ્રમ-મોહ ત્યાગ, આપો લખ લીજે;  
યહ માનુષપર્યાય, સુકુલ, સુનિવૌ જિનવાની,  
ઈહવિધિ ગયે ન મિલે, સુમણિ જ્યોં ઉદ્ધિ સમાની. ૬.



**અન્વયાર્થ:**—(તાતેં) તેથી (જિનવર-કથિત) જિનેન્દ્ર ભગવાને કહેલાં (તત્ત્વ) પરમાર્થ તત્ત્વનો (અભ્યાસ) અભ્યાસ (કરીજે) કરવો જોઈએ, અને (સંશય) સંશય, (વિભ્રમ) વિપર્યય તથા (મોહ) અનધ્યવસાય [અચોક્કસતા] ને (ત્યાગ) છોડીને (આપો) પોતાના આત્માને (લખ લીજે) લક્ષમાં લેવો જોઈએ

અર્થાત् ઓળખવો જોઈએ. [જો એમ-ન કર્યુ તો] (યહ) આ (માનુષપર્યાય) મનુષશરીર (સુકુલ) ઉત્તમકુલ (જિનવાણી) જિનવાણીનું (સુનિવૌ) સાંભળવું (ઈહવિધિ) એવો સુયોગ (ગયે) વીતી ગયા પછી, (ઉદ્ધિ) સમુદ્રમાં (સમાની) સમાયેલાં—ડૂબેલાં (સુમણિ જર્યો) સાચા રત્નની માફક [ફરીને] (ન મિલે) મળવો કઠણ છે.

**ભાવાર્થ:**—આત્મા અને પરવस્તુઓના ભેદવિજ્ઞાનને પ્રાપ્ત કરવા માટે જિનદેવે પ્રરૂપેલાં સાચાં તત્ત્વોનું પઠન-પાઠન (મનન) કરવું જોઈએ; અને <sup>૧</sup>સંશય <sup>૨</sup>વિપર્યય તથા <sup>૩</sup>અનધ્યવસાય એ



- ૧ સંશય :—વિરુદ્ધાનેકકોટિસ્પર્શજ્ઞાન સંશય = ‘આ પ્રમાણે છે કે આ પ્રમાણે છે’ એવું જે પરસ્પર વિરુદ્ધતાપૂર્વક બે પ્રકારરૂપ જ્ઞાન, તેને સંશય કહે છે.
- ૨ વિપર્યય :—વિપરીતૈકકોટિનિશ્ચયો      વિપર્યય = વસ્તુસ્વરૂપથી વિરુદ્ધતાપૂર્વક ‘આ આમ જ છે’ એવું એકરૂપ જ્ઞાન તેનું નામ વિપર્યય છે.
- ૩ અનધ્યવસાય :—કિમિત્યાલોચનમાત્રમનધ્યવસાય = ‘કાંઈક છે’ એવો નિર્ધારરહિત વિચાર તેનું નામ અનધ્યવસાય છે.

સમ્બુદ્ધજ્ઞાનના ગ્રંથ દોષોને દૂર કરી આત્માનું સ્વરૂપ જાગ્રત્વનું જોઈએ; કારણ કે જેવી રીતે સમુદ્રમાં દૂબેલું અમૃત્ય રત્ન ફરીને હાથ આવતું નથી તેવી રીતે મનુષ્યશરીર, ઉત્તમ શ્રાવકકુળ અને જિનવયનોનું શ્રવણ વગેરે સુયોગ પણ વીતી ગયા પછી ફરી ફરીને પ્રાપ્ત થતા નથી; તેથી આ અપૂર્વ અવસર ન ગુમાવતાં આત્મસ્વરૂપની ઓળખાણ (સમ્બુદ્ધજ્ઞાનની પ્રાપ્તિ) કરીને આ મનુષ્ય જન્મ સરફળ કરવો જોઈએ.

### સમ્બુદ્ધજ્ઞાનનો મહિમા અને કારણ

ધન સમાજ ગજ બાજ, રાજ તો કાજ ન આવૈ,  
જ્ઞાન આપકો રૂપ ભયે, ફિર અચલ રહાવૈ;  
તાસ જ્ઞાનકો કારન, સ્વ-પર વિવેક બખાનૌ,  
કોટિ ઉપાય બનાય ભવ્ય, તાકો ઉર આનૌ. ૭.



**અન્વયાર્થ:**—(ધન) પૈસા, (સમાજ) કુદુંબ, (ગાજ) હાથી, (બાજ) ઘોડા, (રાજ) રાજ્ય (તો) તો (કાજ) પોતાના કામમાં (ન આવૈ) આવતા નથી; પણ (જ્ઞાન) સમ્બુદ્ધજ્ઞાન (આપકો રૂપ) આત્માનું સ્વરૂપ છે-જે (ભયે) પ્રાપ્ત થયા (ફિર) પછી (અચલ) અચળ (રહાવૈ) કહે છે. (તાસ) તે (જ્ઞાનકો) સમ્બુદ્ધજ્ઞાનનું



(કારણ) કારણ (સ્વ-પર વિવેક) આત્મા અને પરવસ્તુઓનું ભેદવિજ્ઞાન (બખાનો) કહ્યું છે, [તેથી] (ભવ્ય) હે ભવ્ય જીવો! (કોટિ) કરોડો (ઉપાય) ઉપાયો (બનાય) કરીને (તાકો) તે ભેદવિજ્ઞાનને (ઉર આનો) હૃદયમાં ધારણ કરો.

**ભાવાર્થ:**—ધન, કુટુંબ, નોકર-ચાકર, હાથી, ઘોડા અને રાજ્યાદિ કોઈપણ પદાર્થ આત્માને સહાયક થતા નથી; પણ સમ્યગ્જ્ઞાન આત્માનું સ્વરૂપ છે, તે એકવાર પ્રાપ્ત થયા પછી અક્ષય થઈ જાય છે-કદી નાશ પામતું નથી, અચળ એકરૂપ રહે છે. આત્મા અને પર વસ્તુઓનું ભેદવિજ્ઞાન જ તે સમ્યગ્જ્ઞાનનું કારણ છે; તેથી આત્મહિતેચ્છુ ભવ્ય જીવોએ કરોડો ઉપાય કરીને આ ભેદવિજ્ઞાન દ્વારા સમ્યગ્જ્ઞાન પ્રાપ્ત કરવું જોઈએ.

### સમ્યગ્જ્ઞાનનો મહિમા અને વિષયોની છરછા રોકવાનો ઉપાય

જે પૂરવ શિવ ગયે, જાહિં, અરુ આગે જૈહે,  
સો સબ મહિમા જ્ઞાન-તની, મુનિનાથ કહેં હે;  
વિષય-ચાહ દવ-દાહ, જગત-જન-અરનિ દાવૈ,  
તાસ ઉપાય ન આન, જ્ઞાન-ધનધાન બુઝાવૈ. ૮.

**અન્વયાર્થ:**—(પૂરવ) પૂર્વ (જે) જે જીવો (શિવ) મોક્ષમાં (ગયે) ગયા છે [વર્તમાનમાં] (જાહિં) જાય છે (અરુ) અને (આગે) ભવિષ્યમાં (જૈહે) જાશે. (સો) એ (સબ) બધો (જ્ઞાનતની) સમ્યગ્જ્ઞાનનો (મહિમા) પ્રભાવ છે-એમ (મુનિનાથ)



જિનેન્દ્રદેવ કહ્યું છે. (વિષય-ચાહ) પાંચ ઈન્દ્રિયોના વિષયોની ઈચ્છારૂપી (દવ-દાહ) ભયંકર દાવાનળ (જગત-જન) સંસારી જીવોરૂપી (અરનિ) અરણ્ય-જૂના પુરાણા જંગલને (દાવૈ) બાળી રહ્યો છે, (તાસ) તેની શાંતિનો (ઉપાય) ઉપાય (આન) બીજો (ન) નથી; [માત્ર] (જ્ઞાન-ધનધાન) જ્ઞાનરૂપી વરસાદનો સમૂહ (બુઝવૈ) શાંત કરે છે.

**ભાવાર્થ:**—ભૂત, વર્તમાન અને ભવિષ્ય-એ ત્રણો કાળમાં જે જીવો મોક્ષ પામ્યા છે, પામશે અને (વર્તમાનમાં વિદેહક્ષેત્રે) પામે છે તે આ સમ્યજ્ઞાનનો જ પ્રભાવ છે, એમ પૂર્વચાર્યોએ બતાવ્યું છે. જેવી રીતે દાવાનલ (વનમાં લાગેલી આગ) ત્યાંની

બધી વસ્તુઓને ભર્મ કરી નાંબે છે તેવી રીતે પાંચ ઈન્ડ્રિયો સંબંધી વિષયોની ઈચ્છા સંસારી જીવોને બાળે છે-દુઃખ આપે છે, અને જેવી રીતે ધોધમાર વરસાદ તે દાવાનળને બુજાવી નાંબે છે તેવી રીતે આ સમ્યગ્જ્ઞાન તે વિષયોની ઈચ્છાને શાંત કરે છે-નષ્ટ કરે છે.

### પુષ્ય-પાપમાં હર્ષ-વિષાદનો નિષેધ અને સાર સાર વાતો

પુષ્ય-પાપ ફલમાહિં, હરખ-વિલખૌ મત ભાઈ,  
યહ પુદ્ગલ-પરજાય ઉપજિ વિનસૈ ફિર થાઈ;  
લાખ બાતકી બાત યહી, નિશ્ચય ઉર લાઓ,  
તોરિ સકલ જગંદ-ફંદ, નિત આતમ ધ્યાઓ. ૮.

અન્વયાર્થ:—(ભાઈ) હે આત્મહિતેષી પ્રાણી! (પુષ્ય-ફલમાહિ) પુષ્યના ફળોમાં (હરખ મત) હર્ષ ન કર, અને (પાપ-ફલમાહિ) પાપના ફળોમાં (વિલખૌ મત) દ્વેષ ન કર [કારણ કે આ પુષ્ય અને પાપ] (પુદ્ગલ પરજાય) પુદ્ગલના પર્યાય છે. [તે] (ઉપજિ) ઉત્પન્ન થઈને (વિનસૈ) નાશ પામી જાય છે અને (ફિર) ફરીને (થાઈ) ઉત્પન્ન થાય છે. (૩૨) પોતાના અંતરમાં (નિશ્ચય) નિશ્ચયથી ખરેખર (લાખ બાતકી બાત) લાખો વાતનો સાર (યહી) આ જ પ્રમાણો (લાઓ) ગ્રહણ કરો કે (સકલ) પુષ્ય-પાપરૂપ બધાય (જગંદ-ફંદ) જન્મ-મરણના દ્વંદ્વ [રાગ-દ્વેષ] રૂપ વિકારી-મલિનભાવો (તોરિ) તોડી (નિત) હમેશાં (આતમ ધ્યાઓ) પોતાના આત્માનું ધ્યાન કરો.



**ભાવાર્થ:**—આત્મહિતૈષી જીવનું કર્તવ્ય છે કે ધન, ધર,  
દુકાન, કીર્તિ, નીરોગ શરીરાદ્ય, પુણ્યના ફળ છે, તેનાથી પોતાને  
લાભ છે તથા તેના વિયોગથી પોતાને નુકશાન છે એમ ન માનો;  
કેમકે પરપદાર્થ સદા મિન્ન છે, જૈયમાત્ર છે, તેમાં કોઈને અનુકૂળ  
અથવા પ્રતિકૂળ, દીઠ અથવા અનિષ્ટ ગણવા તે માત્ર જીવની  
ભૂલ છે, માટે પુણ્ય-પાપના ફળમાં હર્ષ-શોક કરવો નહિ.

જો કોઈપણ પર પદાર્થને જીવ, ખરેખર ભલા-બૂરા માને તો  
તેના પ્રત્યે રાગ-દ્રેષ અને મમત્વ થયા વિના રહે નહિ. જેણે

પરપદાર્થ-પરદ્રવ્ય-ક્ષેત્ર-કાળ-ભાવને ખરેખર છિતકર તથા અહિતકર માન્યા છે તેણે અનંતા પરપદાર્થ પ્રત્યે રાગ-દ્રેષ્ટ કરવા જેવા માન્યા છે, અને અનંત પર પદાર્થ મને સુખ-દુઃખના કારણ છે એમ પણ માન્યું છે; માટે એ ભૂલ છોરીને નિજ જ્ઞાનાનંદ સ્વરૂપનો નિર્ણય કરી સ્વસન્મુખ જ્ઞાતા રહેવું તે સુખી થવાનો ઉપાય છે.

પુષ્ય-પાપનો બંધ તે પુદુગલના પર્યાય (અવસ્થા) છે; તેના ઉદ્દ્યમાં જે સંયોગ મળે તે પણ ક્ષણિક સંયોગપણે આવે-જાય છે. જેટલો કાળ તે નજીક રહે તેટલો કાળ તે સુખ-દુઃખ આપવા સમર્થ નથી.

જૈનધર્મના બધા ઉપદેશનો સાર એ છે કે શુભાશુભભાવો તે સંસાર છે માટે તેની રૂચિ છોડી સ્વસન્મુખ થઈ, નિશ્ચય-સમ્યગ્દર્શન-જ્ઞાનપૂર્વક નિજઆત્મસ્વરૂપમાં એકાગ્ર (લીન) થવું તે જ જીવે કરવા યોગ્ય છે.

**સમ્યક્યારિતનો સમય અને ભેદ તથા અહિંસા-  
અણુવત અને સત્ય-અણુવતનું લક્ષણ**


સમ્યગ્જ્ઞાની હોય, બહુરિ દિદ ચારિત લીજૈ,

એકદેશ અરુ સકલદેશ, તસુ ભેદ કહીજૈ;

ત્રસહિંસાકો ત્યાગ, વૃથા થાવર ન સંહારે,

પર-વધકાર કઠોર નિંદ નહિં વયન ઉચારે. ૧૦.

**અન્વયાર્થ :**—(સમ્યગ્જ્ઞાની) સમ્યગ્જ્ઞાની (હોય) થઈને (બહુરિ) પછી (દિદ) દિદ (ચારિત) સમ્યક્યારિત (લીજૈ) પાળવું



જોઈએ; (તસુ) તેના [તે સમ્યક્યારિત્રના] (એકદેશ) એકદેશ (અરૂ) અને (સકલદેશ) સર્વદીશ [અના બે] (ભેદ) ભેદ (કહીજૈ) કહેવામાં આવ્યા છે. [તેમાં] (ત્રસંહિસાકો) ત્રસળવોની દિસાનો (ત્યાગ) ત્યાગ કરવો અને (વૃથા) કારણ વગર (થાવર) સ્થાવર

જીવનો (ન સેંહારૈ) ઘાત ન કરવો [તે અહિસા-અણુવત કહેવાય છે]; (પર-વધકાર) બીજાને દુઃખદાયક, (કઠોર) કઠોર [અને] (નિંદ્ય) નિંદવા યોગ્ય (વચન) વચન (નહિ ઉચારૈ) ન બોલવાં તે [સત્ય-અણુવત કહેવાય છે.]

**ભાવાર્થ:**—સમ્યગ્જ્ઞાન પ્રાપ્ત કરી સમ્યક્યારિત્ર પ્રગટ કરવું જોઈએ. તે સમ્યક્યારિત્રના બે ભેદ છે—(૧) એકદેશ (અણુ, દેશ, સ્થળ) ચારિત્ર અને (૨) સર્વદેશ (સકલ, મહા, સૂક્ષ્મ) ચારિત્ર, તેમાં સકલચારિત્રનું પાલન મુનિરાજ કરે છે અને દેશચારિત્રનું પાલન શ્રાવક કરે છે. આ ચોથી ઢાળમાં દેશચારિત્રનું વર્ણન કરવામાં આવ્યું છે. સકલચારિત્રનું વર્ણન છઠી ઢાળમાં આવશે. ત્રસ જીવોની સંકલ્પી હિંસાનો સર્વથા ત્યાગ કરી નિષ્યયોજન સ્થાવર જીવોનો ઘાત ન કરવો તે ★અહિસા-અણુવત છે. બીજાના

★ નોંધ :—(૧) આ અહિસા-અણુવતનો ધારક જીવ ‘આ જીવ હણવા યોગ્ય છે, હું આ જીવને મારું’ એ પ્રમાણે દીરાદાપૂર્વક કોઈ ત્રસ જીવની સંકલ્પી હિંસા કરતો નથી. પરંતુ આ પ્રતનો ધારક આરંભી, ઉદ્ઘોગિની અને વિરોધિની હિંસાનો ત્યાળી હોતો નથી.


(૨) પ્રમાદ અને કષાયમાં જોડાવાથી જ્યાં પ્રાણઘાત કરવામાં આવે છે ત્યાં જ હિંસાનો દોષ લાગે છે; જ્યાં તેવું કારણ નથી ત્યાં પ્રાણઘાત હોવા છતાં પણ હિંસાનો દોષ લાગતો નથી. જેમ પ્રમાદ રહિત મુનિ ગમન કરે છે; વૈદ-ડોક્ટર રોગીનો કરુણાબુદ્ધિથી ઉપચાર કરે છે; ત્યાં સામે નિમિત્તમાં પ્રાણઘાત થતાં હિંસાનો દોષ નથી.

(૩) નિશ્ચયસમ્યગ્દર્શન-જ્ઞાન પૂર્વક પ્રથમના બે કષાયોનો અભાવ થયો હોય તે જીવને સાચા અણુવત હોય છે, નિશ્ચયસમ્યગ્દર્શન ન હોય તેના પ્રતને સર્વજ્ઞદેવે બાળવત (અજ્ઞાનપ્રત) કહેલ છે.

પ્રાણોને ઘાતક, કઠોર અને નિદ્યનીય વચ્ચેન ન બોલવા (અને બીજા પાસે ન બોલાવવા) તે સત્ય-અશુદ્ધત છે.

### અચૌર્યાશુદ્ધત, બ્રહ્મચર્યાશુદ્ધત, પરિગ્રહપરિમાણાશુદ્ધત તથા દિગ્બ્રતનું લક્ષણ

જલ-મૃતિકા વિન ઔર નાહિં કદ્ધુ ગહેં અદત્તા,  
નિજ વનિતા વિન સકલ નારિસોં રહે વિરતા;  
અપની શક્તિ વિચાર, પરિગ્રહ થોરો રાખૈ,  
દશ દિશ ગમન પ્રમાણ ઠાન, તસુ સીમ ન નાખૈ. ૧૧.



**અન્વયાર્થ:**—(જલ-મૃતિકા વિન) પાણી અને માટી સિવાયની (औર કદ્ધુ) બીજી કોઈ ચીજ (અદત્તા) દીધા વિના (નાહિં) ન (ગહેં) લેવી [તેને] અચૌર્યાશુદ્ધત કહે છે. (નિજ) પોતાની (વનિતા વિન) સ્ત્રી સિવાય (સકલ નારિસોં) બીજી સર્વ ખોઓથી (વિરતા) વિરક્ત (રહે) રહે [તે બ્રહ્મચર્યાશુદ્ધત છે].

(અપની) પોતાની (શક્તિ વિચાર) શક્તિ વિચારીને (પરિગ્રહ) પરિગ્રહ (થોરો) મર્યાદિત (રાજૈ) રાખવો [તે પરિગ્રહપરિમાણાશુદ્ધત છે]. (દશ દિશા) દશ દિશાઓમાં (ગમન) જવા-આવવાની (પ્રમાણ) મર્યાદા (ઠાન) રાખીને (તસુ) તેની (સીમા) હદનું (ન નાખૈ) ઉલ્લંઘન ન કરવું [તે દિગ્બ્રત નામનું પ્રત છે.]

**ભાવાર્થ :**—જન-સમુદ્દરય માટે જ્યાં અટકાયત ન હોય અને કોઈ ખાસ વ્યક્તિની માલિકી ન હોય એવા પાણી અને માટી જેવી વસ્તુ સિવાયની-પોતાની માલિકી ન હોય એવી-પારકી વસ્તુને તેના માલિકે દીધા વગર ન લેવી [તથા ઉપાડીને બીજાને ન દેવી] તેને અચૌર્યાશુદ્ધત કહે છે. પોતાની પરણેલી સ્વી સિવાય બીજ સર્વ સ્વીઓથી વિરક્ત રહેવું તે બ્રહ્મચર્યાશુદ્ધત છે. [પુરુષોએ અન્ય સ્વીઓને માતા, બહેન અને પુત્રી સમાન માનવી અને સ્વીઓએ પોતાના સ્વામી સિવાય સર્વ પુરુષોને પિતા, ભાઈ અને પુત્ર સમાન સમજવા.]

પોતાની શક્તિ અને પોતાની યોગ્યતાનો ઝાલ રાખીને જીવન પર્યતને માટે ધન, ધાન્ય આદિ બાધ્ય પરિગ્રહનું પરિમાણ (મર્યાદા) કરીને તેનાથી વધારેની ઈચ્છા ન કરવી તેને ★પરિગ્રહપરિમાણાશુદ્ધત કહે છે. દશે દિશાઓમાં જવા-આવવાની મર્યાદા નક્કી કરીને જિંદગી સુધી તેનું ઉલ્લંઘન ન કરવું તેને

★ નોંધ :—(૧) આ પાંચ [અહિંસા, સત્ય, અચૌર્ય, બ્રહ્મચર્ય અને પરિગ્રહપરિમાણ] આશુદ્ધત છે; તે હિંસાદિકને લોકમાં પણ પાપ માનવામાં આવે છે તેનો આ પ્રતોમાં એકદેશ (સ્થૂળપણે) ત્યાગ કરવામાં આવ્યો છે અને તેને લીધે જ તે આશુદ્ધત કહેવાય છે.

દિગ્બ્રત કહે છે. તેમાં દિશાઓની મર્યાદા નક્કી કરવામાં આવતી હોવાથી તેને 'દિગ્બ્રત' કહેવાય છે. ૧૧.

### દેશબ્રત (દેશાવગાણિક) નામના ગુણવતનું લક્ષણ

તાહૂમેં ફિર ગ્રામ ગલી ગૃહ બાગ બજારા,  
ગમનાગમન પ્રમાણ ઠાન, અન સકલ નિવારા. ૧૨. (પૂર્વાધી)

**અન્વયાર્થ:**—(ફિર) પછી (તાહૂમેં) તેમાં [કોઈ પ્રસિદ્ધ-પ્રસિદ્ધ] (ગ્રામ) ગામ (ગલી) શેરી (ગૃહ) મકાન (બાગ) બગીચા અને (બજારા) બજાર સુધી (ગમનાગમન) જવા-આવવાનું (પ્રમાણ) માપ (ઠાન) રાખીને (અન) અન્ય-બીજા (સકલ) બધાનો (નિવારા) ત્યાગ કરવો [તેને દેશબ્રત અથવા દેશાવગાણિકબ્રત કહે છે.]

**ભાવાર્થ:**—દિગ્બ્રતમાં જિંદગી સુધી કરવામાં આવેલી જવા-આવવાના ક્ષેત્રની મર્યાદામાં પણ (ઘડી, કલાક, દિવસ, મહિના વગેરે કાળના નિયમથી) કોઈ પ્રસિદ્ધ ગામ, રસ્તો, મકાન અને બજાર સુધી જવા-આવવાની મર્યાદા કરીને તેનાથી અધિક હદમાં ન જવું તે દેશબ્રત કહેવાય છે. (૧૨ પૂર્વાધી.)

### અનર્થદંડબ્રતના બેદ અને તેનું લક્ષણ

કાહૂકી ધનહાનિ, કિસી જ્ય હાર ન ચિન્તે,  
દૈય ન સો ઉપદેશ, હોય અધ વનજ-કૃષીતે. ૧૨. (ઉત્તરાધી)

(૨) નિશ્ચય સમ્યગ્દર્શન-જ્ઞાનપૂર્વક પ્રથમના બે કષાયનો અભાવ થયો હોય તે જીવને સાચા અણુબ્રત હોય છે, નિશ્ચય સમ્યગ્દર્શન ન હોય તેના બ્રતને સર્વક્ષે બાળબ્રત (અજ્ઞાનબ્રત) કહેલ છે.

કર પ્રમાદ જલ ભૂમિ, વૃક્ષ પાવક ન વિરાધે,  
અસિ ધનુ હલ હિંસોપકરણ નહિં દે યશ લાધૈ;  
રાગદ્વેષ-કરતાર, કથા કબહું ન સુનીજૈ,  
ઓર હુ અનરથદંડ,-હેતુ અઘ તિન્હેં ન કીજૈ. ૧૩.



અન્વયાર્થ:—૧. (કાઢુકી) કોઈની (ધનહાનિ) ધનના નાશનો, (કિસી) કોઈની (જ્ય) જીતનો [અગાર] (હાર) કોઈની હારનો (ન ચિન્તે) વિચાર ન કરવો [તેને અપધ્યાન અનર્થદંડવત કહે છે.] ૨. (વનજ) વ્યાપાર અને (કૃખીઠેં) ખેતીથી (અઘ) પાપ (હોય) થાય છે તેથી (સો) એનો (ઉપદેશ) ઉપદેશ (ન દેય) ન દેવો [તેને પાપોપદેશ અનર્થદંડવત કહેવાય છે.] ૩. (પ્રમાદ કર) પ્રમાદથી [પ્રયોજન વગર] (જલ) જલકાયિક (ભૂમિ) પૃથ્વીકાયિક (વૃક્ષ) વનસ્પતિકાયિક (પાવક) અજિનકાયિક [અને વાયુકાયિક] જીવોનો (ન વિરાધૈ) ઘાત ન કરવો [તે પ્રમાદચર્ચા અનર્થદંડવત કહેવાય છે.] ૪. (અસિ) તલવાર (ધનુ) ધનુષ્ય (હલ) હળ [વગેરે] (હિંસોપકરણ) હિંસા થવામાં કારણભૂત પદાર્થોને (દે) આપીને (યશ) જશ (નહિં લાધૈ) ન લેવો [તે હિંસાદાન

અનર્થદંડવત કહેવાય છે.] પ. (રાગ-દ્વેષ કરતાર) રાગ અને દ્વેષ ઉત્પન્ન કરવાવાળી (કથા) કથા (કબુલું) ક્યારે પણ (ન સુનીજૈ) સાંભળવી નહિ [તે હુઃશુતિ અનર્થદંડવત કહેવાય છે.] (ઔરછુ) અને બીજા પણ (અઘહેતુ) પાપના કારણો (અનરથદંડ) અનર્થદંડ છે (તિન્દે) તેને પણ (ન કીજૈ) કરવાં નહિ.

**ભાવાર્થ:**—કોઈના ધનનો નાશ, હાર અથવા જીત વગેરેનો નિય વિચાર ન કરવો તે પહેલું અપધ્યાન અનર્થદંડવત કહેવાય છે.★


1. હિંસારૂપ પાપજનક વ્યાપાર અને જેતી વગેરેનો ઉપદેશ ન આપવો તે પાપોપદેશ અનર્થદંડવત છે.
2. પ્રમાદને વશ થઈને પાણી ઢોળવું, જમીન ખોદવી, ઝડપ કાપવા, આગ લગાડવી એ વગેરેનો ત્યાગ કરવો અર્થત્તુ પાંચ સ્થાવરકાયના જીવોની હિંસા ન કરવી તેને પ્રમાદચર્ચા અનર્થદંડવત કહેવાય છે.
3. જશ મેળવવા માટે, તલવાર વગેરે હિંસાના કારણભૂત હથિયારોને બીજા કોઈ માગે તો ન આપવા તેને હિંસાદાન અનર્થદંડવત કહેવાય છે.
4. રાગ-દ્વેષ ઉત્પન્ન કરવાવાળી વિકથા, નવલકથા કે શુંગારી

★ અનર્થદંડવત બીજા પણ ધાણાં છે. પાંચ બતાવ્યા તે સ્થુળતાની અપેક્ષાએ છે અથવા દિગ્દર્શન માત્ર છે. આ સર્વે પાપજનક છે માટે તેનો ત્યાગ કરવો જોઈએ. પાપજનક નિષ્પ્રયોજન કાર્ય અનર્થદંડ કહેવાય છે.

વાત્તી વગેરે સાંભળવાનો ત્યાગ કરવો તે દુઃશુદ્ધિ અનર્થ-  
દંડવત કહેવાય છે. ૧૩.

**સામાયિક, પૌષ્પદ, ભોગોપભોગપરિમાણ અને  
અતિથિસંવિભાગઘ્રત**

ધર ઉર સમતાભાવ સદા સામાયિક કરિયે,  
પરવ ચતુષ્યમાહિં, પાપ તજ પ્રોષ્ઠ ધરિયે;  
ભોગ ઔર ઉપભોગ, નિયમકરિ મમત નિવારૈ,  
મુનિકો ભોજન ટેય ફેર નિજ કરહિ અહારૈ. ૧૪



**અન્વયાર્થ:**—(ઉ૨) મનમાં (સમતાભાવ) નિર્વિકલ્પતા અર્થાતું શલ્યના અભાવને (ધર) ધારણ કરીને (સદા) હંમેશાં (સામાયિક) સામાયિક (કરિયે) કરવું [તે સામાયિકશિક્ષાપ્રત છે.] (પરવ ચતુષ્યમાહિં) ચાર પર્વના દિવસોમાં (પાપ) પાપકાર્યોને (તજ) છોડીને (પ્રોષ્ધ) પૌષ્ઠદ-ઉપવાસ (ધરિયે) કરવો [તે પૌષ્ઠદ-ઉપવાસ શિક્ષાપ્રત છે] (ભોગ) એકવાર ભોગવાય તેવી વસ્તુઓનું (ઔર) અને (ઉપભોગ) વારંવાર ભોગવાય તેવી વસ્તુઓનું (નિયમકરિ) પરિમાણ કરી-માપ કરી (મમત) મોહ (નિવારે) કાઢી નાંબે [તે ભોગ-ઉપભોગ પરિમાણપ્રત છે.] (મુનિકો) વીતરાગી મુનિને (ભોજન) આહાર (દેય) દઈને (ફર) પછી (નિજ અહારે) પોતે ભોજન (કરછે) કરે [તે અતિથિસંવિભાગપ્રત કહેવાય છે.]

**ભાવાર્થ:**—સ્વસન્મુખતા વડે પોતાના પરિણામોને વિશેષ સ્થિર કરી, દરરોજ વિધિપૂર્વક સામાયિક કરવું તે સામાયિક શિક્ષાપ્રત છે. દરેક આઠમ તથા ચૌદશના રોજ કણાય અને વાપાર વગેરે કાર્યોને છોડીને (ધર્મધ્યાનપૂર્વક) પૌષ્ઠદસહિત ઉપવાસ કરવો તે પૌષ્ઠદઉપવાસ શિક્ષાપ્રત કહેવાય છે. પરિગ્રહ-પરિમાણ અણુવતમાં મુકરર કરેલ ભોગોપભોગની વસ્તુઓમાં જિંદગી સુધીના માટે અથવા કોઈ મુકરર કરેલા સમય સુધીના માટે નિયમ કરવો તેને ભોગોપભોગપરિમાણ શિક્ષાપ્રત કહેવાય છે. નિર્ગંધમુનિ વગેરે સત્પાત્રોને આહાર કરાવ્યા પછી પોતે ભોજન કરે તે અતિથિસંવિભાગ શિક્ષાપ્રત છે.

### નિરતિચાર શ્રાવકગ્રત પાળવાનું ફળ

બારહ વ્રત કે અતીચાર, પન પન ન લગાવૈ,  
મરણ સમે સંન્યાસ ધારિ, તસુ દોષ નશાવૈ;  
યોં શ્રાવકગ્રત પાલ, સ્વર્ગ સોલમ ઉપજાવૈ;  
તહેંતે ચય નરજન્મ પાય, મુનિ હૈ શિવ જાવૈ. ૧૫.



**અન્વયાર્થ:**—જે જીવ (બારહ વ્રત કે) બાર વ્રતના (પન પન) પાંચ-પાંચ (અતીચાર) અતિચારોને (ન લગાવૈ) લગાડતો નથી, અને (મરણ સમે) મરણ વખતે (સંન્યાસ) સમાધિ (ધારિ) ધારણ કરીને (તસુ) તેના (દોષ) દોષોને (નશાવૈ) દૂર કરે છે તે (યોં) આ પ્રકારે (શ્રાવકગ્રત) શ્રાવકના વ્રતો (પાલ) પાળીને (સોલહ) સોળમા (સ્વર્ગ) સ્વર્ગ સુધી (ઉપજાવૈ) ઉપજે છે, [અને] (તહેંતે) ત્યાંથી (ચય) મરણ પામીને (નરજન્મ) મનુષ્યપર્યાય (પાય) પામીને (મુનિ) મુનિ (હૈ) થઈને (શિવ) મોક્ષ (જાવૈ) જાય છે.

**ભાવાર્થ:**—જે જીવ શ્રાવકના ઉપર કહેલાં બાર વ્રતોને વિધિપૂર્વક જીવનપર્યત પાળતાં તેનાં પાંચ-પાંચ અતિચારોને પણ ટાળે છે અને મૃત્યુ વખતે પૂર્વ અવસ્થામાં ઉપાર્જન કરેલાં દોષો

નાશ કરવા માટે વિધિપૂર્વક સમાધિમરણ (સંલેખના)★ ધારણ કરીને તેના પાંચ અતિચારોને પણ દૂર કરે છે; તે આયુષ્ય પૂર્ણ થતાં મરીને સોળમાં સ્વર્ગ સુધી ઉપજે છે, અને દેવનું આયુષ્ય પૂર્ણ થતાં મનુષ્યશરીર પામી, મુનિપદ અંગીકાર કરી મોક્ષ (પૂર્ણ શુદ્ધતા) પ્રાપ્ત કરે છે.

સમ્યક્કારિતની ભૂમિકામાં રહેલા રાગના કારણે તે જીવ સ્વર્ગમાં દેવપદ પામે છે, ધર્મનું ફળ સંસારની ગતિ નથી પણ સંવર-નિર્જરારૂપ શુદ્ધભાવ છે; ધર્મની પૂર્ણતા તે મોક્ષ છે.

### ચોથી ટાળનો સારાંશ

સમ્યગ્દર્શનના અભાવમાં જે જ્ઞાન હોય છે તેને કુજ્ઞાન (મિથ્યાજ્ઞાન) કહેવામાં આવે છે. સમ્યગ્દર્શન થયા પછી તે જ જ્ઞાનને સમ્યગ્જ્ઞાન કહેવાય છે. આ રીતે જોકે એ બન્ને (સમ્યગ્દર્શન અને સમ્યગ્જ્ઞાન) સાથે જ હોય છે, તોપણ તેનાં લક્ષણો જુદા જુદા છે અને કારણ-કાર્ય ભાવનો તફાવત છે અર્થાત્ સમ્યગ્દર્શન, સમ્યગ્જ્ઞાનનું નિમિત્તકારણ છે.

પોતાને અને પરવસ્તુઓને જેવી રીતે છે તેવી રીતે સ્વસન્મુખતાપૂર્વક જાણો તે સમ્યગ્જ્ઞાન કહેવાય છે, તેની વૃદ્ધિ થતાં

★ જ્યાં કોધ વગેરેને વશ થઈને ઝેર, શાશ્વત અથવા અન્નત્યાગ વગેરેથી પ્રાણ છોડવામાં આવે છે ત્યાં ‘આપઘાત’ કહેવાય છે; પણ ‘સંલેખના’માં સમ્યગ્દર્શન સહિત આત્મકલ્યાણ (ધર્મ)ના હેતુથી કાયા અને કખાયને કૂશ કરતા થકાં સમ્યક્ આરાધનાપૂર્વક સમાધિમરણ થતું હોવાથી તે આપઘાત નથી પણ ધર્મધ્યાન છે.

છેવટે કેવળજ્ઞાન પ્રાપ્ત થાય છે. સમ્યગ્જ્ઞાન સિવાય સુખદાયક વસ્તુ બીજી કોઈ નથી અને તે જ જન્મ, જરા અને મરણનો નાશ કરે છે. મિથ્યાદેષ્ટિ જીવને સમ્યગ્જ્ઞાન વિના કરોડો જન્મો સુધી તપ તપવાથી જેટલાં કર્મો નાશ પામે તેટલાં કર્મો સમ્યગ્જ્ઞાની જીવને ત્રિગુપ્તિથી ક્ષાણમાત્રમાં નાશ થઈ જાય છે. પૂર્વે જે જીવ મોક્ષમાં ગયા છે, ભવિષ્યમાં જરે અને હાલ મહાવિદેહ ક્ષેત્રથી જઈ રહ્યા છે તે બધો પ્રમાણ સમ્યગ્જ્ઞાનનો છે. જેવી રીતે મૂશળધાર વરસાદ વનના ભયંકર અજીનને ક્ષાણમાત્રમાં નાશ કરે છે તેવી રીતે આ સમ્યગ્જ્ઞાન વિષયવાસનાઓને ક્ષાણમાત્રમાં નાશ કરે છે.

પુષ્ય-પાપના ભાવ તે જીવના ચારિત્રગુણના વિકારી (અશુદ્ધ) પર્યાયો છે, તે રહેંટના ઘડાની માફક ઊલટપાલટ થયા કરે છે; તે પુષ્ય-પાપના ફળોમાં જે સંયોગો પ્રાપ્ત થાય તેમાં હર્ષ-શોક કરવો તે મૂર્ખતા છે. પ્રયોજનભૂત વાત તો એ છે કે પુષ્ય-પાપ, વ્યવહાર અને નિમિત્તની રૂચિ છોડીને સ્વસન્મુખ થઈ સમ્યગ્જ્ઞાન પ્રાપ્ત કરવું.

આત્મા અને પર વસ્તુઓનું ભેદવિજ્ઞાન થતાં સમ્યગ્જ્ઞાન થાય છે; તેથી સંશય, વિપર્યય અને અનધ્યવસાયનો ત્યાગ કરીને તત્ત્વના અભ્યાસ વડે સમ્યગ્જ્ઞાન પ્રાપ્ત કરવું જોઈએ, કારણ કે મનુષ્પર્યાય, ઉત્તમ શ્રાવકકુળ અને જિનવાણીનું સાંભળવું વગેરે સુયોગ-જેમ સમુદ્રમાં ડૂબેલું રત્ન ફરી હાથ આવતું નથી તેમ વારંવાર મળતો નથી. એવો દુર્લભ સુયોગ પામીને સમ્યગ્ધર્મ પ્રગટ ન કરવો તે મૂર્ખતા છે.

સમ્યગ્જ્ઞાનને પ્રાપ્ત કરીને\* સમ્યક્યારિત્રમાં પ્રગટ કરવું જોઈએ; ત્યાં સમ્યક્યારિત્રની ભૂમિકામાં જે કંઈ રાગ રહે છે તે શ્રાવકને અણુત્ત અને મુનિને મહાપ્રતના પ્રકારનો હોય છે, તેને સમ્યગદિષ્ટ પુણ્ય માને છે, ધર્મ માનતા નથી.

જે શ્રાવક નિરતિચાર સમાધિમરણને ધારણ કરે છે તે સમતાપૂર્વક આયુષ્ય પૂરું થવાથી યોગ્યતા પ્રમાણે સોળમાં સ્વર્ગ સુધી ઉત્પન્ન થાય છે, અને ત્યાંથી આયુષ્ય પૂર્ણ થતાં મનુષ્ય પર્યાપ્ત પામે છે; પછી મુનિપદ પ્રગટ કરી મોક્ષ પામે છે. માટે સમ્યગદર્શન-જ્ઞાનપૂર્વક ચારિત્રનું પાલન કરવું તે દરેક આત્મ-હિતેષી જીવનું કર્તવ્ય છે.

નિશ્ચયસમ્યક્યારિત્ર તે જ ખરું ચારિત્ર છે—એમ શ્રદ્ધા કરવી અને તે ભૂમિકામાં જે શ્રાવક અને મુનિના પ્રતના વિકલ્પ ઊઠે છે તે ખરું ચારિત્ર નથી પણ ચારિત્રમાં થતો દોષ છે, પણ તે ભૂમિકામાં તેવો રાગ આવ્યા વિના રહેતો નથી અને તે સમ્યક્યારિત્રમાં એવા પ્રકારનો રાગ નિભિત હોય તેને સહચર ગણીને તેને વ્યવહારસમ્યક્યારિત્ર કહેવામાં આવે છે. વ્યવહાર સમ્યક્યારિત્રને ખરું સમ્યક્યારિત્ર માનવાની શ્રદ્ધા છોડવી જોઈએ.

ન હિ સમ્પન્નપદેશં ચારિત્રમજ્ઞાનપૂર્વકં લભતે।

જ્ઞાનાનત્તરમુક્તં, ચારિત્રારધનં તસ્માત् ॥૩૮॥

નોંધ :—અજ્ઞાનપૂર્વક ચારિત્ર સમ્યક્ કહેવાતું નથી. તેથી ચારિત્રનું આરાધન જ્ઞાન થયા પછી કહેલ છે. [પુરુષાર્થસિદ્ધ્યુપાય ગા. ૩૮]

## ચોથી ટાળનો બેદ-સંગ્રહ

**કાળ :**—નિશ્ચયકાળ અને વ્યવહારકાળ; અથવા ભૂત, ભવિષ્ય અને વર્તમાન.

**ચારિત્ર :**—મોહ-ક્ષોભ રહિત આત્માના શુદ્ધ પરિણામ, ભાવલિંગી શ્રાવકપદ અને ભાવલિંગી મુનિપદ.

**જ્ઞાનના દોષ :**—સંશય, વિપર્યય અને અનધ્યવસાય (અચોક્કસતા).

**દિશા :**—પૂર્વ, પશ્ચિમ, ઉત્તર, દક્ષિણ, ઈશાન, વાયવ્ય, નૈऋત્ય, અર્જિનકોણ, ઉર્ધ્વ અને અધો—એ દશ છે.

**પર્વ ચતુષ્ય :**—દરેક માસની બે આઠમ તથા બે ચૌદશ.

**મુનિ :**—સમસ્ત વ્યાપારથી વિરક્ત, ચાર પ્રકારની આરાધનામાં તલ્લીન, નિર્ગ્રથ અને નિર્મોહ એવા સર્વ સાધુ હોય છે. (નિયમસાર-ગા. ૭૫) ‘તે નિશ્ચયસમ્યગ્દર્શન સહિત, વિરાગી થઈને, સમસ્ત પરિગ્રહનો ત્યાગ કરીને, શુદ્ધોપયોગરૂપ મુનિધર્મ અંગીકાર કરીને, અંતરંગમાં શુદ્ધોપયોગરૂપ દ્વારા પોતાના આત્માનો અનુભવ કરે છે. પરદવ્યમાં અહંકૃત્બુદ્ધિ કરતા નથી, જ્ઞાનાદિ સ્વભાવને જ પોતાના માને છે, પરભાવોમાં મમત્વ કરતા નથી, કોઈને ઈષ-અનિષ માની તેમાં રાગ-દ્વેષ કરતા નથી. હિંસાદિ અશુભ ઉપયોગનું તો તેને અસ્થિત્વ જ મટી ગયું હોય છે. અનેકવાર સાતમા

ગુણસ્થાનના નિર્વિકલ્પ આનંદમાં લીન થાય છે. જ્યારે છઠા ગુણસ્થાનમાં આવે છે ત્યારે તેને ૨૮ મૂળગુણોને અખંડિતપણે પાળવાના શુભવિકલ્પ આવે છે. તેને ત્રણ કૃપાયના અભાવરૂપ નિશ્ચયસમ્યક્ક્રારિત્ર હોય તથા ત્રણે કાળ ભાવલિંગી મુનિને નજન-દિગમ્બર દશા હોય છે તેમાં કદ્દી અપવાદ હોતો નથી, માટે વસ્ત્રાદિ સહિત મુનિ હોય નહિ.

**વિકથા :**—સ્ત્રી, ભોજન, દેશ અને રાજ્ય એ ચારની અશુભ-ભાવરૂપ કથા તે વિકથા છે.

**શ્રાવકત્રત :**—૫ અણુપ્રત, ઉ ગુણપ્રત અને ૪ શિક્ષાપ્રત એ બાર પ્રત છે.

**રોગત્રય :**—ત્રણ રોગ—જન્મ, જરા અને ભરણ.

**હિંસા :**—૧. ખરેખર રાગાદિ ભાવોનું પ્રગટ ન થવું તે અહિંસા છે, અને તે રાગાદિ ભાવોની ઉત્પત્તિ થવી તે હિંસા છે. એવું જૈનશાસ્ત્રનું ટૂંકુ રહસ્ય છે.

૨. સંકલ્પી, આરંભી, ઉદ્ઘોગિની અને વિરોધિની એ ચાર અથવા દ્વયહિંસા અને ભાવહિંસા એ બે.

### ચોથી ટાળનો લક્ષણ-સંગ્રહ

**અશુભત :**—૧-નિશ્ચયસમ્યગ્દર્શન સહિત ચારિત્રગુણની આંશિક શુદ્ધિ થવાથી (અનંતાનુબંધી તથા અપ્રત્યાખ્યાની

કષાયોના અભાવપૂર્વક) ઉત્પન્ન આત્માની શુદ્ધિ વિશેષને દેશચારિત્ર કહે છે. આ શ્રાવક દશામાં પાંચ પાપોનો સ્થૂળરૂપ એકદેશ ત્યાગ હોય છે તેને અશુદ્ધત કહેવામાં આવે છે.

**અતિચાર :**—પ્રતની અપેક્ષા રાખવા છતાં તેનો એકદેશ ભંગ થવો તે અતિચાર કહેવાય છે.

**અનધ્યવસાય :**—(મોહ)—‘કાંઈક છે’ પણ શું છે તેના નિશ્ચયરહિત જ્ઞાનને અનધ્યવસાય કહે છે.

**અનર્થદંડ :**—પ્રયોજન વગરની મન, વચન, કાયા તરફની અશુભ પ્રવૃત્તિ.

**અનર્થદંડવત :**—પ્રયોજન વગરની મન, વચન, કાયા તરફની અશુભ પ્રવૃત્તિનો ત્યાગ.

**અવધિજ્ઞાન :**—દ્રવ્ય-ક્ષેત્ર-કાળ-ભાવની મર્યાદાપૂર્વક રૂપી પદાર્થોને સ્પષ્ટ જાણનારું જ્ઞાન.

**ઉપભોગ :**—વારંવાર ભોગવી શકાય તેવી વસ્તુ.

**ગુણ :**—દ્રવ્યના આશ્રયે, દ્રવ્યના બધા ભાગમાં અને તેની બધી હાલતમાં જે હમેશાં રહે તે.

**ગુણવત :**—અશુદ્ધતો અને મૂળગુણોને પુષ્ટ કરનારું પ્રત.

**પર :**—આત્માથી (જીવથી) જુદી વસ્તુઓને પર કહેવાય છે.

પરોક્ષ :—ઇન્દ્રિય વગેરે પરવસ્તુ જેમાં નિમિત્તમાત્ર છે એવા જ્ઞાનને પરોક્ષ કહે છે.

પ્રત્યક્ષ :—(૧) આત્માના આશ્રયે થતું અતીનિદ્રિય જ્ઞાન.

(૨) અક્ષપ્રતિ :—અક્ષ = આત્મા અથવા જ્ઞાન; પ્રતિ = (અક્ષની) સામે-નિકટમાં. પ્રતિ+અક્ષ= આત્માના સંબંધમાં હોય એવું.

પર્યાય :—ગુણોના વિરોધ કાર્યને (પરિણામનને) પર્યાય કહે છે.

ભોગ :—એક જ વાર ભોગવી શકાય તેવી વસ્તુ.

મતિજ્ઞાન :—(૧) પરાશ્રયની બુદ્ધિ છોડીને દર્શનઉપયોગ પૂર્વક સ્વસન્મુખતાથી પ્રગટ થવાવાળા નિજ આત્માના જ્ઞાનને મતિજ્ઞાન કહે છે.

(૨) ઇન્દ્રિય અને મન જેમાં નિમિત્તમાત્ર છે એવા જ્ઞાનને મતિજ્ઞાન કહે છે.

મહાપ્રત :—હિંસા, વગેરે પાંચ પાપોનો સર્વથા ત્યાગ.

[નિશ્ચયસમ્યગ્દર્શન-જ્ઞાન અને વીતરાગચારિત્ર રહિત એકલા વ્યવહારવ્યતના શુભ ભાવને મહાપ્રત કહેલ નથી પણ બાળપ્રત-અજ્ઞાનપ્રત કહેલ છે.]

મન:પર્યાયજ્ઞાન :—દ્વાર્ય-ક્ષેત્ર-કાળ-ભાવની મર્યાદાથી બીજાના મનમાં રહેલ સરલ અથવા ગૂઢ, રૂપી પદાર્થોને જાણવાવાણું જ્ઞાન.

ક્રવળજ્ઞાન :—જે ત્રણકાળ અને ત્રણલોકવર્તી સર્વ પદાર્થોને

(અનન્તધર્મત્બિક \*સર્વ દ્રવ્ય-ગુણ-પર્યાયને) પ્રત્યેક સમયમાં યથાસ્થિત, પરિપૂર્ણરૂપે સ્પષ્ટ અને એકસાથે જાણે છે તેને કેવળજ્ઞાન કહે છે.

**વિપર્યય :**—ઉંઘું જ્ઞાન; જેમકે છીપને ચાંદી જાણવી, ચાંદીને છીપ જાણવી.

**પ્રત :**—શુભ કાર્ય કરવાં અશુભ કાર્ય છોડવા તે; અથવા હિંસા, અસત્ય, ચોરી, મૈથુન અને પરિગ્રહ—એ પાંચ પાપોથી ભાવપૂર્વક વિરક્ત થવું તેને પ્રત કહે છે. (સમ્યગ્દર્શન થયા પછી પ્રત હોય છે.)

**શિક્ષાપ્રત :**—મુનિપ્રત પાળવાની શિક્ષા દેનારું પ્રત.

★ દ્રવ્ય, ગુણ, પર્યાયોને કેવળજ્ઞાની ભગવાન જાણે છે પણ તેના અપેક્ષિત ધર્મને જાણી શકતા નથી—એમ માનવું તે અસત્ય છે. અને તે અનંતને અથવા માત્ર પોતાના આત્માને જ જાણે પણ સર્વને ન જાણે એમ માનવું તે પણ ન્યાયથી વિરુદ્ધ છે. (લઘુ જૈન સિ. પ્રવેશિકા પ્ર૦ ૮૭, પા૦ ૨૬) કેવળજ્ઞાની ભગવાન ક્ષાપોપશમિક જ્ઞાનવાળા જીવોની માફિક અવગ્રહ, ઈલા, અવાય અને ધારણારૂપ ક્રમથી જાણતા નથી પરંતુ સર્વ દ્રવ્ય-ક્ષેત્ર-કાળ-ભાવને યુગપત્ર (એકસાથે) જાણે છે એ રીતે તેમને બધું પ્રત્યક્ષ વર્તે છે(પ્રવચનસાર ગા૦ ૨૧ ની ટીકા ભાવાથી) અતિ વિસ્તારથી બસ થાઓ. અનિવારિત (રોકી ન શકાય એવો અમર્યાદિત) જેનો ફેલાવ છે એવા પ્રકાશવાળું હોવાથી ક્ષાપીકજ્ઞાન (કેવળજ્ઞાન) અવશ્યમેવ, સર્વદા, સર્વત્ર, સર્વથા, સર્વને જાણે છે. (પ્રવચનસાર ગા. ૪૭ ની ટીકા)

**નોંધ :**—શ્રુતજ્ઞાન, અવધિજ્ઞાન, મનઃપર્યજ્ઞાન અને કેવળજ્ઞાનથી સિદ્ધ થાય છે કે પ્રત્યેક દ્રવ્યમાં નિશ્ચિત અને ક્રમબદ્ધ પર્યાય થાય છે આડાઅવળા થતા નથી.

શુતજ્ઞાન :—૧-મતિજ્ઞાનથી જાણેલા પદાર્થોના સંબંધથી અન્ય પદાર્થોને જાણવાવાળા જ્ઞાનને શુતજ્ઞાન કહે છે.

૨ આત્માની શુદ્ધ અનુભૂતિરૂપ શુતજ્ઞાનને ભાવશુતજ્ઞાન કહે છે.

સંન્યાસ :—(સંલ્લેખના)-આત્માનો ધર્મ સમજને પોતાની શુદ્ધતા માટે કખાયોને અને શરીરને કૃશ કરવાં (શરીર તરફનું લક્ષ છોડી દેવું) તે સમાધિ અથવા સંલ્લેખના કહેવાય છે.

સંશય :—વિરોધતા સહિત અનેક પ્રકારોને અવલંબન કરનારં જ્ઞાન જેમકે-આ છીપ હશે કે ચાંદી હશે? આત્મા પોતાનું જ કાર્ય કરી શકતો હશે કે પરનું પણ કરી શકતો હશે? દેવ-શાસ્ત્ર-ગુરુ, જ્ઞાનિ સાત તત્ત્વ વગેરેનું સ્વરૂપ આવું જ હશે કે અન્ય મતમાં કહે છે તેવું હશે?

### ચોથી ટાળનું અંતર-પ્રદર્શન

૧. દિગ્વતની ભર્યાદા તો જિંદગી સુધીને માટે છે પણ દેશવતની ભર્યાદા ઘડી, કલાક વગેરે મુકરર કરેલ વખત સુધીની છે.
૨. પરિગ્રહપરિમાણ વ્રતમાં પરિગ્રહનું જેટલું પ્રમાણ (ભર્યાદા) કરવામાં આવે છે તેનાથી પણ ઓછું પ્રમાણ ભોગોપ-ભોગપરિમાણ વ્રતમાં કરવામાં આવે છે.
- ૩ પौષ્ઠ્રમાં તો આરંભ અને વિષય-કખાયાદિનો ત્યાગ કરવા

ઇતાં એકવાર ભોજન કરવામાં આવે છે, ઉપવાસમાં તો અન્ન-જળ-ખાદ્ય અને સ્વાદ્ય એ ચારે આહારનો સર્વથા ત્યાગ હોય છે, અને પૌષ્ઠ્ર-ઉપવાસમાં આરંભ, વિષય-કખાય અને ચારેય આહારનો ત્યાગ તથા તેના ધારણા (ઉત્તરપારણા) અને પારણાના દિવસે એટલે તે આગળ-પાછળના દિવસે પણ એકસાણું કરવામાં આવે છે.

૪. ભોગ તો એક જ વાર ભોગવવા યોગ્ય હોય છે પણ ઉપભોગ વારંવાર ભોગવી શકાય છે. (આત્મા પરવસ્તુને, વ્યવહારથી પણ ભોગવી શકતો નથી પણ મોહ વડે હું આને ભોગવું છું એમ માને છે અને તે સંબંધી રાગને, હર્ષ-શોકને ભોગવે છે. તે બતાવવા માટે તેનું કથન કરવું તે વ્યવહાર છે.)

### ચોથી ટાળની પ્રશ્નાવલી

૧. અચૌર્યવત, અણુવત, અતિચાર, અતિથિસંવિભાગ, અનધ્યવસાય, અનર્થદંડ, અનર્થદંડવત, અપધ્યાન, અવધિજ્ઞાન, અહિસાણુવત, ઉપભોગ, કેવળજ્ઞાન, ગુણવત, દિગ્વત, હુઃશુત, દેશવત, દેશપ્રત્યક્ષ, પરિગઢપરિમાણાણુવત, પરોક્ષ, પાપોપદેશ, પ્રત્યક્ષ પ્રમાણચર્ચા, પૌષ્ઠ્ર ઉપવાસ, બ્રહ્મચર્ચાણુવત, ભોગ-ઉપભોગપરિમાણવત, ભોગ, ભતિજ્ઞાન, મન:પર્યયજ્ઞાન, વિપર્યય, વ્રત, શિક્ષાવત, શુતજ્ઞાન, સકલપ્રત્યક્ષ, સમ્યજ્ઞાન, સત્યાણુવત, સામાયિક, સંશય, સ્વસ્ત્રીસંતોષવત અને હિંસાદાન એ વગેરેના લક્ષણ બતાવો.

૨. આશુપ્રત, અનર્થદંડપ્રત, કાળ, ગુણપ્રત, દેશપ્રત્યક્ષ, દિશા, પરોક્ષ, પર્વ, પાત્ર, પ્રત્યક્ષ, વિક્ષા, પ્રત, રોગત્રય, શિક્ષાપ્રત, સમ્યક્લ્યારિત્ર, સમ્યજ્ઞાન, સમ્યજ્ઞાનના દોષો અને સંલ્લેખના દોષ, વગેરેના ભેદ બતાવો.
૩. આશુપ્રત, અનર્થદંડપ્રત, ગુણપ્રત, એવા નામ રાખવાનું કારણ, અવિચલ જ્ઞાનપ્રાપ્તિ, ગ્રૈવેયકો સુધી જવા છતાં સુખનો અભાવ, દિશપ્રત, દેશપ્રત, પાપોપદેશ એવા નામનું કારણ, પુણ્ય-પાપના ફળમાં હર્ષ-શોકનો નિષેધ, શિક્ષાપ્રત નામનું કારણ, સમ્યજ્ઞાન, જ્ઞાન, જ્ઞાનોની પરોક્ષતા-પ્રત્યક્ષતા-દેશપ્રત્યક્ષતા અને સકલપ્રત્યક્ષતા, એ વગેરેના કારણ બતાવો.
૪. આશુપ્રત અને મહાપ્રતમાં, દિશપ્રત અને દેશપ્રતમાં પરિગ્રહપરિમાણાશુપ્રત અને ભોગોપભોગ પરિમાણપ્રતમાં, પૌષ્ઠ્રમાં ઉપવાસમાં અને પૌષ્ઠ્રોપવાસમાં, ભોગ અને ઉપભોગમાં, યમ અને નિયમમાં, જ્ઞાની અને અજ્ઞાનીના કર્મનાશમાં તથા સમ્યજ્ઞાન અને સમ્યજ્ઞાનમાં શો તફાવત છે તે બતાવો.
૫. અનધ્યવસાય, મનુષ્યપર્યાય આદિની દુર્બલતા, વિપર્યાય, વિષય-ઈચ્છા, સમ્યજ્ઞાન અને સંશય તેના દસ્તાંત બતાવો.
૬. અનર્થદંડોનું પૂર્ણ પરિમાણ, અવિચળ સુખનો ઉપાય, આત્મજ્ઞાનની પ્રાપ્તિનો ઉપાય, જન્મ-મરણ દૂર કરવાનો ઉપાય, દર્શન અને જ્ઞાનમાં પહેલી ઉત્પત્તિ, ધનાદિકથી

લાભ ન થવો, નિરતિયાર શ્રાવકગ્રત પાળવાથી લાભ,  
પ્રક્ષયર્થાણુવ્રતીનો વિચાર, ભેદવિજ્ઞાનની જરૂર, મનુષ્ય-  
પર્યાયની દુર્લભતા તથા તેની સફળતાનો ઉપાય, મરણ  
વખતનું કર્તવ્ય, વૈઘ-ડોક્ટર વગેરે દ્વારા મરણ થાય છતાં  
અહિંસા, શત્રુનો સામનો કરવો-ન કરવો, સમ્યગ્જ્ઞાન,  
સમ્યગ્જ્ઞાન થવાનો વખત અને તેનો મહિમા, સંલ્લેખનાનો  
વિધિ અને કર્તવ્ય, જ્ઞાન વગર મુક્તિનો તથા સુખનો  
અભાવ, જ્ઞાનનું ફળ તથા જ્ઞાની-અજ્ઞાનીના કર્મનાશ અને  
વિષયની દૃઢ્યાને શાંત કરવાનો ઉપાય—એ વગેરેનું વર્ણન  
કરો.


૭. અટલ પદાર્થ, અતિથિસંવિભાગનું બીજું નામ, ત્રણ રોગનો  
નાશ કરનાર વસ્તુ, મિથ્યાદંદિ મુનિ, વર્તમાનમાં મુક્તિ થઈ  
શકે એવું ક્ષેત્ર, પ્રતધારીને મળનારી ગતિ, પ્રયોજનભૂત  
વાત, બધું જાણનાર જ્ઞાન અને સર્વોત્તમ સુખ આપનાર  
વસ્તુનું ફક્ત નામ બતાવો.
૮. અમુક શબ્દ, ચરણ અથવા પદનો અર્થ અને ભાવાર્થ  
બતાવો. ચોથી ઢાળનો સારાંશ કહો.
૯. આણુવ્રત, દિગ્બ્રત, બારવ્રત, શિક્ષાવ્રત અને દેશચારિત્ર  
સંબંધી જે જાણતા હો તે કહો.



## પાંચમી ટાલ

બાર ભાવના ચિંતવવાનું કારણ, તેના અધિકારી  
અને તેનું ફળ  
(ચાલ છંદ)

મુનિ સકલવ્રતી બડભાગી, ભવ-ભોગનતેં વૈરાગી;  
વૈરાગ્ય ઉપાવન માઈ, ચિંતે અનુપ્રેક્ષા ભાઈ. ૧.



**અન્વયાર્થ:**—(ભાઈ) હે ભવ્ય જીવ! (સકલવ્રતી)  
મહાપ્રતના ધારક (મુનિ) ભાવલિંગી મુનિરાજ (બડભાગી)  
મહાન પુરુષાર્થી છે, કારણ કે તેઓ (ભવ-ભોગનતેં) સંસાર  
અને ભોગોથી (વૈરાગી) વિરક્ત હોય છે અને (વૈરાગ્ય)  
વીતરાગતાને (ઉપાવન) ઉત્પન્ન કરવા માટે (માઈ) માતા  
સમાન (અનુપ્રેક્ષા) બાર ભાવનાઓનું (ચિન્તા) ચિંતવન કરે છે.

**ભાવાર્થ:**—પાંચ મહાપ્રતોને ધારણ કરનાર ભાવલિંગી  
મુનિરાજ મહાપુરુષાર્થવાન છે, કેમકે તેઓ સંસાર, શરીર અને

ભોગોથી અત્યંત વિરક્ત હોય છે; અને જેવી રીતે કોઈ માતા પુત્રને જન્મ આપે છે તેવી રીતે આ બાર ભાવનાઓ વૈરાગ્યને પેદા કરે છે તેથી મુનિરાજ આ બાર ભાવનાઓનું ચિંતવન કરે છે.

### ભાવનાઓનું ફળ અને મોક્ષસુખપ્રાપ્તિનો સમય

ઇન ચિન્તત સમસુખ જાગૈ, જિમિ જવલન પવનકે લાગૈ;  
જબહી જિય આતમ જાને, તબહી જિય શિવસુખ ઠાને. ૨.



**અન્વયાર્થ:**—(જિમિ) જેવી રીતે (પવનકે) પવનના (લાગૈ) લાગવાથી (જવલન) અજિન (જાગૈ) ભભૂકી ઉઠે છે. [તેવી રીતે આ બાર ભાવનાઓનું] (ચિન્તત) ચિંતવન કરવાથી (સમસુખ) સમતારૂપી સુખ (જાગૈ) પ્રગટ થાય છે. (જબહી) જ્યારે (જિય) જીવ (આતમ) આત્મસ્વરૂપને (જાને) જાણે છે (તબહી) ત્યારે જ (જિય) જીવ (શિવસુખ) મોક્ષસુખને (ઠાને) પ્રાપ્ત કરે છે.

**ભાવાર્થ:**—જેવી રીતે પવન લાગવાથી અજિન એકદમ ભભૂકી ઉઠે છે તેવી રીતે આ બાર ભાવનાઓનું વારંવાર

ચિંતવન કરવાથી સમતા (શાંતિ)રૂપી સુખ પ્રગટ થઈ જાય છે—  
વધી જાય છે. જ્યારે આ જીવ આત્મસ્વરૂપને જાણે છે ત્યારે  
પર પદાર્થોથી સંબંધ છોડીને પરમાનંદમય સ્વ-સ્વરૂપમાં લીન  
થઈને સમતારસનું પાન કરે છે અને છેવટે મોક્ષસુખને પ્રાપ્ત કરે  
છે. ૨.

[તે બાર ભાવનાઓનું સ્વરૂપ કહેવાય છે—]

### ૧-અનિત્ય ભાવના

જોબન ગૃહ ગો ધન નારી, હૃદ ગય જન આજ્ઞાકારી;  
ઇન્દ્રિય-ભોગ છિન થાઈ, સુરધનુ ચપલા ચપલાઈ. ૩.



અન્વયાર્થ:—(જોબન) યુવાની, (ગૃહ) ઘર, (ગો) ગાય,  
(ધન) લક્ષ્મી, (નારી) સ્ત્રી, (હૃદ) ધોડા, (ગય) હાથી, (જન)  
કુટુંબી, (આજ્ઞાકારી) આજ્ઞા ઉઠાવનાર નોકર-ચાકર અને  
(ઇન્દ્રિય-ભોગ) પાંચ ઇન્દ્રિયોના ભોગ એ બધા (સુરધન)  
ઇન્દ્રધનુષ્ય તથા (ચપલા) વીજળીની (ચપલાઈ) ચંચળતા-  
કણિકતાની માફક (છિન થાઈ) કણમાત્ર રહેનારાં છે.

**ભાવાર્થ:**—યુવાની, મકાન, ગાય, બેંસ, ધન, જવેરાત, ખી, ઘોડા, હાથી, કુટુંબી, નોકર અને પાંચ ઈન્જિયોના વિષય એ બધી ચીજો ક્ષણિક છે-અનિત્ય છે-નાશવંત છે. જેમ ઈન્જર્ધનુષ્ય અને વીજળી વગેરે જોતજોતામાં વિલય થઈ જાય છે તેમ આ જુવાની વગેરે પણ થોડા વખતમાં નાશ પામે છે. તે કોઈ પદાર્થ નિત્ય અને સ્થાયી નથી પણ નિજશુદ્ધાત્મા જ નિત્ય અને સ્થાયી છે-એમ સ્વસન્મુખતાપૂર્વક ચિંતવન કરી, સખ્યાદસ્તિ જીવ વીતરાગતાની વૃદ્ધિ કરે છે તે અનિત્ય ભાવના છે. મિથ્યાદસ્તિ જીવને અનિત્યાદિ એક પણ સાચી ભાવના હોતી નથી. ૩.

## ૨-અશરણ ભાવના

સુર અસુર ખગાધિપ જેતે, મૃગ જ્યો હરિ, કાલ દલે તે;  
મણિ મંત્ર તંત્ર બહુ હોઈ, મરતે ન બચાવે કોઈ. ૪.



**અન્વયાર્થ:**—(સુર અસુર ખગાધિપ) દેવના ઈન્દ્ર,  
અસુરના ઈન્દ્ર અને ખગેન્દ્ર [ગરુડ, હંસ] (જેતે) જે જે છે (તે)  
તે બધાનો (મૃગ હરિ જ્યોં) જેમ હરણને સિંહ મારી નાખે  
છે તેમ (કાલ) મરણ (દલે) નાશ કરે છે. (મણિ) ચિત્તામણિ  
વગેરે મણિ-રત્નો (મંત્ર) મોટા મોટા રક્ષામંત્ર (તંત્ર) તંત્ર (બહુ  
છોઈ) ઘણાં હોવા છીતાં (મરતો) મરણ પામનારને (કોઈ) તે  
કોઈ (ન બચાવૈ) બચાવી શકતું નથી.

**ભાવાર્થ:**—સંસારમાં જે જે દેવેન્દ્ર, અસુરેન્દ્ર, ખગેન્દ્ર,  
(પક્ષીઓના રાજા) વગેરે છે તે સર્વનો—જેમ હરણને સિંહ  
મારી નાંખે છે તેમ—મૃત્યુ નાશ કરે છે. ચિત્તામણિ વગેરે  
મણિ, મંત્ર અને જંત્ર તંત્ર વગેરે કોઈપણ મરણથી બચાવી  
શકતું નથી.

અહીં એમ સમજવું કે નિજ આત્મા જ શરણ છે, તે  
સિવાય અન્ય કોઈ શરણ નથી. કોઈ જીવ બીજા જીવની રક્ષા  
કરી શકવા સમર્થ નથી; માટે પરથી રક્ષાની આશા નકામી છે.  
સર્વત્ર-સદાય એક નિજ આત્મા જ પોતાનું શરણ છે. આત્મા  
નિશ્ચયથી મરતો જ નથી, કેમકે તે અનાદિ-અનંત છે—એમ  
સ્વસન્મુખતાપૂર્વક ચિત્તવન કરી સભ્યગદેષી જીવ વીતરાગતાની  
વૃદ્ધિ કરે છે તે અશરણ ભાવના છે. ૪.

### ૩-સંસાર ભાવના

ચહુંગતિ દુખ જીવ ભરૈ હૈં, પરિવર્તન પંચ કરૈ હૈં;  
સબવિધિ સંસાર અસારા, યામે સુખ નાહિં લગારા. ૫.



**અન્વયાર્થ:**—(જીવ) જીવ (ચહુંગતિ) ચાર ગતિમાં (દુખ) દુખ (ભરૈ હો) ભોગવે છે. અને (પાંચ પરિવર્તન) પાંચ પરાવર્તન—પાંચ પ્રકારે પરિભ્રમણ (કરે હો) કરે છે. (સંસાર) સંસાર (સબવિધિ) સર્વ પ્રકારે (અસારા) સાર વગરનો છે (યામેં) તેમાં (સુખ) સુખ (લગારા) લેશમાત્ર પણ (નાહિં) નથી.

**ભાવાર્થ:**—જીવનો અશુદ્ધ પર્યાય તે સંસાર છે. અજ્ઞાનના કારણે જીવ ચાર ગતિમાં દુખ ભોગવે છે અને પાંચે (દ્વય, ક્ષેત્ર, કાળ, ભવ અને ભાવ) પરાવર્તન કર્યા કરે છે, પરંતુ કચારેય શાંતિ પામતો નથી; તેથી કરીને ખરેખર સંસારભાવ બધી રીતે સાર રહિત છે, તેમાં જરાપણ સુખ નથી, કારણ કે જે રીતે સુખની કલ્પના કરવામાં આવે છે તેવું સુખનું સ્વરૂપ નથી અને જેમાં સુખ માને છે તે ખરી રીતે સુખ નથી—પણ તે પૂર્દ્રવ્યના આલંબનરૂપ મહિન ભાવ હોવાથી આકૃણતા ઉત્પન્ન કરનારો ભાવ છે. નિજ આત્મા જ સુખમય છે, તેના ધ્રુવ સ્વભાવમાં સંસાર છે જ નહિ—એમ સ્વસન્મુખતાપૂર્વક ચિંતવન કરી સમૃદ્ધદિષ્ટ જીવ વીતરાગતા વધારે છે. ૫.

## ૪-એકત્વ ભાવના

શુભ-અશુભ કરમફલ જેતે, ભોગૈ જિય એક હિ તેતે;  
સુત-દારા હોય ન સીરી, સબ સ્વારથકે હું ભીરી. ૬.



**અન્વયાર્થ:**—(જેતે) જેટલા (શુભ કરમફળ) શુભકર્મનાં ફળ અને (અશુભ કરમફળ) અશુભકર્મનાં ફળ છે (તે તે) તે બધાં (જિય) આ જીવ (એક હિ) એકલો જ (ભોગૈ) ભોગવે છે, (સુત) પુત્ર (દારા) સ્ત્રી (સીરી) સાથીદાર (ન હોય) થતાં નથી, (સબ) આ બધાં (સ્વારથકે) પોતાની મતલબના (ભીરી) સગાં (હું) છે.

**ભાવાર્થ:**—જીવને સદાય પોતાથી પોતાનું એકત્વ અને પરથી વિભક્તપણું છે, તેથી પોતે જ પોતાનું હિત અથવા અહિત કરી શકે છે, પરનું કાંઈ કરી શકતો નથી. માટે જીવ જે કાંઈ શુભ કે અશુભ ભાવ કરે છે તેનું ફળ-(આકૃગતા) પોતે જ એકલો ભોગવે છે. તેમાં કોઈ અન્ય-સ્ત્રી, પુત્ર, મિત્ર વગેરે

ભાગીદાર થઈ શકતાં નથી, કેમકે તે બધાં પર પદાર્થ છે અને તે જીવાદિ સર્વ પદાર્થ જીવને જીવમાત્ર છે તેથી તેઓ કોઈપણ જીવના ખરેખર સગાં-સંબંધી છે જ નહિ, છતાં અજ્ઞાની હવે તેને પોતાના માની દુઃખી થાય છે.

સંસારમાં અને મોક્ષમાં આ જીવ એકલો જ છે એમ જાણી સમ્યગુદ્દણી જીવ નિજ શુદ્ધ આત્મા સાથે જ પોતાનું સદાય એકત્વ માની પોતાની નિશ્ચયપરિણાતિ દ્વારા શુદ્ધ એકત્વની વૃદ્ધિ કરે છે તે એકત્વ ભાવના છે. ૬.

#### ૫-અન્વયત્વ ભાવના

જલ-પય જ્યોં જિય-તન મેલા, પૈ ભિન્ ભિન્ નહિં ભેલા; તો પ્રગટ જુદે ધન-ધામા, ક્યોં હૈ ઈક મિલિ સુત-રામા. ૭.



**અન્વયાર્થ :**—(જિય-તન) જીવ અને શરીર (જલ-પય જ્યોં) પાણી અને દૂધની જેમ (મેલા) મળેલા છે (પૈ) તોપણ (ભેલા) ભેગાં-એકરૂપ (નહિં) નથી, (ભિન્ ભિન્) જુદાંજુદાં છે; (તો) તો પછી (પ્રગટ) બહારમાં પ્રગટરૂપથી (જુદે) જુદાં દેખાય


છે એવા (ધન) લક્ષ્મી (ધામા) મકાન (સુત) પુત્ર અને (રામા)  
સ્ત્રી વગેરે (મિલિ) મળીને (ઇક) એક (ક્યાં) કેમ (હૈ) હોઈ શકે?

**ભાવાર્થ:**—જેમ દૂધ અને પાણી એક આકાશ-ક્ષેત્રે મળેલા  
છે પરંતુ પોતપોતાના ગુણ વગેરેની અપેક્ષાએ બન્ને તદ્દન જુદાં  
જુદાં છે, તેમ આ જીવ અને શરીર પણ મળેલાં દેખાય છે  
તોપણ તે બન્ને પોતપોતાના સ્વરૂપાદિની અપેક્ષાએ (સ્વરૂપ્ય-  
ક્ષેત્ર-કાળ-ભાવથી) તદ્દન જુદાં જુદાં છે-કદ્દી એક થતાં નથી.  
જીવ અને શરીર પણ જ્યાં જુદાં-જુદાં છે તો પછી પ્રગટ જુદાં  
દેખાતાં એવાં ધન, મકાન, બાગ-બગીચા, પુત્ર-પુત્રી અને સ્ત્રી,  
ગાડી, મોટર વગેરે પોતાની સાથે એક કેવી રીતે હોય? એટલે  
કે પુત્ર, સ્ત્રી વગેરે કોઈપણ વસ્તુ પોતાની નથી. એમ સર્વ પર  
પદાર્થો પોતાનાથી બિન્ન જાણી, સ્વસસન્મુખતાપૂર્વક સમ્યગદિષ્ટ  
જીવ વીતરાગતાની વૃદ્ધિ કરે છે, તે અન્યત્વ ભાવના છે. ૭.

#### ૬-અશુચિ ભાવના

પલ રૂધિર રાધ મલ થૈલી, કીકસ વસાદિતેં મૈલી;  
નવ દ્વાર બહેં ઘિનકારી, અસ દેહ કરૈ કિમ યારી? ૮.

**અન્વયાર્થ:**—જે (પલ) માંસ (રૂધિર) લોહી (રાધ) પર  
અને (મલ) વિષાની (થૈલી) કોથળી છે, (કીકસ) હાડકાં  
(વસાદિતેં) ચરબી વગેરેથી (મૈલી) અપવિત્ર છે અને જેમાં  
(ઘિનકારી) ઘૃણા-જલાનિ ઉત્પન્ન કરવાવાળાં (નવ દ્વાર) નવ  
દરવાજા (બહેં) વહે છે (અસ) એવા (દેહ) શરીરમાં (યારી) પ્રેમ-  
રાગ (કિમ) કેમ (કરૈ) કરાય?




**ભાવાર્થ:**—આ શરીર તો માંસ લોહી, પરુ, વિષા, વગેરેની કોથળી છે અને હાડકાં, ચરબી વગેરેથી ભરેલ હોવાથી અપવિત્ર છે; તથા નવ દ્વારોથી મેલને બહાર કાઢે છે, એવા શરીરમાં મોહ-રાગ કેમ કરાય? આ શરીર ઉપરથી તો માખની પાંખ જેવી પાતળી ચામડીથી મફેલું છે તેથી તે બહારથી સુંદર લાગે છે, પણ જો તેની અંદરની હાલતનો વિચાર કરવામાં આવે તો તેમાં અપવિત્ર વસ્તુઓ ભરી છે. તેથી તેમાં મમતા-અહંકાર કે રાગ કરવો નકામો છે.

અહીં શરીરને મહિન બતાવવાનો આશય—ભેદજ્ઞાન દ્વારા શરીરના સ્વરૂપનું જ્ઞાન કરાવી, નિજ પવિત્રપદમાં રૂચિ કરાવવાનો છે, પણ શરીર પ્રત્યે દ્વેષ ઉત્પન્ન કરાવવાનો નથી. શરીર તેના સ્વભાવથી જ અશુચિમય છે તો આ ભગવાન આત્મા નિજસ્વભાવથી જ શુદ્ધ અને સદા શુચિમય-પવિત્ર ચૈતન્ય પદાર્થ છે. તેથી સમ્યગદૃષ્ટિ જીવ પોતાના શુદ્ધ આત્માની સન્મુખતા વડે પોતાના પર્યાયમાં શુચિપણાની (પવિત્રતાની) વૃદ્ધિ કરે છે તે અશુચિ ભાવના છે. C.

૭-આસ્રવ ભાવના

જો યોગનકી ચપલાઈ, તાતેં હૈ આસ્રવ ભાઈ;  
આસ્રવ દુખકાર ઘનેરે; બુધિવંત તિન્હે નિરવેરે. ૮.



**અન્વયાર્થ:**—(ભાઈ) હે ભવ્ય જીવ ! (યોગનકી) યોગની (જો) જે (ચપલાઈ) ચંચળતા છે (તાતેં) તેનાથી (આસ્રવ) આસ્રવ (હૈ) થાય છે, અને (આસ્રવ) તે આસ્રવ (ઘનેરે) ઘણું (દુખકાર) દુઃખ કરનાર છે; માટે (બુધિવંત) સમજદાર (તિન્હે) તેને (નિરવેરે) દૂર કરે !

**ભાવાર્થ:**—વિકારી શુભાશુભ ભાવરૂપ જે અરૂપી અવસ્થા જીવમાં થાય છે તે ભાવઆસ્રવ છે, અને તે સમયે નવીન કર્મયોગ્ય રજકણોનું સ્વયં-સ્વત : આવવું (આત્માની સાથે એકક્ષેત્રમાં આગમન થવું) તે દ્રવ્યાસ્રવ છે. [અને તેમાં જીવના અશુદ્ધ પર્યાય નિમિત્તમાત્ર છે.]

પુષ્ય—પાપ બેય આસ્રવ અને બંધના ભેદ છે.

પુષ્ય :—દયા, દાન, ભક્તિ, પૂજા, વ્રત વગેરે શુભભાવ

સરાગી જીવને હોય છે, તે અરૂપી અશુદ્ધ ભાવ છે; અને તે ભાવપુણ્ય છે. અને તે સમયે નવીન કર્મયોગ્ય રજકણોનું સ્વયં-સ્વત: આવવું (આત્માની સાથે એકક્ષેત્રમાં આગમન થવું) તે દ્રવ્યપુણ્ય છે. [તેમાં જીવના અશુદ્ધ પર્યાય નિમિત્તમાત્ર છે.]

**પાપ:**—હિંસા, અસત્ય, ચોરી, ઈત્યાદિ જે અશુભ ભાવ છે તે ભાવપાપ છે અને તે સમયે કર્મયોગ્ય પુદ્ધગલોનું આગમન થવું તે દ્રવ્યપાપ છે. [તેમાં જીવના અશુદ્ધ પર્યાય નિમિત્તમાત્ર છે.]

પરમાર્થથી (ખરેખર-વાસ્તવમાં) પુણ્ય-પાપ (શુભાશુભ ભાવ) આત્માને અહિતકર છે, તથા આત્માની ક્ષણિક અશુદ્ધ અવસ્થા છે. દ્રવ્યપુણ્ય-પાપ તો પર વસ્તુ છે તે કાંઈ આત્માનું હિત-અહિત કરી શકતા નથી. આમ બરાબર નિર્ણય દરેક જ્ઞાની જીવને હોય છે, અને આ પ્રમાણે વિચાર કરી સભ્યગટેણી જીવ સ્વદ્રવ્યના આલંબનના બળથી જેટલા અંશે આસ્તવભાવને દૂર કરે છે તેટલા અંશે તેને વીતરાગતાની વૃદ્ધિ થાય છે, તેને આસ્તવ ભાવના કહેવામાં આવે છે. ૮.

#### ૮-સંવર ભાવના

જિન પુણ્ય-પાપ નહિં કીના, આત્મ-અનુભવ ચિત દીના;  
તિનહી વિધિ આવત રોકે, સંવર લહિ સુખ અવલોકે. ૧૦.

**અન્વયાર્થ:**—(જિન) જેઓએ (પુણ્ય) શુભ ભાવ અને (પાપ) અશુભ ભાવ (નહિં કીના) કર્યા નથી, અને માત્ર (આત્મ)



આત્માના (અનુભવ) અનુભવમાં [શુદ્ધ ઉપયોગમાં] (ચિત્ત) જ્ઞાનને (દીના) લગાવ્યું છે (તિનહીં) તેઓએ (આવત) આવતાં (વિધિ) કર્મોને (રોકે) રોકયા છે અને (સંવર લહિ) સંવર પ્રાપ્ત કરીને (સુખ) સુખનો (અવલોકે) સાક્ષાત્કાર કર્યો છે.

**ભાવાર્થ:**—આસ્તવનું રોકવું તે સંવર છે. સમ્યગદર્શનાદિ વડે મિથ્યાત્વાદિ આસ્તવો રોકાય છે. શુભ ઉપયોગ અને અશુભ ઉપયોગ બન્ને બંધના કારણ છે એમ સમ્યગદર્શિ જીવ પ્રથમથી જ જાણે છે. જોકે સાધકને નીચલી ભૂમિકામાં શુદ્ધતાની સાથે અટ્ય શુભાશુભભાવ હોય છે તોપણ તે બન્નેને બંધનું કારણ માને છે, તેથી સમ્યગદર્શિ જીવ સ્વદ્રવ્યના આલંબનવડે જેટલા અંશે શુદ્ધતા કરે છે તેટલા અંશે તેને સંવર થાય છે, અને કમે કમે તે શુદ્ધતા વધારીને પૂર્ણ શુદ્ધતા પ્રાપ્ત કરે છે. સમ્યગદર્શિ જીવ પોતે સ્વસન્મુખતાપૂર્વક જે શુદ્ધતા (સંવર) પ્રાપ્ત કરે છે તે સંવર ભાવના છે.

એ-નિર્જરા ભાવના

ਨਿੰਜ ਕਾਲ ਪਾਧ ਵਿਧਿ ਜਰਨਾ, ਤਾਸਾਂ ਨਿੰਜ ਕਾਇ ਨ ਸਰਨਾ; ਤਪ ਕਰਿ ਜੋ ਕੁਮ੍ਬ ਘਿਪਾਵੈ, ਸੋਈ ਸ਼ਿਵਸੁਖ ਦਰਸਾਵੈ. ੧੧.



અન્વયાર્થ :— જે (નિજ કાલ) પોતપોતાની સ્થિતિ (પાય) પૂર્ણ થતાં (વિધિ) કર્મો (જરના) ખરી જાય છે (તાસો) તેનાથી (નિજ કાજ) જીવનું ધર્મરૂપી કાર્ય (ન સરના) સરતું નથી-થતું નથી, પણ (જો) જે [નિર્જરા] (તપ કરિ) આત્માના શુદ્ધ પ્રતપન દ્વારા (કર્મ) કર્માનો (ખિપાવૈ) નાશ કરે છે [તે અવિપાક અથવા સકામ નિર્જરા છે] (સોઈ) તે (શિવસુખ) મોક્ષનું સુખ (દરસાવૈ) દેખાડે છે.

**ભાવાર્થ:**—પોતપોતાની સ્થિતિ પૂર્ણ થતાં કર્મોનું ખરી જવું તો દરેક સમયે અજ્ઞાનીને પણ થાય છે. તે કાંઈ શુદ્ધિનું કારણ થતું નથી. પરંતુ સાધ્યગર્દન-જ્ઞાન-ચારિત્ર અને આત્માના શુદ્ધ પ્રતપન વહે જે કર્મો ખરી જાય છે તે અવિપાક અથવા સકામ નિર્જરા કહેવાય છે. તે પ્રમાણે શુદ્ધિની વૃદ્ધિ થતાં થતાં સંપૂર્ણ

નિર્જરા થાય છે, ત્યારે જીવ શિવસુખ (સુખની પૂર્ણતારૂપ મોક્ષ) પામે છે. એમ જાણતો સમ્યગદાસ્તિ જીવ સ્વદ્વયના આલંબન વડે જે શુદ્ધિની વૃદ્ધિ કરે છે તે નિર્જરા ભાવના છે. ૧૧.

### ૧૦-લોક ભાવના

કિનછૂ ન કરૌ ન ધરૈ કો, ઘડુદ્વયમથી ન હરૈ કો;  
સો લોકમાંહિ બિન સમતા, દુખ સહૈ જીવ નિત અમતા. ૧૨.



**અન્વયાર્થ:**—આ લોકને (કિનછૂ) કોઈએ (ન કરૌ) બનાવ્યો નથી, (કો) કોઈએ (ન ધરૈ) ટકાવી રાખ્યો નથી, (કો) કોઈ (ન હરૈ) નાશ કરી શકતો નથી; [અને આ લોક] (ઘડુદ્વયમથી) છ દ્વયસ્વરૂપ છે—છ દ્વયોથી ભરેલો છે (સો) એવા (લોકમાંહિ) લોકમાં (વિન સમતા) વીતરાળી સમતા વિના (નિત) હંમેશાં (અમતા) ભટકતો થકો (જીવ) જીવ (દુખ સહૈ) દુઃખ સહન કરે છે.

**ભાવાર્થ:**—બ્રહ્મા વગેરે કોઈએ આ લોકને બનાવ્યો નથી, વિષ્ણુ અગર તો શેષનાગ વગેરે કોઈએ ટકાવી રાખ્યો નથી,

તथा મહાદેવ વગેરે કોઈથી પણ નાચ કરી શકતો નથી; પણ આ છ દ્રવ્યમય લોક છે તે પોતાથી જ અનાદિ-અનંત છે. છ એ દ્રવ્યો નિત્ય સ્વ-સ્વરૂપે ટકીને નિરંતર પોતાના નવા નવા પર્યાયો (અવસ્થા)થી ઉત્પાદ-વ્યરૂપે પરિણામન કર્યા કરે છે. એક દ્રવ્યમાં બીજા દ્રવ્યનો અધિકાર નથી. આ છ દ્રવ્યસ્વરૂપ લોક તે મારું સ્વરૂપ નથી, તે મારાથી ત્રિકાળ ભિન્ન છે, હું તેનાથી ભિન્ન છું, મારો શાશ્વત ચૈતન્યલોક તે જ મારું સ્વરૂપ છે. એમ ધર્મી જીવ વિચારે છે અને સ્વસન્મુખતા દ્વારા વિષમતા મટાડી, સાભ્યભાવ-વીતરાગતા વધારવાનો અભ્યાસ કરે છે તે લોક ભાવના છે. ૧૨.

### ૧૧-બોધિદુર્લભ ભાવના

અંતિમ શ્રીવક્લોંકી હદ, પાયો અનંત વિરિયાં પદ;  
પર સમ્યગ્ઝાન ન લાઘૌ; દુર્લભ નિજમે મુનિ સાધૌ. ૧૩.



**અન્વયાર્થ:**—(અંતિમ) છેલ્લી-નવમી (શ્રીવક્લોંકી હદ)  
ગ્રેવેયક સુધીનાં (પદ) પદ (અનંત વિરિયાં) અનંતવાર (પાયો)

પાખ્યો, (પર) છતાં (સમ્યગજ્ઞાન) સમ્યગજ્ઞાન (ન લાધૌ) પાખ્યો નહિ; (દુર્લભ) આવાં દુર્લભ સમ્યગજ્ઞાનને (મુનિ) મુનિરાજોએ (નિજમે) પોતાના આત્મામાં (સાધૌ) ધારણ કર્યું છે.


**ભાવાર્થ:**—મિથ્યાદેષ્ટિ જીવ મંદ કખાયને કારણે અનેકવાર ગ્રેવેયક સુધી પેઢા થઈને અહમિન્ડ્ર પદ પાખ્યો છે, પરંતુ તેણે એક વખત પણ સમ્યગજ્ઞાન પ્રાપ્ત કર્યું નથી, કારણ કે સમ્યગજ્ઞાન પામવું તે અપૂર્વ છે, તેથી તેને તો સ્વ-સંસ્કુલતાના અનંત પુરુષાર્થ વડે જ પ્રાપ્ત કરી શકાય છે. અને તેમ થતાં વિપરીત અભિપ્રાય આદિ દોષોનો અભાવ થાય છે.

સમ્યગદર્શન-જ્ઞાન, આત્માના આશ્રયે જ થાય છે. પુણ્યથી, શુભરાગથી, જરૂર કર્માદિથી થાય એવું તે નથી. આ જીવ બહારના સંયોગો, ચારે ગતિ તથા લૌકિક પદો અનંતવાર પાખ્યો છે પણ નિજ આત્માનું અસલી સ્વરૂપ સ્વાનુભવવડે પ્રત્યક્ષ કરીને તે કદ્દી સમજ્યો નથી, માટે તેની પ્રાપ્તિ અપૂર્વ છે. લૌકિક કોઈપણ પદ અપૂર્વ નથી.

બોધિ એટલે નિશ્ચયસમ્યગદર્શન-જ્ઞાન-ચારિત્રની એકતા; તે બોધિની પ્રાપ્તિ દરેક જીવે કરવી જોઈએ. સમ્યગદેષ્ટિ જીવ સ્વસંસ્કુલતાપૂર્વક આવું ચિંતવન કરે છે, અને પોતાની બોધિની વૃદ્ધિનો વારંવાર અભ્યાસ કરે છે તે બોધિદુર્લભ ભાવના છે. ૧૩.

## ૧૨-ધર્મ ભાવના

જો ભાવ મોહતેં ન્યારે, દેગ-જ્ઞાન-પ્રતાદિક સારે;  
સો ધર્મ જબે જિય ધારે, તથ હી સુખ અચલ નિહારે. ૧૪.



**અન્વયાર્થ:**—(મોહતેં) મોહથી (ન્યારે) જુદા, (સારે) સારરૂપ અર્થાત્ નિશ્ચય (જો) જે (દેગ-જ્ઞાન-પ્રતાદિક) દર્શન-જ્ઞાન-ચારિત્રરૂપ રત્નત્રય આદિક (ભાવ) ભાવ છે (સો) તે (ધર્મ) ધર્મ કહેવાય છે. (જબે) જ્યારે (જિય) જીવ (ધારે) તેને ધારણ કરે છે (તથ હી) ત્યારે જ તે (અચલ સુખ) અચળ સુખ-મોક્ષ (નિહારે) દેખે છે-પામે છે.

**ભાવાર્થ:**—મોહ એટલે મિથ્યાદર્શન અર્થાત્  
અતત્વશ્રદ્ધાન, તેનાથી રહિત નિશ્ચયસમ્યગુર્દર્શન-સમ્યગ્જ્ઞાન અને  
સમ્યક્યારિત્ર (રત્નત્રય) જ સારરૂપ ધર્મ છે. વ્યવહારરત્નત્રય  
તે ધર્મ નથી એમ બતાવવા માટે અહીં ગાથામાં ‘સારે’ શાઢ  
વાપર્યો છે. જ્યારે જીવ નિશ્ચયરત્નત્રયસ્વરૂપ ધર્મને સ્વ-

આશ્રયવડે પ્રગટ કરે છે ત્યારે જ તે સ્થિર, અક્ષયસુખને (મોક્ષને) પ્રાપ્ત કરે છે, આવી રીતે ચિંતવન કરી સમ્યગદેણિ જીવ સ્વસનુભતાનો અભ્યાસ વારંવાર કરે છે. તે ધર્મ ભાવના છે. ૧૪.

### આત્માના અનુભવપૂર્વક ભાવલિંગી મુનિનું સ્વરૂપ

સો ધર્મ મુનિનકરિ ધરિયે, તિનકી કરતૂતિ ઉચરિયે;  
તાકો સુનિયે ભવિ પ્રાણી, અપની અનુભૂતિ પિછાની. ૧૫.

**અન્વયાર્થ:**—(સો) એવો રત્નત્રયસ્વરૂપ (ધર્મ) ધર્મ (મુનિનકરિ) મુનિઓ દ્વારા (ધરિયે) ધારણ કરવામાં આવે છે (તિનકી) તે મુનિઓની (કરતૂતિ) કિયાઓ (ઉચરિયે) કહેવામાં આવે છે. (ભવિ પ્રાણી) હે ભવ્ય જીવો! (તાકો) તેને (સુનિયે) સાંભળો, અને (અપની) પોતાના આત્માના (અનુભૂતિ) અનુભવને (પિછાનો) ઓળખો.

**ભાવાર્થ:**—નિશ્ચયરત્નત્રયસ્વરૂપ ધર્મને ભાવલિંગી દિંગંબર જૈન મુનિ જ અંગીકાર કરે છે—બીજો કોઈ નહિ. હવે આગળ તે મુનિઓના સકલચારિત્રનું વર્ણન કરવામાં આવે છે. હે ભવ્યો! તે મુનિવરોના ચારિત્ર સાંભળો અને પોતાના આત્માનો અનુભવ કરો. ૧૫.

### પાંચમી ટાળનો સારાંશ

આ બાર ભાવના તે ચારિત્રગુણના આંશિક શુદ્ધ પર્યાયો છે; તેથી તે સમ્યગદેણિ જીવને જ હોઈ શકે છે. સમ્યક્ પ્રકારે આ બાર

પ્રકારની ભાવનાઓ ભાવવાથી વીતરાગતાની વૃદ્ધિ થાય છે, તે બાર ભાવનાનું ચિંતવન મુખ્યપણે વીતરાગ દિગમ્બર જૈન મુનિરાજને જ હોય છે, અને ગૌણપણે સમ્યગદેણે હોય છે. જેમ પવન લાગવાથી અગ્નિ ભભૂકી ઉઠે છે તેમ અંતરંગ પરિણામોની શુદ્ધતા સહિત, આ ભાવનાઓનું ચિંતવન કરવાથી સમતાભાવ પ્રગટ થાય છે, અને તેનાથી મોક્ષસુખ પ્રગટ થાય છે. સ્વસન્મુખતાપૂર્વક આ ભાવનાઓથી સંસાર, શરીર અને ભોગો પ્રત્યે વિશેષ ઉપેક્ષા થાય છે, અને આત્માના પરિણામોની નિર્ભળતા વધે છે. [આ બાર ભાવનાઓનું સ્વરૂપ વિસ્તારથી જાળવું હોય તો ‘સ્વામી કાર્તિકેયાનુપ્રેક્ષા’, ‘જ્ઞાનાર્ડ્વિ’ વગેરે ગ્રંથોનું અવલોકન કરવું.]

અનિત્યાદિ ચિંતવનથી શરીરાદિને બૂરાં જાણી, હિતકારી ન જાણી તેનાથી ઉદાસ થવું તેનું નામ અનુપ્રેક્ષા નથી, કારણ કે એ તો જેમ પ્રથમ કોઈને મિત્ર માનતો હતો ત્યારે તેનાથી રાગ હતો અને પાછળથી તેનો અવગુણ જોઈને ઉદાસીન થયો, તેમ પહેલાં શરીરાદિથી રાગ હતો પણ પાછળથી તેના અનિત્યાદિ અવગુણ દેખી આ ઉદાસીન થયો, પરંતુ એવી ઉદાસીનતા તો દ્વેષરૂપ છે, પણ જ્યાં જેવો પોતાનો વા શરીરાદિકનો સ્વભાવ છે તેવો ઓળખી, બ્રમ છોડી, તેને ભલાં જાણી રાગ ન કરવો તથા બૂરાં જાણી દ્વેષ ન કરવો, એવી સાચી ઉદાસીનતા અર્થ અનિત્યતા વગેરેનું યથાર્થ ચિંતવન કરવું એ જ સાચી અનુપ્રેક્ષા છે.

(મોક્ષમાર્ગ-પ્રકાશક પૃ. ૨૩૨)

## પાંચમી ટાળનો ભેદ-સંગ્રહ

**અનુપ્રેક્ષા (ભાવના) :**—અનિત્ય, અશરાણ, સંસાર, એકત્વ,  
અન્યત્વ, અશુદ્ધિ, આસ્વા, સંવર, નિર્જરા, લોક,  
બોધિદુર્લભ અને ધર્મ—એ બાર ભાવનાઓ છે.

**ઇન્દ્રિયોના વિષયો :**—સ્પર્શ, રસ, ગંધ, વર્ણ અને શખ્ટ—એ  
પાંચ છે.

**નિર્જરા :**—ચાર ભેદ છે—અકામ, સવિપાક, સકામ, અવિપાક.

**યોગ :**—દ્રવ્ય અને ભાવ.

**પરિવર્તન :**—પાંચ પ્રકાર છે—દ્રવ્ય, ક્ષેત્ર, કાળ, ભવ અને ભાવ.

**મલદ્વાર :**—બે કાન, બે આંખ, બે નસકોરાં, એક મોહું અને બે  
મળ-મૂત્રના દ્વાર—કુલ નવ છે.

**વૈરાગ્ય :**—સંસાર, શરીર અને ભોગ—એ ત્રણેથી ઉદાસીનતા.

**કુધાતુ :**—પરુ, લોહી, વીર્ય, મળ, ચરબી, માંસ અને હાડકાં  
વગેરે.

## પાંચમી ટાળનો લક્ષણ-સંગ્રહ

**અનુપ્રેક્ષા (ભાવના) :**—ભેદજ્ઞાનપૂર્વક સંસાર, શરીર અને ભોગો  
વગેરેનાં સ્વરૂપનો વારંવાર વિચાર કરીને તે પ્રત્યે  
ઉદાસભાવ કરવો તે.

**અશુદ્ધ ઉપયોગ :**—હિંસાદિમાં અથવા કખાય, પાપ અને વ્યસન  
વગેરે નિંદાપાત્ર કાર્યોમાં પ્રવૃત્તિ.

અસુરકુમાર :—અસુર નામની દેવગતિ નામકર્મના ઉદ્યવાળા ભવનવાસી દેવ.

કર્મ :—આત્મા રાગાદિ વિકારરૂપે પરિણામે તો તેમાં નિભિત્તરૂપે હોવાવાળાં જરૂકર્મ-દ્રવ્યકર્મ.

ગતિ :—નારક, તિર્યથ, દેવ અને મનુષ્યરૂપ જીવની અવસ્થા વિશેષને ગતિ કહે છે તેમાં ગતિ નામે નામકર્મ નિભિત્ત છે.

ગ્રૈવેયક :—સોળમા સ્વર્ગથી ઉપર અને પહેલી અનુદિશથી નીચેનાં દેવોને રહેવાના સ્થાન.

દેવ :—દેવગતિને પ્રાપ્ત જીવોને દેવ કહેવાય છે; તેઓ અણિમા, મહિમા, લઘિમા, ગરિમા, પ્રાપ્તિ, પ્રાકાભ્ય, ઈશિત્વ અને વશિત્વ—એ આઈ સિદ્ધિ (ઐશ્વર્ય) વાળા હોય છે. જેમને મનુષ્યના જેવા આકારવાળું સાત કુધાતુ રહિત સુંદર શરીર હોય છે.

ધર્મ :—દુઃખથી મુક્તિ અપાવનાર; નિશ્ચયરત્નત્રયસ્વરૂપ મોક્ષમાર્ગ, જેનાથી આત્મા મોક્ષ પામે છે. (રત્નત્રય એટલે સચ્ચાદર્શન-જ્ઞાન-ચારિત્ર).

ધર્મના જુદાં જુદાં લક્ષણ :—[૧] વસ્તુનો સ્વભાવ તે ધર્મ,  
[૨] અહિસા, [૩] ઉત્તમ ક્ષમાદિ દસ લક્ષણ,  
[૪] નિશ્ચયરત્નત્રય.

પાપ :—મિથ્યાદર્શન, આત્માની ઊંધી સમજણ, હિંસાદિ અશુભભાવ તે પાપ છે.

પુષ્ય :—દયા, દાન, પૂજા, ભક્તિ, પ્રતાદિના શુભભાવ-બંદ  
કૃપાય તે જીવના ચારિત્રગુણની અશુદ્ધ અવસ્થા છે;  
પુષ્ય-પાપ બેય આસ્તવ છે. બંધનના કારણો છે.

બોધ :—સમ્યગ્દર્શન-જ્ઞાન-ચારિત્રની એકતા.

મુનિ (સાધુ પરમેષ્ઠા) :—સમસ્ત વ્યાપારથી વિમુક્ત, ચાર  
પ્રકારની આરાધનામાં સદા લીન, નિર્ગંધ અને નિર્મોહ  
એવા સર્વ સાધુ હોય છે, બધા ભાવલિંગી મુનિને નજીન  
દિગ્ભર દશા તથા સાધુના ૨૮ મૂળગુણ હોય છે.

યોગ :—મન, વચન, કાયાના નિમિત્તથી આત્માના પ્રદેશોનું કંપન  
થિંદું તેને દ્રવ્યયોગ કહેવાય છે; કર્મ અને નોકર્મને ગ્રહણ  
કરવામાં નિમિત્તરૂપ જીવની શક્તિને ભાવયોગ કહેવાય  
છે.

શુભ ઉપયોગ :—દેવપૂજા, સ્વાધ્યાય, દયા, દાન વગેરે  
શુભભાવરૂપ આચરણ.

સકલવ્રત :—૫-મહાપ્રત, ૫-સમિતિ, ૬-આવશ્યક, ૫-ઈન્દ્રિયજ્ય,  
૭-કેશલોચ, અસ્નાન, ભૂમિશયન, અંદંતધોવન,  
ઉભાઉભા ભોજન, દિનમાં એક વખત આધારપાણી  
તથા નજીતા વગેરેનું પાલન તે વ્યવહારથી સકલવ્રત  
છે; અને રત્નત્રયની એકતારૂપ આત્મસ્વભાવમાં સ્થિર  
થિંદું તે નિશ્ચયથી સકલવ્રત છે.

સકલવ્રતી :—(સકલવ્રતના ધારક) રત્નત્રયની એકતારૂપ

સ્વભાવમાં સ્થિર રહેનાર મહાત્મતના ધારક દિગમ્બર  
મુનિ તે નિશ્ચયથી સકલપ્રતી છે.

### અંતર-પ્રદર્શન

૧. અનુપ્રેક્ષા અને ભાવના તે પથ્યિવાચક શબ્દો છે, તેમાં કાંઈ તફાવત નથી.
૨. ધર્મભાવનામાં તો વારંવાર વિચારની મુખ્યતા છે અને ધર્મમાં નિજગુણોમાં સ્થિર થવાની પ્રધાનતા છે.
૩. વ્યવહાર-સકલપ્રતમાં તો પાપોનો સર્વદેશ ત્યાગ કરવામાં આવે છે અને વ્યવહાર અશુદ્ધતમાં તેનો એકદેશ ત્યાગ કરવામાં આવે છે; એટલો એ બન્નોમાં તફાવત છે.

### પાંચમી ટાળની પ્રશ્નાવલી

૧. અનિત્ય ભાવના, અન્યત્વ ભાવના, અવિપાક નિર્જરા, અકામ નિર્જરા, અશરણ ભાવના, અશુચિ ભાવના, આસ્રવ ભાવના, એકત્વ ભાવના, ધર્મ ભાવના, નિશ્ચય ધર્મ, બોધિદુર્લભભાવના, લોક, લોકભાવના, સંવર ભાવના, સકામ નિર્જરા, સવિપાક નિર્જરા વગેરેનાં લક્ષ્ણ સમજાવો.
૨. સકલપ્રતમાં અને વિકલપ્રતમાં, અનુપ્રેક્ષામાં અને ભાવનામાં, ધર્મમાં અને ધર્મદ્રવ્યમાં, ધર્મમાં અને ધર્મ ભાવનામાં તથા એકત્વભાવના અને અન્યત્વભાવનામાં તફાવત બતાવો.
૩. અનુપ્રેક્ષા, અનિત્યતા, અન્યત્વ અને અશરણપણાનું સ્વરૂપ દેખાંત સહિત બતાવો.

૪. અકામ નિર્જરાનું નિષ્ઠ્યોજન, અચલ સુખની પ્રાપ્તિ, કર્મના આવવાનો નિરોધ, પુણ્યના ત્યાગનો ઉપદેશ અને સાંસારિક સુખોની અસારતા વગેરેનાં કારણો બતાવો.
૫. અમુક ભાવનાનો વિચાર અને લાભ, આત્મજ્ઞાનની પ્રાપ્તિનો સમય અને લાભ, ઈન્દ્રધનુષ્ય, ઔષધિસેવનનું સાર્થકપણું, નિરર્થકપણું, બાર ભાવનાઓના ચિંતવનથી લાભ, મંત્રાદિનું સાર્થકપણું અને નિરર્થકપણું, વૈરાગ્યની વૃદ્ધિનો ઉપાય, ઈન્દ્રધનુષ્ય તથા વીજળીનું દષ્ટાંત શું સમજાવે છે? લોકના કર્તા-હર્તા-ધર્તા માનવાથી નુકશાન, સમતા ન રાખવાથી નુકશાન, સાંસારિક સુખનું પરિણામ અને મોકષસુખ પ્રાપ્તિનો વખત વગેરેનું સ્પષ્ટ વર્ણન કરો.
૬. અમુક શબ્દ, ચરણ અને છંદનો અર્થ અથવા ભાવાર્થ કહો. લોકનો નકશો બનાવો. આ પાંચમી ઢાળનો સારાંશ બતાવો.

**ઢાળ છે**

# ઇણી ટાળ


મુનિ અને અર્હત-સિદ્ધનું સ્વરૂપ તથા  
શીદ આત્મહિત કરવાનો ઉપદેશ

(હરિગીત છંદ)

અહિંસા, સત્ય, અચોર્ચ, બ્રહ્માચર્ય મહાગ્રતનાં લક્ષણો  
ષટ્કાય જીવ ન હનનતૌં, સખવિધ દરવહિંસા ટરી,  
રાગાદિ ભાવ નિવારતૌં, હિંસા ન ભાવિત અવતરી;  
જિનકે ન લેશ મૃષા ન જલ, મૃષા હૂ વિના દીયો ગઈએ,  
અઠદશસહસ્રવિધ શીલધર, ચિદ્ભ્રલ્બમે નિત રમિ રહ્યે. ૧.

**અન્વયાર્થ :**—[પાંચમી ઢાળમાં કહ્યા તે મુનિરાજોને]  
(ષટ્કાય જીવ) છ કાયના જીવોને (ન હનનતૌં) ધાત નહિ કરવાના ભાવથી (સખ વિધ) સર્વ પ્રકારની (દરવહિંસા) દ્વયહિંસા (ટરી) દૂર થઈ જાય છે, અને (રાગાદિ ભાવ) રાગ-દ્રેષ્ટ, કામ, કોધ, માન, માયા, લોભ વગેરેના ભાવોને (નિવારતૌં) દૂર કરવાથી (ભાવિત હિંસા) ભાવહિંસા પણ (ન અવતરી) થતી નથી. (જિનકે) તે મુનિઓને (લેશ) જરા પડા (મૃષા) જૂં (ન) હોતું નથી, (જલ) પાણી અને (મૃષા) માટી (હૂ) પણ (વિના દીયો) દીધા વગર (ન ગઈએ) ગ્રહણ કરતા નથી, તથા (અઠદશસહસ્ર) અઢાર હજાર (વિધ) પ્રકારના (શીલ) શિયળને-બ્રહ્માચર્યને (ધર) ધારણ કરી (નિત) હંમેશાં (ચિદ્ભ્રલ્બમે) ચૈતન્યસ્વરૂપ આત્મામાં (રમિ રહ્યે) લીન રહે છે.

**ભાવાર્થ :**—નિશ્ચયસભ્યંદર્શનપૂર્વક સ્વ-સ્વરૂપમાં નિરંતર



એકાગ્રતારૂપ રમી રહે છે એ જ મુનિપણું છે. એવી ભૂમિકામાં નિર્વિકલ્પ ધ્યાનદશારૂપ સાતમું ગુણસ્થાન વારંવાર આવે જ છે. છિઠા ગુણસ્થાનના કાળે તેમને પાંચ મહિન્તા, નવન્તા, સમિતિ વગેરે ૨૮ મૂલગુણના શુભભાવ હોય છે પણ તેને તેઓ ધર્મ માનતા નથી. તથા તે કાળે પણ તેમને ત્રણ કષાય-ચોકડીના અભાવરૂપ શુદ્ધ પરિણતિ નિરન્તર વર્તે જ છે.

ઇ કાય (પૃથ્વીકાય વગેરે પાંચ સ્થાવર કાય તથા એક ગ્રસ

કાય)ના જીવોનો ઘાત કરવો તે દ્રવ્યહિસા છે અને રાગ-દ્વેષ, કામ, કોધ, માન ઈત્યાદિ ભાવોની ઉત્પત્તિ થવી તે ભાવહિસા છે. વીતરાગી મુનિ (સાધુ) આ બે પ્રકારની હિસા કરતા નથી, તેથી તેમને (૧) \*અહિસા-મહાપ્રત હોય છે. સ્થળ કે સૂક્ષ્મ એ બન્ને પ્રકારનું જૂદું બોલતા નથી તેથી તેને (૨) સત્ય-મહાપ્રત હોય છે, અને બીજી કોઈ વસ્તુની તો વાત જ શું, પરંતુ માટી અને પાણી પણ દીધા વગર ગ્રહણ કરતા નથી તેથી તેમને (૩) અચૌર્યમહાપ્રત હોય છે. શિયળના અડાર હજાર ભેદોનું સદા પાલન કરે છે અને ચૈતન્યરૂપ આત્મસ્વરૂપમાં લીન રહે છે તેથી તેને (૪) બ્રહ્મચર્ય (આત્મસ્થિરતારૂપ) મહાપ્રત હોય છે. ૧.

### પરિગ્રહત્યાગ મહાપ્રત, ધર્મસમિતિ<sup>\*</sup> અને ભાષાસમિતિ

અંતર ચતુર્દસ ભેદ બાહિર, સંગ દસધાતેં ટલેં,  
પરમાદ તજિ ચૌકર મહી લખિ, સમિતિ ઈર્યાતેં ચલેં;  
જગ-સુહિતકર સબ અહિતહર, શુતિ સુખદ સબ સંશય હરેં,  
ભમરોગ-હર જિનકે વચન, મુખચન્દ્રતેં અમૃત ઝરેં. ૨.

અન્વયાર્થ:—[તે વીતરાગી દિગભાર જૈન મુનિ] (ચતુર્દસ

★ નોંધ:—અહીં વાક્યો બદલવાથી અનુક્રમે મહાપ્રતોનું લક્ષણ બને છે.  
જેમકે, બન્ને પ્રકારની હિસા ન કરવી તે અહિસા-મહાપ્રત છે —એ વગેરે.

+ અદટ વસ્તુઓનું પ્રમાદથી ગ્રહણ કરવું તે જ ચોરી કહેવાય છે, તેથી પ્રમાદ ન હોવા છતાં મુનિરાજ નદી અને જરણા વગેરેનું પ્રાસુક થઈ ગયેલ પાણી, ભરમ (રાખ) તથા પોતાની મેળે પડી ગયેલાં પ્રાસુક સેમરના ફળ અને તુમ્બીફળ વગેરેનું ગ્રહણ કરી શકે છે એમ શ્લોકવર્તિકાલંકારનો અભિમત છે. પૃ. ૪૬૩.



ભેદ) ચૌદ પ્રકારના (અંતર) અંતરંગ તથા (દસધા) દસ પ્રકારના (બાહિર) બહિરંગ (સંગ) પરિગ્રહથી (ટવેં) રહિત હોય છે. (પરમાદ) પ્રમાદ-અસાવધાની (તજિ) છોડી દઈને (ચૌકર) ચાર હાથ (મહો) જમીન (લખિ) જોઈને (ઈયા) ઈયા (સમિતિ તેં) સમિતિથી (ચલે) ચાલે છે, અને (જિનકે) જે મુનિરાજોના (મુખચન્દ્રતેં) મુખરૂપી ચંદ્રથી (જગ સુહિતકર) જગતનું સાચું હિત કરવાવાળાં અને (સબ અહિતહર) બધા અહિતનો નાશ કરવાવાળાં (શ્રુતિ સુખદ) સાંભળતાં પ્રિય લાગે એવાં, (સબ સંશય) બધાં સંદેહોનો (હરેં) નાશ કરે એવાં અને (ભ્રમરોગ-હર) ભિથ્યાત્વરૂપી રોગને હરનાર (વચન અમૃત) વચનોરૂપી અમૃત (જરેં) જરે છે.

**ભાવાર્થ:**—વીતરાગી મુનિ ચૌદ પ્રકારના અંતરંગ અને દશ પ્રકારના બહિરંગ પરિગ્રહથી રહિત હોય છે તેથી તેને પાંચમું પરિગ્રહત્યાગ મહાવ્રત હોય છે. દિવસના ભાગમાં સાવધાની પૂર્વક આગળની ચાર હાથ જમીન જોઈને ચાલવાનો વિકલ્પ ઉઠે તે પહેલી ઈયા સમિતિ છે. તથા જેમ ચંદ્રમાંથી અમૃત જરે છે તેમ તે મુનિના મુખચન્દ્રથી જગતનું હિત કરવાવાળા, બધાં અહિતનો નાશ

કરવાવાળા, સાંભળતાં સુખ આપનારા, સર્વ પ્રકારની શંકાઓને દૂર કરનારા અને મિથ્યાત્વ (વિપરીતતા કે સંદેહ) રૂપી રોગનો નાશ કરનાર એવા અમૃત વચ્ચનો નીકળે છે. એ પ્રમાણે સમિતિરૂપ બોલવાનો વિકલ્પ મુનિને ઉઠે છે તે બીજી ભાષા સમિતિ છે.  
**નોંધ :**—ઉપર ભાવાર્થમાં વાક્ય બદલાવાથી કમે કરીને પરિગ્રહત્યાગ મહાક્રત તથા ઈર્યાસમિતિ અને ભાષાસમિતિનું લક્ષ્ણ થઈ શકે.

**પ્રશ્ન :**—સાચી સમિતિ કોને કહે છે?


**ઉત્તર :**—પર જીવોની રક્ષા અર્થે યત્નાચાર પ્રવૃત્તિને અજ્ઞાની જીવ સમિતિ માને છે, પણ હિસાના પરિણામોથી તો પાપબંધ થાય છે. જો રક્ષાના પરિણામોથી સંવર કહેશો તો પુણ્યબંધનું કારણ શું ઠરશે?

વળી મુનિ એષણા સમિતિમાં દોષ ટાળે છે ત્યાં રક્ષાનું પ્રયોજન નથી, માટે રક્ષાને અર્થે જ સમિતિ નથી. તો સમિતિ કેવી રીતે હોય? મુનિને કિંચિત્ રાગ થતાં ગમનાદિ કિયા થાય છે, ત્યાં તે કિયાઓમાં અતિ આસક્તિના અભાવથી પ્રમાદરૂપ પ્રવૃત્તિ થતી નથી, તથા બીજા જીવોને દુઃખી કરી પોતાનું ગમનાદિ પ્રયોજન સાધતા નથી; તેથી તેમનાથી સ્વયં દયા પળાય છે.—એ પ્રમાણે સાચી સમિતિ છે.\* (મોક્ષમાર્ગ પ૭.-૨૩૨)

**એષણા, આદાન-નિક્ષેપણ અને પ્રતિષ્ઠાપન સમિતિ**  
**છ્યાલીસ દોષ વિના સુકુલ, શ્રાવકતને ઘર અશનકો,**  
**દેં તપ બઢાવન હેતુ, નહિં તન પોષતે તજિ રસનકો;**

★ ઈર્યા ભાષા એષણા, પુનિ ક્ષેપણ આદાન; પ્રતિષ્ઠાપન જુત કિયા; પાંચોં સમિતિ વિધાન.

શુદ્ધિ જ્ઞાન-સંયમ ઉપકરણ, લખિકે ગહેં, લખિકે ધરેં,  
નિર્જતુ થાન વિલોકિ તન-મલ મૂત્ર શ્વેષમ પરિહરે. ૩.



અન્વયાર્થ :—[વીતરાગી મુનિ) (સુકુલ) ઉત્તમ કુળવાળા  
(શ્રાવકતને) શ્રાવકના (ધર) ધરે અને (રસનકો) છાએ રસ  
અથવા એક-બે રસને (તજી) છોડીને, (તન) શરીરને (નહિ)

પોષતે) પુષ્ટ નહિ કરતાં માત્ર (તપ) તપની (બઢાવન હેતુ) વૃદ્ધિ કરવાના હેતુથી [આહારના] (જ્યાલીશ) છેંતાલીસ (દોષ વિના) દોષને ટાળીને (અશનકો) ભોજનને (વૈં) ગ્રહણ કરે છે.\* (શુચિ) પવિત્રતાના (ઉપકરણ) સાધન [કમંડલને] (જ્ઞાન) જ્ઞાનના (ઉપકરણ) સાધન [શાખને] અને (સંયમ) સંયમના (ઉપકરણ) સાધન [પીંઠીને] (લબિકેં) જોઈને (ગહેં) ગ્રહણ કરે છે [અને] (લબિકેં) જોઈને (ધરેં) રાખે છે; [અને] (મૂત્ર) પેશાબ (શ્વેષમ) લીટ વગેરે (તન-મલ) શરીરના મેલાને (નિર્જન્તુ) જીવ રહિત (થાન) સ્થાન (વિલોકિ) જોઈને (પરિહરે) ત્યાગે છે.


**ભાવાર્થ:**—વીતરાગી જૈન મુનિ-સાધુ ઉત્તમ કુળવાળા શ્રાવકના ઘરે, આહારના છેંતાલીસ દોષોને ટાળી અને અમુક રસો છોડીને (અથવા સ્વાધનો રાગ નહિ કરતાં), શરીરને પુષ્ટ કરવાનો અભિપ્રાય નહિ રાખતાં, માત્ર તપની વૃદ્ધિ કરવા માટે આહાર લે છે, તેથી તેઓને ત્રીજી એષણા સમિતિ હોય છે. પવિત્રતાનું સાધન કમંડળને, જ્ઞાનનું સાધન શાખને અને સંયમનું સાધન પીંઠીને—જીવોની વિરાધના બચાવવા અર્થે, જોઈ-

---

**નોંધ:**—તે આહારના દોષોનું વિશેષ વર્ણન ‘અનગાર ધર્મમૂત્ર’ અને ‘મૂલાચાર’ વગેરે શાસ્ત્રોથી જાણવું. તે દોષોને ટાળવાના હેતુથી દિગંબર સાધુઓને કોઈ કોઈ વખત મહિનાઓ સુધી ભોજન ન મળે છતાં પણ મુનિ જરાય ખેદ કરતા નથી; અનાસક્તિ અને નિર્મોહ હઠ વગરના સહજ હોય છે. [કાયર જનોને-અજ્ઞાનીઓને આવું મુનિત્રત હુઃખમય લાગે છે-જ્ઞાનીને સુખમય લાગે છે.]

સંભાળીને રાખે છે અને ઉપાડે છે; તેથી તેઓને ચોથી આદાન-નિક્ષેપણ સમિતિ હોય છે. મળ-મૂત્ર, કફ વગેરે શરીરના મેલને જવરહિત સ્થાન જોઈને છોડે છે તેથી તેમને પાંચમી વ્યુત્સર્ગ અર્થાત્તૂ પ્રતિજ્ઞાપન સમિતિ હોય છે. ૩.

મુનિઓને પ્રાણ ગુપ્તિ અને પાંચ ઈન્દ્રિય પર વિજય સમ્યક્ક પ્રકાર નિરોધ મન-વચ્ચ-કાય, આતમ ધ્યાવતે,  
તિન સુથિર મુદ્રા દેખિ મૃગગણ ઉપલ ખાજ ખુજાવતે;  
રસ રૂપ ગંધ તથા ફરસ અરુ શબ્દ શુભ અસુહાવને,  
તિનમેં ન રાગ-વિરોધ પંચેન્દ્રિય-જ્યાન પદ પાવને. ૪.



અન્વયાર્થ :—[વીતરાળી મુનિ] (મન વચ કાય) મન-વચન-કાયાને (સમ્યક્ક પ્રકાર) ભલી રીતે-બરાબર (નિરોધ) નિરોધ કરીને, જ્યારે (આતમ) પોતાના આત્માનું (ધ્યાવતે) ધ્યાન કરે છે, ત્યારે (તિન) તે મુનિઓની (સુથિર) શાંત (મુદ્રા) મુદ્રા (દેખિ) જોઈને (ઉપલ) પથ્થર જાણીને (મૃગગણ) હરણ

અથવા ચૌપગા પ્રાણીઓનું ટોળું (ખાજ) પોતાની ખંજવાળ-  
ખુજલીને (ખુજાવતે) ખંજવાળે છે. [જ] (શુભ) પ્રિય અને  
(અસુહાવને) અપ્રિય [પાંચ ઈન્દ્રિય સંબંધી] (રસ) પાંચ રસ,  
(રૂપ) પાંચ વર્ણ, (ગંધ) બે ગંધ, (કરસ) આઈ પ્રકારના સ્પર્શ  
(અરુ) અને (શબ્દ) શબ્દ (તિનમેં) તે બધામાં (રાગ-વિરોધ)  
રાગ કે દ્વેષ (ન) મુનિને થતાં નથી, [તેથી તે મુનિ] (પંચેન્દ્રિય  
જ્યન) પાંચ ઈન્દ્રિયોને જીતવાવાળાં એટલે કે જિતેન્દ્રિય (પદ  
પાવને) પદને પામે છે.

**ભાવાર્થ:**—આ ગાથામાં નિશ્ચયગુપ્તિનું તથા ભાવલિંગી  
મુનિના ૨૮ મૂળગુણોમાં પાંચ ઈન્દ્રિયના જ્યના સ્વરૂપનું વર્ણિન  
કરે છે.

ભાવલિંગી મુનિ જ્યારે ઉત્ત્ર પુરુષાર્થ વડે શુદ્ધોપયોગરૂપે  
પરિણમી નિર્વિકલ્પપણે સ્વરૂપમાં ગુપ્ત થાય છે તે નિશ્ચયગુપ્તિ  
છે; અને તે વખતે મન-વચન-કાયાની કિયા સ્વયં રોકાઈ જાય  
છે; તેમની શાંત અને અચળ મુદ્રા જોઈને તેમના શરીરને પથ્થર  
સમજી મૃગના ટોળા★ (પશુઓ) ખુજલી ખંજવાળે છે, છતાં તે  
મુનિઓ પોતાના ધ્યાનમાં નિશ્ચલ રહે છે. તે ભાવલિંગી મુનિને  
ત્રણ ગુપ્તિ છે.

---

★ આ સંબંધમાં સુકુમાલ મુનિનું દેખાંત છે:---જ્યારે તેઓ ધ્યાનમાં  
હતા ત્યારે એક શિયાળી અને તેનાં બે બચ્ચાંઓ તેમનો અર્ધો પગ  
ખાઈ ગયા પણ તેઓ પોતાના ધ્યાનથી જરાપણ ચલાયમાન થયા  
નહિ. (સંયોગથી દુઃખ થતું જ નથી, શરીરાદિમાં મમતા કરે તો  
તે મમત્વભાવથી જ દુઃખનો અનુભવ થાય છે---એમ સમજવું.)

પ્રશ્ન :—ગુપ્તિ કોને કહે છે ?

ઉત્તર :—મન-વચન-કાયાની બાબ્ય ચેષ્ટા મટાડવા માગે, પાપ ચિંતવન ન કરે, મૌન ધારે, તથા ગમનાદિ ન કરે, તેને અજ્ઞાની જીવ ગુપ્તિ માને છે. હવે મનમાં તો ભક્તિ આદિરૂપ અનેક પ્રકારના શુભ રાગાદિ વિકલ્પો થાય છે, એટલે પ્રવૃત્તિમાં તો ગુપ્તિપણું બને નહિ. (સમ્યગદર્શન-જ્ઞાન અને આત્મામાં લીનતા વડે) વીતરાગભાવ થતાં જ્યાં મન-વચન-કાયાની ચેષ્ટા થાય નહિ એ જ સાચી ગુપ્તિ છે.

(મોક્ષમાર્ગ ૫૦ પૃ. ૨૩૧-૩૨)

મુનિઓ પ્રિય (અનુકૂળ) પાંચ ઈન્દ્રિયોના પાંચ રસ, પાંચ રૂપ, બે ગંધ, આઠ સ્પર્શ અને શબ્દરૂપ પાંચ વિષયોમાં રાગ કરતા નથી અને અપ્રિય (પ્રતિકૂળ) ઉપર કહેલાં પાંચ વિષયોમાં દ્વેષ કરતા નથી. એ રીતે પાંચ ઈન્દ્રિયોને જીતવાના કારણે તેઓ જિતેન્દ્રિય કહેવાય છે. ૪.

### મુનિઓના છ આવશ્યક અને બાકીના સાત મૂળગુણા

સમતા સમાઝારેં, થુતિ ઉચારેં, વંદના જિનદેવકો,  
નિત કરેં શુદ્ધિરતિ કરેં પ્રતિક્રમ, તજેં તન અહમેવકો;  
જિનકે ન ન્હોન, ન દંતધોવન, લેશ અંબર-આવરન,  
ભૂમાહિં પિછલી રઘનિમેં કદ્ધ શયન એકાસન કરન. ૫.



**अन्वयार्थः**—[वीतरागी मुनि] (नित) હંમેશાં (સમતા) સામાયિક (સમારે) સંભારીને કરે છે, (શુતિ) સ્તુતિ (ઉચ્ચારે) બોલે છે, (જિનદેવકો) જિનેન્દ્ર ભગવાનને (વંદના) વંદન કરે છે, (શુતરતિ) સ્વાધ્યાયમાં પ્રેમ (કરે) કરે છે, (પ્રતિકમ) પ્રતિકમણ (કરે) કરે છે, (તન) શરીરની (અહમેવ કો) ભમતાને (તજે) છોડે છે, (જિનકે) જિનમુનિઓને (નહૌન) સ્નાન અને (દંતધોવન) દાંત સાફ કરવાપણું (ન) હોતા નથી; (અંબર આવરન) શરીરને ઢાંકવા માટે કપડું (લેશ) જરા પણ તેઓને (ન) હોતું નથી; અને (પિછલી રઘનિમે) રાત્રિના પાછળના ભાગમાં (ભૂમાહિં) પૃથ્વી ઉપર (એકાસન) એક પડુખે (કણુ) થોડો વખત (શયન) શયન (કરન) કરે છે.

**ભાવાર્થः**—વીતરાગી મુનિ હંમેશાં (૧) સામાયિક, (૨) સાચા દેવ-શાસ્ત્ર-ગુરુની સ્તુતિ, (૩) જિનેન્દ્રભગવાનને વંદન,

(૪) સ્વાધ્યાય, (૫) પ્રતિકમણ, તથા (૬) કાયોત્સર્ગ (શરીર ઉપરની મમતાનો ત્યાગ) કરે છે, તેથી તેઓને છ આવશ્યક હોય છે; અને તે મુનિઓ ક્યારે પણ (૧) સ્નાન કરતા નથી, (૨) દાંત સાફ કરતા નથી, (૩) શરીરને ઢાંકવા માટે જરાપણ કપડું રાખતા નથી તથા (૪) ચાત્રિના પાછલા ભાગમાં એક પડ્જે જમીન ઉપર થોડો વખત શયન કરે છે. ૫.

**મુનિઓનાં બાકીના ગુણો તથા રાગ-દ્રેષ્ણનો અભાવ**  
 ઈક બાર દિનમેં લેં અહાર, ખડે અલપ નિજ-પાનમેં,  
 કચલોંચ કરત, ન ડરત પરિષહસોં, લગે નિજ ધ્યાનમેં;  
 અરિ મિત્ર, મહલ મસાન, કંચન કાંચ, નિદન થુતિકરન,  
 અર્ધાવતારન અસિ-પ્રહારનમેં સદા સમતાધરન. ૬.



**અન્વયાર્થ :—**[તે વીતરાગી મુનિ] (દિનમેં) દિવસમાં (ઈક વાર) એકવાર (ખડે) ઉભા રહીને અને (નિજ-પાનમેં) પોતાના



હાથમાં રાખીને (અલપ) થોડો (અહાર) આહાર (વેં) લે છે, (કચલોંચ) કેશલોંચ (કરત) કરે છે. (નિજ ધ્યાનમે) પોતાના આત્માના ધ્યાનમાં (લગે) તત્પર થઈને (પરિષહ સોં) બાવીસ પ્રકારના પરિષહોથી (ન ડરત) ડરતા નથી, અને (અરિ મિત્ર) શત્રુ કે મિત્ર, (મહલ મસાન) મહેલ કે સ્મશાન, (કંચન કાંચ) સોનું કે કાંચ (નિંદન થૃતિ કરન) નિંદા કરનાર કે સ્તુતિ કરનાર, (અર્ધાવતારન) પૂજા કરનારા અને (અસ્થિ-પ્રહારન મેં) તરવારથી પ્રહાર કરવાવાળા એ સર્વમાં (સદા) હમેશાં (સમતા) સમતાભાવ (ધરન) ધારણ કરે છે.

**ભાવાર્થ:**—[તે વીતરાગી મુનિ] (૫) દિવસે એકવાર (૬) ઉભા ઉભા પોતાના હાથમાં રાખીને થોડો આહાર લે છે, (૭) કેશનો લોચ કરે છે; આત્મધ્યાનમાં મગ્ન રહી પરિષહોથી ડરતા નથી, અર્થાત્ બાવીસ પ્રકારના પરિષહો ઉપર જ્ય મેળવે છે, તથા શત્રુ-મિત્ર, સુંદર મહેલ અથવા સ્મશાન, સોનું-કાચ, નિંદક અને સ્તુતિ કરનાર, પૂજા-ભક્તિ કરનાર અથવા તરવાર આદિથી

પ્રહાર કરનાર એ બધામાં સમભાવ (રાગ-દ્રેષનો અભાવ) રાખે છે અર્થાતું કોઈના ઉપર રાગ-દ્રેષ કરતા નથી.

**પ્રશ્ન :**—સાચો પરિષહજ્ય કોને કહે છે?

**ઉત્તર :**—કુધા, તૃષા, શીત, ઉષા, ડાંસ-મદ્યર, ચર્ચા, શય્યા, વધ, રોગ, તૃષણસ્પર્શ, મલ, નગનતા, અરતિ, ખી, નિષધા, આકોશ, યાચના, સત્કાર-પુરસ્કાર, અલાભ, અદર્શન, પ્રજ્ઞા અને અજ્ઞાન—એ બાવીસ પ્રકારના પરિષહો છે. ભાવક્ષિગી મુનિને દરેક સમયે ગ્રાણ કષાયનો (અનંતાનુંબધી વગેરેનો) અભાવ હોવાથી સ્વરૂપમાં સાવધાનીના કારણો જેટલા અંશે રાગ-દ્રેષની ઉત્પત્તિ થતી નથી, તેટલા અંશે તેમને નિરન્તર પરિષહજ્ય હોય છે. વળી કુધાદિક લાગતાં તેના નાશનો ઉપાય ન કરવો તેને તે (અજ્ઞાની છીવ) પરિષહસહનતા કહે છે. હવે ઉપાય તો ન કર્યો અને અંતરંગમાં કુધાદિ અનિષ્ટ સામગ્રી મળતાં દુઃખી થયો તથા રતિ આદિનું કારણ મળતાં સુખી થયો, પણ એ તો દુઃખ-સુખરૂપ પરિણામ છે, અને એ જ આર્ત-રૌદ્રધ્યાન છે, એવા ભાવોથી સંવર કેવી રીતે થાય?

**પ્રશ્ન :**—ત્યારે કેવી રીતે પરિષહજ્ય થાય?

**ઉત્તર :**—તત્ત્વજ્ઞાનના અભ્યાસથી કોઈ પદાર્થ ઈષ-અનિષ્ટ ન ભાસે, દુઃખના કારણો મળતાં દુઃખી ન થાય તથા સુખના કારણો મળતાં સુખી ન થાય પણ જૈયરૂપથી તેનો જાણવાવાળો જ રહે; એ જ સાચો પરિષહજ્ય છે. ૬.

## મુનિઓનાં તપ, ધર્મ, વિહાર તથા સ્વરૂપાચરણાચારિત્ર

તપ તપૈં દ્વાદશ, ધરૈં વૃષ દશ, રતનત્રય સેવેં સદા,  
મુનિ સાથમે વા એક વિચરૈં, ચહેં નહિં ભવસુખ કદા;  
યો હૈ સકલસંયમ-ચરિત, સુનિયે સ્વરૂપાચરણ અબ,  
જિસ હોત પ્રગટે આપની નિધિ, મિટૈ પરકી પ્રવૃત્તિ સબ. ૭.

**અન્વયાર્થ:**—[તે વીતરાગી મુનિ હમેશાં] (દ્વાદશ) બાર  
પ્રકારના (તપ તપૈં) તપ કરે છે. (દશ) દશ પ્રકારના (વૃષ)  
ધર્મને (ધરૈં) ધારણ કરે છે, અને (રતનત્રય) સમ્યગ્દર્શન-  
સમ્યજ્ઞાન અને સમ્યક્ચારિત્રનું (સદા) હમેશાં (સેવેં) સેવન  
કરે છે, (મુનિ સાથમેં) મુનિઓના સંઘમાં (વા) અથવા (એક)  
એકલા (વિચરૈં) વિચરે છે, અને (કદા) કોઈ પણ વખત  
(ભવસુખ) સંસારના સુખોને (નહિં ચહેં) ચાહતા નથી. (યો)  
આ પ્રકારે (સકલસંયમ-ચરિત) સકલ સંયમ ચારિત (હૈ) છે;  
(અબ) હોવે (સ્વરૂપાચરણ) સ્વરૂપાચરણ ચારિત (સુનિયે)  
સાંભળો. (જિસ) જે સ્વરૂપાચરણ ચારિત [સ્વરૂપમાં રમણતારૂપ  
ચારિત] (હોત) પ્રગટ થતાં (આપની) પોતાના આત્માની  
(નિધિ) જ્ઞાનાદિક સંપત્તિ (પ્રગટૈ) પ્રગટ થાય છે, તથા (પરકી)  
પર વસ્તુઓ તરફની (સબ) બધાં પ્રકારની (પ્રવૃત્તિ) પ્રવૃત્તિ  
(મિટૈ) મટી જાય છે.

**ભાવાર્થ:**—(૧) ભાવલિંગી મુનિને શુદ્ધાત્મસ્વરૂપમાં લીન  
રહીને પ્રતપવું—પ્રતાપવંત વર્તવું તે તપ છે અને હઠ વિના બાર

પ્રકારના તપના શુભ વિકલ્પ હોય છે તે વ્યવહાર તપ છે. વીતરાગભાવરૂપ ઉત્તમક્ષમાદિ પરિણામ તે ધર્મ છે. ભાવલિંગી મુનિને ઉપર કલ્યાં તેવાં તપ અને ધર્મનું આચરણ હોય છે. તેઓ મુનિઓના સંઘ સાથે અથવા એકલા વિહાર કરે છે. કોઈ પણ સમયે સંસારના સુખને ઈચ્છિતા નથી. આ રીતે સકલ ચારિત્રનું સ્વરૂપ કર્યું.

(૨) અજ્ઞાની જીવ અનશન આદિ તપથી નિર્જરા માને છે, પણ કેવળ બાબ્ય તપ જ કરવાથી તો નિર્જરા થાય નહિ. શુદ્ધોપયોગ નિર્જરાનું કારણ છે તેથી ઉપચારથી તપને પણ નિર્જરાનું કારણ કર્યું છે. જો બાબ્ય દુઃખ સહન કરવું એ જ નિર્જરાનું કારણ હોય તો પણ વગેરે પણ ભૂખ-તૃપ્તાદિ સહન કરે છે.

**પ્રશ્ન :**—એ તો પરાધીનપણે સહે છે, પણ સ્વાધીનપણે ધર્મબુદ્ધિથી ઉપવાસ આદિ તપ કરે તેને તો નિર્જરા થાય છે?

**ઉત્તર :**—ધર્મબુદ્ધિથી બાબ્ય ઉપવાસાદિક કરે ત્યાં ઉપયોગ તો અશુભ, શુભ વા શુદ્ધરૂપ—જીવ જેમ પરિણામે તેમ પરિણામો, ઉપવાસના પ્રમાણમાં જો નિર્જરા થાય તો નિર્જરાનું મુખ્ય કારણ ઉપવાસાદિક જ ઠરે, પણ એમ તો બને નહિ, કારણ કે—પરિણામ દુષ્ટ થતાં ઉપવાસ આદિ કરતાં પણ નિર્જરા થવી કેમ સંભવે? અહીં જો એમ કહેશો કે અશુભ-શુભ-શુદ્ધરૂપ ઉપયોગ પરિણામે તે અનુસાર બંધ-નિર્જરા છે, તો ઉપવાસ આદિ તપ નિર્જરાનું મુખ્ય કારણ ક્યાં રહ્યું? ત્યાં તો

અશુભ-શુભ પરિણામ બંધના કારણ ઠર્યો, તથા શુદ્ધ પરિણામ નિર્જરાનું કારણ ઠર્યો.

પ્રશ્ન :—જો એમ છે તો અનશન આદિને તપ સંજ્ઞા કેવી રીતે કહી?

ઉત્તર :—તેને બાધ્ય તપ કહ્યા છે, બાધ્યનો અર્થ એ છે કે બહાર બીજાઓને દેખાય કે આ તપસ્વી છે, પણ પોતે તો જેવો અંતરંગ પરિણામ થશે તેવું ફળ પામશે.

(૩) વળી અંતરંગ તપોમાં પણ પ્રાયશ્રિત, વિનય, વૈયાવૃત્ય, સ્વાધ્યાય, ત્યાગ અને ધ્યાનરૂપ કિયામાં બાધ્ય પ્રવર્તન છે તે તો બાધ્ય તપ જેવું જ જાણવું—જેવી અનશનાદિ બાધ્ય કિયા છે તેવી એ પણ બાધ્ય કિયા છે, તેથી પ્રાયશ્રિત આદિ બાધ્ય સાધન પણ અંતરંગ તપ નથી.

પરંતુ એવું બાધ્ય પ્રવર્તન થતાં જે અંતરંગ પરિણામોની શુદ્ધતા થાય તેનું નામ અંતરંગ તપ જાણવું,—અને ત્યાં તો નિર્જરા જ છે, બંધ થતો નથી. વળી એ શુદ્ધતાનો અલ્ય અંશ પણ રહે તો જેટલી શુદ્ધતા થઈ તેનાથી તો નિર્જરા છે તથા જેટલો શુભભાવ છે તેનાથી તો બંધ છે. એ પ્રમાણે અનશન આદિ કિયાને તપસંજ્ઞા ઉપચારથી છે એમ જાણવું, અને તેથી જ તેને વ્યવહાર-તપ કહ્યો છે. વ્યવહાર અને ઉપચારનો એક અર્થ છે.

ઘણું શું કહીએ? એટલું જ સમજી લેવું કે—નિશ્ચયર્ધમ તો વીતરાગભાવ છે તથા અન્ય અનેક પ્રકારના ભેદો નિમિત્તની

અપેક્ષાએ ઉપચારથી કલ્યાં છે. તેને વ્યવહારમાત્ર ધર્મસંજ્ઞા જાણવી. આ રહસ્યને (અજ્ઞાની) જાણતો નથી તેથી તેને નિર્જરાનું—તપનું પણ સાચું શ્રદ્ધાન નથી.

(મોક્ષમાર્ગ પ્રકાશક પુ. ૨૩૩ થી ૨૩૬)

પ્રશ્નઃ—કોધાદિનો ત્યાગ અને ઉત્તમ ક્ષમાદિ ક્યારે થાય?

ઉત્તરઃ—બંધાદિના ભયથી વા સ્વર्ग-મોક્ષની ઈચ્છાથી (અજ્ઞાની જીવ) કોધાદિક કરતો નથી, પણ ત્યાં કોધ-માનાદિ કરવાનો અભિપ્રાય તો ગયો નથી. જેમ કોઈ રાજાદિકના ભયથી વા મોટાઈ-આબરૂ-પ્રતિજ્ઞાના લોભથી પરસ્વી સેવતો નથી તો તેને ત્યાગી કહી શકાય નહિ; તે જ પ્રમાણે આ પણ કોધાદિનો ત્યાગી નથી. તો કેવી રીતે ત્યાગી હોય?—કે જે પદાર્થ ઈષ્ટ-અનિષ્ટ ભાસતાં કોધાદિ થાય છે, પણ જ્યારે તત્ત્વજ્ઞાનના અભ્યાસથી કોઈ ઈષ્ટ-અનિષ્ટ ન ભાસે ત્યારે સ્વયં કોધાદિક ઉપજતાં નથી અને ત્યારે જ સાચા ક્ષમાદિ થાય છે. (મોક્ષમાર્ગ પ્ર૦ ૨૩૨)

(૪) હવે સ્વરૂપાચરણ ચારિત્રનું વર્ણન ગાથા ૮ માં કહેશે તે સાંભળો, જે પ્રગટ થવાથી પોતાના આત્માની અનંતજ્ઞાન-અનંતદર્શન-અનંતસુખ અને અનંતવીર્ય વળોરે શક્તિઓનો પૂર્ણ વિકાસ પ્રગટ થાય છે અને પરપદાર્થ તરફની બધાં પ્રકારની પ્રવૃત્તિ દૂર થાય છે-તે સ્વરૂપાચરણચારિત્ર છે. ૭.

## સ્વરૂપાચરણાચારિત્ર(શુદ્ધોપયોગ)નું વર્ણન

જિન પરમ પૈની સુબુધિ છેની, ડારિ અંતર ભેટિયા,  
વરણાદિ અરુ રાગાદિતે, નિજ ભાવકો ન્યારા કિયા;  
નિજમાંહિં નિજકે હેતુ નિજકર, આપકો આપે ગવ્યો,  
ગુણ-ગુણી જ્ઞાતા-જ્ઞાન-શોય, મેંગાર કથુ ભેદ ન રહ્યો. ૮.



**અન્વયાર્થ:**—(જિન) જે વીતરાગી મુનિરાજ (પરમ) અત્યંત (પૈની) તીક્ષ્ણ (સુબુધિ) સખ્યજ્ઞાન અર્થીત્ ભેદ-વિજ્ઞાનરૂપી (છૈની) ધીણી★ (ડારિ) નાખીને (અંતર) અંતરંગમાં (ભેટિયા) ભેદ કરીને (નિજ ભાવકો) આત્માના વાસ્તવિક સ્વરૂપને (વરણાદિ) વર્ણ, રસ, ગંધ તથા સ્પર્શરૂપી દ્રવ્યકર્મથી (અરુ) અને (રાગાદિતે) રાગ-દ્રેષાદિરૂપ ભાવકર્મથી (ન્યારા


★ જેવી શીતે ધીણી લોઢાને કાપે છે અને બે કટકા કરી નાખે છે, તેવી શીતે શુદ્ધોપયોગ કર્માને કાપે છે અને આત્માથી તે કર્માને જુદા કરી નાખે છે.

ક્રિયા) બિન્ન કરીને (નિજમાંહિં) પોતાના આત્મામાં (નિજકે હેતુ) પોતા માટે (નિજકર) આત્મા વડે (આપકો) આત્માને (આપૈ) સ્વયં પોતાથી (ગાહ્યો) શ્રદ્ધણ કરે છે ત્યારે (ગુણ) ગુણ (ગુણી) ગુણી (જ્ઞાતા) જ્ઞાતા (જ્ઞેય) જ્ઞાનનો વિષય અને (જ્ઞાનમ૱જાર) જ્ઞાનમેં-આત્મામાં (કષ્ટ ભેદ ન રહ્યો) જરાપણ ભેદ [વિકલ્પ] રહેતો નથી.

**ભાવાર્થ:**—જ્યારે સ્વરૂપાચરણચારિત્ર આચરતી વખતે વીતરાગ મુનિ, જેમ કોઈ પુરુષ તીક્ષ્ણ છીણી વડે પથ્થર વગેરેના બે ભાગ કરી જુદા પાડી નાખે છે તેમ, પોતાના અંતરંગમાં ભેદવિજ્ઞાનરૂપી છીણી વડે પોતાના આત્માના સ્વરૂપને દ્રવ્યકર્મથી તથા શરીરાદિક નોકર્મથી અને રાગ-દ્વેષાદિરૂપ ભાવકર્મથી બિન્ન કરીને પોતાના આત્મામાં, આત્મા માટે, આત્મા વડે, આત્માને સ્વયં જાણે છે ત્યારે તેને સ્વાનુભવમાં ગુણ, ગુણી તથા જ્ઞાતા, જ્ઞાન અને જ્ઞેય એવા કોઈપણ ભેદો રહેતા નથી. ૮.

### સ્વરૂપાચરણ ચારિત્ર (શુદ્ધોપયોગ)નું વર્ણન

જહું ધ્યાન-ધ્યાતા-ધ્યેયકો ન વિકલ્પ, વચ-ભેદ ન જહું,  
ચિદ્ભાવ કર્મ, ચિદેશ કરતા, ચેતના ક્રિયા તહું;  
તીનોં અભિન્ન અભિન્ન શુદ્ધ-ઉપયોગકી નિશ્ચલ દશા,  
પ્રગટી જહું દેગ-જ્ઞાન-પ્રત યે, તીનધા એકે લસા. ૯.



**અન્વયાર્થ:**—(જહું) જે સ્વરૂપાચરણ ચારિત્રમાં (ધ્યાન) ધ્યાન (ધ્યાતા) ધ્યાતા અને (ધ્યેયકો) ધ્યેય—એ ત્રણના (વિકલ્પ) ભેદ (ન) હોતાં નથી અને (જહાં) જ્યાં (વચ) વચનનો (ભેદ ન) વિકલ્પ હોતો નથી, (તહાં) ત્યાં તો (ચિદ્ભાવ) આત્માનો સ્વભાવ જ (કર્મ) કર્મ, (ચિદેશ) આત્મા જ (કરતા) કર્તા, (ચેતના) ચૈતન્યસ્વરૂપ આત્મા જ (કિરિયા) કિયા હોય છે-અર્થાતું કર્તા, કર્મ અને કિયા એ ત્રણે (અભિન્ન) ભેદરહિત-એક, (અભિન્ન) અંબડ [બાધારહિત] થઈ જાય છે, એમ (શુદ્ધ ઉપયોગકી) શુદ્ધ ઉપયોગનો (નિશ્ચલ) નિશ્ચળ (દશા) પર્યાપ્ત (પ્રગટી) પ્રગટ થાય છે; (જહાં) જેમાં (દંગ-જ્ઞાન-વ્રત) સમ્યગ્દર્શન, સમ્યગ્જ્ઞાન અને સમ્યક્ચારિત્ર (યે તીનધા) એ ત્રણે (એકે) એકરૂપથી-અંબેદરૂપથી (લસા) શોભાયમાન હોય છે.

**ભાવાર્થ:**—વીતરાગી મુનિરાજ સ્વરૂપાચરણ વખતે જ્યારે આત્મધ્યાનમાં મળન થઈ જાય છે ત્યારે ધ્યાન, ધ્યાતા અને ધ્યેય એવા ભેદ રહેતા નથી, વચનનો વિકલ્પ હોતો

નથી, ત્યાં (આત્મધ્યાનમાં) તો આત્મા જ કર્મ\*, આત્મા જ કર્તા\* અને આત્માનો ભાવ તે કિયા\* હોય છે અર્થાતું કર્તા-કર્મ અને કિયા એ ત્રણે તદ્દન અખંડ—અભિન્ન થઈ જાય છે. શુદ્ધોપયોગની અટળ દશા પ્રગટ થાય છે અને સમ્યગ્દર્શન-સમ્યજ્ઞાન અને સમ્યક્યારિત્ર પણ એકસાથે એકરૂપ થઈને પ્રકાશમાન થાય છે. ૮.

### સ્વરૂપાચારણારિત્રનું લક્ષણ અને નિર્વિકલ્પ દ્વાન

પરમાણુ-નય-નિક્ષેપકૌ, ન ઉદ્યોત અનુભવમેં દિખે,  
દેગ-જ્ઞાન-સુખ-બલમય સદા, નહિં આન ભાવ જુ મો વિખે;  
મેં સાધ્ય સાધક મેં અબાધક, કર્મ અરૂ તસ્ય ફલનિતેં,  
ચિત્ત-પિંડ ચંડ અખંડ સુગુણકરંડ ચ્યુત પુનિ કલનિતેં. ૧૦.




---

\* નોંધ :—કર્મ=કર્તા દ્વારા થયેલું કાર્ય; કર્તા=સ્વતંત્રપણે કરે તે કર્તા; કિયા=કર્તા દ્વારા થતી પ્રવૃત્તિ.

**અન્વયાર્થ:**—[તે સ્વરૂપાચરણ ચારિત્ર વખતે મુનિઓના] (અનુભવમે) આત્મ-અનુભવમાં (પરમાણ) પ્રમાણ, (નય) નય અને (નિક્ષેપકો) નિક્ષેપનો વિકલ્પ (ઉદ્ઘોત) પ્રગટ (ન હિએ) દેખાતો નથી. [પરંતુ એવો વિચાર હોય છે કે] હું (સદા) સદાય (દૃગ-જ્ઞાન-સુખ-બલમય) અનંતદર્શન-અનંતજ્ઞાન-અનંતસુખ અને અનંતવીર્યમય છું. (મૈં વિજેં) મારા સ્વરૂપમાં (આજ) અન્ય રાગ-દ્રેષાદિક (ભાવ) ભાવ (નહિ) નથી, (મૈં) હું (સાધ્ય) સાધ્ય (સાધક) સાધક તથા (કર્મ) કર્મ (અરુ) અને (તસુ) તેના (ફલનિતેં) ફળોના (અબાધક) વિકલ્પરહિત (ચિત્રપિંડ) જ્ઞાન-દર્શન-ચેતનાસ્વરૂપ (ચંડ) નિર્મળ તેમ જ ઐશ્વર્યવાન (અખંડ) અખંડ (સુગુણ કરંડ) સુગુણોનો ભંડાર (પુનિ) અને (કલનિતેં) અશુદ્ધતાથી (ચ્યુત) રહિત છું.


**ભાવાર્થ:**—આ સ્વરૂપાચરણ ચારિત્ર વખતે મુનિઓના આત્મઅનુભવમાં પ્રમાણ-નય અને નિક્ષેપનો વિકલ્પ તો ઉઠાતો નથી પણ ગુણગુણીનો ભેદ પણ હોતો નથી—એવું ધ્યાન હોય છે. પ્રથમ એવું ધ્યાન હોય છે કે હું અનંતદર્શન-અનંતજ્ઞાન-અનંતસુખ અને અનંતવીર્યરૂપ છું, મારામાં કોઈ રાગાદિક ભાવો નથી. હું જ સાધ્ય, હું જ સાધક છું તથા કર્મ અને કર્મના ફળથી જુદો છું. જ્ઞાનદર્શન-ચેતનાસ્વરૂપ નિર્મળ ઐશ્વર્ય-વાન, તેમ જ અખંડ સહજ શુદ્ધ ગુણોનો ભંડાર અને પુણ્ય-પાપથી રહિત છું.

આશય એ છે કે સર્વ પ્રકારના વિકલ્પોથી રહિત—

નિર્વિકલ્પ આત્મસ્થિરતાને સ્વરૂપાચરણ ચારિત્ર કહે છે. ૧૦.


### સ્વરૂપાચરણચારિત્ર અને અરિહંત અવસ્થા

યોં ચિન્ત્ય નિજમેં થિર ભયે, તિન અકથ જો આનંદ લખ્યો,  
સો ઈન્દ્ર નાગ નરેન્દ્ર વા અહમિન્દ્રકે નાહીં કહ્યો;  
તથ હી શુક્લ ધ્યાનાજિન કરિ, ચઉધાતિ વિધિ-કાનન દખ્યો,  
સબ લઘ્યો કેવલજ્ઞાન કરિ, ભવિલોકકો શિવમગ કહ્યો. ૧૧.



**અન્વયાર્થ:**—[સ્વરૂપાચરણ ચારિત્રમાં] (યોં) આ પ્રમાણે (ચિન્ત્ય) વિચાર કરીને (નિજમેં) આત્મસ્વરૂપમાં (થિર ભયે) લીન થતાં (તિન) તે મુનિઓને (જો) જે (અકથ) કહી ન શકાય એવો—વચનથી પાર (આનંદ) આનંદ (લખ્યો) થાય છે (સો) તે આનંદ (ઈન્દ્ર) ઈન્દ્રને, (નાગ) નાગેન્દ્રને, (નરેન્દ્ર) ચક્રવર્તિને (વા અહમિન્દ્ર કે) કે અહમિન્દ્રને (નાહીં કહ્યો) કહેવામાં આવ્યો નથી-થતો નથી. (તથહી) તે સ્વરૂપાચરણ ચારિત્ર પ્રગટ થયા પછી જ્યારે (શુક્લ ધ્યાનાજિન કરિ) શુક્લધ્યાનરૂપી અજિન વડે (ચઉધાતિ વિધિ-કાનન) ચાર

ધાતિકમોરુપી જંગલ (દખ્યો) બજી જાય છે અને (કેવળજ્ઞાન કરિ) કેવળજ્ઞાનથી (સબ) ત્રણલોકમાં હોવાવાળા બધાં પદાર્થોના ગુણ અને પર્યાયને (લખ્યો) પ્રત્યક્ષ જાણી લે છે અને ત્યારે (ભવિલોક કો) ભવ્ય જીવોને (શિવમગ) મોક્ષમાર્ગ (કહ્યો) બતાવે છે.



**ભાવાર્થ:**—આ સ્વરૂપાચરણ ચારિત્ર વખતે મુનિરાજ (ઉપર પ્રમાણે વિચાર કરી જ્યારે આત્મામાં લીન થઈ જાય છે ત્યારે તેમને જે આનંદ હોય છે તે આનંદ ઈન્દ્ર, નાગેન્દ્ર, નરેન્દ્ર (ચક્રવર્તી) કે અહમિન્દ્ર (કલ્યાતીત દેવ)ને પણ હોતો નથી. આ સ્વરૂપાચરણ ચારિત્ર પ્રગટ થયા પછી સ્વદ્રવ્યમાં ઉગ્ર

એકાગ્રતાથી-શુક્લધ્યાનરૂપ અજિનવડે ચાર \*ધાતિકર્મનો નાશ થાય છે અને અહૃત અવસ્થાની પ્રાપ્તિ થાય છે તથા કેવળ-જ્ઞાનની પ્રાપ્તિ થાય છે—જેમાં ત્રણ લોક અને ત્રણ કાળની સર્વે વાતો સ્પષ્ટ જાણે છે અને ભવ્ય જીવોને મોક્ષમાર્ગનો ઉપદેશ આપે છે. ૧૧.

### સિદ્ધ અવસ્થા (સિદ્ધ પરમાત્મા)નું વર્ણન

પુનિ ધાતિ શેષ અધાતિ વિધિ, છિનમાહિં અષ્ટમ ભૂ વર્ષે,  
વસુ કર્મ વિનસૈં સુગુણ વસુ, સમ્યકૃત્વ આદિક સબ લસૈં;  
સંસાર ખાર અપાર પારાવાર તરિ તિરહિં ગયે,  
અવિકાર અકલ અરૂપ શુચિ, ચિદ્રૂપ અવિનાશી ભયે. ૧૨.



- 
- ★ ધાતિકર્મ બે પ્રકારના છે—દ્વયધાતિકર્મ અને ભાવધાતિકર્મ. તેમાં શુક્લ ધ્યાનવડે શુદ્ધ અવસ્થા પ્રગટ થતાં ભાવધાતિકર્મરૂપ અશુદ્ધ પર્યાય ઉત્પન્ન થતા નથી તે ભાવધાતિકર્મનો નાશ છે અને તે જ સમયે દ્વયધાતિકર્મનો સ્વયં અભાવ થાય છે તે દ્વયધાતિકર્મનો નાશ છે.

**અન્વયાર્થ:**—(પુનિ) કેવળજ્ઞાન પામ્યા પછી (શોષ) બાકીના ચાર (અધાતિ વિધિ) અધાતિયા કર્માનો (ધાતિ) નાશ કરીને (છિનમાહિ) થોડા સમયમાં (અષ્ટમ ભૂ) આઠમી પૃથ્વી— ઈષ્ટતૂ પ્રાગભાર-મોક્ષ ક્ષેત્રમાં (વસે) નિવાસ કરે છે, ત્યાં તેમને (વસુ કર્મ) આઠ કર્માના (વિનસૈ) નાશ થવાથી (સમ્યકૃત્વ આદિક) સમ્યકૃત્વ વર્ગે (સબ) બધા (વસુ સુણુણ) આઠ મુખ્ય ગુણો (વસૈં) શોભાયમાન થાય છે; [આવા સિદ્ધ થનાર મુક્તતાત્મા] (સંસાર ખાર અપાર પારાવાર) સંસારરૂપી ખારા અને અગાધ સમુદ્રને (તરિ) તરીને (તીરહિ) બીજા કિનારાને (ગયે) પ્રાપ્ત થાય છે અને (અવિકાર) વિકારરહિત, (અકલ) શરીરરહિત, (અરૂપ) રૂપરહિત (શુચિ) શુદ્ધ-નિર્દ્ધિ (ચિદ્રૂપ) દર્શન-જ્ઞાન-ચેતનાસ્વરૂપ તથા (અવિનાશી) નિત્ય-કાયમી (ભયે) થાય છે.

**ભાવાર્થ:**—અરિહંત અવસ્થા અથવા કેવળજ્ઞાન પામ્યા પછી તે જીવને પણ જે જે ગુણોના પર્યાપ્તોમાં અશુદ્ધતા હોય છે તેનો કમે કમે અભાવ થઈને તે જીવ પૂર્ણ શુદ્ધ દર્શાને પ્રગટ કરે છે અને તે સમયે અસિદ્ધત્વ નામના પોતાના ઉદ્યભાવનો નાશ થાય છે અને ચાર અધાતિ કર્માનો પણ સ્વયં સર્વથા અભાવ થાય છે. સિદ્ધદર્શામાં સમ્યકૃત્વ આદિ આઠ ગુણો (ગુણોના નિર્મળ પર્યાપ્તો) પ્રગટ થાય છે. આઠ વ્યવહારથી કહ્યા છે, નિશ્ચયથી અનંત ગુણો (સર્વ ગુણોના પર્યાપ્તો) શુદ્ધ થાય છે, અને સ્વાભાવિક ઊર્ધ્વગમનના કારણો એક સમય માત્રમાં લોકાં

પહોંચી જઈ ત્યાં જ સ્થિર રહે છે. એવા જીવો સંસારરૂપી દુઃખદાયી અને અગાધ સમુદ્રથી પાર થયેલ છે; તથા તે જ જીવ નિર્વિકારી, અશરીરી, અમૂર્તિક શુદ્ધ ચૈતન્યરૂપ અને અવિનાશી થઈને સિદ્ધદશાને પાણ્યા છે. ૧૨.

### મોકા અવસ્થાનું વર્ણન

નિજમાંહિં લોક-અલોક ગુણ-પરજાય પ્રતિબિભિત થયે,  
રહ્યિ હેં અનંતાનંત કાલ, યથા તથા શિવ પરિણાયે;  
ધનિ ધન્ય હેં જે જીવ, નરભવ પાય યહ કારજ કિયા,  
તિનહી અનાદિ ભ્રમણ પંચપ્રકાર તર્જિ, વર સુખ લિયા. ૧૩.



**અન્વયાર્થ:**—(નિજમાંહિ) તે સિદ્ધ ભગવાનના આત્મામાં (લોક અલોક) લોક અને અલોકના (ગુણ પરજાય) ગુણ અને પર્યાય (પ્રતિબિભિત થયે) જળકવા લાગે છે અર્થાત્ જળાય છે, તે (યથા) જેમ (શિવ) મોક્ષરૂપે (પરિણાયે) પરિણાય્યા છે (તથા) તેમ (અનંતાનંત) અનંતકાળ સુધી (રહ્યિહેં) રહેશે.

જે (જીવ) જીવોએ (નરભવ પાય) પુરુષ પર્યાય પામીને (યહ) આ મુનિપદ વગેરેની પ્રાપ્તિરૂપ (કારજ) કાર્ય (કિયા) કર્યું, તે જીવ (ધનિ ધન્ય હૈનું) ધણા ધન્યવાદને પાત્ર છે; અને (તિનાંથી) તેવા જ જીવોએ (અનાદિ) અનાદિકાળથી ચાલ્યું આવતું (પંચ પ્રકાર) પાંચ પ્રકારના પરિવર્તનરૂપ (બ્રમણ) સંસારમાં રખડવાનું (તજી) છોડી દઈને (વર) ઉત્તમ (સુખ) સુખ (લિયા) પ્રાપ્ત કર્યું છે.

**ભાવાર્થ:**—સિદ્ધ ભગવાનના આત્મામાં કેવળજ્ઞાન દ્વારા લોક અને અલોક (સમસ્ત પદાર્�ો) પોતપોતાના ગુણ અને ત્રણે કાળના પર્યાયો સહિત એક સાથે, સ્વચ્છ અરીસાના દેષ્ટાંતે—સર્વ પ્રકારે સ્પષ્ટ—જણાય છે; (પણ જ્ઞાનમાં અરીસાની જેમ છાયા અને આકૃતિ પડતી નથી.) તેઓ પૂર્ણ પવિત્રતારૂપ મોક્ષદશાને પામ્યા છે તથા તે દશા ત્યાં રહેલાં અન્ય સિદ્ધ-મુક્ત જીવોની માફક અનંત અનંતકાળ<sup>\*</sup> સુધી રહેશે; અર્થાત્ અપરિમિત કાળ ચાલ્યા જાય છતાં પણ તેની અખંડ શાંતિ વગેરેમાં જરાપણ બાધા આવતી નથી. આ પુરુષપર્યાય પામીને જે જીવોએ આ શુદ્ધ ચૈતન્યની પ્રાપ્તિરૂપ કાર્ય કર્યું છે તે જીવો

★ જેમ બીજને બાળી નાખવામાં આવે તો તે ઊરે જ નહિ, તેમ જેણે સંસારના કારણોનો સર્વથા નાશ કર્યો તે ફરી અવતાર-જન્મ ધારણ કરે નહિ. અથવા જેમ માખણમાંથી ધી થયા પછી ફરીને ધીનું માખણ થાય નહિ તેમ આત્માની સંપૂર્ણ પવિત્રતારૂપ અશરીર મોક્ષદશા (પરમાત્મપદ) પ્રગટ કર્યા પછી તેમાં કદી અશુક્ષતા આવતી નથી—સંસારમાં ફરી આવવું પડતું નથી.

અત્યંત ધન્યવાદને (પ્રશંસાને) પાત્ર છે; અને તેઓએ  
અનાદિકાળથી ચાલ્યા આવતા પાંચ પરાવર્તનરૂપ સંસારના  
પરિભ્રમણનો ત્યાગ કરી ઉત્તમ સુખ—મોક્ષસુખ—પ્રાપ્ત કર્યું  
છે. ૧૩.

### રત્નઅયનું ફળ અને આત્મહિતમાં પ્રવૃત્તિનો ઉપદેશ

મુખ્યોપચાર દુઃ ભેદ યોં બડભાગિ રત્નત્રય ધરેં,  
અલુ ધરેંગે તે શિવ લઈએં, તિન સુયશ-જલ જગ-મલ હરેં;  
ઈમિ જાનિ, આલસ હાનિ, સાહસ ઠાનિ, યહ સિખ આદરૌ,  
જબલોં ન રોગ જરા ગઈ, તબલોં ઝટિતિ નિજ હિત કરૌ. ૧૪.

**અન્વયાર્થ:**—(બડભાગિ) જે મહાપુરુષાર્થી જીવ (યોં) આ  
પ્રમાણે (મુખ્યોપચાર) નિશ્ચય અને વ્યવહાર (દુઃ ભેદ) એ બે  
પ્રકારના (રત્નત્રય) રત્નત્રયને (ધરેં અલુ ધરેંગે) ધારણ કરે છે  
અને કરશે (તે) તે (શિવ) મોક્ષ (લઈએં) પામે છે તથા પામશે; અને  
(તિન) તે જીવના (સુયશ-જલ) સુકીર્તિરૂપી જલ (જગ-મલ)  
સંસારરૂપી મેલનો (હરેં) નાશ કરે છે અને કરશે. (ઈમિ) એમ  
(જાનિ) જાણીને (આલસ) પ્રમાદ [સ્વરૂપમાં અસાવધાની]  
(હાનિ) છોડીને (સાહસ) હિંમત-પુરુષાર્થ (ઠાનિ) કરીને (યહ)  
આ (સિખ) શિખામણ-ઉપદેશ (આદરૌ) ગ્રહણ કરો કે (જબલોં)  
જ્યાં સુધી (રોગ જરા) રોગ કે ઘડપણ (ન ગઈ) ન આવે  
(તબલોં) ત્યાં સુધીમાં (ઝટિતિ) શીધ (નિજહિત) આત્માનું હિત  
(કરૌ) કરી લેવું જોઈએ.

**ભાવાર્થ:**—જે સત્પુરુષાથી જીવ સર્વજ્ઞ-વીતરાગ કથિત નિશ્ચય અને વ્યવહાર રત્નત્રયનું સ્વરૂપ જાણીને, ઉપાદેય અને હેય તત્ત્વોનું સ્વરૂપ સમજીને પોતાના શુદ્ધ ઉપાદાન-આશ્રિત નિશ્ચયરત્નત્રય (શુદ્ધાત્મ આશ્રિત વીતરાગભાવરૂપ મોક્ષમાર્ગ)ને ધારણ કરે છે, તથા કરશે તે જીવ પૂર્ણ પવિત્રતારૂપ મોક્ષદશાને પામે છે તથા પામશે. (ગુણસ્થાનના પ્રમાણમાં શુભ રાગ આવે છે તે વ્યવહાર રત્નત્રયનું સ્વરૂપ જાણવું અને તેને ઉપાદેય ન માનવું તેનું નામ વ્યવહારરત્નત્રયનું ધારણ કરવું કહેવાય છે;) જે જીવો મોક્ષ પામ્યા અને પામશે તેનું સુક્રીતિરૂપી જળ કેવું છે?—સિદ્ધ પરમાત્માઓનું યથાર્થ સ્વરૂપ સમજીને સ્વસન્ભુખ થનાર જે ભવ્ય જીવો છે તેના સંસાર (મલિનભાવ)રૂપી મળને હરવાનું નિમિત્ત છે. આમ જાણીને પ્રમાદને છોડી, સાહસ એટલે પાછો ન ફરે એવો અંબાદિત પુરુષાર્થ રાખી આ ઉપદેશ અંગીકાર કરો. જ્યાં સુધી રોગ અને ઘડપણે શરીરને બેર્યુનથી તે પહેલાં (વર્તમાનમાં જ) શીંગ આત્માનું છિત કરી લેવું જોઈએ. ૧૪.

### છેલ્લી ભલામણ

યહ રાગ-આગ દહે સદા, તાતે સમામૃત સેઈએ,  
ચિર ભજે વિષય-કષાય અબ તો ત્યાગ નિજપદ બેઈએ;  
કહા રચ્યો પર પદમેં, ન તેરો પદ યહે, કચો દુખ સહે,  
અબ ‘દૌલ’! હોઉં સુખી સ્વપદ રચિ, દાવ મત ચૂકો યહે. ૧૫.



**અન્વયાર્થ:**—(યહ) આ (રાગ આગ) રાગરૂપી અજિન  
(સદા) અનાદિકાળથી હમેશાં (દહે) જીવને બાળી રહ્યો છે  
(તાતેં) તેથી (સમામૃત) સમતારૂપ અમૃતનું (સેઈથે) સેવન  
કરવું જોઈએ. (વિષય-કખાય) વિષય-કખાયનું (ચિર ભજે)  
અનાદિ કાળથી સેવન કર્યું છે, (અબ તો) હવે તો (ત્યાગ)  
તેનો ત્યાગ કરીને (નિજપદ) આત્મસ્વરૂપને (બેઈથે) ઓળખવું  
જોઈએ—પ્રાપ્ત કરવું જોઈએ; (પર પદમે) પર પદાર્થોમાં-  
પરભાવોમાં (કહા) કેમ (રચ્યો) રાચી રહ્યો છે? (યહે) તે  
(પદ) પદ (તેરો) તારું (ન) નથી, તું (દુખ) દુઃખ (ક્યોં)  
કેમ (સહે) સહન કરે છે? ('દૌલ') દૌલતરામ! (અબ) હવે  
(સ્વપદ) તારું આત્મપદ-સિદ્ધપદ તેમાં (રચિ) લાગીને (સુખી)  
સુખી (હોઉ) થાઓ! (યહે) આ (દાવ) અવસર (મત ચૂકો)  
ગુમાવો નહિ.

**ભાવાર્થ:**—આ રાગ (મોહ, અજ્ઞાન) રૂપ અજિન

અનાદિકાળથી હમેશાં સંસારી જીવને બાળી રહ્યો—દુઃખી કરી રહ્યો છે, તેથી જીવોએ નિશ્ચયરત્નત્રયમય સમતારૂપ અમૃતનું પાન કરવું જોઈએ, જેથી રાગ-દ્વેષ-મોહ-અજ્ઞાન)નો નાશ થાય. વિષય-કષાયોનું સેવન તું ઘણા કાળથી કરી રહ્યો છે, હવે તેનો ત્યાગ કરી આત્મપદ (મોક્ષ) પ્રાપ્ત કરવું જોઈએ. તું દુઃખ શા માટે સહન કરે છે? તારું વાસ્તવિક સ્વરૂપ અનંતદર્શન-જ્ઞાન-સુખ અને અનંતવીર્ય છે, તેમાં લીન થવું જોઈએ. તેમ કરવાથી જ સાચું સુખ-મોક્ષ મળી શકે છે, તેથી હે દૌલતરામ!—હે જીવ! હવે આત્મસ્વરૂપની પ્રાપ્તિ કર! ઓળખાણ કર! આ ઉત્તમ અવસર વારંવાર મળતો નથી, તેથી આ અવસર ગુમાવ નહિ. સંસારના મોહનો ત્યાગ કરીને મોક્ષપ્રાપ્તિનો ઉપાય કર!

અહીં વિશેષ એમ સમજવું કે:—જીવ અનાદિકાળથી મિથ્યાત્વરૂપ અજ્ઞન અને રાગ-દ્વેષરૂપ પોતાના અપરાધથી જ દુઃખી થઈ રહ્યો છે, માટે પોતાના સુલટા પુરુષાર્થી જ સુખી થઈ શકે છે. આવો નિયમ હોવાથી જડકર્મના ઉદ્યથી કે કોઈ પરના કારણે દુઃખી થઈ રહ્યો છે અથવા પરવડે જીવને લાભ-નુકશાન થાય છે એમ માનવું તે બરાબર નથી. ૧૫.

**ગ્રંથ-રચનાનો કાળ અને તેમાં આધાર**

ઈક નવ વસુ ઈક વર્ષકી, તીજ શુક્લ વૈશાખ;  
કર્યો તત્ત્વ-ઉપદેશ યહ, લાખિ બુધજનકી ભાખ.

લઘુ-ધી તથા પ્રમાદતૌ, શબ્દ-અર્થકી ભૂલ;  
સુધી સુધાર પઢો સદા, જો પાવો ભવ-કૂલ.

**ભાવાર્થ:**—મેં દૌલતરામે પંડિત બુધજનકૃત <sup>★</sup>છ ઢાળાની કથનીનો આધાર લઈને વિકભ સંવત્ ૧૮૮૧ના વેશાખ સુદ ૩ (અક્ષયત્રીજ)ના દિવસે આ છ ઢાળા ગ્રંથની રચના કરી છે. મારી અત્યબુદ્ધિ તથા પ્રમાદથી તેમાં ક્યાંય શબ્દની કે અર્થની ભૂલ થઈ ગઈ હોય તો બુદ્ધિમાન તેને સુધારીને વાંચે, જેથી કરીને જીવ આ સંસાર-સમુદ્ર તરવામાં શક્તિમાન થાય.

## છહી ટાળનો સારાંશ

જે ચારિત્રના હોવાથી સમસ્ત પર પદાર્થોથી પ્રવૃત્તિ હઠી જાય છે, વર્ણાદિ અને રાગાદિથી ચૈતન્યભાવને જુદો કરી લેવામાં આવે છે, પોતાના આત્મામાં આત્મા માટે, આત્મા વે પોતાના આત્માનો અનુભવ થવા માંડે છે, ત્યાં નથી, પ્રમાણ, નિક્ષેપ, ગુણ-ગુણી, જ્ઞાન-જ્ઞાતા-જ્ઞેય, ધ્યાન-ધ્યાતા-ધ્યેય, કર્તા-કર્મ અને કિયા આદિ ભેદનો જરાપણ વિકલ્પ રહેતો નથી, શુદ્ધ ઉપયોગરૂપ અભેદ રત્નત્રયવડે શુદ્ધ ચૈતન્યનો જ અનુભવ થવા માંડે છે તેને સ્વરૂપાચરણ ચારિત્ર કહે છે; આ સ્વરૂપાચરણ

★ આ ગ્રંથમાં છ પ્રકારના છંદ અને છ પ્રકરણ છે તેથી, તથા જેમ તીક્ષ્ણ શાસ્ત્રોના પ્રહારને રોકનાર ઢાલ હોય છે તેમ જીવને અહિતકારી શત્રુ—મિથ્યાત્વ રાગાદિ આસ્તવોને તથા અજ્ઞાન અંધકારને રોકવા માટે ઢાલ સમાન આ છ પ્રકરણ છે તેથી, આ ગ્રંથનું નામ ‘છ ઢાળ’ રાખવામાં આવેલ છે.

ચારિત્ર ચોથા ગુણસ્થાનથી શરૂ થાય છે, અને મુનિદશામાં વધારે ઉચ્ચ થાય છે. ત્યારપછી શુક્લધ્યાનવડે ચાર ઘાતિ કર્મનો નાશ થતાં તે જીવ કેવળજ્ઞાન પામીને અરિહંતપદ પામે છે; પછી બાકીના ચાર અઘાતિ કર્મનો પણ નાશ કરીને ક્ષણમાત્રમાં મોક્ષ પામીને સંસારથી કાયમને માટે વિદાય થઈ જાય છે ત્યારે તે આત્મામાં અનંતકાળ સુધી અનંત ચતુષ્યનો (અનંત-જ્ઞાન-દર્શન-સુખ-વીર્યનો) એક સરખો અનુભવ થયા કરે છે, પછી તેને પંચ પરાવર્તનરૂપ સંસારમાં ભટકવું પડતું નથી. કદી અવતાર ધારણ કરવા પડતા નથી. સદાય અક્ષય-અનંત સુખને અનુભવે છે. અખંડિત જ્ઞાન-આનંદરૂપ અનંતગુણમાં નિશ્ચલ રહે છે તેને મોક્ષસ્વરૂપ કહે છે.

જે જીવ મોક્ષની પ્રાપ્તિ માટે આ રત્નત્રયને ધારણ કરે છે અને કરશે તે મોક્ષ પામે છે અને પામશે. દરેક જીવ ભિષ્યાત્વ, કષાય અને વિષયોનું સેવન તો અનાદિ કાળથી કરતો આવ્યો છે પણ તેનાથી તેને જરાપણ શાંતિ મળી નથી, શાંતિનું એકમાત્ર કારણ મોક્ષમાર્ગ, તેમાં જ તે જીવે તત્પરતાપૂર્વક પ્રવૃત્તિ કદી કરી નથી, તેથી હવે પણ જો શાંતિની (આત્મહિતની) ઈચ્છા હોય તો આળસ છોડી (આત્માનું) કર્તવ્ય સમજી રોગ અને ઘડપણ વગેરે આવ્યા પહેલાં જ મોક્ષમાર્ગમાં પ્રવૃત્ત થવું જોઈએ, કેમ કે આ પુરુષપર્યાય, સત્સમાગમ વગેરે સુયોગ વારંવાર પ્રાપ્ત થતા નથી, માટે તેને પામીને વર્થ ગુમાવવો ન જોઈએ-આત્મહિત સાધી લેવું જોઈએ.

### છૃદી ટાળનો બેદ-સંગ્રહ

અંતરંગતપના નામ :—પ્રાયશ્વિત, વિનય, વૈયાવૃત્ય, સ્વાધ્યાય,  
વ્યુત્સર્ગ અને ધ્યાન.

ઉપયોગ :—શુદ્ધઉપયોગ, શુભઉપયોગ અને અશુભઉપયોગ—  
એ ગ્રણ છે. એ ચારિત્ર ગુણની અવસ્થા છે (તથા  
જાગ્રત્ત-દેખવું તે જ્ઞાન-દર્શન ગુણનો ઉપયોગ છે, તે  
વાત અહીં નથી).

છેંતાલીશ દોષ :—દાતાને આશ્રયે સોળ ઉદ્ગમ દોષ, પાત્રને  
આશ્રયે સોળ ઉત્પાદન દોષ તથા આહાર સંબંધી દશ  
દોષ અને ભોજનકિયા સંબંધી ૪ દોષ—એમ કુલ  
છેંતાલીશ દોષ છે.

ગ્રણ રત્ન :—સમ્યગ્દર્શન, સમ્યગ્જ્ઞાન અને સમ્યક્કારિત.

તેર પ્રકારનું ચારિત્ર :—પાંચ મહાપ્રત, પાંચ સમિતિ અને ગ્રણ  
ગુપ્તિ.

ધર્મ :—ઉત્તમ ક્ષમા, માર્દવ, આર્જવ, સત્ય, શૌચ, સંયમ, તપ,  
ત્યાગ, આક્રિયન્ય અને બ્રહ્મચર્ય—એ દસ પ્રકાર છે.  
[દ્શે ધર્મને ઉત્તમ સંજ્ઞા છે તેથી નિશ્ચયસમ્યગ્દર્શનપૂર્વક  
વીતરાગભાવના જ એ દશ પ્રકાર છે.]

મુનિની કિયા (મુનિના ગુણ) :—મૂળગુણ ૨૮ છે.

રત્નત્રય :—નિશ્ચય અને વ્યવહાર અથવા મુખ્ય અને  
ઉપચાર—એ બે પ્રકાર છે.

સિદ્ધ પરમાત્માના ગુણા :—સર્વે ગુણોમાં સંપૂર્ણ શુદ્ધતા પ્રગટ  
થતાં સર્વ પ્રકારે અશુદ્ધ પર્યાયોનો નાશ થતાં,  
જ્ઞાનાવરણાહિ આઠે કર્મનો સ્વયં સર્વથા નાશ થાય છે  
અને ગુણ પ્રગટા નથી, પણ ગુણના નિર્મળ પર્યાયો  
પ્રગટ થાય છે; જેમકે અનંતદર્શન-જ્ઞાન-સમ્યકૃત્વ-સુખ  
અને અનંતવીર્ય, અટલ અવગાહના, અમૂર્તિક  
(સૂક્ષ્મત્વ) અને અગુરુલઘુત્વ—એ આઈ ગુણ  
વ્યવહારથી કહ્યા છે, નિશ્ચયથી તો દરેક સિદ્ધ  
ભગવંતોને અનંત ગુણ સમજવા.

શીલ :—અચેતન સ્વી ત્રાણ (કઠોર સ્પર્શ, કોમલ સ્પર્શ, ચિત્રપટ)  
પ્રકારની તે સાથે ત્રાણ કરણા (કરણ, કરાવણ અને  
અનુમોદન)થી, બે (મન, વચન) યોગ દ્વારા, પાંચ  
ઇન્ડ્રિય (કર્ણ, ચક્ષુ, નાસિકા, જીબ, સ્પર્શ)થી, ચાર  
સંજ્ઞા (આહાર, ભય, મૈથુન, પરિશ્રણ) સહિત દ્રવ્યથી  
અને ભાવથી સેવન— $3 \times 3 \times 2 \times 5 \times 4 \times 2 = 720$  ભેદ  
થયા.

ચેતન સ્વી :—(દેવી, મનુષ્ય, તિર્યં) ત્રાણ પ્રકારની તે સાથે ત્રાણ  
કરણા (કરણ, કરાવણ અને અનુમોદન)થી, ત્રાણ (મન,  
વચન, કાયારૂપ) યોગ દ્વારા, પાંચ (કર્ણ, ચક્ષુ, નાસિકા,  
જીબ, સ્પર્શરૂપ) ઇન્ડ્રિયથી, ચાર (આહાર, ભય, મૈથુન,  
પરિશ્રણ) સંજ્ઞા સહિત દ્રવ્યથી અને ભાવથી, સોળ  
(અનંતાનુંધી, અપ્રત્યાખ્યાનાવરણીય, પ્રત્યાખ્યાના-

વરણીય અને સંજવલન એ ચાર પ્રકારે કોધ, માન,  
માયા, લોભ એ દરેક પ્રકારથી સેવન  $3\times 3\times 3\times$   
 $5\times 4\times 2\times 16=17280$  બેદ થયા.

પ્રથમના ૭૨૦ અને બીજા ૧૭૨૮૦ બેદો મળી  
૧૮૦૦૦ બેદ મૈથુનકર્મના દોષરૂપ બેદ છે. તેનો  
અભાવ તે શીલ; અને નિર્મળ સ્વભાવ-શીલ કહે છે.

નય:—નિશ્ચય અને વ્યવહાર.

નિક્ષેપ:—નામ, સ્થાપના, દ્રવ્ય અને ભાવ—એ ચાર છે.

પ્રમાણ:—પ્રત્યક્ષ અને પરોક્ષ.

### છુટી ટાળનો લક્ષણ-સંગ્રહ

અંતરંગ તપ:—શુભાશુભ ઈચ્છાઓના નિરોધપૂર્વક આત્મામાં  
નિર્મળ જ્ઞાન-આનંદના અનુભવથી અખંડિત પ્રતાપવંત  
રહેવું; નિસ્તરંગ ચૈતન્યપણે શોભવું.

અનુભવ:—સ્વસન્મુખ થયેલ જ્ઞાન, સુખનું રસાસ્વાદન.

વસ્તુ વિચારત ધ્યાવતૌ, મન પાવે વિશ્રામ;  
રસ સ્વાદત સુખ ઉપજે, અનુભવ યાકો નામ.

આવશ્યક:—મુનિઓએ અવશ્ય કરવા યોગ્ય સ્વવશ શુદ્ધ  
આચરણ.

કાયગુપ્તિ:—કાયા તરફ ઉપયોગ ન જતાં આત્મામાં જ લીનતા.

ગુપ્તિ:—મન, વચન, કાયા તરફ ઉપયોગની પ્રવૃત્તિને સારી

શીતે આત્મભાનપૂર્વક રોકવી અર્થાત્ આત્મામાં જ લીનતા થવી તે ગુપ્તિ છે.

**તપ:**—સ્વરૂપવિશ્રાંત, નિસ્તરંગપણે નિજ શુદ્ધતામાં પ્રતાપવંત હોવું-શોભવું તે. તેમાં જેટલી શુભાશુભ ઈચ્છાઓ રોકાઈ જાય છે અને શુદ્ધતા થાય છે તે તપ છે. (અન્ય બાર પ્રકાર તો વ્યવહાર (ઉપચાર) તપના ભેદ છે.)

**ધ્યાન:**—સર્વ વિકલ્પો છોડીને પોતાના જ્ઞાનને લક્ષ્યમાં સ્થિર કરવું.

**નય:**—વસ્તુના એક અંશને મુખ્ય કરીને જાણે તે નય છે અને તે ઉપયોગાત્મક છે-સમ્યક્ શુતજ્ઞાનપ્રમાણનો અંશ તે નય છે.

**નિક્ષેપ:**—નયજ્ઞાન દ્વારા બાધારહિતપણે પ્રસંગવશાત્તુ પદાર્થમાં નામાદિની સ્થાપના કરવી તે.

**પરિગ્રહ:**—પરવસ્તુમાં ભમતાભાવ (મોહ અથવા ભમત્વ).

**પરિષહજ્ય:**—દુઃખના કારણો મળતાં દુઃખી ન થાય તથા સુખના કારણો મળતાં સુખી ન થાય પણ જ્ઞાતા તરીકે તે જોયનો જાગ્ઞાવાવાળો જ રહે એ જ સાચો પરિષહજ્ય છે. (મોક્ષમાર્ગ પ્ર૦ પૂ. ૨૩૨)

**પ્રતિકમણ:**—મિથ્યાર્દ્થન, મિથ્યજ્ઞાન, મિથ્યાચારિત્રને નિરવશેષપણે છોડીને સમ્યગ્રદ્ધન, સમ્યગ્જ્ઞાન, સમ્યક્-

ચારિત્રને (જીવ) ભાવે છે, તે (જીવ) પ્રતિકમણ છે.

(નિયમસાર ગાથા-૮૭)

પ્રમાણઃ—સ્વ-પર વસ્તુનું નિશ્ચય કરનાર સમ્યગ્જ્ઞાન.

અહિરંગ તપ્યઃ—બીજા જોઈ શકે એવા પર પદાર્થોથી સંબંધ રાખવાવાળો ઈચ્છાનિરોધ.

મનોગુપ્તિઃ—મન તરફ ઉપયોગ ન જતાં આત્મામાં જ લીનતા.

મહાવ્રતઃ—નિશ્ચય રત્નત્રયપૂર્વક ગ્રાણે યોગ (મન, વચન, કાયા) તથા કરણ-કરાવણ-અનુમોદન સહિત હિંસાદિ પાંચ પાપોનો સર્વથા ત્યાગ. (હિંસા, જૂઠ, ચોરી, અબ્રહ્મ અને પરિગ્રહ—એ પાંચ પાપનો સર્વથા ત્યાગ.)

રત્નત્રયઃ—નિશ્ચય સમ્યગ્દર્શન-જ્ઞાન-ચારિત્ર.

વચનગુપ્તિઃ—બોલવાની ઈચ્છા ગોપવવી અર્થાત્ આત્મામાં લીનતા.

શુકલ ધ્યાનઃ—અત્યંત નિર્મળ, વીતરાગતા પૂર્ણ ધ્યાન.

શુદ્ધ ઉપયોગઃ—શુભાશુભ રાગ-દ્વેષાદિથી રહિત આત્માની ચારિત્રપરિણાતિ.

સમિતિઃ—પ્રમાદ રહિત યત્નાચાર સહિત સમ્યક્ પ્રવૃત્તિ.

સ્વરૂપાચરણ ચારિત્રઃ—આત્મસ્વરૂપમાં એકાગ્રતાપૂર્વક રમણતા-લીનતા.

## અંતર-પ્રદર્શન

- (૧) ‘નય’ તો જ્ઞાતા એટલે કે જાણનાર છે, અને ‘નિક્ષેપ’ શૈય અર્થાત્ જ્ઞાનમાં જાણવા યોગ્ય છે.
- (૨) પ્રમાણ તો વસ્તુના બધા ભાગને જાણે છે પણ નય વસ્તુના એક ભાગને જાણે છે.
- (૩) શુભ ઉપયોગ તો બંધનું અથવા સંસારનું કારણ છે પણ શુદ્ધ ઉપયોગ તો નિર્જરા-મોક્ષનું કારણ છે.

## છદ્દી ટાળની પ્રશ્નાવતી

(૧) અંતરંગ તપ, અનુભવ, આવશ્યક, ગુપ્તિ, ગુપ્તિઓ, તપ, દ્રવ્યહિંસા, અહિંસા, ધ્યાનસ્થ મુનિ, નિશ્ચય આત્મચારિત્ર, પરિગ્રહ, પ્રમાણ, પ્રમાદ, પ્રતિક્રમણ, બહિરંગ તપ, ભાવહિંસા, અહિંસા, મહાપ્રત, મહાપ્રતો, રત્નત્રય, શુદ્ધાત્મઅનુભવ, શુદ્ધ ઉપયોગ, શુદ્ધલધ્યાન, સમિતિઓ અને સમિતિ વગેરેનાં લક્ષણ બતાવો.

(૨) અધાતિયા, આવશ્યક, ઉપયોગ, કાયગુપ્તિ, છેંતાલીશ દોષ, તપ, ધર્મ પરિગ્રહ, પ્રમાણ, મુનિક્રિયા, મહાપ્રત, રત્નત્રય, શીલ, શેષ ગુણ, સમિતિ, સાધુગુણ અને સિદ્ધગુણના ભેદ કહો.

(૩) નય અને નિક્ષેપમાં, પ્રમાણ અને નયમાં, જ્ઞાન અને આત્મામાં, શુભ ઉપયોગ અને શુદ્ધ ઉપયોગમાં તફાવત બતાવો.

(૪) આઈમી પૃથ્વી, ગ્રંથ, ગ્રંથકાર, ગ્રંથ છંદ, ગ્રંથ પ્રકરણ, સર્વોત્તમ તપ, સર્વોત્તમ ધર્મ, સંયમનું ઉપકરણ, શુચિનું ઉપકરણ અને જ્ઞાનનું ઉપકરણ વગેરેનાં નામ બતાવો.

(૫) ધ્યાનસ્થ મુનિ, સમ્યજ્ઞાન અને સિદ્ધનું સુખ વગેરેના દેખાંત બતાવો.

(૬) છ ઢાળના નામ, પીંછી વગેરેનું અપરિગ્રહપણું, રત્નત્રયના નામ, શ્રાવકને નજીનતાનો અભાવ વગેરેનાં ફક્ત કરણ બતાવો.

(૭) અરિહંત અવસ્થાનો વખત, અંતિમ ઉપદેશ, આત્મસ્થિરતા વખતનું સુખ, કેશલોચનો વખત, કર્મના નાશથી ઉત્પન્ન થતા ગુણોનો વિભાગ, ગ્રંથ-રચનાનો કાળ, જીવની નિત્યતા તથા અમૂર્તિકપણું, પરિષહજ્યનું ફળ, રાગરૂપી અગ્નિની શાંતિનો ઉપાય, શુદ્ધ આત્મા, શુદ્ધ ઉપયોગનો વિચાર અને હાલત, સકલચારિત્ર, સિદ્ધોનું આયુષ્ય, નિવાસસ્થાન તથા વખત અને સ્વરૂપાચરણચારિત્ર વગેરેનું વર્ણન કરો.

(૮) સમ્યગ્દર્શન, સમ્યજ્ઞાન, સમ્યક્યારિત્ર, દેશચારિત્ર, સકલચારિત્ર, ચાર ગતિ, સ્વરૂપાચરણ ચારિત્ર, બાર પ્રત, બાર ભાવના, મિથ્યાત્વ અને મોક્ષ વગેરે વિષયો ઉપર લેખ લખો.

(૯) દિગભર જૈન મુનિના ભોજન, સમતા, વિહાર નજીનતાથી હાનિ-લાભ, દિગભર જૈન મુનિને રાત્રિગમનનો વિધિ અગર નિષેધ, દિગભર જૈન મુનિને ઘડિયાળ, ચટાઈ

(આસનિયું) કે ચશમાં વગેરે રાખવાનો વિધિ અગર નિષેધ  
વગેરે બાબતોનો ખુલાસો કરો.

(૧૦) અમુક શબ્દ, ચરણ અને છંદનો અર્થ અથવા  
ભાવાર્થ કહો; છઠી ઢાળનો સારાંશ બતાવો.

ઈતિ કવિવર પંડિત દૌલતરામ વિરચિત ૭ ઢાળાનો  
ગુજરાતી અનુવાદ



સમાપ્તિ

